

سلسلہ مطبوت فی زمرہ فقہ اسلام

یعنی ان مشوایان دین کے سبق آموز حالات اور ان علمائے اسلام کے قابل عبرت
و بصیرت سوانح جنہوں نے فقر و فاقہ کے باوجود مذہب اسلام کے اصول و ارکان کو
استوار و مستحکم کیا۔
مؤلف

مولانا عبد السلام صنادوی

جسکو باخدا حاکم حقیق

صوفی پرنٹنگ اینڈ پبلیشنگ کمپنی لمیٹڈ

نیڈی بہاؤ الدین نے
ملک محمد الدین صاحب منجنگ و ایرکٹ

کے ہلتا گئے
چھپو کر شایع کیا

یہ سُرُق فوٹو آرٹ پریس لاہور میں بہت مہما ماسٹر محمد احسان طبع ہوا

DATA RECORDED

۱۱۲

فہرست کتاب

صفحہ	نام	صفحہ	نام
۱۱۹	حافظ ابن مقرئ محدث اصفہان	۳	دیباچہ
۱۲۰	امام برقانی	۵	سید الفقراء شہنشاہ کونین جناب محمد رسول اللہ صلی اللہ علیہ وسلم
۱۲۰	حافظ ابن الکمااد	۱۲	صحابہ کرام رضوان اللہ علیہم اجمعین
۱۲۱	ابو عبد اللہ محمد الصغلی	۱۸	حضرت عقبہ بن غزوہ وان
۱۲۲	ابن حیات	۲۲	حضرت سعد بن ابی وقاص
۱۲۲	حافظ مجید بن داؤد شیخ الصوفیہ	۳۶	حضرت جناب بن الارت
۱۲۳	امام ابوسہل معلوکی	۴۲	حضرت صعب بن عمیرہ
۱۲۴	حافظ یعقوب بن سفیان	۵۰	حضرت علی ابن ابی طالب
۱۲۵	قاضی عبدالوہاب بن نصر بغدادی	۶۰	اصحاب صفہ
۱۲۶	امام سہیلی	۶۳	حضرت ابو ہریرہ
۱۲۶	طلحہ بن محمد	۶۹	حضرت مالک بن سنان
۱۲۶	سعد بن محمد	۷۰	اکابر علمائے اسلام
۱۲۶	علامہ ابواسحاق جنبیانی	۱۰۱	علامہ عبدالعزیز بن عبدالسلام
۱۲۸	حافظ محمد بن حارث	۱۰۸	امام فخر الدین رازی
۱۲۸	معانی بن زکریا ابوالفرج نیروانی	۱۱۳	قاضی ابوالولید باجی
۱۲۹	حافظ ابوالفضل جارودی ہروی	۱۱۶	بنو موسیٰ بن شاکر
۱۳۰	نصر بن شمیل بصری	۱۱۹	حافظ حجاج بن شاعر

نمبر صفحہ	نام	نمبر صفحہ	نام
۱۳۳	ابو علی قالی	۱۳۱	انفشت صغیر
۱۳۴	عبدالرحمان بن محمد انباری	۱۳۲	ابوالعباس ابپوری
۱۳۴	عمر بن ابراہیم کوفی	۱۳۲	عبداللہ بن سارہ شترنی
۱۳۵	حسن بن محمد المعروف بابن الیرقان	۱۳۳	خلیل بن احمد فراہیدی
۱۳۵	حسن بن محمد الطیبی	۱۳۴	علامہ ابوالطیب الطبری
۱۳۶	شیخ محی الدین نووی	۱۳۵	ریختہ الراسی
۱۳۶	شیخ شہاب الدین سروروی	۱۳۵	ابو عثمان مازنی
۱۳۷	حسن بن العباس الرسخی الاصفہانی	۱۳۶	حافظ حسن بن صفیان
۱۳۷	ابراہیم بن اسحاق	۱۳۷	ابو حاتم الرازی
۱۳۹	امام مالک بن انس	۱۳۷	ابوالحسن علی بن بوعت
۱۳۹	امام ابو حنیفہ	۱۳۷	قاسم بن خیر و شاطبی
۱۴۰	امام احمد بن حنبل	۱۳۸	حافظ ابن بھیلہ
۱۴۱	یوسف بن یحییٰ یوپی	۱۳۸	عیسیٰ بن سعید السریز جوزولی
۱۴۲	امام بخاری	۱۳۹	یاقوت حموی بغدادی
۱۴۲	امام نسائی	۱۳۹	ابن مطی
۱۴۳	ابو عمرو عیسیٰ ثقفی نخوی	۱۴۰	ابو حامد الاسفرائینی
۱۴۳	حافظ عبدالغنی مقدسی	۱۴۱	ابو عمرو
۱۴۵	ابن خرم ظاہری	۱۴۱	محمد بن یحییٰ زہیدی
۱۴۶	ابن مقبلہ	۱۴۲	حافظ ابوالعلاء ہمدانی
۱۴۶	محمد بن عبداللہ العتقی	۱۴۲	ابوالحسن علی بن احمد بن نوخت
۱۴۸	فقرائے اسلام کا تراویح لطیف پر	۱۴۳	ابو یوسف بن محمد بن یحییٰ صدیقی

بِسْمِ اللّٰهِ الرَّحْمٰنِ الرَّحِیْمِ

وَمَا جَاءَ

حَاوِلًا وَمُصَلِّيًا

علم و مذہب کیلئے مسلمانوں نے جتنا تکلیفیں بڑا شہت کیں اُنکے متعلق اگرچہ علماء نے اسلام کے ہر تذکرے میں جسنہ جسنہ واقعات مل سکتے ہیں لیکن علامہ شہاب الملوک والدین احمد بن علی الذہبی نے "الفلاکۃ و المفلوکون" کے نام سے ایک مستقل کتاب خاص طور پر صرف اُن علماء کے حالات میں لکھی ہے جنہوں نے اپنی علمی زندگی نہایت فقر و فاقہ کے ساتھ بسر کی ہے جس میں اُنہوں نے اولاً ۹۰ حدیثوں کا ایک مختصر لکھا ہے اور اُس میں غربت و فلاکت پر مختلف حیثیتوں سے بحث کی ہے، اس کے بعد ۱۱ علماء کے مختصر طور پر تذکرے درج کئے ہیں اور آخر میں تصریح کی ہے۔

(۱) کہ یہ نام صرف اُن بزرگوں کے ہیں جنکو دیوبندی و سنیوں کا کچھ حقتہ نہیں ملا تھا لیکن اس میں ہریشہ لوگ شامل نہیں (۲) بہت سے بزرگ ایسے ہیں جنکی نسبت تذکرہ نویس صرف اس قدر لکھنے پر اکتفا کرتے ہیں کہ انہوں نے اس سبب سرمایہ کم تھا، اس قسم کے لوگ بھی چھوڑ دئے ہیں، اور صرف اُن علماء کا بیان کیا ہے جنکی فقر و فاقہ کی وجہ سے انہوں نے تصریح کر دی ہے یا کسی واضح قرینہ سے اُنکے فقر و فاقہ کا پتہ چلتا ہے۔
لئے اُس اکابر علماء کے تذکرے درج کئے ہیں بقیہ عام مفاوک الحال اہل علم کو چھوڑ دیا ہے۔
آیت ۱۰ سے علماء ایسے بھی ہیں جن کے فقر و فاقہ کی نسبت تذکرہ نویس کوئی تصریح نہیں لیکن اسکی اقباسی منصب یا عمریے کا بھی ذکر نہیں ہے، اس قسم کے علماء کے نام بھی نظر انداز کر دئے ہیں۔
اگ سے علماء نے ابتداء میں نہایت فقر و فاقہ کے ساتھ زندگی بسر کی ہے، لیکن بعد کو دولت و بخت و بخت رہتے ہیں، ان کے تذکرے بھی حذف کر دئے ہیں۔

مرغن و مرطوب وقت اور اسقدر کتابیں نہ مل سکیں کہ اس قسم کے تمام بزرگوں کے نام کا استقصاء کریں

اس لئے اس قسم کے تمام علماء کا بالاستیعاب تذکرہ نہ کیا جاسکا۔

۱۷) ان علماء کے تذکرے صرف مستند کتابوں سے درج کئے ہیں، بقیہ ادب و محاضرات کی کتابوں میں اگرچہ اس قسم کے لوگوں کے بہ کثرت نام مذکور ہیں لیکن ان کو نظر انداز کر دیا ہے،

۱۸) ہم کو اس رسالہ کے مرتب کرنیکا خیال اگرچہ اسی کتاب کے دیکھنے سے پیدا ہوا، لیکن اصل کتاب کے مطالعہ سے معلوم ہوا کہ اسکا اکثر حصہ غیر ضروری اور قابل اضافہ و اصلاح ہے مثلاً مقدمہ بالکل بیکار اور غیر متعلق مباحث پر

مشتمل ہے، فقر و فاقہ کی بہترین مثالیں عہد رسالت اور عہد صحابہ میں مل سکتی تھیں انکو مصنف نے بالکل چھوڑ دیا ہے بہت سے لوگوں کے تذکرے ایسے درج کئے ہیں جو بالکل لائق مذہب زند اور لایا بالی تھے اور انکے حالات کے پڑھنے سے

کوئی اخلاقی نتیجہ مرتب نہیں ہو سکتا، بہت سے لوگ ایسے بھی ہیں جنکے تذکروں میں فقر و فاقہ کی کوئی تصریح نہیں ہے حالانکہ مصنف نے ان لوگوں کے حالات کے درج کرنیکا خود التزام کر لیا تھا لیکن با ایشیہ موضوع ضروری اور

دلچسپ تھا، اسلئے ہم نے اس رسالے کو نئے سرے سے مرتب کرنا مناسب سمجھا، اور اس مقدمہ کے غیر ضروری مباحث کو چھوڑ کر سب سے پہلے خود جناب سرکار کائنات، شہنشاہ کونین، سید الفقراء محمد رسول اللہ صلعم کے فقر و فاقہ کے نئے

واقعات درج کئے، اسکے بعد چارہاں سے چند بزرگوں کے تراجم سے اس سالہ کو زینت دی، پھر ایک مفصل تمہید کے بعد اکابر علماء اسلام کا تذکرہ شروع کیا۔ جنہیں اس کتاب میں صرف انہی بزرگوں کے حالات لئے جنکے فقر و فاقہ کے

متعلق تصریحی واقعات درج تھے، اور انہوں نے مذہبی اور اخلاقی زندگی بسر کی تھی، لیکن جو علماء اس معیار پر پورے نہیں اترتے تھے انکے نام بالکل حذف کردئے، لیکن اسی کے ساتھ اور اور کتابوں سے دوسرے

علماء کے نام بھی جو اس کتاب میں درج نہ ہو سکے تھے درج کئے، اور اسی سلسلے میں بعض ان علماء کو بھی لیلیا جکاؤ خیر میں اگرچہ بہت کچھ مال و دولت حاصل ہو گیا تاہم انہوں نے ابتدائی زندگی نہایت فقر و فاقہ کیساتھ بسر کی تھی،

اگرچہ اب بھی اس قسم کے تمام بزرگوں کے اسماء و حالات کا استقصاء نہیں ہو سکا ہے، تاہم اس جدید ترتیب سے یہ رسالہ "الفلاکۃ و المنقاؤ کون" سے بہت زیادہ جامع و مکمل ہو گیا ہے، اور اس میں جن علماء کے حالات درج کئے گئے ہیں انکے

پڑھنے سے ان لوگوں کو عبرت و بصیرت حاصل ہوگی جو اس زمانے میں علم و مذہب کیلئے مناصب کے برداشت کرنے سے جھکتے ہیں، اور یہی اس رسالے کے لکھنے کا اصل مقصد ہے۔ و ما توفیقی الا باللہ العلی العظیم۔ عجل لسلام زردی

بِسْمِ اللّٰهِ الرَّحْمٰنِ الرَّحِیْمِ

سید الفقراء شہنشاہ کونین جناب محکمہ رسول اللہ صلی اللہ علیہ وسلم

اگر کسی کتاب کی ابتداء تبرکاً و تمیناً بھی اس مقدس نام سے ہو جائے تو اُس کو، اُس کتاب کا طفرائے امتیاز اور دیباچہ زریں خیال کرنا چاہئے، لیکن ہم کو اس مقدس نام سے صرف تبرکاً و تمیناً اس رسالے کے ابتداء کرنے کی ضرورت نہیں، بلکہ قرآن و حدیث کی یقینی شہادتوں نے ہم کو سب سے پہلے سرعنوان اسی نام کے درج کیلئے پر مجبور کر دیا ہے،

یہ رسالہ صرف اُن بزرگوں کے سبق آموز حالات کے ساتھ مخصوص ہے جنہوں نے نہایت فقر و فاقہ کے ساتھ علم و مذہب کی خدمات پر اپنی زندگیوں کو وقف کیا ہے، اس سب سے پہلے ہم کو اسی بزرگوارہ صفات بہستی کے نام سے اس کی ابتداء کرنی چاہئے، جس نے اول سے آخر تک اپنی زندگی کو فقر و فاقہ کے ساتھ بسر کیا، لیکن اسی فقر و فاقہ نے اُس کے اوپر علم لدنی کے دروازے کھول دیئے، اور قرآن پاک کی سب سے پہلی آیت میں اُس کو کتب ازل میں یہ سبق پڑھنے کی ہدایت کی گئی۔

اقراء باسم ربك الذي خلق
 پڑھا اپنے اُس رب کا نام جس نے پیدا کیا
 اگرچہ بندگان شکم ہمیشہ اغذیہ لطیفہ اور انشربہ رقیقہ و بارودہ کی تلاش و جستجو میں مصروف رہتے ہیں، لیکن وماغ کی اہلی غذا صرف علم و فن، عقائد و خیالات اور مسائل و نکات ہیں، اور مرغن و مرطب غذاؤں سے انسان کے وماغ بالخصوص قوت حافظہ کو سخت نقصان پہنچتا ہے

یہی وجہ ہے کہ امراء و رؤساء اور متین شہری لوگوں کا گرد و دان روحانی چیزوں سے اکثر بے بہرہ رہتا ہے، اور ان کے خزانے صرف ان لوگوں کے لئے کھولے جاتے ہیں، جو فقر و فاقہ کے ساتھ اپنے دماغ کو فضلات و رطوبات سے پاک کر کے فیوض ربانی کے قبول کرنے کے لئے تیار رکھتے ہیں، چنانچہ علامہ ابن خلدون مقدمہ تاریخ میں لکھتے ہیں۔

ان میں بعض ملکوں میں، بہترین روٹیدگی، معتدل سرزمین، اور ترقی ساز و سامان کی کثرت سے ان کے باشندوں کے لئے زندگی کی شادابی یعنی غلے، شوریے، گیہوں، اور میوے موجود ہیں، لیکن انہیں میں گرم زمین بھی موجود ہے، جو مطلقاً زراعت اور گھاس پات کو، نہیں اُگاتی، اس لئے اُس کے باشندے نہایت موٹی جھوٹی زندگی بسر کرتے ہیں، مثلاً حجاز اور جنوبی مین کے باشندے۔ کیونکہ یہ لوگ غلے اور شوریے بالکل نہیں پاتے، اُن کی غذا صرف دودھ اور گوشت ہے، میدانوں میں پھرنے والے عربوں کا بھی یہی حال ہے کیونکہ اگرچہ یہ لوگ غلے اور سامان بلند مقامات سے حاصل کر لیتے ہیں لیکن ایسا کبھی کبھی ہوتا ہے،

لیکن یا اینہم غلہ اور سامان کے نہ پانے والے صحرائی لوگوں کو تم جسمانی اور اخلاقی حیثیت سے بلند مقامات کے رہنے والوں سے جو عیش میں ڈوبے ہوئے ہیں بہتر پاؤ گے، اُن کے رنگ صاف اُن کے بدن نکھرے ہوئے، اُن کی صورتیں پھری پڑی، اُن کے اخلاق انحراف سے دور، اُن کے ذہن معارف و ادراکات میں زیادہ گھسنے والے اور روشن ہونگے۔

اس کا سبب یہ ہے کہ کثرت سے غذائیں اور اُن کی پیدا کی ہوئی رطوبتیں، جسم میں فضلات روٹیدہ پیدا کرتی ہیں جن سے جسم میں بہ تواریہ پن، اور تحضنِ اخلاطِ فاسدہ پیدا ہوتے ہیں، جس کا نتیجہ یہ ہوتا ہے کہ رنگ میلے ہو جاتے ہیں اور گوشت کی کثرت سے صورت بدتما ہو جاتی ہے، رطوبت کی وجہ سے دماغ پر جو بخارات روٹیدہ

چڑھتے ہیں اُن کے ذریعہ سے وہ ذہن و فکر پروردگارِ الہی ہے، اس لئے بلاوت، غفلت، اور بالکل بے اعتدالی پیدا ہو جاتی ہے۔

جان رکھو! کہ اس تروتازگی کا اثر بدن اور حالات بدن میں نمایاں طور پر نظر آتا ہے یہاں تک کہ مذہب اور عبادت میں بھی اس کا پرتو پایا جاتا ہے، چنانچہ موٹی جھوٹی زندگی بسر کرنے والے بدو اور شہری جو بھوک کے خوگر اور لذائذ سے الگ تھلگ ہوتے ہیں مذہبی حیثیت سے اہل ثروت اور عیش پرست لوگوں سے بہتر ہوتے ہیں اور اُن سے زیادہ خدا کی عبادت کی طرف متوجہ رہتے ہیں، بلکہ شہروں میں اہل مذہب بہت کم پائے جاتے ہیں، کیونکہ ان میں گوشت سالن، اور میدہ کی کثرت سے، سنگلی اور صل غفلت پائی جاتی ہے، یہی وجہ ہے کہ عبادت گزار اور زاہد لوگ موٹی جھوٹی زندگی بسر کرنے والے بدوں ہی میں پائے جاتے ہیں،

جناب سرور کائنات رسول اللہ صلی اللہ علیہ وسلم پر چونکہ فیضانِ الہی کا خاتمہ ہو گیا تھا، اس لئے ابتداء ہی سے قدرتی طور پر ایسے اسباب پیدا ہو گئے جنہوں نے آپ کے دماغ پر ان مادی کثافتوں کا رنگ لگنے نہیں دیا۔

بچپن ہی میں ماں باپ کا سایہ سر سے اٹھ گیا اور آپ بالکل بیکس و تیم ہو گئے، اگرچہ اس حالت میں حضرت ابوطالب نے نہایت دوسری کے ساتھ آپ کی پرورش کی، چنانچہ خیر و نیکانے نے آپ پر اس کا احسان چھایا،

المجد لك يتما فادى کیا تم کو اُس نے تیم نہیں پایا؟ پھر ٹھکانا دیا،
تاہم جب تک حضرت خدیجہ الکبریٰ کی وسیع تجارت کا کاروبار آپ کے دستِ مبارک میں نہیں آیا، آپ بالکل تہید مست رہے، خود خداوندِ تعالیٰ فرماتا ہے،

ووجدك عائلا فاغنى اور تم کو محتاج پایا تو اُس نے غنی کر دیا

لیکن مسمول ہونے کے بعد بھی آپ نے اہل دنیا کی طرح اپنے مال و دولت سے شکم پروری کا کام نہیں لیا، بلکہ اپنے دماغ کو فقر و فاقہ کے ساتھ وحی الہی کے قبول کرنے کے لئے تیار کرنا شروع کیا، چنانچہ بدءالوحی کے متعلق ابن اسحاق نے روایت کی ہے کہ رسول اللہ صلی اللہ علیہ وسلم ہر سال ایک مہینہ تک فارحراء میں اعتکاف کرتے تھے، اور یہ مہینہ رمضان کا ہوتا تھا جس کے لئے فقر و فاقہ ایک لازمی چیرمہیہ، خود قرآن مجید سے ثابت ہوتا ہے کہ اسی مقدس مہینے میں جو فقرائے اسلام کی روحانیت کا بہترین منظر ہے آپ مشرف برسالت ہوئے اور اسی میں قرآن مجید نازل ہوا،

شہر رمضان الذی انزل فیہ القرآن رمضان کا وہ مہینہ جس میں قرآن مجید نازل کیا گیا رسالت اور اعلان رسالت کے بعد آپ کی مقدس زندگی کا حقیقی دور شروع ہوا جس میں اول سے آخر تک اس موقع پر فقر و فاقہ کی جھلک نظر آتی ہے، دعوت و تبلیغ کے سلسلے میں اگرچہ آپ کو ہر قسم کی مشکلات کا سامنا کرنا پڑا، لیکن آپ کو مستقل تین برس تک جو زمانہ شعب ابوطالب میں محصور رہ کر بسر کرنا پڑا وہ آپ کی پیغمبرانہ زندگی کا سب سے زیادہ سخت زمانہ قرار دیا جاسکتا ہے، اور اس کی تمام سختیاں فقر و فاقہ ہی سے تعلق رکھتی ہیں کیونکہ قریش نے طرح طرح کے مظالم کے بعد آپ اور آپ کے خاندان کے تباہ و برباد کرنے کے لئے باہم جو معاہدہ کیا تھا اس کی سب سے سخت شرط یہ تھی کہ کوئی شخص خاندان بنو ہاشم کے ہاتھ خرید و فروخت کرے گا اور نہ ان کے پاس کھانے پینے کا سامان جانے دے گا نتیجہ یہ ہوا کہ حضرت ابوطالب مجبور ہو کر تمام خاندان ہاشم کے ساتھ شعب ابی طالب میں پناہ گزین ہوئے اور تین سال تک بنو ہاشم نے اس حصار میں بسر کی حدیثوں میں جو صحابہ کی زبان سے مذکور ہے کہ ہم طلح کی پتیاں کھا کھا کر بسر کرتے تھے یہ اسی زمانہ کا واقعہ ہے، چنانچہ سیبلی نے روض الالاف میں تصریح کی ہے، اسی کتاب میں حضرت سعد وقاص کا یہ بیان مذکور ہے کہ ایک دفعہ رات کو سوکھا ہوا چمڑا ہاتھ آ گیا میں نے اس کو پانی سے دھویا

پھر آگ پر بھونا اور پانی میں ملا کر کھایا،

ابن سعد نے روایت کی ہے کہ جب نیچے بھوک سے روتے تھے تو باہر آواز آتی تھی

قریش سن سن کر خوش ہوتے تھے لیکن بعض رحم دلوں کو ترس بھی آتا تھا، ایک دن حکیم

بن حزام نے جو حضرت خدیجہؓ کا بھتیجا تھا تھوڑے سے گیسوں اپنے غلام کے ہاتھ حضرت

خدیجہؓ کے پاس بھیجے، راہ میں ابو جہل نے دیکھ لیا اور چھین لینا چاہا، اتفاق سے

ابو ابختری کہیں سے آگیا، وہ اگرچہ کافر تھا لیکن اُس کو رحم آیا اور کہا کہ ایک شخص اپنی پھوپھی

کو کچھ کھانے کے لئے بھیجتا ہے تو کیوں روکتا ہے؟

مستقل تین برس تک رسول اللہ صلی اللہ علیہ وسلم اور تمام آل ہاشم نے مصیبتیں جھیلیں

بالآخر دشمنوں ہی کو رحم آیا اور خود انہی کی طرف سے معاہدہ کے ٹوڑنے کی تحریک ہوئی، اور

بہت سی رو قدح کے بعد یہ ظالمانہ معاہدہ چاک کر دیا گیا،

معلوم ہوتا ہے کہ اس فقر و فاقہ نے آپ کے جو ہر دماغ کو پہلے سے بھی زیادہ شفاف

بنا دیا، اور آپ کی روحانی لطافت پہلے سے بھی زیادہ بڑھ گئی بلکہ بالکل سچ تو یہ ہے کہ آپ

ہمہ تن روح قدسی ہو گئے، چنانچہ ابن سعد کی روایت کے مطابق اسی زمانے میں معراج واقع

ہوئی اور آپ کو عالم ملکوت کی سیر کرائی گئی، جہاں صرف اسی جسمانی ہستی کا گزر ہو سکتا ہے جو

مجسم روح ہو،

اگرچہ بظاہر یہ خیال پیدا ہو سکتا ہے کہ ابتر اسے لے کر قیام مکہ کے زمانہ تک آپ کو

مجبوراً فقر و فاقہ کے ساتھ زندگی بسر کرنا پڑی، ورنہ مدینہ میں آکر آپ کی زندگی کے احوال بالکل

بدل گئے، اور آپ نے شاہانہ زندگی بسر کرنا شروع کی، لیکن واقعہ یہ ہے کہ تمام عرب کے

زیرنگین ہونے پر بھی آپ فاقہ کش کے فاقہ کش رہے، صحیح بخاری باب الجہاد میں روایت

ہے کہ وفات کے وقت آپ کی زرہ ایک یہودی کے یہاں تین صاع جو پرگردی تھی، جن

کپڑوں میں آپ نے وفات پائی اُن میں اوپر تلے پیوند لگے ہوئے تھے۔

اگرچہ آپ کے مہات فرائض میں رہبانیت کا قلع قمع کرنا بھی تھا جس کی نسبت خداوند ^{تعالیٰ} نے نصاریٰ کو ملامت کی تھی کہ رہبانیتاً ابتدعوها اس بنا پر آپ نے کبھی کبھی اچھے کھانے اور اچھے کپڑے بھی استعمال کئے ہیں، لیکن طبعاً آپ کا میلان زخارف و نیوی کی طرف نہ تھا حضرت عائشہ فرماتی ہیں، ولایطوی لہ ثوب، کبھی آپ کا کوئی کپڑا تہہ کر کے نہیں رکھا گیا یعنی صرف ایک جوڑا کپڑا ہوتا تھا دوسرا نہیں ہوتا تھا جو تہہ کر کے رکھا جاسکتا،

گھر میں اکثر فاقہ رہتا تھا اور رات کو تو اکثر آپ اور آپ کا سارا گھر بھوکا سو رہتا تھا، چنانچہ جامع ترمذی باب معیشتہ النبی میں ہے کان رسول اللہ بیت الیالی المتتابعة طویا آپ اور آپ کے اہل و عیال متصل کئی کئی رات بھوکے رہ جاتے تھے کیونکہ جو واہلہ لایحیٰ ن غشاء رات کا کھانا میسر نہیں ہوتا تھا۔

پیہم و دو دو مہینے تک گھر میں آگ نہیں جلتی تھی، حضرت عائشہ نے ایک موقع پر جب یہ واقعہ بیان کیا تو عروہ بن الزبیر نے پوچھا کہ آخر گزارا کس چیز پر تھا؟ بولیں کہ ”پانی اور کھجور پر“ البتہ ہمسائے کبھی کبھی بکری کا دو دو بھینج دیا کرتے تھے تو پی لیتے تھے، آپ نے عمر بھر کبھی چپاتی کی صورت نہیں دیکھی میدہ جس کو عربی میں حواری اور نفی کہتے ہیں کبھی نظر سے نہیں گذرا، حضرت سہل بن سعد جو اس واقعہ کے راوی ہیں اُن سے لوگوں نے پوچھا کہ کیا رسول اللہ صلعم کے عہد میں چھلنیاں نہ تھیں؟ بولے ”نہیں“ لوگوں نے کہا پھر آخر کس چیز سے آٹا چھانتے تھے؟

”اُس وقت تک کہ رسول اللہ صلی اللہ علیہ وسلم نے فرمایا کہ اُسے کنگہ کا لہو“

میں سے کسی کے ہاں کہلا بھیجا کہ ”کچھ کھانے کو بھیجو“ جو اب آیا کہ گھر میں پانی کے سوا کچھ نہیں“ آپ نے دوسرے گھر کہلا بھیجا وہاں سے بھی یہی جواب آیا، مختصر یہ کہ آٹھ نو گھروں میں سے کہیں پانی کے سوا کھانے کی کوئی چیز نہ تھی،

حضرت انس کا بیان ہے کہ ایک دن میں خدمت اقدس میں حاضر ہوا تو دیکھا کہ آپ نے شکم کو پیرے سے کس کر باندھا ہے، سبب پوچھا تو حاضرین میں سے ایک صلح نے کہا بھوک کی وجہ سے“

حضرت ابو طلحہ کہتے ہیں کہ میں نے ایک دن رسول اللہ صلعم کو دیکھا کہ مسجد میں زمین پر لیٹے ہوئے ہیں اور بھوک کی وجہ سے بار بار کر وٹیں بدلتے ہیں،“

ایک دفعہ صحابہ نے آپ کی خدمت میں فاقہ کشی کی شکایت کی اور پیٹ کھول کر دکھائے کہ پتھر بندھے تھے، آپ نے شکم مبارک کو کھولا تو ایک کے بجائے دو دو پتھر تھے انزاسیا ہوا کہ آپ صبح کو ازواج مطہرات کے پاس تشریف لاتے اور پوچھتے کہ آج کچھ کھانے کو ہے عرض کریں ”نہیں“ آپ فرماتے کہ ”اچھا میں نے روزہ رکھ لیا ہے“ انزاسیا بھوک کی وجہ سے آواز اس قدر کمزور ہو جاتی تھی کہ صحابہ آپ کی حالت سمجھتے تھے ایک دن حضرت ابو طلحہ گھر میں آئے اور بیوی سے کہا کچھ کھانے کو ہے؟ میں نے ابھی رسول اللہ کو دیکھا کہ ان کی آواز کمزور ہو گئی ہے“

لیکن یہ فقر و فاقہ اس حیثیت سے غایت باہر نکلتا تھا کہ صحابہ کو انزاسیا حالت میں آپ کی خدمت کرنے کا موقع ملتا، اور اس سے ان کو اعانت و بہرہ رومی کی تعلیم تھی، مثلاً آپ ایک دن بھوک میں ٹھیک دوپہر کے وقت گھر سے نکلے، راہ میں حضرت عمرؓ اور حضرت ابو بکرؓ ملے، یہ دونوں صاحب بھی بھوک سے بیاب تھے آپ سب کو لے کر حضرت

للصحیح مسلم جلد ۲ صفحہ ۱۹۸ مطبوعہ مصر و بیچ بخاری صفحہ ۵۲۵ صحیح مسلم سنہ ۱۹۳۱ھ

۵۲۵، من ابن بطل جلد ۲ صفحہ ۲۶۹ صحیح مسلم جلد ۲ صفحہ ۱۹۲

ابو ایوب انصاریؓ کے گھر آئے اُن کا معمول تھا کہ آپ کے لئے دو دھ مہیا رکھتے تھے، آج آپ کے آنے میں دیر ہوئی تو انہوں نے بچوں کو کھلا دیا، آپ اُن کے گھر پہنچے تو وہ نخلستان میں چلے گئے تھے، اُن کی بیوی کو خبر ہوئی تو باہر نکل آئیں اور عرض کی "مضور کا آنا مبارک" آپ نے پوچھا ابو ایوب کہاں ہیں؟ نخلستان پاس ہی تھا وہ آواز سن کر دوڑے آئے اور مر جا کہہ کر عرض کی یہ حضور کے آنے کا وقت نہیں آپ نے حالت بیان کی وہ نخلستان میں جا کر کھجوروں کا ایک خوشہ توڑ لائے اور کہا میں گوشت تیار کر آتا ہوں، ایک بکری ذبح کی آدھے کا سالن اور آدھے کے کباب تیار کر آئے کھانا سامنے لا کر رکھا تو آپ نے ایک روٹی پر تھوڑا سا گوشت رکھ کر فرمایا کہ "فاطمہؓ کو بھجوا دو کئی دن سے اُس کو کھانا نصیب نہیں ہوا ہے" پھر خود صحابہ کے ساتھ مل کر کھانا نوش فرمایا، متعجب قسم کے کھانے دیکھ کر آنکھوں میں آنسو پھر آئے اور فرمایا کہ خدا نے جو کہا ہے کہ قیامت میں نعیم سے سوال ہوگا وہ یہی چیزیں ہیں،

ایک بار آپؐ معمول سے زیادہ فقر و فاقہ میں مبتلا ہو گئے، حضرت علیؓ کرم اللہ وجہہ ایک یہودی کے باغ میں آئے اور سترہ ڈول پانی کے کھینچے، ہر ڈول کا معاوضہ ایک کھجور قرار پایا تھا، یہودی نے سترہ کھجوریں دیں اُن کو لے کر خدمت مبارک میں حاضر ہوئے ایک اور صحابی اسی طرح تقریباً دو صاع کھجور کی لائے اور آپؐ کی خدمت میں پیش کیں، احادیث میں رسول اللہؐ صلعم کے محاسن اخلاق میں آپؐ کے حُسن معاشرت، جود و سخا، ایثار، مہمان نوازی، گداگری سے سوال اور نفرت، صدقہ سے اجتناب، عدم قبول احسان، عزم و استقلال، راست گفتاری، ایفائے عہد، غریبوں کے ساتھ محبت، بچوں اور غلاموں پر شفقت اور محبت اور اولاد کے بہ کثرت واقعات مذکور ہیں، جو اگرچہ ہر حال میں

سے ترغیب و ترہیب جلد ۲ صفحہ ۵، یہ واقعہ صحیح مسلم جلد ۲ صفحہ ۱۹۰ میں جزئی اخلاقیات کے ساتھ موجود ہے یہ تمام واقعات سیرۃ النبی جلد دوم ماخوذ ہیں اور کتابوں کے حوالے بھی اسی مشقول ہیں ۵ ابن ماجہ ابو ایوبؓ

نہایت موثر ہیں، لیکن اگر ان کو آپ کے فقر و فاقہ کے واقعات کے ساتھ ملا لیا جائے، تو ان کا اثر مجرمانہ حد تک پہنچ جاتا ہے، کیونکہ انسان غربت کی حالت میں بد معاملگی پر مجبور ہو جاتا ہے، جو دو دنیا، ایثار، مہمان نوازی، سوال سے نفرت، صدقہ سے اجتناب، عدم قبول احسان ایسے اخلاقی محاسن ہیں کہ ایک فاقہ زد شخص کے لئے تقریباً ناممکن ہیں، ایک محتاج شخص عزم و استقلال پر قادر نہیں ہو سکتا۔ ایسے عہد نہیں کر سکتا، انسان فقر و فاقہ کی حالت میں سخت خود غرض اور سنگدل ہو جاتا ہے، اس لئے وہ اس حالت میں غریبوں، یتیموں، غلاموں اور اولاد کی محبت کیا کر سکتا ہے؟ بہت سے فحظ زدہ لوگ بھوک، کی حالت میں یتیموں کو بھون کر کھا جاتے ہیں، غرض غربت و افلاس کی حالت میں ایمان کامل اپنے تمام اخلاقی و عملی نتائج کے ساتھ بہ مشکل قائم رہ سکتا ہے،

لیکن اس حالت میں ایمان کامل کو اپنے اخلاقی و عملی نتائج کے ساتھ صرف اسی ذات اقدس نے قائم رکھا جو دنیا میں صرف اس لئے آیا تھا کہ تجرمانہ طور پر ایک ایسا عملی نظام اخلاق قائم کر دے جو انسانی طاقت سے بالاتر ہو،



صحابہ کرام رضوان اللہ علیہم اجمعین

صحابہ کرام کی ذات بھی اسی آفتاب عالمتاب یعنی سرور کائنات، شہنشاہ کونین سید الفقراء محمد صلی اللہ علیہ وسلم کے وجود باجود کا عکس و پرتو تھی، اس لئے سرور کائنات کی ذات برگزیدہ صفات کی تمام خصوصیات ان میں جلوہ گر تھیں، بالخصوص فقر و فاقہ کی خصوصیت ان میں نہایت واضح طور پر نمایاں تھی،

صحابہ کرام میں اگرچہ ایک گروہ و ملت مند لوگوں کا بھی موجود تھا جو اس عطیہ الہی کا بہترین استعمال کرتا تھا، تاہم ان میں فقراء و مساکین کی تعداد غالب تھی، چنانچہ علامہ ابن عبد البر جامع بیان البواب العلم میں لکھتے ہیں،

والذین نروى الله عنهم الدنيا من الصحابة
الكثر من الذين تمها عليهم ضاعافاً مضاعفة
خداوند تعالیٰ نے جن صحابہ کے سامنے دنیا کے دروازے کو بند کر لیا
انکی تعداد ان صحابہ سے کئی گنا زیادہ ہے، جنکے سامنے دنیا
کا دروازہ اُس نے کھولا،

اور حالات کے لحاظ سے بھی ایسا ہونا لازمی تھا، اولاً تو یہ تمام بزرگ ”وادی غیر ذی زرع“ کے رہنے والے تھے، جہاں زرعی پیداوار کے قدرتی ذرائع بہت کم موجود تھے، اقتصادی حیثیت سے ملک کے اصلی سرمایہ دار یہود تھے، جنہوں نے نہایت تباہ کن طریقہ پر سودی کاروبار پھیلا رکھا تھا، خود صحابہ کرام کے ہاتھ میں تجارت کے معمولی کاروبار تھے، جو نہایت سادہ طور پر چلائے جاتے تھے، اسلام آیا تو اگرچہ اس مژدہ کو ساتھ لے کر آیا کہ دو ہمارے لئے قیصر و کسریٰ کے خزانے کھول دیئے جائیں گے، اور وہ اخیر میں کھول بھی دیئے گئے تاہم ابتداء میں اُس نے خدا و رسول کی ذات کے سوا دنیا کی ہر چیز کو بیچ قرار دیا، اس لئے صحابہ کرام

کے ہاتھ ہیں جو کچھ تھوڑی بہت پونجی تھی، اُس کو بھی اُن کو خدا کی راہ میں قربان کر دینا پڑا، چنانچہ صحابہ کرام نے ہجرت کی تو اپنے تمام مال و متاع اور گھر بار کو خیر باد کہا وراثت سے جو مال ملتا اُس سے اس لئے محروم ہو گئے کہ مسلمان کا فر کا وارث نہیں ہو سکتا، انصار بے شبہ اس مصیبت سے آزاد تھے، لیکن اُن پر بھی اس کا اثر پڑا چنانچہ مواخات کے ذریعہ سے مہاجرین اُن کی جائداد میں نصف کے شریک ہو گئے، اور اُن کے درمیان باہم وراثت جاری ہو گئی تو کوآہ و صدقہ کا سلسلہ الگ تھا، جس میں زکوٰۃ نہایت وسیع اور حادی چیز تھی، غلہ پر الگ، سامان تجارت پر الگ، گھوڑوں پر الگ، اونٹوں پر الگ، باغوں پر الگ، غرض کوئی چیز ایسی نہ تھی جس میں خدا کا حق نہ ہو، صدقہ و خیرات اگرچہ فرض نہ تھے، تاہم عملاً صحابہ کرام نے ان کو بھی اپنے اوپر فرض کر لیا تھا، چنانچہ حضرت ابو مسعود انصاری سے روایت ہے کہ جب آیت صدقہ نازل ہوئی تو صحابہ کرام بازاروں میں جاتے اور حمالی کرتے، محنت مزدوری میں جو کچھ ملتا اُس کو صدقہ کر دیتے، اس کے علاوہ جہاد کا ساز و سامان بھی صحابہ ہی کو کرنا پڑتا تھا، نومسلموں کی کفالت کا بار اُنہی پر تھا، باہمی اعانت میں بھی بہت کچھ صرف ہو جاتا تھا، غرض ابتدا میں قیصر و کسریٰ کے خزانوں کی جگہ مختلف و متنوع مصارف کے بہت سے دروازے کھل گئے تھے، اور صحابہ کرام کو کھلے ہوئے دل کے ساتھ سب ہیں کچھ نہ کچھ دینا پڑتا تھا، جس کا نتیجہ غربت و افلاس کے سوا کچھ نہ تھا، اور یہ غربت اس قدر عام اور محیط تھی کہ اس کا اثر صحابہ کرام کے تمام شعبہ مائے زندگی سے نمایاں ہوتا تھا، صحابہ کرام کا لباس اگرچہ نہایت سادہ ہوتا تھا، لیکن اکثر صحابہ کو یہ سادہ لباس بھی پیسہ نہ تھا، چنانچہ اکثر صحابہ کے پاس صرف ایک تہ بند ہوتا تھا جس کو گلے سے باندھ لیتے تھے کہ تہ بند اور کرتہ دونوں کا کام دے، ایک صحابی نے رسول اللہ صلعم سے دریافت فرمایا کہ ایک کپڑے میں نماز جائز ہے یا نہیں؟ ارشاد ہوا

اولککم ثوبان

کیا تم میں ہر شخص کے پاس دو کپڑے ہیں،

ناری کتاب الاطعمہ میں ہے کہ صحابہ کے گھروں میں چھلنی نہیں ہوتی تھی، آٹا پس کر منہ سے پھونک دیتے تھے بھوسی اُڑ جانے کے بعد جو کچھ بچ رہتا تھا اُس کو کھا لیتے تھے، مکان کی حالت کا اندازہ اس سے ہو سکتا ہے کہ ایک مدت تک اُن میں جائے ضرور وجود نہ تھا دروازوں پر پردے نہ تھے، راتوں کو گھروں میں چراغ تک نہیں جلائے جاتے تھے،

غریت و افلاس کی وجہ سے گھر کا کاروبار خود کرتے تھے، چنانچہ حضرت عقیبہ بن عامر فرماتے ہیں۔

کنا مع رسول اللہ صلعم خدام انفسنا ہم سب رسول اللہ کے ساتھ خود اپنے خادم تھے
تتناوب المرعایۃ مع ابنا۔ اور باری باری اپنے اونٹ چراتے تھے،

صحابہ کرام کی غریت و افلاس کا عام اندازہ اُس حدیث سے کیا جاسکتا ہے، جس سے غسل جمعہ کی فرضیت کا سبب معلوم ہو سکتا ہے، چنانچہ ابو داؤد کتاب الطہارۃ باب الرخصۃ فی ترک الغسل یوم الجُمعہ، کے تحت ہیں ایک حدیث مذکور ہے جس کا خلاصہ یہ ہے، صحابہ کرام سخت تنگ دست تھے، بال کے کپڑے پہنتے تھے، اپنی پیٹھ پر بوجھ لاتے تھے انکی مسجد نہایت تنگ اور چھت پست تھی یعنی صرف ایک چھتر ایک رسول اللہ صلعم نماز جمعہ کیلئے برآمد ہوئے، دن نہایت گرم تھا، لوگوں کو بال کے کپڑوں میں لپیٹے آیا اور اس قدر بھیلی کہ ایک دو سر سے تکلیف ہوئی، آپ کو بدبو کا احساس ہوا تو فرمایا کہ جب تن رجمہ تو غسل کر لیا کرو اور جہاں تک ممکن ہو عمدہ تیل اور عمدہ خوشبو لگائو،

صحابہ کرام کی برگزیدہ جماعت، مختلف خصوصیات کے لحاظ سے سابقین اسلام، اہلبیت، مہاجرین، انصار اور اہل صفہ میں منقسم تھی اور ان میں زیادہ تر لوگ غریب ہی غریب تھے، لیکن ہم ان میں سے صرف چند برگزیدہ بزرگوں کے مختصر حالات درج کرتے ہیں۔

۱۔ بخاری قصۃ الافاک ۱۷۱ ابو داؤد کتاب الادب باب الاستیذان فی العوازت الثالث ۱۷۱ بخاری ۱۷۱ ابو داؤد کتاب الطہارۃ ۱۷۱ ما یقرب الیہ الرجز اذا توئمنا

سابقین اسلام

حضرت عقبہ بن غزوانؓ

اسلام نہایت ابتدائی زمانے میں مشرف بہ اسلام ہوئے، چنانچہ خود اُن کا بیان ہے کہ میں ساتواں مسلمان ہوں،

ہجرت اس بنا پر اسلام کی تمام ابتدائی مصائب و تکالیف سے اُن کو دوچار ہونا پڑا، چنانچہ ان شہداء سے مجبور ہو کر سب سے پہلے ارض حبشہ کی طرف ہجرت کی، حبشہ سے پلٹ کر پھر مکہ میں آئے اور رسول اللہ صلعم کے ساتھ قیام کیا، اس کے بعد حضرت مقدادؓ کے ساتھ جو انہی کی طرح سابقین اسلام میں تھے مدینہ کی طرف ہجرت کی، لیکن سوء اتفاق سے ان دونوں بزرگوں کو کفار کے ساتھ مکہ سے نکلنا پڑا، کفار نے مختصر سی فوجی جماعت قائم کر لی تھی جس کا افسر عکرمہ بن ابی جہل تھا، راستے میں اس سے مسلمانوں کی ایک فوجی جماعت کا جس کے افسر حضرت عبیدہ بن حارث تھے مقابلہ ہو گیا اور اب حضرت مقدادؓ اور حضرت عقبہ بن غزوانؓ کافروں کے حلقہ سے نکل کر مسلمانوں کے ساتھ مل گئے، مدینہ میں پہنچے تو وہ اور اُن کے مولیٰ حضرت جناب حضرت عبداللہ بن سلمہ الجملانی کے مکان پر اترے، اور رسول اللہ صلعم نے حضرت ابو جہلؓ کے ساتھ اُن کی مواخات کرائی ہے

غزوات سب سے پہلے غزوہ بدر میں اس کے بعد اور تمام غزوات میں شریک ہوئے،

سلسلہ سرد الخایہ تذکرہ حضرت عقبہ بن غزوانؓ طبعات ابن سعد تذکرہ حضرت عقبہ بن غزوانؓ ۱۲

ابن سعد نے لکھا ہے کہ وہ اصحاب رسول اللہ میں مشہور تیرا نڈاز تھے، رسول اللہ صلی اللہ علیہ وسلم کے بعد بھی وہ غزوات و فتوحات میں نمایاں حصہ لیتے رہے، چنانچہ سب سے پہلے اُن کو حضرت عمر بن الخطابؓ نے بصرہ کو بھیجا تاکہ مقام ایلمہ میں ایرانیوں کے ساتھ جنگ کریں، اور روانگی کے وقت اُن کی طرف خطاب کر کے یہ الفاظ فرمائے،

تم اپنے رفقاء کو لے کر سلطنت عرب کے انتہائی اور سلطنت عجم کے ابتدائی مقام تک پہنچ جاؤ، خدا کے یمن و برکت کے سہارے پر جاؤ، اور جہاں تک ممکن ہو خدا سے رُقیقین رکھو کہ تم دشمن کے گھیرے بن جاتے ہو، مجھے امید ہے کہ خداوند تعالیٰ اُن کے مقابلے میں تمہاری اعانت کرے گا، میں نے علامہ بن حضرمی کو لکھا ہے کہ عرفجہ بن ہرثمہ کے ذریعہ سے تمہاری امداد کرے وہ دشمن کے ساتھ بڑا لڑنے والا اور بڑا داد و کھات کرنے والا ہے، اُس سے مشورہ کرو اور خداوند تعالیٰ کی طرف لوگوں کو بلاؤ، جو شخص تمہاری دعوت کو قبول کرے، اُس کے اسلام کو تم بھی قبول کر لو، اور جو شخص انکار کرے اُس سے جزیہ لوجس کو وہ ذلیل ہاتھوں سے دے، اگر وہ اس کو بھی نہ قبول کرے تو بغیر نرمی کے تلوار سے اُس کا فیصلہ کر دو، جن عرب قبائل سے گزرو اُن کو جہا کی ترغیب دو، اور دشمن سے خوب لڑو اور خیا سے ڈرو،

ان ہدایات کے ساتھ حضرت عقبہ بن غزوہ ان روادانہ ہوئے اور ایلمہ کو فتح کر لیا اس کے علاوہ اُنہوں نے دشت میسان کو بھی فتح کیا اور وہاں سے مال غنیمت اور قیدی گرفتار کئے،

تعمیرات اسلامی فتوحات کا مقصد تخریب نہ تھا بلکہ تعمیر تھا، اس لئے حضرت عقبہ بن غزوہ نے اس مقام کو فتح کر کے ایک عظیم الشان تعمیری کام شروع کیا یعنی بصرہ کی دارالخلافہ ڈالی، اور وہاں ایک عظیم الشان مسجد بنوائی، اس کے بعد وہ وہاں سے گورنر مقرر ہو گئے، اور بسبت طبقات ابن سعد چھ ماہ تک وہاں کی گورنری کی، لیکن حج کا زمانہ آیا تو ہاشم ابن مسعود اور

الحبیب الخابیہ مذکورہ عقبہ بن غزوہ ان سے استیجاب و اسد الغابہ مذکورہ عقبہ بن غزوہ ان سے

مغیرہ ابن شعبہ کو اپنا جانشین کر کے اس مذہبی فریضہ کے ادا کرنے کے لئے چلے آئے، اور حضرت عمرؓ کی خدمت میں پہنچ کر اپنا استعفاء پیش کر دیا جس کو انہوں نے نامنطور کیا،

وفات مجبوراً ان کو مکہ سے پلٹ کر دوبارہ بصرہ کو جانا پڑا، لیکن وہ ابتداء ہی سے فقر و فاقہ کے خوگر تھے، دل سے یہ خدمت پسند نہ تھی دعا کی کہ وہ خداوند! مجھ کو دوبارہ بصرہ کو واپس نہ لیجا،

مستجاب الدعوات تھے خداوند تعالیٰ نے یہ دعا قبول کر لی، اور اونٹ سے گر کر بہ مقام معدن نبی سلیمؐ یا ۵۱ ہجری میں ستاون سال کے سن میں وفات پائی، وفات کے متعلق ابو بھی روایتیں ہیں استیعاب میں ہے کہ بہ مقام ریزہ انتقال کیا، طبقات ابن سعد میں ہے کہ بہ مقام معدن سلیم بہ مرض اسہال وفات پائی اور ان کا غلام سوید ان کا اسباب اور ترک لے کر حضرت عمرؓ کی خدمت میں آیا،

فضل و کمال اصحاب سنن نے ان سے روایت کی ہے، صحیح مسلم میں ان کی جو روایت موجود ہے وہ ان کے فقر و فاقہ کی سب سے بڑی سند ہے یعنی یہ کہ

لقد رأيتني سابع سينعة مع رسول الله
 صلی اللہ علیہ وآلہ وسلم ما لنا طعام الا ورق الشجر
 میں نے اپنے آپ کو رسول اللہ صلعم کے ساتھ ساتھ پایا
 مسلمان پایا اس وقت ہمارے لئے کوئی غذا نہ تھی مگر زیت کی

خود ان سے یسار، ابوالحسن بصری اور اربابان وغیرہ نے روایتیں کی ہیں،

اخلاق و عادات حضرت علیہ بن غردان اگرچہ اخیر میں بصرہ کے گورنر ہو گئے تھے، لیکن انہوں نے

ایک مدت تک صرف سفر آخرت کے لئے فقر و فاقہ کو اپنا زاد راہ بنایا تھا، اس لئے اس گورنری کی حالت میں بھی ان کی فقیرانہ خصوصیات یعنی فکر آخرت اور عجز و خاکساری قائم رہیں، اور انہوں نے لوگوں کو ایسی حالت میں ان محاسن اخلاق کی دعوت دی جب ان کے سامنے ذخارف دنیوی کی نمائش ہو رہی تھی، چنانچہ انہوں نے اپنی گورنری کے زمانے میں اہل بصرہ کے سامنے ایک خطبہ دیا جس میں یہ الفاظ فرمائے،

ہوشیار رہو کہ دنیا نے جدائی کا اعلان کر دیا اور پشت پھیر لی، اب اس کا صرف

ایک چھینٹا رہ گیا ہے، جس طرح برتن کا بچا ہوا آخری قطرہ رہ جاتا ہے، تم دنیا سے
 ایسے گھر کی طرف منتقل ہونے والے ہو جس کو زوال نہیں تو تمہارے سامنے جو
 چیزیں ہیں ان میں سے بہترین چیزیں لے کر جاؤ، کیونکہ تم سے بیان کیا گیا ہے کہ ایک
 پتھر جہنم کے کنارے سے گرایا جائیگا، تو وہ ستر سال تک گرنا چلا جائیگا اور اپنے لے
 ٹھہراؤ نہ پائیگا، خدا کی قسم کیا تم کو تعجب ہے؟ اور ہم سے یہ بھی بیان کیا گیا کہ جنت
 کے کواڑوں میں سے دو کواڑوں کے درمیان کی مسافت چالیس سال کی ہے
 اور ایک دن ایسا آئیگا کہ اس پر ہجوم سے کشمکش ہوگی مینے اپنے آپ کو رسول اللہ صلیع
 کے ساتھ ساتواں مسلمان پایا اسوقت ہماری کوئی غذا نہ تھی مگر درخت کی پتی،
 یہاں تک کہ ان کے کھانے سے ہمارے جگر پھٹ گئے تھے، میں نے ایک چادر
 پائی، تو اپنے اور سعد بن مالک کے درمیان پھاڑ کر بانٹ لی، اور میں نے اس کے
 ایک ٹکڑے کا تہ بند بنایا، اور انہوں نے ایک ٹکڑے کا تہ بند بنایا، لیکن ہم
 میں سے ہر ایک اسوقت کسی نہ کسی شہر کا امیر ہے، لیکن میں خدا سے پناہ مانگتا ہوں
 کہ اپنے نزدیک تو بڑا ہوں اور لوگوں کی نگاہ میں حقیر ہو جاؤں، کیونکہ نبوت نے
 ہمیشہ دوسرا جہنم لیا ہے، جس کی آخری صورت سلطنت ہے، میرے بعد تم کو
 دوسرے قسم کے امراء سے سابقہ پڑے گا،

اللہ اللہ فقر و امارت کے اجتماع کا یہ کیسا دلفریب منظر ہے؟ اور کسی عاقبت اندیشانہ

پیشینگوئی ہے، جو بہت بڑے سیاسی تدبیر پر دلالت کرتی ہے؟

تجدید و ترمیم

حضرت سعد بن ابی وقاصؓ

جن بزرگ کو حضرت عتبہ بن غزوہ ان سب سے بہتر بنا سنے کے لئے اپنی چادر کا ایک ٹکڑا بھاڑ کر دیا تھا وہ یہی بزرگ ہیں، اس فقر و فاقہ کی حالت میں ان کی جو غذا تھی اُس کی نسبت خود فرماتے ہیں،

ہم رسول اللہ صلی اللہ علیہ وآلہ وسلم کے ساتھ غزوہ وارت میں شریک ہوتے تھے،
لیکن ہماری غذا ببول کے پتوں کے سوا کچھ نہ تھی،

اس بنا پر وہ بھی قریحہ الاسلام صحابی اور فقر و فاقہ میں حضرت عتبہ بن غزوہ ان کے شریک و ہم ہیں، حسن اولئک رفیقاً

سلسلہ نسب ان کا پورا نام سعد بن مالک اور کنیت ابواسحاق ہے، سلسلہ نسب یہ ہے
سعد بن مالک بن وہیب بن عبدمناف بن زہرہ بن کلاب بن مرہ بن کعب بن لوی بن غالب
ابن فہر بن النضر بن کنانہ القرشی النہہری،

ماں کا نام حمہ تھا جو سفیان بن امیہ بن عبد شمس کی بیٹی تھیں، ایک روایت میں ہے
کہ ایک بار حضرت سعد بن ابی وقاصؓ کو آتا ہوا دیکھ کر رسول اللہ صلعم نے فرمایا کہ یہ میرے
ماموں ہیں، اور اس کی وجہ صاحب اسد الغابہ نے لکھی ہے کہ رسول اللہ صلعم کی والدہ
حضرت آمنہ بنت وہیب میں عبدمناف بن زہرہ تھیں، اس لئے ان کا اور حضرت سعد
بن ابی وقاصؓ کا سلسلہ نسب عبدمناف میں جا کر مل جاتا ہے، اور اس تعلق سے وہ اور
حضرت آمنہ چچا زاد بھائی ٹھہرتے ہیں، اور ماں کا بھائی ماموں ہوتا ہے،

اسلام اسد الغابہ میں ہے کہ چچا صحابیوں کے بعد اسلام لائے اس لئے وہ سب تو ہیں مسلمان
ہیں، لیکن اس شرف کو جیسا کہ اوپر گذر چکا ہے حضرت عتبہ بن غزوہ ان نے اپنی طرف

نسب کیا ہے، ایک روایت ہے کہ وہ چار صحابہوں کے بعد اسلام لائے اس لئے وہ پانچویں مسلمان ہیں، لیکن حافظ ابن حجر نے اصحاب میں خود ان کا یہ قول نقل کیا ہے،

وانی ثالث الاسلام
میں اسلام کا تیسرا شخص ہوں

ایک اور روایت سے جو ان کی بیٹی عائشہؓ سے مروی ہے اس کی تصدیق ہوتی ہے،

وہ اس روایت کے مطابق خود اپنے اسلام قبول کرنے کی یہ وجہ بیان کرتے ہیں کہ

اسلام قبول کرنے سے پہلے میں نے خواب میں دیکھا کہ میں ایک اندھیرے میں ہوں

جس میں مجھ کو کچھ نہیں سوچھتا، ذفقہ میرے سامنے ایک چاند چمکا تو میں نے اس کا پچھا

کیا تاکہ یہ معلوم کر سکوں کہ مجھ سے پہلے کس نے اس چاند کو دیکھا ہے؟ تو میں نے زید

بن حارثہ علی بن ابی طالب اور ابو بکرؓ کو دیکھا اور گویا میں نے ان سے سوال کیا کہ تم

اس چاند کے پاس کب پہنچے؟ ان لوگوں نے کہا "ابھی" مجھے معاذم ہوا کہ رسول اللہ ﷺ

خفیہ طور پر دعوت اسلام دیتے ہیں تو میں نے شعب اجاد میں آپ سے ملاقات کی،

آپ عصر بڑھ چکے تو میں اسلام لایا اس لئے مجھ سے پہلے ان تینوں آدمیوں کے سوا

کوئی اسلام نہیں لایا،

بہر حال وہ قبل فرضیت نماز کے سترہ سال کی عمر میں اسلام لائے، اور اسلام لانے کے

ساتھ ہی ان کی قوت ایمان نے ان میں نہایت جوش و ولولہ پیدا کر دیا، یہاں تک کہ اس

جوش و ولولہ میں ان کا نام حضرت عمرؓ کے ساتھ لیا جاتا ہے، چنانچہ اصحاب میں ہے،

کان اشد اصحاب رسول الله صلى الله عليه وآله وسلم اربعة عمر و علي و الزبير و سعد

رسول اللہ ﷺ کے اصحاب میں سب سے زیادہ سخت چار صحابی تھے، عمرؓ، علیؓ، زبیرؓ اور سعدؓ،

اتفاق سے ابتداء ہی میں اس ولولہ خیز جوش ایمان کے اظہار کے بھی متعدد مواقع

نکل آئے، وہ اپنی ماں کے نہایت اطاعت گزار فرزند تھے، لیکن اسلام لائے تو ماں نے کہا

لے! اسد الغابہ تذکرہ حضرت سعد بن ابی وقاصؓ

کہ یہ نبیاً مذہب کیا ہے، اس کو چھوڑ دو ورنہ نہ کھاؤنگی نہ پیوگی یہاں تک کہ مرجاؤں گی۔ جس سے تمہاری بدنامی ہوگی انہوں نے منع کیا کہ ایسا نہ کرو میں اپنے دین کو نہیں چھوڑ سکتا نہ مائیں، اور ایک دن اور ایک رات فاقہ میں بسر کیے، صبح تک چور چور ہو گئیں لیکن انہوں نے کہا کہ اگر تم ہزار جان بھی رکھتی ہو، اور ہر جان باری باری نکلے تب بھی میں اپنے دین کو نہیں چھوڑ سکتا انہوں نے ان کا یہ استقلال دیکھا تو کھانا پینا شروع کر دیا، قرآن مجید کی یہ آیت،

وان جاهدک علی عن تشرک لی

مالیس لک بہ علم فلا تطعمیا صا جہما

فی الدینا معروفا۔

اور اگر ماں باپ کو شش کریں کہ میرے ساتھ اس چیز کو شریک کر جب کام کو یقین نہیں تو انکی فرمانبرداری کر لیکن دنیا میں انکے ساتھ نیکی اور سلوک کیساتھ رہو،

اسی واقعہ کے متعلق نازل ہوئی ہے،

خوش قسمتی سے گھر کے باہر بھی ان کو اپنے جوش ایمان کے اظہار کا ایک اور موقع مل گیا اس وقت تک صحابہ کرام کفار کے خوف سے نماز چھپے چوری پڑھتے تھے، ایک روز حضرت سعد بن ابی وقاص بھی چند صحابہ کے ساتھ مکہ کے کسی پہاڑ کی گھاٹی میں تھے، کہ مشرکین مکہ بھی آگئے اور اسلام کی بُرائیاں بیان کرنے لگے اور ان لوگوں کو اشتعال دلایا، نتیجہ یہ ہوا کہ باہم جنگ ہو گئی اور حضرت سعد بن ابی وقاص نے ایک مشرک کو اونٹ کے جھڑے کی ہڈی سے ایسا مارا کہ اس کا سر پھٹ گیا اور اسلام میں یہ پہلا خون تھا جو حضرت سعد کے طاقتور اور پُر جوش ہاتھ سے بہایا گیا،

ہجرت و مواخات جنگ بعاث سے پہلے حضرت سعد بن وقاص کے بھائی عتبہ بن ابی وقاص

مکہ میں ایک خون کر کے مدینہ بھاگ آئے تھے، اور قبیلہ بنو عمرو بن عوف میں ایک مکان اور ایک باغ بنا لیا تھا، اس کے مدینہ میں حضرت سعد بن وقاص کے قیام کے لئے خداوند تعالیٰ

۱۵ اسد الغابہ تذکرہ حضرت سعد بن ابی وقاص ۱۵ اصابت تذکرہ حضرت سعد بن ابی وقاص ۱۵

پہلے ہی سے معتدل انتظام کر دیا تھا، چنانچہ وہ اور ان کے بھائی حضرت عمرؓ نے ایک ساتھ مدینہ سے ہجرت کی تو اسی مکان اور اسی بارغ میں اترے، اور رسول اللہ صلی اللہ علیہ وسلم نے ایک روایت کے مطابق حضرت مصعب بن عمیرؓ سے اور دوسری روایت کے مطابق حضرت سعد بن معاذؓ سے ان کی مواعظ کی اور علیؓ،

غزوات و فتوحات [حضرت سعد بن وقاصؓ مجاہدین اسلام میں ایک خاص حیثیت رکھتے ہیں، چنانچہ اوپر گزر چکا ہے کہ وہ نہایت پرجوش صحابی تھے، اور اسلام کی تاریخ میں پہلا کافر انہی کے ہاتھ سے مارا گیا، اسی طرح وہ بہت بڑے تیر انداز بھی تھے اور اسلام میں سب سے پہلے جس شخص نے خدا کی راہ میں تیر چلایا وہ حضرت سعد بن ابی وقاصؓ ہی تھے چنانچہ انہوں نے بعض اشعار میں اس پر خود فخر کیا ہے، مثلاً

فہما معتدا رام من معدی یصحبہم مع رسول اللہ قسلی

قبیلہ معد کا کوئی تیر انداز چھپتے رسول اللہ صلی اللہ علیہ وسلم کی تیر اندازی میں قابل شمار تھاتا

خوش قسمتی سے نگاہ بھی نہایت تیز بائی تھی جو تیر اندازی کے لئے نہایت موثر رہی۔ نشانہ اس قدر صحیح تھا کہ ایک بار ایک کافر نے تیر مارا جو حضرت ام ایمنؓ کے وامن میں جوڑا وہ زخمیوں کو پانی پلاتی تھیں) لگا اور وہ اس کا میا پی پہنستے لگا، رسول اللہ صلی اللہ علیہ وسلم نے اس کے انتقام کے لئے حضرت سعد بن ابی وقاصؓ کو ایک تیر دیا جس کو انہوں نے اُس کافر کے سینہ میں نالگ مارا اور ایسا ٹپکنا نشانہ پر پڑا کہ وہ چست گر پڑا اور اُس کی تیر مگاہ کھل گئی، رسول اللہ صلی اللہ علیہ وسلم نے یہ حالت دیکھی تو ہنس پڑے،

حضرت سعد بن ابی وقاصؓ کے جوش ایمان نے عیساکہ دپر سے واقعات سے معلوم ہوا ہوگا اگرچہ ابتدا ہی سے ان کے غلبہ شان مجاہدانہ خدمات انجام دلوائیں، لیکن ان کی مجاہدانہ

۱۱ طبقات ابن سعد تذکرہ حضرت سعد بن ابی وقاصؓ رضی اللہ عنہما استیعاب تذکرہ حضرت سعد بن ابی وقاصؓ رضی اللہ عنہما

زندگی کی حقیقتی ابتدا مدینہ سے ہوئی، کیونکہ غزوات کے علاوہ مدینہ میں اگر ذات پاک نبوی مشرکین
 مکہ کے ساتھ میہر و مٹا فقیہین کی وجہ سے مختلف قسم کے خطرات میں مبتلا ہو گئی تھی، اور اس
 حالت میں آپ کو اپنی حفاظت نہایت ضروری تھی، جس کا شرف سب سے پہلے غالباً
 حضرت سعد بن ابی وقاصؓ کو حاصل ہوا، چنانچہ حضرت عائشہؓ فرماتی ہیں کہ جب رسول اللہ ﷺ
 مدینہ میں آئے تو ایک رات بیدار ہوئے اور فرمایا کہ کاش میرے اصحاب میں سے کوئی مرد
 صلح میری حفاظت کرتا، یہ کہنا تھا کہ ہم نے ہتھیار کے چھنکار کی آواز سنی آپ نے اس آواز
 کو سن کر فرمایا کون؟ جواب ملا کہ میں سعد اب آپ سو گئے، اور حضرت سعد کو وعاذی نے اس کے
 بعد جہاد کا سلسلہ شروع ہوا تو وہ تمام مشہور غزوات مثلاً بدر، خندق اور حدیبیہ وغیرہ میں
 شریک ہوتے رہے، اور حفاظت رسولؐ کی جو مقدس خدمت مدینہ میں انجام دے چکے تھے
 وہ ان غزوات میں بھی انجام دیتے رہے چنانچہ صحاب استیعاب نے ان کے تذکرے
 میں لکھا ہے کہ

وكان جد الفرسان الشجوان من قبيل النضير
 اور وہ قریش کے ان بہادر شہسواروں میں تھے جو
 كانوا يحمون رسول الله عليه وسلم في مغازيه
 غزوات میں رسول اللہ ﷺ کی حفاظت کرتے تھے،
 یہی وجہ ہے کہ جب غزوہ احد میں ذات پاک نبویؐ سخت خطرات میں مبتلا ہو گئی تو
 انہوں نے اس فرض کو اس دلیری اور جہاد بازی کے ساتھ ادا کیا کہ تاریخ اسلام میں ان کے
 کارنامے ایک پر فخر یاوگاری بن گئے، چنانچہ اسد الغابہ میں ہے کہ

والى يوم احد بلاء عظيم
 وہ احد کے دن لڑے اور خوب لڑے
 تاریخ اسلام میں یہ پہلا غزوہ تھا جس میں مسلمانوں کے ہاتھ اٹھ گئے، لیکن اس
 حالت میں جو صحابہ رسول اللہ ﷺ کے ساتھ میدان میں جئے رہے، ان میں ایک حضرت
 سعد بن ابی وقاصؓ بھی تھے، چنانچہ طبقات ابن سعد میں ہے،

لما اصابت نذره حضرت سعد بن ابی وقاصؓ

و ثبت یوم احد مع رسول اللہ ﷺ وہ احد کے دن جب تمام لوگ بھاگ نکلے رسول اللہ

صلعم حین ولی الناس۔ صلعم کے ساتھ میدان میں جسے رہے،

حضرت سعد بن ابی وقاصؓ جیسا کہ اوپر گزر چکا ہے مشہور تیر انداز تھے، اور اس غزوہ

میں انہوں نے تیر اندازی ہی کے ذریعہ سے ذات پاک نبویؐ کو کفار کے حملوں سے محفوظ

رکھا، چنانچہ ایک روایت میں ہے کہ انہوں نے احد کے دن ہزار تیر پھینکے، خود رسول اللہ

صلعم ان کو تیر اندازی کی ترغیب دیتے تھے اور کہتے تھے کہ تیر پھینکو میرے باپساں تم پر

قرآن اور یہ ایک ایسا شرف ہے جو ایک روایت کے مطابق حضرت سعد بن ابی وقاصؓ

کے سوا کسی اور صحابی کو نصیب نہیں ہوا،

سب سے آخر میں وہ فتح مکہ میں شریک ہوئے، اور اس میں بھی ان کی امتیازی شان

قائم رہی، اور ہاجرین کے تین جھنڈوں میں سے ایک جھنڈا ان کے ساتھ رہا،

عہد رسالت کے بعد خلفائے راشدین کا دور شروع ہوا تو اس دور میں بھی حضرت

سعد بن ابی وقاصؓ کی امتیازی خصوصیت باقی رہی، چنانچہ حضرت عمر بن الخطابؓ نے

ایرانیوں کے ساتھ جنگ کرنے کے لئے جو فوجیں روانہ کیں ان کے سپہ سالار حضرت

سعد بن ابی وقاصؓ ہی تھے، اور قاع و سیدہ اور جاولاء کے معرکوں میں جن فوجوں سے

ایرانیوں کو شکست دی اُس نے اسی مجاہد اسلام کی قیادت میں یہ نمایاں کام انجام دیا،

فتوحات اجتہادئے اسلام میں مجاہد کرام کی تسکین و جود سائر افزائی کے لئے رسول اللہ صلعم

نے جو بشارتیں دی تھیں، ان میں ایک بشارت یہ تھی کہ تمہارے لئے قیصر و کسریٰ کے

خزانے کھول دیئے جائیں گے، اس وقت جو لوگ نابینا بن گئے تھے، ان کی حالت

کے لحاظ سے یہ پیشگوئی نہایت عجیب و غریب تھی، لیکن اس صداقت کو دیکھو کہ جن لوگوں کو

۱۱ اسد الغابہ تذکرہ حضرت سعد بن ابی وقاصؓ طہقات ابن سعد تذکرہ حضرت سعد بن ابی وقاصؓ

۱۲ اسد الغابہ تذکرہ حضرت سعد بن ابی وقاصؓ

یہ تجب انگیز بشارت دی گئی تھی اُنہی کے ہاتھوں سے قبصر و کسری کے خزانے کھولے گئے جن میں اس خزانے کا ایک دروازہ حضرت سعد بن ابی وقاصؓ کے ہاتھوں سے کھولا گیا اور انہوں نے عراق میں مدائن کسری کو فتح کیا،

تعمیرات اسلام میں بصرہ اور کوفہ دو علمی شہر ہیں، جو نحو، فقہ، حدیث اور علم کلام وغیرہ کا مرکز تسلیم کئے جاتے ہیں، لیکن یہ ایک نہایت عجیب بات ہے کہ ان دونوں کی تعمیر فقراء اسلام کے ہاتھوں سے ہوئی، بصرہ کو حضرت عتبہ بن غزوہؓ نے آباد کیا اور کوفہ کو حضرت سعد بن ابی وقاصؓ نے بسایا جس سے معلوم ہوتا ہے کہ اسلام کی تاریخ میں علم و فقر میں باہم خاص تعلق ہے،

امارت کوفہ حضرت سعد بن ابی وقاصؓ نے ایران کے اکثر حصے فتح کئے تھے، اور کوفہ کو آباد کیا تھا، اس لئے وہی عراق اور کوفہ کی گورنری کے مستحق تھے، چنانچہ حضرت عمر بن الخطابؓ نے اُن کو وہاں کا گورنر مقرر کیا اور وہ ایک مدت تک وہاں کے گورنر رہے، لیکن بعد کو اہل کوفہ کو اُن سے متعدد شکایتیں پیدا ہوئیں، جن میں ایک شکایت یہ تھی کہ وہ نماز ٹھیک طور پر نہیں پڑھتے، ان لوگوں نے حضرت عمرؓ کی خدمت میں یہ شکایت کی تو انہوں نے اُن کو طلب فرما کر کہا کہ ”یہ لوگ کہتے ہیں کہ تم نماز ٹھیک طور پر نہیں پڑھتے“ اُنہوں نے جواب دیا کہ ”خدا کی قسم میں اُن کو بالکل رسول اللہ صلیعہ کی نماز پڑھانا ہوں، اُس میں کسی قسم کی کمی نہیں کرتا تھا، عشاء کی نماز پڑھانا ہوں تو پہلے کی دو رکعتوں کو طول دیتا ہوں، اور اخیر کی دو رکعتوں میں تخفیف کرتا ہوں“

حضرت عمرؓ نے یہ سن کر فرمایا کہ ”تمہاری نسبت یہی گمان ہے“ لیکن با انہمہ حُسن ظن تحقیقات واقعہ کے لئے اُن کے ساتھ ایک یا چند آدمی کر دئے کہ خود اہل کوفہ سے اُن کے متعلق حالات دریافت کریں، ان لوگوں نے تمام مسجدوں میں دریافت کیا اور سب نے

۱۳ اسرافیہ تذکرہ حضرت سعد بن ابی وقاصؓ سے اسرافیہ تذکرہ حضرت سعد بن ابی وقاصؓ سے

اُن کی تعریف کی، لیکن جب قیداً بنو عیین کی ایک مسجد میں آئے تو ایک شخص جس کا نام اسحاق بن قتادہ اور ابو سعیدہ کنیت تھی اٹھا اور کہا کہ اگر تم ہم سے تم سے کروا قعہ پوچھتے ہو تو اصل حقیقت یہ ہے کہ سعد فوج نہیں بھیجتے تھے، برابر برابر مال نہیں تقسیم کرتے تھے، اور مقررات میں انصاف نہیں کرتے تھے۔“

حضرت سعد بن ابی وقاصؓ نے اُس کی زبان سے یہ کلمات نہیں تو فرمایا کہ خدا کی قسم میں تین بار دعاؤں دیتا ہوں، خدا و نارا! اگر تیرا یہ بندہ چھوٹا ہے اور ریاکار ہے اور طلبِ شہرت کے لئے اٹھا ہے تو اُس کی عمر کو بڑھا، اُس کے فقر کو بڑھا اور اُس کو فتنوں میں مبتلا کر، چونکہ حضرت سعد بن ابی وقاصؓ مستجاب الدعوات تھے اس لئے اُن کی یہ بار دعاؤں مقبول ہوئیں، اور اُس نے اس قدر طویل عمر پائی کہ اُس کے دونوں آپر و نطکس کہ آنکھوں پر آگئے تھے، اور راستے میں چلتا تھا تو لڑکیوں کو ٹھوٹا پھرتا تھا، لوگ پوچھتے تھے تو کہتا تھا کہ مجھ پر سعد کی بار دعا پڑ گئی لیکن با اینہما حضرت عمرؓ نے اُن کو سلسلہ ہجری میں معزول کر دیا اور اُن کی جگہ پر تین شخص مقرر کئے، حضرت عمار بن یاسرؓ نماز پڑھانے کے لئے مقرر ہوئے، حضرت عبداللہ بن مسعودؓ کے متعلق بیستہ امال کی نگرانی کی گئی، اور حضرت عثمان بن عفیفؓ زین کی پیمائش کے لئے مقرر ہوئے، اس کے بعد حضرت عمار بن یاسرؓ کو معزول کر دیا، اور دوبارہ حضرت سعد بن ابی وقاصؓ کو کوئٹہ کا گورنر بنا کر بھیجا، اور پھر دوبارہ اُن کو معزول کر دیا، لیکن ایک روایت میں ہے کہ جب انہوں نے اُن کو دوبارہ کوئٹہ کا گورنر مقرر کر کے بھیجا تو انہوں نے انکار کیا اور کہا کہ آپ مجھے ایسی قوم میں بھیجتے ہیں جو یہ کہتی ہے کہ میں نماز ٹھیک طور پر نہیں پڑھتا، چنانچہ حضرت عمرؓ نے بھی اُن کو وہاں بھیجا، اس سبب نہیں سمجھا، لیکن جب حضرت عمرؓ کی شہادت کا واقعہ پیش آیا تو حضرت سعد بن ابی وقاصؓ کو اہل شوریٰ میں داخل کیا اور کہا کہ اگر حضرت سعد بن ابی وقاصؓ خلافت کا بوجھ سنبھال لیں تو بہتر ہے

ور نہ چوتھیں والی ہو وہ ان کی اعانت سے فائدہ اٹھائے کیونکہ میں نے ان کو اس لئے معزول نہیں کیا کہ وہ کام کر کے قابل نہ تھے، یا وہ غائب تھے،

اعتزال عن الفتنة حضرت سعد بن ابی وقاصؓ کی عمر کا پندرہ ستر حصہ اگر چہ جہاد میں صرف ہوا،

کو فہ کی گورنری کی حیثیت سے انہوں نے ایک مدت تک سیاسی زندگی بھی بسر کی وقت کے وقت حضرت عمر بن الخطابؓ نے ان کو ارباب شوری میں داخل کر کے خلافت کا مستحق بھی قرار دیا تھا، اور ان تمام واقعات کے لحاظ سے اگر ان کے دل میں مناسب موقع پہ خلافت و امارت کا جذبہ پیدا ہوتا تو بالکل بجا طور پر پیدا ہوتا، لیکن ان کی بے نفسی نے ان کے دل میں اس قسم کا دھندلا سا خیال بھی پیدا نہیں ہونے دیا، چنانچہ حضرت عثمانؓ کی شہادت کے بعد جب مسلمانوں میں خانہ جنگی برپا ہوئی تو انہوں نے اس سے بالکل علیحدگی اختیار کر لی اور عام آبادی سے الگ ایک قطعہ زمین خرید کر اہل و عیال کے ساتھ اس میں نکل گئے اور مسلمانوں کے ان ورودانگیز حالات کے سُننے سے اپنے کان بالکل بند کر لئے، اور اپنے اہل و عیال کو حکم دیدیا کہ جب تک تمام امت کا ایک امام پر اتفاق نہ ہو جائے ان کو مسلمانوں کے واقعات کی مطلق اطلاع نہ دیں یہاں تک کہ خود ان کے فرزند حضرت عمر بن سعد نے ان کو دعوائے خلافت کرنے پر آمادہ کیا لیکن انہوں نے صاف انکار کر دیا، ان کے بھتیجے ہاشم بن عقبہ نے بھی ان کو یہ کہہ کر اُبھارا کہ "یہاں ایک لاکھ تلواریں موجود ہیں، اور لوگ آپ کو خلافت کا مستحق سمجھتے ہیں" لیکن انہوں نے کہا کہ "میں صرف ایک تلوار چاہتا ہوں جس سے مسلمانوں کو ماروں تو کچھ اثر نہ کرے، اور اگر کافر کو ماروں تو اس کو زخمی کر دے، ابن سعد میں ایک

۱۱ استیعاب تذکرہ حضرت سعد بن ابی وقاصؓ اصحابہ تذکرہ حضرت سعد بن ابی وقاصؓ

۱۲ استیعاب تذکرہ حضرت سعد بن ابی وقاصؓ اصحابہ تذکرہ حضرت سعد بن ابی وقاصؓ

۱۳ اصحابہ تذکرہ حضرت سعد بن ابی وقاصؓ ۱۲

روایت ہے کہ انہوں نے فرمایا کہ میں اس وقت تک جنگ نہ کروں گا جب تک لوگ میرے پاس ایسی تلوار نہ لائیں جس کی دو آکھیں، ایک زبان اور ڈو ہونٹھ ہوں، اور وہ کہ یہ مسلمان ہے اور یہ کافر ہے، حضرت امیر معاویہؓ نے بھی ان کو اپنے ساتھ شریک کرنا چاہا اور نظم و نثر میں بہت سے خطوط لکھتے لیکن انہوں نے شرکت سے انکار کر دیا، لوگوں نے حضرت علی کریم اللہ وجہہ سے ان لوگوں کی نسبت سوال کیا جو اس فتنہ سے الگ رہے تو انہوں نے جواب دیا کہ ان لوگوں نے حق کو تو چھوڑ دیا لیکن باطل کی اعانت نہیں کی۔

وفات حضرت سعد بن ابی وقاصؓ عشرہ مبشرہ میں داخل ہیں، اور عشرہ مبشرہ میں سب سے زیادہ دنیا کو انہی کی ذات سے فیض اٹھانے کا موقع ملا ہے کیونکہ ان میں سب سے آخر میں انہیں نے وفات پائی ہے،

عشرہ مبشرہ کے علاوہ وہ مہاجرین میں بھی سب سے زیادہ دنیا نے حضرت سعد بن ابی وقاصؓ ہی سے فیض پایا کیونکہ مہاجرین میں بھی سب سے آخر میں انہوں نے انتقال کیا، ان کی عمر اور سن وفات میں سخت اختلاف ہے، لیکن ابن سعد نے ان کی بیٹی عائشہ سے جو صحیح ترین روایت کی ہے اس سے معلوم ہوتا ہے کہ انہوں نے ۶۵ھ ہجری میں شہر مدینہ سے کچھ اوپر کی عمر میں بہ مقام یثرب جو مدینہ سے دو میل کے فاصلے پر ہے، اپنے محل میں انتقال کیا اور لاش آدمیوں کے کندھے پر مدینہ لائی گئی اور مروان بن حکم نے جو اس وقت مدینہ کا والی تھا جنازہ کی نماز پڑھائی،

ازواج منہرات بھی جنازہ کی نماز میں شریک ہوئیں چنانچہ جب ان کا انتقال ہوا تو ازواج منہرات نے کہا بھیا کہ "جنازہ مسجد میں لایا جائے" اس پیغام کے مطابق جنازہ ان کے حجروں کے سامنے لایا گیا اور انہوں نے نماز جنازہ پڑھی،

۱۰ استیعاب تذکرہ حضرت سعد بن ابی وقاصؓ اصحابہ تذکرہ حضرت سعد بن ابی وقاصؓ
۱۱ اسد الغابہ تذکرہ حضرت سعد بن ابی وقاصؓ

وفات کی خبر سے، اسلام کا ابتدائی فقر اسلام کے انتہائی امارت کے ساتھ بدل گیا تھا، چنانچہ خود ان کی بیٹی عائشہ سے روایت ہے کہ انہوں نے اپنی زندگی میں مروان بن حکم کے پاس اپنے مال کی زکوٰۃ پانچ ہزار درہم بھیجی اور مرنے کے بعد ڈھائی لاکھ درہم ترکہ میں چھوڑے،

انہوں نے اپنی زندگی میں اگرچہ خدا کی راہ میں بہت سی لڑائیاں لڑی تھیں لیکن غرہ وہ بدر کی شرکت کو وہ اپنا سب سے بڑا آخری زاد راہ خیال کرتے تھے، چنانچہ اس غرہ وہیں جس جگہ کو پہن کر انہوں نے مشرکین سے جنگ کی تھی اُس کو نہایت احتیاط کے ساتھ محفوظ رکھا تھا و فاس کا وقت آیا تو فرمایا کہ مجھ کو اسی کا کفن دینا کیونکہ میں نے اُس کو اسی مقصد کے لئے چھپا رکھا تھا موت کے وقت اُن کو اپنے اعمال پر پورا اطمینان حاصل تھا اُن کے بیٹے حضرت مصعب بن سعد روایت کرتے ہیں کہ موت کے وقت اُن کا سر میرے آغوش میں تھا، میری آنکھوں میں آنسو بھر آئے تو انہوں نے میری طرف دیکھ کر فرمایا کہ کیوں روتے ہو؟ میں نے کہا کہ آپ کی اس حالت کو دیکھ کر بولے ”میرے لئے نہ رُو خدا مجھ کو کبھی عذاب نہ دیگا اور میں اہل جنت سے ہوں، مسلمان جب تک خالصتہً لُوبہ عمل کرینگے خداوند تعالیٰ اُن کو اُن کی نیکیوں کا بدلہ دے گا“

فضل و کمال حضرت سعد بن ابی وقاصؓ نے رسول اللہ صلی اللہ علیہ وسلم سے بہت سی حدیثیں روایت کی ہیں، اور بہت سے لوگوں نے اُن سے علمی فیض حاصل کیا ہے، اُن کی اولاد بن ابراہیم عامر، مصعب، عمر، محمد، عائشہ اور صحابہ بن حضرت عائشہؓ، حضرت ابن عباسؓ، حضرت ابن عمرؓ اور حضرت جابر بن سمرہؓ اور کبار تابعین میں حضرت سعید بن الطیبؓ، حضرت ابو عثمان ندویؓ، قیس ابن ابی حازمؓ، حضرت علقمہ اور حضرت احنف وغیرہ نے اُن سے

۱۵ طبقات ابن سعد تذکرہ حضرت سعد بن ابی وقاصؓ ۱۵ استیعاب تذکرہ حضرت سعد بن ابی

وقاصؓ ۱۵ ابن سعد تذکرہ حضرت سعد بن ابی وقاصؓ ۱۲

روایتیں کی ہیں لیکن بائیمہ وہ روایت حدیث میں سخت احتیاط کرتے تھے، چنانچہ سائب میں یزید سے روایت ہے کہ وہ مدینہ سے لگتے تک ان کے ساتھ گئے، لیکن انہوں نے واپسی تک کوئی حدیث نہیں بیان کی، اس سے بھی زیادہ صاف یہ روایت ہے کہ ایک بار بہت سے لوگ ان کی خدمت میں گئے، اور ان سے کسی مسئلہ کے متعلق سوال کیا گیا وہ چپ ہو گئے، اور فرمایا کہ ”مجھے خوف ہے کہ میں تم سے ایک حدیث بیان کروں اور تم اس پر سیکڑوں حدیثوں کا اضافہ کر لو،“

اخلاق و عادات اور عام حالات نہایت مستجاب الدعوات تھے، اور خود رسول اللہ صلی اللہ علیہ وسلم کی دعا سے ان کو فیضیات حاصل ہوئی تھی، تمام لوگ ان کی اس خصوصیت سے واقف تھے، اور ان کی دعاؤں کے اثر سے ڈرتے رہتے تھے، شاہ ولی اللہ صاحب نے اس کو محبت الہی اور محبت رسول کا نتیجہ قرار دیا ہے، چنانچہ حجۃ اللہ البالغہ میں لکھتے ہیں کہ

جب خدا کے ساتھ مومن کی محبت اس درجہ مکمل ہو جاتی ہے تو خدا بھی اس کو اپنا محبوب بنا لیتا ہے اور اس محبت کے مختلف نتائج پیدا ہوتے ہیں جن میں ایک استجابیت سوال اور استجابیت دعا ہے، چنانچہ آثار صحابہ میں استجابیت دعا کی متعدد مثالیں ملتی ہیں مثلاً جب حضرت سعد نے ابو سعید کو یہ بددعا دی کہ خداوند! اگر تیرا یہ بندہ چھوٹا ہو تو اس کی عمر دراز کر (یعنی اس کو ارڈل عمر تک پہنچا) اس کی احتیاج کو بڑھا اور اس کی عزت و آبرو کو خطرے میں ڈال دے تو انہوں نے جو کچھ کہا وہی ہوا،

اخلاق و عادات کے لحاظ سے وہ گویا مجموعہ اضداد تھے، وہ خود کہتے ہیں کہ میں اپنی ماں کا نہایت فرمانبردار لڑکا تھا، لیکن بائیمہ جب ان کے اسلام لانے پر ان کی ماں نے کھانا پینا چھوڑ کر ان کو اسلام سے برگشتہ کرنا چاہا تو انہوں نے صاف صاف کہہ دیا کہ

۱۵ طبقات ابن سعد تذکرہ حضرت سعد بن ابی وقاص

”اگر تمہاری ہزار جاہیں ہوں اور ہر جان باری باری کر کے نکلے تب بھی میں اپنے دین کو چھوڑ نہیں سکتا،

حضرت عمر بن الخطابؓ کو جب کوئی شخص مل جاتا تھا تو اُس سے اپنے اعمال کے حالات اور اخلاق و عادات دریافت فرمایا کرتے تھے، ایک بار انہوں نے اسی دستور کے مطابق عمرو بن معدی کرب سے حضرت سعد بن ابی وقاصؓ کے حالات دریافت فرمائے تو انہوں نے نہایت فصیح و بلیغ الفاظ میں اُن کے ان متضاد اخلاق کو بیان کیا، چنانچہ اُن کے الفاظ یہ ہیں،

متواضع في حياته اعرابي في نمرته
اسد في ناموره معدل في القضيته
ولقسم باسوية ويوعن في السريته و
يعطف علينا عطف الام اليوته و
يتقل الينا حقنا نقل الذرأه
وہ اپنے خیمے میں نہایت خاکسار، اپنی چادر میں
بنی، اور اپنی جھاڑی میں شیر ہیں، مقدمات میں
انصاف کرتے ہیں، حصہ برابر برابر تقسیم کرتے
ہیں، اور فوجوں میں دُور تک چلے جاتے ہیں اور
ہم سے مادرِ شفقت کی طرح محبت کرتے ہیں، اور چوٹی
کی طرح ہمارا حق ہم تک پہنچاتے ہیں،

اصابہ میں ہے کہ حضرت عمرؓ نے جریر سے دریافت فرمایا اور انہوں نے یہ الفاظ کہے،
تیرکة في ولايته اكرم الناس
مقدرا و اقلهم قوه و هو لهم
كالام اليوته يجمع لهم كما تجمع
الذرأه اشد الناس عند الباس
واحب قریش عند الناس۔
میں نے اُن کو انکی گورنری میں اس حال میں چھوڑا کہ وہ
مقدرت میں شریف ترین انسان تھے اُن میں سختی
بہت کم تھی وہ لوگوں کیلئے مثل مادرِ شفقت کے تھے انکی
روزی کو چوٹی کی طرح جمع کرتے تھے لڑائی میں سے
زیادہ سخت تھے، اور قریش میں لوگوں کو سب سے زیادہ محبوب

رسول اللہ ﷺ کے ارشادات پر اگرچہ تمام صحابہ نہایت شدت کے ساتھ عمل کرتے تھے

۱۵ اسد الغابہ مذکرہ حضرت سعد بن ابی وقاصؓ

حضرت جناب بن الارت

”پینے پینے آپ کو رسول اللہ صلعم کے ساتھ ایسی حالت میں پایا
کہ ایک دینار اور ایک درہم بھی میرے ملک میں نہ تھا“

یہ الفاظ جن بزرگ کی زبان سے ادا ہوئے ہیں ان کا نام جناب بن الارت ہے، ابتداً
ہی سے آماجگاہ مصائب تھے، زمانہ جاہلیت میں گرفتار کر کے غلام بنائے گئے، لیکن قبیلہ
خزاعہ کی ایک عورت نے خرید کر ان کو آزاد کر دیا، دعوت اسلام کی صداکانوں میں پہنچی
تو فوراً بلا طمع و ترغیب لبتیک کہا، ابن سعد میں ہے کہ رسول اللہ صلعم کے دارارقم میں جانے
سے پہلے اسلام لائے، اسد الغابہ میں ہے کہ وہ چھٹے مسلمان تھے، جن میں اکثر مظلوم، بیگس
اور مصیبت زدہ تھے، چنانچہ مجاہد کا قول ہے کہ سب سے پہلے رسول اللہ صلعم حضرت ابو بکرؓ،
حضرت جنابؓ، حضرت صہیبؓ، حضرت بلالؓ، حضرت عمارؓ اور حضرت سمیہ ام عمار رضوان اللہ
علیہم نے اپنے اسلام کا اظہار کیا، لیکن رسول اللہ صلعم تو اپنے چچا حضرت ابو طالب کی وجہ سے
محفوظ رہے، اور حضرت ابو بکر رضی اللہ عنہ کی حمایت ان کی قوم نے کی، بقیہ لوگوں کو کفار
نے لوہے کی زنجیریں پہنا کر دھوپ میں ڈال دیا، اور لوہے کی گرمی اور دھوپ کی تازت
سے ان کا جو حال ہوا ہوگا اس کو خدا ہی بہتر جانتا ہے، لیکن با اہمہ حضرت جنابؓ نے صبر و
استقلال سے کام لیا اور کفار کا کہنا نہ کیا، اس پر ان کی آتش غضب اور بھڑکی اور انہوں نے
ان کو پتھر کی چٹان پر لٹا دیا جس کا نتیجہ یہ ہوا کہ ان کی پیٹھ کا گوشت جل بھن کر بالکل غائب
ہو گیا۔

حضرت جنابؓ نے مختلف مواقع پر خود اپنی اس مصیبت کو بیان کیا ہے، چنانچہ

۱۔ استیعاب تذکرہ حضرت جناب بن الارتؓ ۱۲۷ اسد الغابہ تذکرہ حضرت جناب بن الارتؓ ۶۰

ایک بار حضرت عمر بن الخطابؓ نے اُن سے مشرکین کے مظالم کا حال پوچھا تو بولے کہ ”یا امیر المؤمنین میری بیٹھی کو ملاحظہ فرمائیے، اُنہوں نے دیکھا تو بولے کہ میں نے ایسی بیٹھی کسی آدمی کی نہیں دیکھی“ حضرت جنابؓ نے کہا کہ ”اگ جلاوی گئی تھی اور میں اُس پر لٹا دیا گیا تھا، یہاں تک کہ اُس کو میری بیٹھی کی چربی کے سوا کسی اور چیز نے نہیں بچھایا“ ایک بار اور وہ حضرت عمرؓ کی خدمت میں حاضر ہوئے تو اُنہوں نے اُن کو اپنے سر ہانے بٹھا کر کہا کہ ”وسط زمین پر ان سے زیادہ اس جگہ کا مستحق ایک شخص کے سوا اور کوئی نہیں“ حضرت جنابؓ نے بولے کہ ”وہ کون؟“ فرمایا کہ ”بلالؓ“ حضرت جنابؓ نے کہا کہ ”اے امیر المؤمنین وہ مجھ سے زیادہ اس جگہ کے مستحق نہیں ہیں، خود مشرکین میں بعض لوگ ایسے تھے جو بلالؓ کی حمایت و حفاظت کرتے تھے لیکن میرا حامی کوئی نہ تھا ایک روز مجھ کو کفار نے پکڑ کر آگ پر لٹا دیا اور ایک شخص میرے سینے پر پاؤں رکھ کر کھڑا ہو گیا اس لئے میری بیٹھی کے سوا کوئی چیز زمین کے لئے حائل نہ تھی“ اس کے بعد اُنہوں نے اپنی بیٹھی کھولی تو اُس میں سفید داغ تھے بالآخر پیمانہ صبر لبریز ہو گیا تو ان معصیت زدگان اسلام نے رسول اللہ ﷺ سے درخواست کی کہ ”ہمارے لئے خداوند تعالیٰ سے مدد طلب فرمائیے“ لیکن بارگاہ نبوت میں یہ مشترکہ درخواست منظور نہیں ہوئی، چنانچہ آپ خانہ کعبہ کی دیوار سے تیاک لگائے ہوئے بیٹھے تھے، ان لوگوں کی فریاد سن کر یہ بیٹھے گئے، چہرہ مبارک کا رنگ سُرخ ہو گیا، اور فرمایا کہ ”میں سے پہلے ایسے لوگ موجود تھے جن کو زمین میں گاڑ دیا جاتا تھا، پھر اُن کے سر پر آرو چلایا جاتا تھا لیکن یہ آزمائش اُن کو اپنے دین سے نہیں پھیر سکتی تھی، اُن کو لوہے کی کنگھی کی جاتی تھی، جس سے اُن کا گوشت اُدھر جاتا تھا، لیکن یہ آزمائش بھی اُن کو اپنے دین سے برگشتہ نہیں کر سکتی تھی، خدا اس کام کو اس طرح پورا کرے گا کہ سوارِ سعاد سے حضرت موت تک کا سفر کرے گا اور اُس کو دو چیزوں کے سوا کسی کا خوف نہ ہوگا ایک خدا کا،

۱۱۱ اسد الغابہ تذکرہ حضرت جناب بن الارتؓ سے طبقات ابن سعد تذکرہ حضرت جناب بن الارتؓ

دوسرے اپنی بکریوں کے لئے بھڑکتے، لیکن تم لوگ ابھی مجھ سے کہہ رہے ہو، "یا ایہمہ حضرت جنابؑ کی حالت متعجب و جبرہ کی بنا پر ان لوگوں سے مختلف تھی، کیونکہ رسول اللہ صلی اللہ علیہ وسلم کو ان سے اُلفت تھی اور آپ ان کے پاس آیا جایا کرتے تھے، ان کی آقا جیسا کہ اوپر گزرا ایک عورت تھی، اُس کو خبر ہوئی تو اُس نے اس جرم میں اُن کو نہایت ظالمانہ سزا دینا شروع کی، اور اس کا قدرتی سامان خود حضرت جنابؑ کے پاس موجود تھا، وہ حدادی کا پیشہ کرتے تھے، اور لوہار ڈھالتے تھے، اس لئے لوہے سے سرد کار رہتا تھا، وہ ظالمہ گرم لوہے کو اٹھا کر ان کے سر پر رکھتی تھی جس کا اثر قدیم زمانے کی لوہے کی کنگھی سے بھی زیادہ سخت ہوتا ہوگا، حضرت جنابؑ نے بارگاہ نبوت میں اس ظلم کی شکایت کی تو آپ نے دعا فرمائی

اللہم هذا نفسا خبیبا
خداوند! خبیث کی مدد کر،

خداوند تعالیٰ نے یہ دعا قبول فرمائی، اور خود حضرت جنابؑ کے ہاتھوں اُس کو اپنے ظلم کی سزا مل گئی، یعنی اُس کے سر میں کوئی مرض نہ ہو جس کی تکلیف سے وہ کتوں کی طرح بھونکا کرتی تھی، علاج یہ تجویز کیا گیا کہ وہ اپنے سر کو لوہے سے دغوائے، چنانچہ یہ خدمت حضرت جنابؑ کے سپرد ہوئی، اور انہوں نے گرم لوہے سے اُس کے سر کو داغنا شروع کیا، ان مصائب پر فقر و فاقہ کی مصیبت مسترد ہو گئی، خود فرماتے ہیں کہ میں ایک دینار اور ایک درہم کا بھٹی بنا لیا، نہ تھا، "حدادی کا پیشہ کرتے تھے، لیکن ظالم کفار اُس کی ہجرت کبھی نہیں دیکھی تھی، یا ایہمہ فقر و فاقہ تو تھا ایمان کا یہ حال تھا کہ جب عاص بن وائل سے انہوں نے اپنے قرض کا تقاضا کیا اور اُس نے کہا کہ جب تک تم حجر کی رسالت کا انکار نہ کرو گے میں تمہارا قرض نہ ادا کروں گا" تو انہوں نے کہا کہ یہ تو اس وقت ہو گا جب تم مرا کہ دو بارہ پیسہ دے جاؤ گے،

ہجرت | حضرت جنابؑ اور حضرت مقداد بن عمرو نے ساتھ ساتھ ہجرت کی اور حضرت کلثوم بنت

سیدہ اسد الغابہ تذکرہ حضرت جناب بن الارت رضی اللہ عنہما طبقات ابن سعد تذکرہ حضرت جناب بن الارت رضی

الہدم کے مکان پر اترے اور وہیں مقیم رہے، لیکن غزوہ بدر سے کچھ دنوں پیشتر حضرت کلثوم کا انتقال ہو گیا تو وہاں سے منتقل ہو کر حضرت سعد بن عبادہ کے مکان میں چلے آئے اور غزوہ بنو قریظہ کے زمانے تک وہیں مقیم رہے،

مواخات طبقات ابن سعد میں ہے کہ رسول اللہ صلی اللہ علیہ وسلم نے حضرت جبر بن عتیق سے انکی مواخات کرائی، لیکن اسالغابہ میں اس روایت کے ساتھ یہ بھی لکھا ہے کہ رسول اللہ صلی اللہ علیہ وسلم نے ان میں اور خراش بن الصمہ کے آزاد شہ غلام تمیم کے درمیان مواخات کرائی تھی، اور صاحب اسٹیجیاب نے اسی کو صحیح قرار دیا ہے، اور اس سے یہ ثابت ہوتا ہے کہ مواخات کا جو سلسلہ اسلام نے قائم کیا تھا وہ ایک خاص اصول کا پابند تھا یعنی جن لوگوں میں کوئی خاص طبعی مناسبت ہوتی تھی انہی لوگوں کے درمیان مواخات کرائی جاتی تھی، حضرت جناب بھی چونکہ آزاد شہ غلام تھے اس لئے ان کی مواخات میں بھی اس طبعی مناسبت کا لحاظ رکھا گیا،

شرکت غزوات حضرت جناب نے تمام شہر غزوات مثلاً بدر، احد، اور خندق میں رسول اللہ صلی اللہ علیہ وسلم کے ساتھ شرکت کی،

اخلاق و عادات حضرت جناب نے اگرچہ ابتدائے اسلام میں نہایت غربت و افلاس کے ساتھ زندگی بسر کی، لیکن اس حالت میں بھی انہوں نے دین کو دنیا پر مقدم رکھا، چنانچہ عاص بن وائل کے واقعہ سے اس کی تہہ دیکھتی ہے، اس کے بعد خداوند تعالیٰ کے فضل و کرم نے ان کو دولت و دی، تو اس حالت میں بھی انہوں نے زچیم اخروی سے کے مقابل میں اس کو ایک تیسرے خیال کیا، چنانچہ حارث بن مقرب نے مرض الموت میں انکی عیادت کی تو انہوں نے فرمایا کہ اگر رسول اللہ صلی اللہ علیہ وسلم نے یہ تمنا ہے موت کی مدانت نہ کی ہوتی تو میں موت کی آرزو کرتا، بیاطی اپنے کا کفن ان کے سامنے لایا گیا، تو ان کو اسلام کی ابتدائی غربت یاد آگئی اور رو کر بوسے کہ رسول اللہ صلی اللہ علیہ وسلم کے چچا حمزہ ایک چادر میں کفنائے گئے

جس کو ان کے پاؤں کی طرف کھینچا جاتا تھا تو سر کھل جاتا تھا، اور جب سر کی طرف کھینچا جاتا تھا تو پاؤں کھل جاتے تھے، یہاں تک کہ ان کو ذخر (ایک گھاس) سے ڈھانکا گیا، میں خود رسول اللہ صلی اللہ علیہ وسلم کے ساتھ اس حالت میں تھا کہ ایک دینار اور ایک درہم بھی میرے ملک میں نہ تھا، اور آج میرے گھر کے کونے میں، میرے صندوق کے اندر پوتے چالیس مڑا ہیں، مجھے خوف ہے کہ ہماری لذتیں چیزیں، ہم کو بہت جلد مل گئیں،

روایت حدیث حضرت جناب سے ان کے فرزند حضرت عبداللہ مسروق، قیس بن ابی

حازم، شقیق، عبداللہ بن سجرہ ابو یسیرہ عمرو بن سر جلیل، امام شعبی، اور حارثہ بن مقرب غیر نے روایت کی ہے، معلوم ہوتا ہے کہ تلامذہ کا ایک تعلق گروہ تھا جو روایت حدیث اور ارشاد ہدایت کے لئے ان کی خدمت میں حاضر ہوتا تھا، لیکن وہ غایت ترین سے اس میں نہایت احتیاط کرتے تھے، چنانچہ ایک بار وہ مسجد میں آئے اور خاموش بیٹھ گئے تلامذہ پہلے سے موجود تھے، سب نے روایت حدیث اور ارشاد ہدایت کی درخواست کی، بولے کہ میں ان کو کس چیز کا حکم دوں، ایسا نہ ہو کہ میں ان کو ایسی چیز کے کرنے کا حکم دوں جس کو میں خود نہ کرتا ہوں،

وفات حضرت جناب نے کوفہ میں سخت بیماری اٹھانے کے بعد ۱۰ ہجری میں ۳۳ سال

کی عمر میں انتقال کیا، اور مرتے مرتے بھی ایک ایسی اصلاح کرتے تھے، جس پر اہل کوفہ ہمیشہ عمل کرتے رہے، حضرت جناب کی وفات سے پہلے اہل کوفہ اپنے مردوں کو اپنے مکانات کے صحنوں اور اپنے گھروں کے دروازوں پر دفن کرتے تھے، لیکن حضرت جناب نے اپنے بیٹے کو وصیت کی کہ وہ شہر کے باہر دفن کئے جائیں، اور فرمایا کہ اگر تم ایسا کرو گے تو لوگ کہیں گے کہ شہر کے باہر رسول اللہ صلی اللہ علیہ وسلم کے ایک صحابی مدفون ہیں، اس لئے وہ بھی شہر ہی کے باہر اپنے مردوں کو دفن کرنے لگیں گے، چنانچہ اس وصیت کے مطابق جو شخص

پہلے کوفہ کے باہر مدفون ہوا وہ حضرت جناب بن الارت تھے، اسکے بعد اور تمام لوگوں نے اسکی تقلید کی، حضرت جناب کے وفات کے وقت حضرت علی کرم اللہ وجہہ معترکہ صفین میں مصروف تھے، لیکن صفین سے پلٹ کر جب کوفہ کے دروازے کے پاس آئے، تو وہاں جاننا تھا کہ قبریں نظر آئیں، انہوں نے دریافت کیا کہ کیسی قبریں ہیں؟ لوگوں نے کہا کہ آپ جب جنگ صفین کی شرکت کو روانہ ہوئے تو اسکے بعد حضرت جناب بن الارت نے انتقال کیا اور یہ وصیت کی کہ وہ شہر کے باہر دفن کئے جائیں، چنانچہ ان کو دیکھ کر اور لوگوں نے بھی شہر کے باہر مدفون کر دئے، حضرت علیؑ نے یہ سن کر فرمایا کہ خدا جناب پر رحم کرے وہ رغبت کے ساتھ اسلام لائے، خوشی سے ہجرت کی، مجاہدانہ زندگی بسر کرتے رہے، اور ان کے جسم کی آزمائش کی گئی، جو شخص اچھا کام کرتا ہے خدا اسکے اجر کو ضائع نہیں کرتا، اسکے بعد ان قبروں کے پاس آئے اور فرمایا السلام علیکم اے مومن! مسلم اہل دیار تم ہمارے پیشرو ہو، اور ہم تمہارے پیرو، چند دنوں میں تم سے ملنے والے ہیں، خداوند! ہماری اور ان کی مغفرت فرما اور ہم سے اور ان سے درگزر کر، جو شخص ہوا اس شخص کے لئے جسے قیامت کو یاد کیا اور حساب کے لئے عمل کیا اور تھوڑے پر قناعت کی، اور خداوند تعالیٰ کو راضی رکھا،

بعض روایتوں میں ہے کہ دو جنگ صفین اور مروان میں حضرت علیؑ کے ساتھ شریک ہوئے اور بعض روایتوں میں ہے کہ ان دنوں سے سلام بھری میں وفات پائی، اور حضرت عمرؓ نے انکے جنازے کی نماز پڑھائی، لیکن یہ دونوں روایتیں غلط ہیں، کیونکہ دو جنگ صفین کے زمانے میں سخت بیمار تھے، اور سلام بھری میں ان کے دوسرے ہمنام جناب ابوہریرہؓ بن عروان نے وفات پائی ہے، اور اسی ہمنامی کی وجہ سے بعض لوگوں نے غلطی سے حضرت جناب بن الارتؓ کو حضرت عتبہ بن عروان کا غلام سمجھا ہے، بعض علماء کا خیال ہے کہ لوہار۔ کا پیشہ بھی حضرت عتبہ بن عروان کے غلام جناب شاکر تھے، حضرت جناب بن الارتؓ لوہار تھے،

سلف طبقات ابن سعد و امراء الخوارج تذکرہ حضرت جناب بن الارتؓ

حضرت مصعب بن عمیرؓ

سابقین اسلام میں اب تک جن بزرگوں کے تذکرے گزر چکے ہیں، وہ ابتداء میں تو نہایت مفلس و تنگ دست تھے، لیکن بعد کو فضل خداوندی سے ان کو حکومتیں ملیں، فتوحات حاصل ہوئیں، اور وہ جاہ و دولت سے مالا مال ہو گئے، لیکن حضرت مصعب بن عمیرؓ کی حالت ان بزرگوں سے بالکل مختلف ہے، وہ ابتداء میں نہایت خوشرو اور ناز پرور جوان تھے، ان کے باپ ماں ان سے نہایت محبت رکھتے تھے، اور چونکہ ان کی والدہ نہایت دولت مند تھیں، اس لئے ان کو بہتر سے بہتر اور باریک سے باریک کپڑے پہنائی تھیں، وہ خوشبو کا بہ کثرت استعمال کرتے تھے، اور حضری جوتی پہنتے تھے، خود رسول اللہ صلعم بھی ان کی وضع و قطع کا تذکرہ کیا کرتے تھے، اور فرماتے تھے کہ میں نے مکہ میں مصعب بن عمیرؓ کے بال سے بہتر بال، ان کے لباس سے نرم و نازک لباس، اور ان سے زیادہ ناز پرور کسی کو نہیں دیکھا، لیکن اسی عیش و تنعم کی حالت میں ان کو خبر ملی کہ رسول اللہ صلعم دارالرقم میں دعوت اسلام دے رہے ہیں، حاضر خدمت ہو کر اسلام لائے، اور اول اول اپنی ماں اور اپنی قوم کے خوف سے اپنے اسلام کو بہت کچھ چھپایا اور مخفی طور پر رسول اللہ صلعم کی خدمت میں آتے جاتے رہے، لیکن ایک روز ان کو عثمان بن طلحہ نے نماز پڑھتے ہوئے دیکھ لیا اور ان کی والدہ اور ان کی قوم کو اس کی خبر کر دی، اور ان لوگوں نے ان کو قید کر دیا، ماں کی آنکھ پھری تو عیش کے وہ سامان جاتے رہے، اور اب ان کی حالت تمام صحابہ سے بدتر ہو گئی، چنانچہ ایک روز رسول اللہ صلعم صحابہ کرام کے حلقہ میں بیٹھے ہوئے تھے، اسی حالت میں سامنے سے وہ اس حالت میں گزرے کہ بدن پر صرف چادر کا ایک ٹکڑا تھا، اور اسی میں چمڑے کا جوڑ لگا کر آسیتن بنا رہی تھی، صحابہ کرام نے ان کو اس پستی طاعت میں

دیکھا تو اُن پر ترس کھا کر اسی شرم سے گردن جھکالی کہ خود اُن کے پاس اس قدر سامان نہ تھا کہ اُن کی اس حالت میں تغیر پیدا کر سکتے، اُنہوں نے حاضر خدمت ہو کر سلام کیا اور رسول اللہ صلعم نے سلام کا جواب دیا اور اُن کی بہت تعریف کی اور فرمایا کہ "خدا کا شکر ہے، دنیا اپنے اندر رہنے والوں کی حالت کو بدلتی رہتی ہے، میں نے مصعبؓ کو اس حالت میں دیکھا ہے کہ مکہ میں قریش کا کوئی نوجوان ماں باپ کا اس قدر ناز پروردہ نہ تھا، لیکن نیکی کی خواہش اور خدا و رسول کی محبت نے اُن کی حالت بدل دی، دوسری روایت میں ہے کہ رسول اللہ صلعم نے اُن کو اس حالت میں دیکھا تو اُن کی گذشتہ حالت کو یاد کر کے روپڑے اور فرمایا "تمہارا اُس وقت کیا حال ہو گا؟ جب تم میں ہر شخص شام و صبح مختلف جوڑے پہنے گا، اور اُس کے سامنے ایک پیالہ رکھا جائے گا اور دوسرا پیالہ اٹھایا جائے گا، اور تم اپنے گھروں میں اس طرح پر ڈے ڈالو گے جس طرح خانہ کعبہ پر ڈالے جاتے ہیں" صحابہ نے کہا کہ اُس وقت ہماری حالت آج سے بہتر ہوگی، اور ہم صرف مصروف عبادت رہیں گے اور محنت و مشقت سے نجات حاصل ہوگی" ارشاد ہوا "تم آج اُس دن سے بہتر حالت میں ہو گے" جو صحابہ خود فقر و فاقہ کی مصیبت میں مبتلا تھے وہ بھی حضرت مصعب بن عمیرؓ کی ترجمانی سے حالت سے متاثر تھے، اور اُن کی غربت و فلاکت کو بطور مثال کے پیش کرتے تھے، حضرت سعد بن ابی وقاصؓ بھی جیسا کہ اوپر گزر چکا اسی قسم کے مصیبت زدہ بزرگ تھے، لیکن خود اُن کا بیان ہے کہ ہم لوگ مکہ میں رسول اللہ صلعم کے ساتھ نہایت سختی کی زندگی بسر کرتے تھے، لیکن جب ہم پر کوئی مصیبت نازل ہوتی تھی تو اُس کو قبول کر لیتے تھے، اُس پر ثابت قدم رہتے تھے اور صبر کرتے تھے، مصعب بن عمیرؓ جب تک اپنے باپ ماں کے ساتھ رہے، نہایت ناز و نعمت کی زندگی بسر کرتے رہے، اور بہترین جوڑے پہنتے رہے، اس کے بعد اسلام لائے تو سخت تکلیف میں مبتلا ہو گئے، یہاں تک کہ

۱۵ طبقات ابن سعد تذکرہ حضرت مصعب بن عمیرؓ ۱۵ اسد الغابہ تذکرہ حضرت مصعب بن عمیرؓ

میں نے دیکھا کہ اُن کی کھال سانپ کی کپجلی کی طرح اُدھڑ گئی ہے۔

ہجرت ایک مدت تک یہ تمام تکلیفیں برداشت کر کے حضرت مصعب بن عمیر رضی اللہ عنہ کی طرف ہجرت کر گئے، پھر جب تمام مسلمان وہاں سے واپس ہوئے تو وہ بھی اُن کے ساتھ واپس آئے، اور اس حالت میں آئے کہ اُن کی ماں نے بھی اسلام قبول کرنے پر اُن کو لعنت ملامت کرنا چھوڑ دیا اس کے بعد جب اہل عقبہ اولی جن میں بارہ شخص شامل تھے، اسلام قبول کر کے مکہ سے مدینہ واپس گئے اور انصار میں اسلام کی اشاعت ہوئی، تو انصار نے رسول اللہ صلعم کو ایک خط لکھا کہ ہمارے پاس ایک ایسا شخص روانہ فرمائیے جو ہم کو دین کی باتیں سمجھائے، اور قرآن مجید کی تعلیم دے، رسول اللہ صلعم نے اس اہم کام کے لئے حضرت مصعب بن عمیر کو انتخاب کیا اور یہ پہلا دن تھا کہ ہجرت مدینہ کی ابتدا ہوئی، چنانچہ حضرت براء بن عازب سے روایت ہے کہ ”ہماجرین میں سب سے پہلے مدینہ میں حضرت مصعب بن عمیر آئے، اس کے بعد حضرت عمرو بن مکتوم نے ہجرت کی، پھر حضرت عمار بن یاسر حضرت سعد بن ابی وقاص، حضرت عبداللہ ابن مسعود اور حضرت بلال شریف لائے، اس کے بعد حضرت عمر بن الخطاب بنین شتر سواروں کے ساتھ آئے، سب کے اخیر میں خود رسول اللہ صلعم نے حضرت ابو بکر سے مکہ سے مدینہ کو شرف ورود بخشا،

اشاعت اسلام بہر حال تمام صحابہ میں سب سے پہلے حضرت مصعب بن عمیر ہجرت کر کے مدینہ آئے اور حضرت سعد بن زرارہ کے مکان پر قیام فرمایا اور اپنے متعلقہ کام میں مصروف ہو گئے، معمولاً انصار کے خاندانوں اور قبیلوں میں جاتے، اُن کو دعوت اسلام دیتے اور قرآن مجید پڑھاتے، اور اس کے اثر سے روز و ایک دہی مسلمان ہو جاتے، اسد الغابہ میں ہے کہ حضرت اسید بن حضار اور حضرت سعد بن معاذ نے انہی کے ہاتھ سے

۱۵ اسد الغابہ تذکرہ حضرت مصعب بن عمیر رضی اللہ عنہ طبقات ابن سعد تذکرہ حضرت مصعب بن عمیر رضی

۱۶ اس لئے ان کا لقب قاری اور مقری ہے ۱۶

اسلام لائے اور یہ اُن کا نہایت پُر فخر کارنامہ ہے، اس طرح رفتہ رفتہ عوامی اور انصار کے خاندانوں میں عام طور پر اسلام پھیل گیا اور صرف حطمہ وائل اور واقف کے چند گھرانے باقی رہ گئے، اس طرح جب مسلمانوں کی ایک کافی جماعت پیدا ہو گئی تو حضرت مصعب ابن عمیر نے اُن کو ایک مذہبی سلسلے میں منتظم کرنا چاہا، اور رسول اللہ صلعم کی خدمت میں لکھا کہ اُن کو نماز جمعہ کے قائم کرنے کی اجازت دی جائے، آپ نے اُن کو اجازت دی، اور انہوں نے سب سے پہلے حضرت سعد بن خنیسہ کے گھر میں نماز جمعہ جس میں بارہ آدمی شریک تھے پڑھوائی،

اسد الغابہ میں ہے کہ اُس وقت خوزج کے قبیلوں میں چونکہ ایک دوسرے کی امامت کو ناپسند کیا جاتا تھا اس لئے حضرت مصعب بن عمیر امامت بھی کرتے تھے، ان تین اہم مذہبی خدما یعنی اشاعت اسلام، تعلیم قرآن اور امامت نماز کو بوجہ حسن انجام دے کر حضرت مصعب ابن عمیر حجاج کے اُس مبارک قافلے کے ساتھ جس میں ستر اشخاص شامل تھے، اور جو لوگ عقبہ ثانیہ میں اسلام کی دولت سے بالامال ہو کر مدینہ کو واپس گئے، حضرت اسد بن زرارہ کی معیت میں مدینہ کو واپس آئے، اور رسول اللہ صلعم کو انصار کے جلد جلد اسلام قبول کرنے کی خبر دی، جس کو سن کر آپ نہایت مسرور ہوئے، مکہ میں دو ڈھائی فیہنے یعنی بقیہ ذبیحہ، محترم، اور صفر میں قیام کر کے ربیع الاول کے ابتداء میں رسول اللہ صلعم سے بارہ دن پیشتر دوبارہ ہجرت کر کے مدینہ کو واپس گئے،

مواخات اس کے بعد رسول اللہ صلعم ہجرت کر کے مدینہ تشریف لے گئے، اور مواخات کا سلسلہ قائم کیا، تو اُس کا طریقہ یہ قرار پایا کہ پہلے دو مہاجر آپس میں بھائی بھائی بنائے جاتے تھے پھر مہاجرین اور انصار کے درمیان یہ سلسلہ قائم کرایا جاتا تھا، چونکہ اس بنا پر مہاجرین میں حضرت سعد بن ابی وقاص کو جو حضرت مصعب ابن عمیر کی طرح فقر و فاقہ میں مبتلا تھے،

طبعی مناسبت کی بنا پر حضرت مصعب ابن عمیرؓ کا بھائی بنایا گیا اور انصار میں حضرت ایوب انصاریؓ کے ساتھ ان کی مواخات کرائی گئی جن کی مہمان نوازی اور فیاضی سُن کر ہر قسم کی اعانتیں اور سہولتیں حاصل ہو سکتی تھیں،

غزوات کی شرکت مدینہ کے قیام کے بعد غزوات کا سلسلہ قائم ہوا تو حضرت مصعب بن عمیرؓ غزوہ بدر میں رسول اللہ صلی اللہ علیہ وسلم یعنی ہاجرین کے علمبردار رہے، اور غزوہ احد میں بھی یہ فخر انہی کو حاصل ہوا، اور انہوں نے اپنے اس شرف کو قائم رکھا،

شہادت چنانچہ اس غزوہ میں عام طور پر صحابہ کے قدم اُکھڑ گئے، لیکن ہاجرین کا علمبردار پوزے عزم و استقامت کے ساتھ میدان جہاد میں ثابت قدم رہا، اُن کے قائل ابن قتیہ نے گھوڑے پر سوار ہو کر اُن کے جھنڈے کو نرنگون کرنا چاہا اور اس غرض سے اُنکے داہنے ہاتھ پر تلوار ماری جو کٹ گیا، لیکن حضرت مصعب بن عمیرؓ نے یہ آیت پڑھی وما محمد الا امرسول قد خلعت من قبلہ الرسل الخ اور جھنڈے کو مضبوطی کے ساتھ بائیں ہاتھ میں لے لیا، ظالم نے اس ہاتھ کو بھی تلوار سے جدا کر دیا اور اب انہوں نے جھنڈے کو بازوؤں سے دبا کر سینے سے لگا لیا، اور دوبارہ اسی آیت کی تلاوت فرمائی، اس کے بعد اُس نے نیزے کا وار کیا جو کاری ہوا اور حضرت مصعب ابن عمیرؓ کے ساتھ جھنڈا بھی زمین پر گر پڑا، لیکن اُن کے قبیلے کے دو شخصوں یعنی سوہیٹ ابن حرملہ اور ابوالبروم بن عمیر نے چھپٹ کر جھنڈے کو اٹھا لیا اور اپنے ساتھ اُس کو مدینہ لائے،

رسول اللہ صلی اللہ علیہ وسلم نے اُن کی یہ حالت ملاحظہ فرمائی، تو ان کے پاس آ کر پڑے ہوئے اور یہ آیت پڑھی،

من المؤمنین رجال صدقوا ما عاهدوا اللہ علیہ الخ
مسلمانوں میں بعض ایسے لوگ ہیں جنہوں نے اس چیز کو سچ مگر دکھایا جس پر خدا سے معاہدہ کیا تھا،

پھر فرمایا کہ ”رسول اللہ شہادت دیتے ہیں کہ تم خداوند تعالیٰ کے نزدیک قیامت کے دن شہید ہو گے، اس کے بعد مسلمانوں کی طرف متوجہ ہوئے اور فرمایا کہ ”لوگو! ان کی زیارت کرو، ان کے پاس آؤ، اور ان کو سلام کرو کیونکہ اُس ذات کی قسم ہے جس کے ہاتھ میں میری جان ہے قیامت کے دن تک جو شخص ان کو سلام کرے گا وہ اُس کا جواب دینگے“ اس کے بعد تجبیر و کفین کا وقت آیا تو حضرت مصعب ابن عمیرؓ کی غربت پہلے سے اور بھی زیادہ بے نقاب ہو گئی، اور جو لوگ خود فقر و فاقہ میں مبتلا تھے اُن کو نظر آیا کہ حضرت مصعب ابن عمیرؓ کی غربت اسلام لانے کے بعد بھی اُن سے مختلف تھی اور اب بھی اُن سے الگ ہے، چنانچہ حضرت جناب بن الارتؓ فرماتے ہیں کہ ”ہم نے خالصتہً بوجہ اللہ رسول اللہ صلعم کے ساتھ خدا کی راہ میں ہجرت کی اس لئے ہمارا اجر خداوند تعالیٰ پر واجب ہو گیا، لیکن ہم میں سے بعض لوگ دنیا سے اٹھ گئے، اور اپنے اجر سے دنیا میں کچھ فائدہ نہیں اٹھایا، حضرت مصعب ابن عمیرؓ انہی لوگوں میں سے ہیں، وہ احد کے دن شہید ہوئے تو ایک چادر کے سوا اُن کے کفن کے لئے اور کوئی چیز دستیاب نہیں ہوئی، جب ہم اُس سے اُن کے سر کو ڈھانکتے تھے تو دونوں پانوں کھل جاتے تھے، پانوں کو چھپاتے تھے تو سر کھل جاتا تھا، مجبوراً رسول اللہ صلعم نے فرمایا کہ اُس سے سر کے ارد گرد کے اعضاء کو چھپا دو، اور پانوں پر اذخر ڈال دو“ لیکن ہم میں بعض لوگ ایسے بھی ہیں جن کے پھل بچتے ہو گئے اور وہ اُن کو توڑ رہے ہیں“

حضرت مصعب ابن عمیرؓ کی شہادت کا واقعہ ہر حیثیت سے ایک حسرت ناک واقعہ تھا، چنانچہ حسب ارشاد نبویؐ جب اُن کو اس طریقہ سے کفنا یا گیا تو رسول اللہ صلعم اُن کے پاس آ کر کھڑے ہوئے اور فرمایا کہ ”میں نے تم کو مکہ میں دیکھا تھا اور اُس وقت وہاں تم سے زیادہ ہار ایک جوڑا کوئی نہیں پہنتا تھا، اور تم سے زیادہ بہتر کسی کے بال نہ تھے، اور اب تم پر اگندہ موصوف ایک چادر میں لپٹے ہوئے ہو“ اس کے بعد اُن کے دفن کرنے کا حکم دیا اور اُن کے بھائی ابوالروم ابن عمیرؓ، عامر بن زبیرؓ اور سو بیٹ بن سعد بن حرامہؓ نے

اُن کو قبر میں اتارا، اس وقت اُن کی عمر چالیس سال یا چالیس سال سے زائد کی تھی،

اخلاق و عادات حضرت مصعب ابن عمیر کے اخلاق و عادات میں صرف دو چیزیں زیادہ

نمایاں ہیں، حسن خلق اور حب رسول، چنانچہ حضرت ربیعہ فرماتے ہیں کہ اسلام لانے کے

دن سے احد میں شہادت پانے کے دن تک حضرت مصعب ابن عمیر میرے دوست

اور رفیق رہے، جیشہ کے دنوں ہجرتوں میں ہمارے ساتھ گئے اور تمام لوگوں میں شخصیت

کے ساتھ میرے رفیق سفر رہے، لیکن میں نے اُن سے زیادہ خوش خلق اور اُن سے کم اختلاف

کرنے والا کسی کو نہیں دیکھا،

رسول اللہ صلعم کے ساتھ اُن کو جس قدر محبت تھی خود رسول اللہ صلعم کو اسکا اعتراف

کھا، چنانچہ اسلام لانے کے بعد جب اُن کو آپ نے پھٹے پیرانے کیڑوں میں دیکھا تو

فرمایا کہ ”انہوں نے اپنی دولت و امارت پر صرف خدا و رسول کی محبت میں لات مارا ہے“

وہ مہینہ کی پہلی ہجرت کے بعد جب مکہ واپس آئے تو سب سے پہلے رسول اللہ صلعم کے

دولت خانہ پر گئے، اپنے مکان کا رخ نہیں کیا، چنانچہ اُن کی والدہ کو اس کی خبر ہوئی تو

اُنہوں نے کہا بھیجا کہ ”اونا فرمان! تو ایسے شہر میں آتا ہے جس میں میں مقیم ہوں، اور

پہلے میرے پاس نہیں آتا“ اُنہوں نے جواب دیا کہ ”میں رسول اللہ صلعم سے پہلے کسی کے

پاس نہیں جاسکتا“ اس کے بعد اپنی ماں کی خدمت میں گئے، تو اُس نے کہا کہ اب بھی تم

اُسی گمراہی میں مبتلا ہو، میں اب بھی رسول اللہ صلعم کے دین یعنی اسلام پر قائم ہوں

جس کو خدا نے اپنے لئے اور اپنے رسول کے لئے پسند فرمایا ہے“ بولیں کہ ”میں نے ایجاباً

جیشہ میں اور دوسرے بار دیشہ میں ہجرت پر رحم کیا لیکن تو نے اس کی شکر گزاری نہیں کی“

اُنہوں نے کہا کہ تم لوگ مجھ کو کتنے ہی آزمائش میں ڈالو لیکن میں اپنے دین پر قائم رہوں گا“

ایسا اُن کی ماں نے اُن کو قید کرنا چاہا، لیکن اُنہوں نے کہا کہ اگر تم نے مجھ کو قید کیا تو

سب طبقات ابن سعد تذکرہ حضرت مصعب ابن عمیر

یہ شخص مجھ کو گرفتار کرنے آئیگا میں اُس کو قتل کر دوں گا“ بالآخر اُس نے اُن کو چھوڑ دیا
 ورنہ لگی، اب انہوں نے اُس کو دعوت اسلام دی لیکن اُس نے اس دعوت کو
 قبول نہیں کیا اور کہا کہ میں تم کو اسی حالت میں چھوڑ دیتی ہوں اور خود اپنے دین پر
 قائم رہتی ہوں،

حدیث شریف میں آیا ہے کہ رسول اللہ صلی اللہ علیہ وسلم نے فرمایا کہ

لَا يُؤْمِنُ أَحَدٌ كَمَا هِيَ، أَوْ كُنْ
 أَحَبُّ إِلَيْهِمْ مِنْ وَالِدِهِ وَوَلَدِهِ
 تم میں کوئی شخص اُس وقت تک ایمان نہیں لاتا
 جب تک میں اُس کے باپ اور بچوں سے یادہ
 اُس کو محبوب نہ ہو جاؤں۔

اور اس واقعہ سے ثابت ہوتا ہے کہ حضرت مصعب ابن عمیرؓ نے عملاً اپنے ایمان
 کو اس درجہ تکمیل تک پہنچا دیا تھا۔



اہل بیت

حضرت علی ابن ابی طالبؑ

اسلام اور ہجرت حضرت خدیجہؓ کے بعد سب سے پہلے نہایت کسنی میں اسلام لائے، اور سب کے آخر میں ہجرت کی، جس کی وجہ یہ تھی کہ صحابہ کرام کی ہجرت کے بعد رسول اللہ صلی اللہ علیہ وسلم نے حکم خداوندی کے انتظار میں مقیم رہے، چنانچہ جب کفار نے آپ کے قتل کی سازش کی تو حضرت جبرئیل علیہ السلام آئے اور آپ کو حکم دیا کہ آپ جہاں سویا کرتے تھے وہاں نہ سوئیں، آپ نے حضرت علی کرم اللہ وجہہ کو وہاں اپنی جگہ سلا دیا، جن جن لوگوں کی امانتیں آپ کے پاس تھیں ان کو ویدیں کہ واپس کر دیں اور آپ کے اہل و عیال کو لے کر بعد کو مدینہ آئیں، قریش آپ کی خوابگاہ کو دیکھتے رہتے تھے، صبح تو اس دھوکے میں رہے کہ اس بستر پر خود رسول اللہ ہی مصروف خواب ہیں، صبح ہوئی تو معلوم ہوا کہ وہ حضرت علی کرم اللہ وجہہ تھے، اس بنا پر ان کو خیال ہوا کہ اگر رسول اللہ صلی اللہ علیہ وسلم نے ہجرت کی ہوتی تو حضرت علیؑ ضرور ساتھ جاتے، اس لئے وہ آپ کے تعاقب سے رک گئے، بہر حال رسول اللہ صلی اللہ علیہ وسلم اور آپ کے اہل و عیال کے بعد حضرت علی کرم اللہ وجہہ ہجرت کو روانہ ہوئے، اور راستے میں سخت تکلیفیں اٹھائیں، چنانچہ جب مدینہ پہنچے اور رسول اللہ صلی اللہ علیہ وسلم کو ان کے آنے کی خبر ہوئی تو ان کو طلب فرمایا لیکن لوگوں نے کہا کہ وہ چلنے کی قدرت نہیں رکھتے، اب خود آپ ان کے پاس آئے، اور ان کے خون آلود ہاؤں اور سوچے ہوئے پائوں کو دیکھ کر گلے سے لگا لیا اور رو پڑے،

مواخات مواخات کا طریقہ جیسا کہ اوپر گزر چکا یہ تھا کہ پہلے دو مہاجر بھائی بھائی بنائے جاتے تھے، اس کے بعد مہاجرین اور انصار میں مواخات کرائی جاتی تھی۔ حضرت علی کرم اللہ وجہہ کی مواخات بھی انہی دونوں طریقوں کے مطابق ہوئی، لیکن دونوں صورتوں میں ان کا بھائی صرف ایک تھا یعنی رسول اللہ صلی اللہ علیہ وسلم، اور یہ مواخات صرف دنیا ہی تک محدود نہ تھی بلکہ آپ نے فرمایا تھا کہ تم دنیا اور آخرت دونوں میں میرے بھائی ہو۔

غزوات ہجرت کے بعد غزوات کا سلسلہ شروع ہوا تو غزوہ تبوک کے سوا جس میں رسول اللہ صلی اللہ علیہ وسلم نے اپنے اہل و عیال کی حفاظت کے لئے ان کو مدینہ میں چھوڑ دیا تھا وہ تمام غزوات میں نمایاں حیثیت سے شریک رہے، اور سب میں واد شجاعت دی، ثعلبہ ابن مالک سے روایت ہے کہ حضرت سعد بن عبادہ تمام غزوات میں رسول اللہ صلی اللہ علیہ وسلم کی علمبرداری کرتے تھے، لیکن جب جنگ کا اصلی وقت آتا تھا تو جھنڈا حضرت علی کرم اللہ وجہہ کے ہاتھ میں آجاتا تھا۔

اسلام میں سب سے پہلے بدر کا معرکہ پیش آیا اور اس میں حضرت علی کرم اللہ وجہہ نہایت سرگرمی کے ساتھ مصروف اعلائے کلمۃ الحق رہے، چنانچہ کسی نے حضرت براءؓ سے پوچھا کہ علیؓ بھی شریک بدر ہوئے تھے، انہوں نے کہا: مبارزہ طلبی کی تھی اور خوب لڑے تھے، غزوہ احد کی نسبت خود ان کا بیان ہے کہ جب تمام لوگ رسول اللہ کو چھوڑ کر الٹ ہو گئے تو میں نے مقتولین کی لاش کے درمیان آپ کو تلاش کیا، لیکن آپ نظر نہ آئے تو میں نے کہا کہ آپ بھاگ تو سکتے نہیں، اور مقتولین میں بھی نظر نہیں آتے، اس لئے ہمارے اس جرم کی پاداش میں خداوند تعالیٰ نے اپنے پیغمبر کو اٹھالیا اس لئے میرے لئے اس سے زیادہ بہتر کوئی بات نہیں کہ لڑ کر جاؤں چنانچہ میں نے اپنی تلوار کا میان توڑ ڈالا اور کفار پر حملہ کیا، اس طرح بھڑک چھٹی تو دفعۃً ان کے درمیان

رسول اللہ صلعم نظر آئے، غزوات میں سب سے زیادہ نمایاں امتیاز اُن کو غزوہ خیبر میں حاصل ہوا، چنانچہ حضرت سعد کا بیان ہے کہ رسول اللہ صلعم نے خیبر میں فرمایا کہ میں جھنڈا ایک ایسے شخص کو دوں گا جو خدا اور خدا کے رسول کو محبوب رکھتا ہے، اور خدا اور خدا کے رسول بھی اُس کو محبوب رکھتے ہیں، ان الفاظ کو سن کر تمام صحابہ اس شرف کے متوقع ہو گئے، لیکن آپ نے ان سب میں حضرت علی کرم اللہ وجہہ کو طلب فرمایا اُن کی آنکھوں میں آشوب تھا لیکن آپ نے اُن میں اپنا لعاب دہن لگا دیا اور اُن کو جھنڈا عطا کیا، اور خدا نے اُن کو فتح عطا فرمائی۔

وہ مشہور غزوات میں صرف غزوہ تبوک میں شریک نہ ہو سکے اور رسول اللہ صلعم نے اپنے اہل و عیال کی حفاظت کے لئے اُن کو مدینہ ہی میں چھوڑ دیا، حضرت علی کرم اللہ وجہہ نے اس کی شکایت کی تو ارشاد ہوا کہ تم یہ پسند نہیں کرتے کہ تم میرے لئے ویسے ہی ہو جیسے موسیٰ کے لئے ہارون تھے؟

اشاعت اسلام غزوات کے بعد اشاعت اسلام کی راہیں کھلیں اور رسول اللہ صلعم نے با اثر صحابہ کو اس خدمت کے انجام دینے کے لئے عرب کے مختلف حصوں میں روانہ کیا، تو حضرت علی کرم اللہ وجہہ کے حصے میں یمن کے قبائل آئے، اُن سے پہلے آپ نے اس خدمت کے لئے حضرت خالد بن ولید کو روانہ فرمایا تھا، لیکن اُن کو وہاں کامیابی نہیں ہوئی تو آپ نے حضرت علی کرم اللہ وجہہ کو روانہ فرمایا اور حکم دیا کہ حضرت خالد اور اُن کے رفقاء کو واپس بھیجیں، البتہ جو لوگ واپس آنا نہ چاہیں وہ وہیں قیام کر سکتے ہیں، حضرت علی کرم اللہ وجہہ یمن میں پہنچے تو تمام لوگ جمع ہو گئے، اُنہوں نے فجر کی نماز پڑھائی اور نماز سے فارغ ہونے کے بعد تمام لوگ صاف بستہ کھڑے ہو گئے، حضرت علی کرم اللہ وجہہ سب کے سامنے آئے اور حمد و ثنا کے بعد رسول اللہ صلعم کا

۱۵ اسد الغابہ تذکرہ حضرت علی کرم اللہ وجہہ ۱۲

خط پڑھ کر سنایا، نتیجہ یہ ہوا کہ پورا قبیلہ ہمدان ایک ہی دن میں مسلمان ہو گیا، حضرت علی کرم اللہ وجہہ نے رسول اللہ صلعم کو بذریعہ خط کے اس کی اطلاع دی تو خط پڑھ کر آپ سجدے میں گر پڑے اور فرمایا کہ ”ھمدان پر سلام ہو“ اس کے بعد اہل مین برابر اسلام قبول کرتے رہے۔

قضاء | آپ نے عین عالم شباب میں ان کو مین کا قاضی بھی بنا کر بھیجا چاہا لیکن انہوں نے کہا کہ ”میں قضاء سے ناواقف ہوں“ آپ نے ان کے سینے پر ہاتھ مارا اور فرمایا کہ ”خداوند! ان کے قلب کو ہدایت دے، اور ان کی زبان کو ٹھیک کر“ حضرت علی کرم اللہ وجہہ فرماتے ہیں کہ ”اس کے بعد دو شخصوں کے درمیان فیصلہ کرنے میں مجھ کو کبھی شک نہیں ہوا“

علم و فضل | تمام صحابہ ان کے علم و فضل کے معترف ہیں، حضرت عمرؓ کا قول ہے کہ ”علی اقضانا“ یعنی ہم میں سب سے زیادہ قضاء کے عالم حضرت علیؓ تھے،

حضرت عبداللہ ابن مسعودؓ فرماتے ہیں کہ ”ہم میں یہ چرچا تھا کہ تمام اہل مدینہ میں علم قضاء کے سب سے بڑے عالم حضرت علی کرم اللہ وجہہ ہیں“ حضرت عبداللہ ابن عباسؓ کہتے ہیں کہ ”علم کے دس حصوں میں سے نو حصے حضرت علی کرم اللہ وجہہ کو ملے اور بقیہ دسویں حصے میں بھی وہ تمام لوگوں کے شریک تھے“ حضرت سعید بن عمرو بن سعید بن العباس نے ایک بار عبداللہ بن عباس بن ابی ربیعہ سے دریافت کیا کہ ”حضرت علی کرم اللہ وجہہ کی طرف لوگوں کا میلان کیوں تھا؟“ بولے ”اس لئے کہ ان کے پاس ہر قسم کا پختہ علم تھا، اور وہ قبیلہ، قدامت اسلام رسول اللہ صلعم کی دامادی، فقہ، حدیث، بہادری اور فیاضی میں ممتاز تھے۔“

اس علم و فضل کی بنا پر تمام صحابہ میں صرف وہی ایک بزرگ تھے جو لوگوں کو استفسار مسائل کی عام دعوت دیتے تھے، اور اشاعت علم میں ہمیشہ مصروف رہتے تھے، چنانچہ

لہ استیعاب تذکرہ حضرت علی کرم اللہ وجہہ

حافظ ابن حجر اصحابہ میں لکھتے ہیں،

وَلَمْ يَزَلْ بَعْدَ النَّبِيِّ صَلَّى اللَّهُ عَلَيْهِ وَسَلَّمَ
متصد بالضر العلم والفتيا
اور وہ رسول اللہ صلعم کے بعد ہمیشہ علم اور
فتوے کی حمایت میں مصروف رہے

انہوں نے خود رسول اللہ صلعم سے بہت سی حدیثیں روایت کی ہیں، اور صحابہ
تابعین میں ایک جم غفیر نے ان سے حدیث کی روایت کی ہے، علم قضاء و علم حدیث اور
فرائض کے ساتھ علوم قرآنیہ کے بھی بہت بڑے عالم تھے، چنانچہ ایک بار انہوں نے
خود فرمایا کہ ”کتاب اللہ کے متعلق مجھ سے پوچھو، خدا کی قسم کوئی ایسی آیت نہیں جس کے
متعلق مجھے یہ معلوم نہ ہو کہ وہ رات کو نازل ہوئی ہے، یا دن کو“

خلافت جو صحابہ ابتداء ہی سے خلافت کے اہل خیال کئے جاتے تھے، ان میں حضرت علی

کرم اللہ وجہہ بھی تھے، چنانچہ ایک بار رسول اللہ صلعم سے دریافت کیا گیا کہ آپ کے بعد
امیر کون ہوگا؟ تو ارشاد ہوا کہ ”تم لوگ اگر ایو بکرے کو امیر بناؤ تو ان کو امین اور دنیا و آخرت
میں زاہد پاؤ گے، اگر عمر کو خلیفہ بناؤ تو ان کو قوی، امین اور خدا کے معاملے میں طاعت
کرنے والوں کی ملامت سے ڈرنے والا نہ پاؤ گے، اور اگر علی کو امیر بناؤ حالانکہ تم لوگ

ان کو امیر نہ بناؤ گے تو ان کو ایک ہدایت یافتہ رہنما پاؤ گے جو تم کو صراط المستقیم پر لے چلا
لیکن اسی کے ساتھ آپ نے ان کو یہ بھی ہدایت فرمائی تھی کہ ”تم بمنزلہ کعبہ کے ہو، جس کے
پاس لوگ خود آتے ہیں اور وہ کسی کے پاس نہیں جاتا، اس لئے اگر لوگ تمہارے پاس
آئیں اور خلافت کو تمہارے حوالے کر دیں تو قبول کر لو، اور اگر نہ آئیں تو تم ان کے
پاس نہ جاؤ، یہاں تک کہ وہ خود تمہارے پاس آئیں، اس بنا پر حضرت علی کرم اللہ وجہہ
اگرچہ اپنے آپ کو خلافت کا مستحق سمجھتے تھے، لیکن ہاں یہ ہمہ انہوں نے اس کے لئے کبھی
مسلمانوں کی عام رائے سے اختلاف کرنا پسند نہیں کیا، چنانچہ وہ خود حاضر ہاتے ہیں کہ

سلاہ اصحابہ تذکرہ حضرت علی کرم اللہ وجہہ

رسول اللہ صلعم کی وفات کے بعد میں اپنے آپ کو خلافت کا سب سے زیادہ مستحق سمجھتا تھا لیکن مسلمانوں نے حضرت ابو بکرؓ پر اتفاق کر لیا تو میں نے بھی اس کو سمعا و طاعتاً قبول کر لیا، انہوں نے وفات پائی تو میں نے خیال کیا کہ اب خلافت میرے سوا کسی اور کو نہ ملے گی لیکن انہوں نے حضرت عمرؓ کو خلیفہ بنا دیا تو میں نے ان کی بھی اطاعت کی، حضرت عمرؓ کی وفات کے بعد بھی مجھے یہی خیال پیدا ہوا لیکن انہوں نے خلافت کو چھ آدمیوں میں کر دیا جس میں ایک میں بھی تھا، ان لوگوں نے حضرت عثمانؓ کو خلیفہ بنا دیا تو میں نے اس کو بھی تسلیم کر لیا، وہ شہید ہوئے تو لوگوں نے بطوع و رضا میری بیعت کی، پھر فتح بیعت کیا تو مجھے تلوار یا کفر کے سوا کوئی چارہ نظر نہیں آیا۔

بیعت کے معاملے میں بھی انہوں نے اپنی شان استغناء کو قائم رکھا، چنانچہ حضرت عثمانؓ کی شہادت کے بعد جب ذی الحجہ ۳۵ھ میں تمام صحابہ نے ان کے ہاتھ پر بیعت کرنی چاہی، تو انہوں نے فرمایا کہ تم کو اس کا اختیار نہیں ہے، اس کا اختیار صرف اہل بدر کو ہے، وہ جس کو انتخاب کریں وہی خلیفہ ہوگا، چنانچہ یہ سب لوگ آئے اور کہا کہ ہم آپ سے زیادہ کسی کو اس کا مستحق نہیں پاتے ہاتھ بڑھائیے، ہم بیعت کریں، حضرت علی کرم اللہ وجہہ نے کہا کہ طلحہ اور زبیر کہاں ہیں، لیکن ان میں حضرت طلحہ نے زبان سے اور حضرت سعد نے ہاتھ سے بیعت کی، اس کے بعد وہ مسجد میں آئے اور منبر پر چڑھ گئے، تو پہلے حضرت طلحہ نے پھر حضرت زبیرؓ اور تمام صحابہ نے بیعت کی، صرف صحابہ کی ایک جماعت نے جس میں حضرت عبداللہ ابن عمرؓ اور حضرت اسامہؓ وغیرہ شامل تھے ان کے ہاتھ پر بیعت نہیں کی اور اہل شام بھی حضرت معاویہؓ کے ساتھ شریک بیعت نہیں ہوئے اور ان کے ساتھ جنگ کی جسکی پیشینگوئی خود رسول اللہ صلعم نے پہلے ہی سے کر دی تھی،

شہادت | خلافت کی طرح رسول اللہ صلعم نے اُن کی شہادت کی بھی پیشینگوئی کر دی

تھی، اور وہ اس کے متناقض بھی تھے، چنانچہ جب غزوہ احد میں اُن کو یہ شرف حاصل نہیں ہوا تو رسول اللہ صلعم نے اُن سے فرمایا کہ تمہاری شہادت اس کے بعد ہوگی تو جب تمہاری داڑھی تمہارے سر کے خون سے رنگین ہوگی تو تم کیونکر صبر کرو گے؟ انہوں نے کہا کہ یہ تو صبر کا مقام نہیں، فخر و بشارت کا مقام ہے، خلافت کے بعد جنگ کا جو سلسلہ قائم ہوا اُس میں جو حالات پیش آئے وہ بھی اس کی تصدیق کرتے تھے، چنانچہ جب انہوں نے سفر عراق کے ارادہ سے رکاب میں پاؤں رکھا تو حضرت عبد اللہ بن سلام نے اُن کو اس خطرہ سے آگاہ بھی کیا، لیکن انہوں نے کہا کہ رسول اللہ صلعم نے مجھ کو پہلے ہی سے اس کی بشارت دیدی ہے، اس کے علاوہ اور بھی متعدد روایتیں ہیں جن سے یہ معلوم ہوتا ہے کہ وہ نہ صرف اپنی شہادت سے اجمالی طور پر واقف تھے، بلکہ سال، مہینہ اور دن کی بھی اُن کو خبر تھی، چنانچہ رمضان کے جس مہینے میں وہ شہید ہوئے ہیں اُس میں رات کا کھانا ایک دن امام حسنؑ کے یہاں، ایک دن امام حسینؑ کے یہاں اور ایک دن عبد اللہ بن جعفر کے یہاں کھاتے تھے اور کہتے تھے کہ فرمان ایزدی صرف ایک یا دو رات میں آئیگا، اور میں جھوکار ہوں گا، بالآخر یہ پیشگوئی اس طرح پوری ہوئی کہ رمضان کو خواجه کے گروہ میں سے عبد الرحمن بن بلجم مرادی، برک بن عبد اللہ التیمی، اور عمر بن بکر التیمی نے مکہ میں حضرت علی ابن ابی طالبؑ، حضرت امیر معاویہؓ، اور حضرت عمرو بن العاصؓ کے قتل کا باہم معاہدہ کیا، اور حضرت علی کرم اللہ وجہہ عبد الرحمن ابن بلجم کے حصے میں آئے، اور اُس نے کوفہ میں آکر شیب بن بجرۃ الاشجعی کی شرکت میں یہ کام انجام دیا، چنانچہ صبح کے وقت دونوں تلوار لے کر اُس دروازے کے سامنے آکر بیٹھے جس سے حضرت علی کرم اللہ وجہہ داخل مسجد ہوتے تھے، اُن کا معمول تھا کہ صبح کی نماز کو نکلتے تھے تو ہاتھ میں درہ ہوتا تھا اور لوگوں کو پیدار کرتے

آتے تھے، اسی دستور کے موافق گھر سے برآمد ہوئے تو فرمایا کہ ”لوگو! نماز نماز“ ان دونوں نے اسی موقع پر اپنی اپنی تلواروں سے وار کیا، شبیب ابن بجرہ کا وار تو خالی گیا لیکن ابن بلجم کی تلوار پیشانی پر لگی اور دماغ میں اُتر آئی، حضرت علیؑ نے آواز دی کہ ”یہ شخص جانے نہ پائے“ لوگ اس آواز کو سن کر ہر طرف سے دور پڑے، اور ابن بلجم کو گرفتار کر کے اُن کے سامنے لائے تو فرمایا کہ ”اس کو عمدہ کھانا کھلاؤ، نرم بچھونے پر سلاؤ، اگر میں زندہ بچ گیا تو میں اُس کے خون کا مالک ہوں گا، معاف کر دوں گا یا قصاص لوں گا، اور اگر مر گیا تو اُس کو بھی مار ڈالنا، میں خدا کے سامنے اُس سے اپنا معاملہ چکالوں گا“ اس کے بعد جمعہ اور پیر تک تو زندہ رہے، لیکن ۱۹۔ رمضان ۳۶ھ کی شب کو وفات پائی، حضرت امام حسن، حضرت امام حسین اور حضرت عبداللہ بن جعفر رضی اللہ عنہم نے غسل دیا، کفن پہنایا اور امام حسنؑ نے نماز جنازہ پڑھا، اور صبح کے وقت سپرد خاک کیا۔

اخلاق و عادات شجاعت اور فیاضی کے بعد حضرت علیؑ کرم اللہ وجہہ کے محاسن اخلاق میں زہد و قناعت اور فقر و فاقہ سب سے زیادہ نمایاں اوصاف ہیں، جناب سالتؑ صلی اللہ علیہ وسلم نے اُن سے فرمایا تھا کہ ”خداوند تعالیٰ نے تم کو ایک ایسی زینت کے ساتھ مزین کیا ہے، کہ کسی بندہ کو اُس سے زیادہ محبوب زینت کے ساتھ مزین نہیں کیا یعنی زہد فی الدنیا اس لئے تم کو دنیا سے اور دنیا کو تم سے کوئی حصہ نہ ملے گا“ اور اُن کے کلاہ فقر کا یہ طرہ امتیاز ہمیشہ نمایاں رہا، چنانچہ انہوں نے حضرت فاطمہؑ کے ساتھ نکاح کی خواہش کی تو آپ نے فرمایا کہ ”تمہارے پاس مہر ادا کرنے کا کیا سامان ہے؟“ بولے کچھ نہیں، ارشاد ہوا اور وہ حطبہ زرہ کیا ہوئی؟ (جنگ بدر میں ہاتھ آئی تھی) عرض کی وہ تو موجود ہے، آپ نے فرمایا بس وہ کافی ہے، اس زرہ کی قیمت عمر تھی اور اس کے سوا جو کچھ اُن کا سرمایہ تھا وہ بیٹر کی ایک کھال اور ایک بوسجیدہ یعنی

چادر تھی، جس کو انہوں نے حضرت فاطمہ زہرا کی مندر کیا،

اس فقر و فاقہ کی حالت میں دعوت ولیمہ کا سامان اور بھی مشکل تھا، صرف اپنی قوت بازو کا سہارا تھا اور اس کے بل پر یہ صورت نکالی کہ ایک گھاس جس کو اونچے کہتے ہیں اور جو سناروں کے کام آتی ہے، اونٹنیوں پر لا کر لائیں، اور اس کو سناروں ہاتھ فروخت کر کے دعوت ولیمہ کا سامان کریں، اونٹنیاں بھی ذاتی ملک کی نہ تھیں بلکہ رسول اللہ صلعم نے غزوہ بدر کے خمس میں سے عطا فرمائی تھیں، لیکن ابھی ان کے لئے پالان وغیرہ کا سامان بھی کرنے نہ پائے تھے کہ حضرت حمزہ رضی اللہ عنہ نے شراب کے نشے میں چور ہو کر ان کا پیٹ چاک کر دیا، ان کی کوبائیں کاٹ ڈالیں، اور ان کی کلیجی نکال لی، حضرت علی کرم اللہ وجہہ نے یہ درد انگیز منظر دیکھا تو آنکھوں میں آنسو بھر آئے، اور رسول اللہ صلعم کی خدمت میں اس ظلم کی فریاد لے کر گئے، آپ حضرت حمزہ کے پاس گئے تو انہوں نے نشے کی حالت میں آپ کی شان میں گستاخانہ فقرے استعمال کئے، مجبوراً آپ کو واپس آنا پڑا،

خانگی زندگی بھی نہایت فقر و فاقہ کے ساتھ بسر کرتے رہے، ایک بار گھر میں آئے تو دیکھا کہ حضرت حسین اور حضرت حسن علیہما السلام رو رہے ہیں، حضرت فاطمہ سے رونے کی وجہ پوچھی تو بولیں کہ بھوک سے بیتاب ہیں، گھر سے نکلے تو بازار میں ایک پڑا ہوا دینار پایا اس کا آٹا اور گوشت خریدا لیکن محبت رسول کا یہ حال تھا کہ اس حالت میں بھی رسول اللہ صلعم کو مدعو کئے ہوئے بغیر کھانا نہ کھایا،

خليفة ہونے کے بعد بھی ان کی یہ شان فقر قائم رہی، چنانچہ انہوں نے ایک بار سرفیبر فرمایا کہ ”میری یہ تلوار کون خریدتا ہے؟ اگر میرے پاس تہ بند کی قیمت ہوتی تو میں اس کو فروخت نہ کرتا“ ایک شخص نے اٹھ کر کہا کہ ہم آپ کو تہ بند کی قیمت قرض

دیتے ہیں "عبدالرزاق جو اس واقعہ کے راوی ہیں وہ اس کی روایت کرنے کے بعد فرماتے ہیں کہ اس وقت شام کے سواکھل دنیا ان کے ہاتھ میں تھی یہ ایک پکارا نہوں نے خود فرمایا کہ میں بھوک سے اپنے پیٹ کو باندھے ہوئے رکھتا ہوں، حالانکہ میرے صدقہ کی تعداد آج چار ہزار دینار تک پہنچتی ہے" اور بعض روایتوں میں اس کی تعداد چالیس ہزار دینار آئی ہے، لیکن اس صدقہ سے ان کے مال کی زکوٰۃ مراد نہیں، بلکہ انہوں نے جو اوقاف کئے تھے، ان کی آمدنی اس قدر تھی، تمام عمر کوئی عمارت نہیں تعمیر کی اور وفات کے وقت صرف چھ سو درہم چھوٹے جس سے ایک غلام خریدا تھا کپڑا ہمیشہ نہایت موٹا جھوٹا پہنتے تھے، جو عموماً چھوٹا ہوتا تھا اور بانا خود سودا سلف خرید کر لاتے تھے، جس طرح خود تہید ست رہتے تھے، اسی طرح بیت المال کو بھی ہمیشہ خالی رکھتے تھے، اور جو مال و دولت وصول ہو کر آتا تھا اس کو فوراً تقسیم کر دیتے تھے۔

صحاب ک صفہ

مخالفین اسلام کو اعتراض ہے کہ مدینہ میں پہنچ کر اسلام نے شاہانہ قالب اختیار کر لیا، لیکن واقعہ یہ ہے کہ مدینہ میں آ کر اسلام کی فقیرانہ زندگی کے خال و خطا اور بھی نمایاں ہو گئے، اور فقراء اسلام کی ایک مستقل جماعت جو صحاب صفہ کے نام سے موسوم ہے مدینہ میں قائم ہوئی، اور ایک مدت تک قائم رہی،

اس مقدس جماعت کے قیام سے بڑا فائدہ یہ ہوا کہ اسلام کی مذہبی اور علمی خدمات کا ایک مستقل نظام قائم ہو گیا اور جو لوگ اس جماعت میں شامل ہوئے انہوں نے انہی خدمات کو اپنی زندگی کا اصل مقصد قرار دے لیا، اور فقیرانہ زندگی نے اس مقصد میں ان کے لئے اور آسانیاں پیدا کر دیں، کیونکہ ان کی بے سوسامانی اس حد تک پہنچ گئی تھی کہ تمام دنیوی تعلقات اور دنیوی کاروبار سے ان کو کوئی سروکار نہ تھا، خانداں قبیلہ، گھربار، اہل و عیال، زراعت، تجارت، صنعت و حرفت غرض کسی چیز سے ان کو علاقہ نہ تھا، دن رات، عبادت، تلاوت اور قرأت میں مصروف رہتے تھے، اور رات کو مسجد کے سائبان میں پڑ رہتے تھے، معاش کا دار مدار زیادہ تر صحابہ اور خود رسول اللہ صلی اللہ علیہ وسلم کی اعانت و فیاضی پر تھا، اگرچہ یہ لوگ کسب و عمل سے بھی غافل نہ تھے، چنانچہ ان میں کچھ لوگ دن کو شیریں پانی بھرا لائے، جنگل سے لکڑیاں چن لاتے، اور ان کو بیچ کر جو آمدنی ہوتی اس کو وجہ معاش میں صرف کرتے تاہم عام طور پر ان لوگوں کو صدقات پر زندگی بسر کرنا پڑتی تھی، چنانچہ ابن کعب القرظی نے لفقراء الذین انحصروا فی سبیل اللہ الخ کی تفسیر میں لکھا ہے کہ فقراء سے صحاب صفہ

مراد ہیں، کیونکہ مدینہ میں ان لوگوں کے نہ مکانات تھے، نہ قبیلے اس لئے خداوند تعالیٰ نے لوگوں کو ان پر صدقہ کرنے کی ترغیب دی صدقات کے علاوہ زیادہ تر ان کی معاش کا دار و مدار صحابہ کرام کی فیاضی پر تھا جس کی مختلف صورتیں تھیں اکثر صحابہ کھجور کے خوشے لاتے اور مسجد کی چھت میں لٹکا دیتے، یہ لوگ آتے تو ان کو عصا سے ہا دیتے اور اس طرح جو کھجوریں ٹپک پڑتیں ان کو کھا لیتے اکثر ایسا ہوتا کہ راتوں کو رسول اللہ صلعم ان کو مہاجرین اور انصار پر تقسیم فرما دیتے اس طرح اپنے اپنے مقصد کے موافق ہر شخص ایک ایک دودو کو اپنے ساتھ لے جاتا تھا اور کھانا کھلاتا تھا، ان میں حضرت سعد بن عبادہ نے ان لوگوں کے لئے اپنا دسترخوان اس قدر وسیع کر دیا تھا کہ انہی انہی آدمیوں کو لیجا کر کھانا کھلاتے تھے خود رسول اللہ صلعم بھی باوجود فقر و فاقہ کے اس میں نہایت فیاضانہ طریقہ سے حصہ لیتے تھے، حضرت ابو ہریرہ فرماتے ہیں کہ ”ایک رات آپ گھر سے نکلے تو فرمایا کہ میرے صحابہ یعنی اہل صفہ کو بلاؤ میں نے ایک ایک کو جگا کر جمع کیا، اور سب مل کر آپ کے دروازے پر آئے، اور اذن حاصل کیا، اس کے بعد ہمارے سامنے ایک پیالہ رکھا گیا جس میں کوئی جوگی پکی ہوئی چیز تھی، آپ نے پیالے پر ہاتھ رکھ کر فرمایا کہ بسم اللہ شروع کرو“ ہم سب نے جس قدر چھی چاہا کھایا، اور کھانے کے بعد بھی کھانا جوں کاتوں بیچ گیا، اور اس کے سوا اُس میں کچھ فرق نہ آیا کہ اُس میں انگلیوں کے نشان تھے، لیکن با انہما عانت و امداد ان لوگوں کی زندگی نہایت فقر و فاقہ کے ساتھ بسر ہوتی تھی حضرت ابو ہریرہ فرماتے ہیں کہ مجھ پر حضرت عائشہؓ اور حضرت ام سلمہؓ کے جبرور کے درمیان بھوک کی شدت سے غشی طاری ہو جاتی تھی،

۱۱ لہ لہقات ابن سعد جلد اول صفحہ ۱۳۵ ترمذی ابواب تفسیر القرآن ص ۱۱۵ اصابت تذکرہ

حضرت سعد بن عبادہ ص ۱۱۵ لہقات ابن سعد جلد اول صفحہ ۱۳۵ و ۱۳۶

کھانے کے ساتھ کپڑوں کی بھی سخت تکلیف تھی، ان میں سے کسی کے پاس چادر اور تہ بند و دونوں چیزیں کبھی ساتھ مہیا نہ ہو سکیں، حضرت ابو ہریرہؓ فرماتے ہیں کہ ”میں نے اہل صفہ میں سے ۳۰ آدمیوں کو رسول اللہ صلعم کے پیچھے نماز پڑھتے ہوئے دیکھا لیکن ان میں کسی کے اوپر چادر نہ تھی“ اسی واقعہ کو حضرت عائشہؓ میں الاستغاثیوں بیان کرتے ہیں کہ ”میں نے اصحاب صفہ میں سے ۳۰ آدمیوں کو دیکھا جو صرف تہ بند پہن کر آپ کے پیچھے نماز پڑھتے تھے، اور میں بھی انہیں میں سے ہوں“

ان کی تعداد اگرچہ گھٹتی بڑھتی رہتی تھی، تاہم یہ صرف دس بیس آدمیوں کی جماعت نہ تھی بلکہ ان کی کل مجموعی تعداد ۲۰۰ تک پہنچی تھی جن کے حالات میں متعدد علماء مثلاً ابن الاعرابی احمد بن محمد البصری المتوفی ۳۰۴ھ علامہ جلال الدین سیوطی اور سلمی نے رسالے اور کتابیں تصنیف کی ہیں، لیکن ان میں ہم صرف دو تین بزرگوں کے حالات لکھنے پر اکتفا کرتے ہیں۔

—————

حضرت ابو ہریرہؓ

غزوہ خیبر کے زمانے میں ہجرت کر کے مدینہ آئے، اور مشرف بہ اسلام ہو کر رسول اللہ صلعم کے ساتھ اس غزوہ میں شرکت کی، اگرچہ غزوہ خیبر کے بعد اسلام کی فارغ الہالی کا زمانہ شروع ہو گیا تھا، لیکن انہوں نے اس سے فائدہ نہیں اٹھایا بلکہ اصحاب صفہ میں داخل ہو کر لذت آشنائے فقر و فاقہ ہو گئے، چنانچہ خود کہتے ہیں کہ میں رسول اللہ صلعم کے منبر اور حضرت عائشہؓ کے حجرے کے درمیان بیہوش ہو کر گرتا تھا تو لوگ کہتے تھے کہ یہ پاگل ہے، حالانکہ مجھے جنون نہ تھا، بلکہ صرف بھوک کا نتیجہ تھا، ایک دوسرے موقع پر فرماتے ہیں کہ میں بھوک سے پتیا ب ہو کر زمین پر اپنے سینے کو دباتا تھا اور اپنے پیٹ پر تپتھر باندھتا تھا، رسول اللہ صلعم کے زمانہ وصال تک انہوں نے اسی فقر و فاقہ کے ساتھ زندگی بسر کی اور اس حالت میں تمام دنیوی جاہ و مال کے بدلے ان کو صرف ایک دولت حاصل ہوئی یعنی رسول اللہ صلعم کا فیض صحبت، جس پر انکو خود ناز تھا چنانچہ جب ان پر لوگوں نے یہ اعتراض کیا کہ وہ نہایت کثرت سے روایت کرتے ہیں حالانکہ وہ رسول اللہ صلعم کی وفات سے تھوڑے ہی دنوں پیشتر آئے ہیں تو انہوں نے اس کا یہ جواب دیا کہ میں آیا تو رسول اللہ صلعم خیبر میں تھے اور میرا سن اُس وقت ۳ برس سے زائد کا تھا، تو میں نے آپ کے زمانہ وصال تک آپ کے ساتھ قیام کیا، اور آپ کے ساتھ ازواجِ مطہرات کے حجروں میں جاتا تھا آپ کی خدمت کرتا تھا، آپ کے ساتھ جہاد کرتا تھا، آپ کے ساتھ حج کرتا تھا اس لئے مجھے حدیث کا سب سے زیادہ علم ہے، ایک جماعت نے مجھ سے پہلے آپ کا فیض صحبت اٹھایا ہے، اور وہ جانتے ہیں کہ میں آپ کے ساتھ ہمیشہ لگا رہتا تھا،

اس لئے وہ آپ کی حدیثیں مجھ سے پوچھتے تھے، عمر، عثمان، علی، طلحہ اور زبیر انہی لوگوں میں سے ہیں، غرض رسول اللہ صلی اللہ علیہ وسلم کے زمانہ تک تو ان کو فیضِ صحبت، اور سرمایہ علم کے سوا دنیوی مال و جاہ سے کوئی حصہ نہیں ملا۔

امارت | لیکن حضرت عمر بن الخطابؓ کے عہدِ خلافت میں ان کو حکومت بھی حاصل ہوئی، اور مال و دولت بھی نصیب ہوا، چنانچہ انہوں نے ان کو بحرین کا عامل مقرر کیا تو وہ دس ہزار لے کر واپس آئے، حضرت عمرؓ نے فرمایا کہ یہ دولت کہاں سے حاصل ہوئی؟ تو فرمایا کہ گھوڑیوں نے پیچھے جتنے، متواتر عطیے لے، میرے غلام نے کھایا، حضرت عمرؓ نے تحقیقات کی تو معلوم ہوا کہ انہوں نے جو کچھ کہا سچ تھا، اس کے بعد انہوں نے پھر ان کو عامل بنا نا چاہا لیکن انہوں نے انکار کر دیا، حضرت عمرؓ نے فرمایا کہ، عامل بننے کی خواہش تو اس شخص نے کی تھی جو تم سے بہت بہتر تھا، بولے کہ ان کا نام یوسف بنی اللہ ابن نبی اللہ ہے، اور میں ابو ہریرہ ابن امیہ ہوں، مجھے تین چیزوں کا خوف ہے، یہ کہ بغیر علم کے کوئی بات کہوں بغیر حجت شرعیہ کے کوئی فیصلہ کر دوں، میری ہاتھ پٹھ پر ضرب نہ پڑے، میری عزت پر حملہ کیا جائے اور میرا مال چھین نہ لیا جائے،

وفات | حضرت ابو ہریرہؓ رسول اللہ صلی اللہ علیہ وسلم کی خدمت میں حاضر ہوئے تھے تو ان کا سن ۳۰ سال سے زائد تھا، آپ کی وفات کے بعد انہوں نے اپنی زندگی کا بقیہ حصہ انشاءِ حدیث میں صرف کر کے شہہ یا شہہ ہیں بہ مقامِ عقیقِ وفات پائی، وہاں سے لاش مدینہ میں آئی اور ولید بن عقبہ بن ابی سفیان نے نمازِ جنازہ پڑھائی،

اخلاق و عادات | حضرت ابو ہریرہؓ کی زندگی کے دو حصے ہیں، ایک میں انہوں نے فقر و فاقے کے ساتھ اپنے دن گزارے، اور دوسرے میں ان کو جاہ و ثروت نصیب ہوئی، لیکن دونوں حالتوں میں انہوں نے اپنی خودداری اور خاکساری کو قائم رکھا، فقیرانہ زندگی میں سخت سے سخت تکلیفیں برداشت کیں لیکن زبان کبھی

سوال سے آلودہ نہیں ہوئی بلکہ کثرت صبر کیا، اور جب بھوک کی شدت سے بہت بیقرار ہوئے تو صرف حسن طلب سے کام لیا، ایک بار اس قسم کی ضرورت پیش آئی تو راستے میں بیٹھ گئے، حضرت ابو بکرؓ کا گذر ہوا تو ان سے ایک آیت پوچھی، وہ گزر گئے اور کچھ توجہ نہ کی حضرت عمرؓ کے ساتھ بھی یہی واقعہ پیش آیا، اس کے بعد رسول اللہ ﷺ کا گذر ہوا تو آپ اس حسن طلب کو سمجھے اور ساتھ لیجا کر ان کو اور ان کے ساتھ تمام اہل صفہ کو کھانا کھلایا،

زندگی کا یہ دور گزر گیا اور فارغ البالی نصیب ہوئی تو فقیرانہ خاکساری کے اظہار کا موقع آیا اور انہوں نے علانیہ اس کا اظہار کیا چنانچہ انہوں نے ایک دن کتان کے دو رنگین کپڑے پہنے تو ایک سے ناک صاف کر کے کہا کہ واہ واہ ابو ہریرہؓ آج کتان کے کپڑے سے ناک صاف کرتے ہو حالانکہ ایک دن وہ تھا کہ بھوک کے مارے رسول اللہ ﷺ کے منبر اور حضرت عائشہؓ کے حجرے کے سامنے بیہوش ہو کر گرتے تھے اور لوگ آ کر گردن پر پانوں رکھ کر کہتے تھے کہ ابو ہریرہؓ کو جنون ہو گیا ہے حالانکہ یہ سب بھوک کی وجہ تھا

فضل و کمال صحابہ کرام میں سب سے زیادہ کثیر الروایہ ہیں، اور یہ شرف ان کو صرف فقر وفاقہ کی بدولت نصیب ہوا تھا، چنانچہ اصحابہ میں سے کہ

والترحمہم لہ صحبتہ علی
شبع بطنہ فکانت یدہ
مع یدہ ید اور معدہ حیثما
دار الی ان مات ولذالک کثر
حدیثہ

اور رسول اللہ کی صحبت میں صرف گذراوقات پر
قناعت کر کے تمام صحابہ سے زیادہ رہنے والے
تھے، ان کا ہاتھ آپ کے ہاتھ میں ہوتا تھا اور آپ
جہاں جہاں جاتے تھے وہ بھی آپ کے ساتھ
جاتے تھے، یہاں تک کہ آپ کا وصال ہو گیا
یہی وجہ ہے کہ ان کی حدیثیں زیادہ ہیں،

خود صحابہ کے زمانے میں ان کی کثرت روایت پر اعتراض ہوا تو انہوں نے اس کی
یہی وجہ بتائی اور فرمایا کہ تم لوگ کہتے ہو کہ ابو ہریرہؓ رسول اللہ صلیعہ سے بہت حدیثیں روایت
کرتا ہے، لیکن میں ایک مسکین آدمی تھا اور گذراوقات کے لئے رسول اللہ صلیعہ کی خدمت گزار
میں ہمیشہ مصروف رہتا تھا، اس کے بخلاف مہاجرین تجارت میں لگے رہتے تھے، انھیں
کھیتی باڑی کا کام کیا کرتے تھے، اس کیسوی اور طویل صحبت کے ساتھ ان میں بعض باتیں
ایسی تھیں کہ ان کو خواہ مخواہ رسول اللہ صلیعہ کے فیض صحبت سے زیادہ فائدہ پہنچتا تھا،
مثلاً صحابہ کرام فرط ادب سے آپ سے سوالات بہت کم کرتے تھے، لیکن حضرت ابو ہریرہؓ
اس سے مستثنیٰ تھے، حضرت ابی بن کعبؓ فرماتے ہیں کہ جن چیزوں کے متعلق رسول اللہ
صلیعہ سے کوئی شخص سوال نہیں کر سکتا تھا ابو ہریرہؓ نہایت دلیری کے ساتھ ان کو آپ
سے پوچھ لیتے تھے، خود رسول اللہ صلیعہ بھی ان کے اس شوق علم کی قدر دانی فرماتے
تھے، چنانچہ ایک بار انہوں نے آپ سے دریافت کیا کہ آپ کی شفاعت سے سب سے
زیادہ کون شخص بہرہ اندوز ہوگا؟ تو آپ نے فرمایا کہ میرا خیال تھا کہ تم سے زیادہ بہتر
شخص سے اس حدیث کا سوال نہ کرے گا کیونکہ میں تمہیں حدیث کا حریص پاتا ہوں۔

صحابہ میں اگرچہ بعض لوگ ان سے بھی زیادہ کثیر الروایت تھے لیکن ان میں اور
حضرت ابو ہریرہؓ ہیں یہ فرق تھا کہ وہ حدیثوں کو لکھ کر محفوظ رکھتے تھے اور حضرت ابو ہریرہؓ
کو صرف اپنے حافظے پر اعتماد تھا چنانچہ وہ خود کہتے ہیں کہ صحابہ رسول اللہ بن عبد اللہ
بن عمر کے سوا مجھ سے زیادہ کسی کو حدیثیں معلوم نہ تھیں، کیونکہ وہ حدیثوں کو لکھتے تھے
اور میں لکھتا نہیں تھا، لیکن یہ فوت حاقطہ بھی رسول اللہ صلیعہ ہی کے فیض صحبت سے
حاصل ہوئی تھی، وہ خود کہتے ہیں کہ ایک بار آپ نے فرمایا کہ جو شخص اپنا کپڑا پھیلا
وہ جو کچھ مجھ سے سنے گا نہ بھولے گا، میں نے اپنا کپڑا پھیلا دیا اور آپ حدیث بیان کر چکے
تو میں نے اس کپڑے کو اپنی طرف سمیٹ لیا اس کے بعد میں نے جو کچھ سنا کبھی نہیں بھولا

لیکن انہوں نے صرف اس برکت آمیز طریقہ ہی پر اکتفاء نہیں کیا تھا بلکہ رات کے وقت نہایت محنت سے حدیثیں یاد کرتے تھے چنانچہ ان کا خود بیان ہے کہ میں رات کے تین حصے کرتا تھا، ایک میں سوتا تھا، ایک میں نماز پڑھتا تھا اور ایک میں احادیث رسول اللہ کو یاد کرتا تھا،

اشاعت حدیث صحابہ کرام میں اگرچہ اور بھی بہت سے بزرگوں کو یہ کثرت حدیثیں معلوم تھیں، لیکن حضرت ابو ہریرہؓ سے زیادہ کسی نے حدیث کی اشاعت نہیں کی، صحابہ و تابعین میں تقریباً اٹھ سو آدمیوں نے ان سے روایت کی ہے، اور سند تقی بن مخلد میں ان کی پانچ ہزار تین سو حدیثیں مذکور ہیں،

صحابہ کرام کے زمانے میں ان پر بکثرت اعتراضات کئے گئے لیکن یہ اعتراضات ان کو اشاعت حدیث سے نہ روک سکے، حضرت عبداللہ بن عمرؓ ان کی روایتیں سنتے تو کہتے کہ ”یہ ہم کو بھی معلوم ہے لیکن ہم بزدلی کرتے ہیں اور تم جرأت سے کام لیتے ہو“ حضرت عمرؓ کو ان کی روایتوں کا حال معلوم ہوا تو فرمایا کہ ”فلاں کے گھر میں جس دن ہم تھے کیا تم بھی موجود تھے“ بولے ”ہاں اُس دن رسول اللہ صلی اللہ علیہ وسلم نے فرمایا کہ

من کذب علی متعمداً فلیتبوا
مقعداً من النار

جو شخص میری جھوٹی حدیثیں منسوب کرے اُس کو اپنا ٹھکانا جہنم میں بنا لینا چاہئے،

بولے اب جاؤ اور حدیث بیان کرو“ ایک بار مروان پر انہوں نے روک ٹوک کی، اُس نے غصے سے کہا کہ لوگ کہتے ہیں کہ ابو ہریرہؓ بہ کثرت روایتیں کرتے ہیں حالانکہ رسول اللہ کی وفات سے چند ہی روز پیشتر اُسے ”ہیں“ بولے ”ہیں“ نے تادم وفات آپ کے ساتھ قیام کیا آپ کے ساتھ ازواج مطہرات کے چھوڑے ہیں گھومتا رہا، آپ کی خدمت کی، آپ کے ساتھ حج و جہاد کیا،

سند روایتی صحیحہ ۱۴۲

مدینہ کی کوئی حدیث مجھ سے مخفی نہیں رہ گئی“ اس کے بعد مروان نے اُن سے کسی قسم کی روک ٹوک نہیں کی، لیکن با انہم وہ اپنے تمام محفوظات کی اشاعت نہ کر سکے، چنانچہ اُن سے جب کثرت روایت کی شکایت کی گئی تو بولے کہ ”میں نے جو کچھ سنا ہے اگر اُسکی روایت کروں تو تم مجھے کوڑے مارو گے“ ایک روایت میں ہے کہ ”میں نے رسول اللہ صلی اللہ علیہ وسلم سے دو وعائیں یاد کی ہیں، ایک کی تو میں نے اشاعت کر دی ہے، لیکن دوسری کی اشاعت کروں تو یہ گردن کاٹ ڈالی جائیگی“ اہل تصوف انہی روایتوں سے علم باطن پر استدلال کرتے ہیں،

قرآن و حدیث کے سوا اگوجہ انہوں نے اور آسمانی کتابیں نہیں پڑھی تھیں، تاہم اُن سے اچھی طرح واقف تھے، ایک بار وہ حضرت کعب بن جریج کے سامنے حدیث بیان کرنے اور سوالات کرنے لگے تو انہوں نے کہا کہ ”میں نے بے پڑھے ہوئے تورات کے مضامین کا ماہر ابو ہریرہ سے زیادہ کسی کو نہیں دیکھا“

۱۰ حضرت ابو ہریرہؓ کے یہ حالات زیادہ تر اصحاب سے ماخوذ ہیں،

عام صحابہ

حضرت مالک بن سنان

صحابہ کرام میں اگرچہ جیسا کہ ہم اوپر جامع بیان العلم کے حوالے سے لکھ آئے ہیں بیشتر تعداد غریبوں کی مثال تھی، لیکن ہم نے ان میں بعض اخلاقی خصوصیات کی بنا پر صرف حضرت مالک بن سنان کو انتخاب کیا ہے،

(۱) فقر و فاقہ سے جو اخلاقی امراض پیدا ہو جاتے ہیں، ان میں ایک عام مرض یہ ہے کہ انسان سخت خود غرض اور کج خلقی ہو جاتا ہے، اور اپنی ذات کے سوا کسی دوسرے کی حالت پر اس کو رحم نہیں آتا، صرف ایک صحابہ کی جماعت تھی جو ان اخلاقی امراض سے پاک تھی، اور فقر و غنا دونوں حالتوں میں باہم ایک دوسرے کی اعانت کرتی تھی، چنانچہ ارباب غنا جس طرح فقراء و مساکین کی اعانت کرتے تھے، اُسکا حال صحابہ کے ذکر میں گذر چکا ہے، لیکن ارباب فقر کی باہمی اعانت کا یہ حال تھا کہ قبیلہ اشعرہ کے لوگ جب فقر و فاقہ میں مبتلا ہو جاتے تھے تو ہر شخص کے گھر میں جو کچھ تھا وہ لاکر سب کے سامنے رکھ دیتا تھا اور یہ سب لوگ اُس کو برابر تقسیم کر لیتے تھے،

(۲) کذب و رشع، خیانت و بددیانتی، اور دیگر فریب دہی ایسے اخلاقی امراض ہیں جو فقر و فاقہ کی حالت میں عموماً پیدا ہو جاتا کرتے ہیں، لیکن صحابہ کرام میں ایسے لوگ موجود تھے جو فقر و فاقہ کی وجہ سے اکل میتہ تک کے اکلنے پر مجبور ہو گئے، لیکن انہوں نے خیانت و بددیانتی کو جائز نہیں کہا، چنانچہ صحابی کی اولاد نے گم گئی اور انہوں نے دوسرے صحابی سے کہہ دیا کہ ”مے تو پکڑ لینا“ ان کو اولاد نے مل گئی لیکن اُسکا مالک کہیں چلا گیا انہوں نے اولاد نے اپنے یہاں رکھ چھوڑی کہ مالک آئے تو حوالہ کر دیں

اسی اثناء میں اونٹنی بہا رہو گئی، فقر و فاقہ کی حالت یہ تھی کہ مروار کھانے پر مجبور تھے، بنی بنی نے اونٹنی کے فوج کرنے کی ترغیب دی، لیکن کمال یانت سے اُسکے فوج کرنے پر راضی نہیں ہوئے، مالک آیا تو انہوں نے تمام سرگزشت کہ سنائی اُس نے کہا اُس کو فوج کیوں نہیں کر ڈالا ہلے تم سے شرم آتی تھی!

(۱۳) فقر و فاقہ کی وجہ جو عام اخلاقی مرض پیدا ہو جاتا ہے وہ سوال اور درپوزہ گری ہے، اور حضرت مالک بن سنانؓ کو جس اخلاقی خصوصیت کی بنا پر تم نے انتخاب کیا ہے، وہ یہ ہے کہ انہوں نے فقر و فاقہ میں کئی کئی دن بسر کئے ہیں، لیکن کسی کے سامنے دست سوال نہیں پھلایا ہے، اُنکے حالات زندگی نہایت مختصر ہیں، اُنکی تمام زندگی میں صرف دو دو قطعے تم کو ملے ہیں، جو باوجود اختصار کے نہایت شریف ہیں، وہ شکرگزار احمد ہیں، اور اسی میں شہید ہوئے ہیں، لیکن فروت اور محبت رسول کا حق ادا کرنے کے بعد شہادت پائی ہے، چنانچہ اس غزوہ میں جب آپ کا چہرہ مبارک زخمی ہوا تو انہوں نے آگے بڑھ کر آپ کے رخسارہ مبارک کا خون پونچھا اور اُس کو پی گئے آپ نے اس جوش محبت کو دیکھ کر فرمایا کہ جو شخص ایسے آدمی کو دیکھنا چاہتا ہے جس کے خون کے ساتھ میرا خون مل گیا ہے وہ مالک بن سنان کو دیکھے، محبت رسول میں لوگوں کے لئے نمونہ و مثال ہونے کے ساتھ وہ خود داری میں بھی لوگوں کے لئے ایک آیت تھے، چنانچہ انہوں نے بین دن فاقے میں بسر کئے اور کسی سے کوئی چیز نہیں مانگی، آپ نے اس حیثیت سے بھی اُن کو لوگوں کے لئے ایک نمونہ قرار دیا اور فرمایا کہ جو شخص خود داری اور مستغنی شخص کو دیکھنا چاہتا ہے، وہ مالک بن سنان کو دیکھے!

۱۳ ابو داؤد کتاب الاطعمہ باب فی المضطر الی المیتۃ ۱۲

۱۴ اسد الغابہ تذکرہ حضرت مالک بن سنانؓ،

اکابر علمائے اسلام

بہت سے لوگ ہیں جو اپنی اپنی ہمتی سے آج قدیم علوم و فنون مثلاً حدیث، تفسیر، فقہ، منطق اور فلسفہ وغیرہ کی کساد بازاری کی یہ وجہ بتاتے ہیں کہ قدیم زمانے میں دنیا ان علوم کی قدر دان تھی، اور علمائے اسلام پر اسلامی حکومتیں اور سلطنتیں زرو مال کی بارش کرتی رہتی تھیں، امراء و عوام کا طبقہ الگ ان کی قدر کرتا تھا، لیکن آج تمام اسلامی سلطنتیں تباہ و برباد ہو چکی ہیں، جدید علوم و فنون کا دور دورہ ہے، اور تمام دنیا انہی علوم کی قدر دان ہے، اس لئے اس کس مہر سی کی حالت میں قدیم علوم و فنون کی گرم بازاری کیونکر ہو سکتی ہے؟ لیکن واقعہ یہ ہے کہ ابتداء سے اسلام ہی سے علم اور دولت ہیں ہمیشہ پیر رہا ہے، اور یہ دونوں چیزیں ایک جگہ بہت کم جمع ہوتی ہیں، صحابہ کرام میں صحابہ صنف کا گروہ خالص علمی گروہ تھا، اور قراء کے ممتاز لقب سے یاد کیا جاتا تھا، لیکن تمام صحابہ میں بھی مقدس گروہ سب سے زیادہ فقر و فاقہ میں مبتلا تھا، صحابہ کے بعد اگرچہ امراء و سلاطین نے علوم و فنون کی اشاعت میں نہایت فیاضانہ طریقہ سے حصہ لیا اور ان کی فیاضیوں سے یہودیوں، عیسائیوں اور مجوسیوں تک نے فائدہ اٹھایا، لیکن اس دور میں بھی ہم کو سیکڑوں علماء فقر و فاقہ میں مبتلا نظر آتے ہیں، اور تاریخ ہم کو ان کی غربت افلاس کی پُروردہ داستان سناتی ہے، اس بنا پر قدیم زمانے میں تمام مذہبی اور عقلی علوم فنون کی ترقیوں کا سبب مہر و مال کا مہیا بنانا نہ تھیں بلکہ اسلام نے علماء کے دلوں میں خالص مذہبی اور علمی شوق و ولولہ پیدا کر دیا تھا، اور اس زمانے کی طرح اس شوق و ولولہ کا دار مدار سب مال اور حصول دولت پر نہ تھا بلکہ وہ حطام و نیوی کو اس پر قربان کر کے نہایت زہد و قناعت کے ساتھ زندگی بسر کرتے تھے، اور یہ صرف چند اشخاص کی

مستثنیٰ حالات نہ تھی بلکہ تاریخ و رجال کی ہر کتاب میں اس قسم کے علماء کے حالات اس کثرت سے ملتے ہیں، کہ اگر ان کو جمع کیا جائے تو ایک مستقل کتاب بن سکتی ہے مجبوراً ہم صرف چند علماء کے متعلق مورخین کی تصریحات نقل کرتے ہیں،

نام	اخلاقی خصوصیت	ترجمہ
محمد بن یوسف بن علی	فیه یشاشة وتواضع للفقراء واهل العلم غیر مکثر باهل الدنيا ولا يلتفت اليهم رياء اليد السلاطين في بيته ويسالون الله الدعاء والنجوة	ان میں فقراء اور اہل علم کیلئے شگفتہ رہتا اور خاکساری موجود ہے، لیکن وہ دنیا دار لوگوں کی پروا نہیں کرتے اور ان کی طرف متوجہ نہیں ہوتے خود ان کے گھر میں بادشاہ آتے ہیں اور ان سے دعا اور نصیحت چاہتے ہیں،
عزیز بن ابی بکر بن عیسیٰ	كان قانعاً باليسير حسن التقيدة موصوفاً بالدين والخير سداً للباطن	کھوڑی سی وجہ معاش پر قانع تھے عمرہ عقیدہ رکھتے تھے دین اور نیکی کے ساتھ متصف اور پاک باطن تھے،
حسن بن عبداللہ بن سلیمان	كان يتبذرا احتراماً من الطبع والدناءة	فلج اور رذالت سے بچنے کیلئے وہ ہرزائی کا پیشہ کرتے تھے،
امام محی الدین لڑوی	ولازم الاشتغال والتصنيف ونشر العلم والعبادة والايراد والصيام والذكر على المعيشة الخشدة في الماكل والملبس كلمة لا مزيد عليها	علمی مشغلہ، تصنیف و تالیف، اشاعت علم، عبادت، وظیفہ، روزہ، ذکر اور کھانے پینے میں عموماً ایسی مٹی جھوٹی زندگی کے پابند تھے کہ اس پر اضافہ کی گنجائش نہ تھیں،

۱۰ بقیۃ الرعاة صفحہ ۱۲۰ ۱۱ بقیۃ الرعاة صفحہ ۳۰ ۱۲ بقیۃ الرعاة صفحہ ۲۲ ۱۳ تذکرۃ الحفاظ جلد ۴ صفحہ ۲۶۱

ان کے حالات میں ان کے زہرہ کہ بہت سے تفصیلی واقعات بھی مذکور ہیں،

لے جاتی ہے، معلوم ہوا کہ ایک اندھیرے مقام میں ایک اندھی بلی ہے، اور وہ اپنے منہ کے نوالے اسی کو لیجا کر کھلاتی ہے، اُن کو سخت تعجب ہوا اور دل میں کہا کہ خدا جب ایک اندھی بلی کی روزی پہنچانے کے لئے اس بلی کو اُس کا فرمانبردار بنا دیا ہے، تو وہ مجھ کو بھی اس دنیا سے بے نیاز کر سکتا ہے، چنانچہ اس خیال کے پیدا ہونے کے ساتھ ہی مصر کی جامع مسجد کے منارے میں گوشہ نشین ہو گئے،

یزہد و تقشف تو ایک مذہبی جذبہ یعنی توکل کا نتیجہ تھا، لیکن بعض علماء و محض علم کیلئے زہد و تقشف اختیار کرتے تھے، چنانچہ علامہ ذہبی تذکرۃ الحفاظ میں ابن الحاجب کے متعلق لکھتے ہیں،

وكان يصوم كثيرًا يستعين به على الطلب
وهذا اثر زهده ركضت تھے اور اُس کے ذریعہ سے طلب علم میں مدد حاصل کرتے تھے،

امام ابو بکر ایناری کی حالت ان سے بھی عجیب تر تھی، وہ ایک دولت مند بزرگ تھے، اور اہل و عیال بھی نہیں رکھتے تھے، اُن کی قوت حافظہ کا یہ حال تھا کہ صرف قرآن مجید کی استشہاد میں پیش کرنے کے لئے اُن کو تین لاکھ اشعار یاد تھے، اور بغیر کتاب کے طلباء کے سامنے اہل العین لکھ پڑھتے تھے، ایک بار وہ بیمار ہوئے تو اُن کے احباب عیادت کو آئے، اور اُن کے والد کو سخت پریشان پایا، ان لوگوں نے اُن سے صبر و تسلی کی باتیں کیں تو اُنہوں نے کتب خانے کی طرف جو کتابوں سے بھرا ہوا تھا اشارہ کر کے کہا کہ میں کیوں نہ پریشان ہوں ورنہ خلیفہ وہ ان تمام کتابوں کا حافظ تھا، لیکن یہی قوت حافظہ تھی جس کے تحفظ کے لئے اُنہوں نے دنیا کی تمام مرغوبات کو چھوڑ دیا تھا، چنانچہ حسن عروسی کا بیان ہے کہ ایک بار ہم کو اور امام ابو بکر ایناری کو خلیفہ راضی باللہ کے دسترخوان پر ایک ساتھ کھانا کھانے کا اتفاق ہوا، جو کچھ وہ کھاتے تھے باورچی کو

اُس کا حال پہلے سے معلوم تھا، اس لئے اُس نے اُن کے لئے خشک قلبیہ پکایا، چنانچہ ہم نے تو طرح طرح کے لڑیہ کھانے کھائے اور وہ اُسی قلبیہ کے کھانے میں مصروف رہے، کھانے کے بعد شیرینی آئی، اس کے بعد ہم اور وہ دونوں سوئے، لیکن اُنہوں نے عیتر تک پانی نہیں پیا، عصر کا وقت آیا تو اُنہوں نے غلام سے کہا کہ "مقررہ وظیفہ لاؤ" وہ کنوئیں سے پانی لایا، اُنہوں نے اُس کو پیا اور برکت کا پانی پھوٹا دیا، مجھے اس پر غصہ آ گیا اور میں نے شور و غل کیا، اس پر خلیفہ راضی سے مجھے بلایا اور کہا کہ "کیا کوئی ناکامی واقعہ پیش آیا؟" میں نے یہ واقعہ بیان کیا اور کہا کہ "اسے امیر المؤمنین ان کو روکنا چاہئے، وہ اپنے آپ کو تباہ کر رہے ہیں" اُس نے سن کر امام ابو بکر انبیا سے دریافت کیا کہ آپ ایسا کیوں کرتے ہیں؟ بولے اپنے حافظہ کی حفاظت کرتا ہوں (تجربہ میں قوت حافظہ کے لئے مضر ہوتی ہیں) وہ کھجور کھاتا تھا میں نے کرسو گنگھتے تھے اور کہتے تھے کہ خود بڑی لذیذ چیز ہے، لیکن اُس علم کی حفاظت میں کو خدا نے مجھے عطا فرمایا ہے مجھ سے بھی لذیذ ہے" خدا کے بعد سب سے زیادہ دل فریب چیز عورت ہے، لیکن علمی و لغوی نے اُن کو اس لذت سے بھی محروم کر دیا تھا، چنانچہ ایک بار اُن کو بازار میں ایک حسین لوٹدی پسند آئی، اُنہوں نے خلیفہ راضی باللہ سے اُس کا شکریہ کیا تو اُس نے اُس کو خرید کر اُن کے پاس بھیج دیا، لیکن اس کا انجام یہ ہوا کہ ایک بار وہ ایک مسئلہ کی تلاش میں مصروف تھے لیکن اسی حالت میں اُن کا دل اُس کے ساتھ مشغول ہو گیا اُنہوں نے بلازم سے کہا کہ "اس کو لیاؤ، یہ ایسی چیز نہیں کہ میرے دل کو علم سے پھیر دے"، غلام نے اُس کو لیجانا چاہا تو اُس نے کہا کہ "مجھے اُن سے صرف وہ بات کر لینے دو، اُس نے اس کی اجازت دی تو اُس نے کہا کہ آپ ایک ذمی رتبہ اور کھنڈ آدمی ہیں، اگر آپ نے مجھ کو بظیر اعلان جرم کے نکال دیا تو لوگوں کے دل میں میری نسبت پر گمانیاں پیدا ہونگی، اوسے لئے تمہارا صرف یہ گناہ ہے کہ تم نے مجھ کو

علم سے روک دیا، خلیفہ راضی کو معلوم ہوا تو اُس نے کہا کہ ”ان سے زیادہ کسی شخص کا دل علم کی شیرینی سے بہرہ اندوز نہیں ہے“

اسی سلسلے میں وہ علماء بھی داخل ہیں جن کے سامنے حصول مال و دولت کے دروازے تو کھوئے جاتے تھے، لیکن وہ علم و تدرب کے لئے اُن کو خود اپنے سامنے کھولنے نہیں دیتے تھے، مثلاً علامہ عبداللہ بن محمد بن قاسم کو خلیفہ مستنصر نے قاضی بنا یا لیکن اُنہوں نے استعفاء دیدیا علامہ حماس بن مروان بھی اسی منصب پر ممتاز تھے، لیکن اُنہوں نے کبھی اس عہدے کی تنخواہ نہیں لی تھی

علامہ قاسم بن ثابت بن خرم کے سامنے یہ عہدہ پیش کیا گیا تو اُنہوں نے انکار کیا، لیکن اُن کے والد نے اُن کو اس کے قبول کرنے پر مجبور کرنا چاہا تو اُنہوں نے درگاہ الہی میں استخارہ کرنے کے لئے تین روز کی عہمت مانگی، لیکن تیسرے ہی روز اُن کا انتقال ہو گیا، اس لئے لوگوں نے خیال کیا کہ اُنہوں نے اپنے لئے ثواب دعو عاک کی تھی

علامہ احمد بن عبدالرحمن کو ایک عامل نے ایک خدمت کے صلے میں ہزار دینار دینا چاہے، لیکن اُنہوں نے اُس خدمت کے قبول کرنے سے انکار کر دیا اور کہا کہ ”خدا کی قسم اگر تم مجھ کو زمین بھر سونا دو تاکہ میں اپنے طریقے سے نکل جاؤں اور خدمتِ علم اور فقہاء کے پاس آمد و رفت سے باز آؤں تو میں اس کو پسند نہ کروں گا چنانچہ اُس عامل کو اُن کی اس بلند ہمتی پر تعجب ہوا اور اُن کی صحبت کا وہ اور بھی مشتاق ہوا، امام محمد بن جریر طبری کی خدمت میں بھی یہ عہدہ پیش کیا گیا لیکن اُنہوں نے اُس کے قبول کرنے سے انکار کر دیا غرض ملازمت سرکاری جو آج عزت و مسرت کا سبب سے بڑا ذریعہ خیال کی جاتی ہے اُس کو بعض علماء اسلام نے ایک مصیبت خیال

۱۵ بغیۃ الوعاة صفحہ ۱۰۱ و ۱۰۲ ۱۵ الدیاج للذہب صفحہ ۱۳۳ ۱۵ صفحہ ۱۰۹ ۱۵ صفحہ ۱۰۲

۱۵ صفحہ ۲۹ ۱۵ تذکرۃ الحفاظ جلد ۲ صفحہ ۲۷۵

کیا ہے اور اُس سے نجات حاصل کرنے کے لئے دُعائیں کی ہیں، چنانچہ صاحب بیاج
المنہب نے ابراہیم بن عبد الرحمان کے تذکرے میں لکھا ہے،

اتحن بصحبة السلطان فصار يستعجل
في الرسائل فالنصف في ذلك
خط كبير من عجزه لاني راحة ولا
في نصيب الاخرة وهذه سنة
الله فمن خدم الملوك، لمتقتا
الي ما يعطونه لالي ما ياخذون
من عمره وراحته لطف الله بنا
وبمن ابتلى بنا الله، فاجعلنا
خلاصا جديداً

وہ بادشاہ کی صحبت کے ساتھ آزمائشے کئے چنانچہ
وہ اُن سے مراسلات کا کام لیتا تھا اس طرح
اُن کی عمر کا ایک بڑا حصہ صرف ہو گیا جس میں
نہ اُن کو آرام ملا نہ آخرت کا حصہ، جو لوگ بادشاہوں
کی خدمت کرتے ہیں اور صرف اُس مال کو دیکھتے
ہیں جس کو وہ اُن کو دیتے ہیں اور اُن کی عمر اور
آرام کا جو حصہ لے لیتے ہیں اُس پر نظر نہیں کرتے
اُن کے متعلق خدا کی سنت بھی، خدا ہم پر مہربانی
کرے اور اُن پر جو لوگ اس مصیبت میں مبتلا

ہیں اور ہم کو اس سے بہترین نجات دے،

حافظ ابن ابی ذہل کے سامنے بڑی بڑی گورنریاں پیش کی گئیں لیکن اُنہوں نے

انکار کر دیا

یہاں تک کہ جو لوگ بہت زیادہ زہاد و شغف ہوتے تھے وہ اُس ترک کو بھی

چھوڑ دیتے تھے جس میں سلاطین و امراء کی ملازمت کا حصہ شامل ہوتا تھا چنانچہ الذہب

المنہب میں جیلہ بن حمود بن عبد الرحمان کے تذکرے میں لکھا ہے،

وكان من افضل رجال الصحابة
وقد علاهم في الزهد وكان ابوه
من اهل الاموال وصحبة السلطان

وہ صحابہ کے شاگردوں میں بہترین شخص اور
زہد میں اُن سب سے بالاتر تھے، اُن کے باپ
دولتمند تھے اور پادشاہوں کی صحبت میں رہتے

فنا بذلہ فی حیاتہ و تبوء صن
تھے، اس لئے اُن کی زندگی میں اُنہوں نے
ترکتہ بعد ہیاتہ و کانت
اُن سے علیحدگی کر لی اور اُن کے مرنے کے بعد
لہجہ یتیمہ بھائی الخلفاء
اُن کے ترکہ سے بری ہو گئے وہ اپنی بلند ہمتی سے
خلفاء کے سامنے مغرور رہتے تھے،

بہت سے علماء ایسے تھے جن کو بلاتر و محنت بڑی بڑی رئیس بلتی نہیں لیکن وہ اُن کے
قبول کرنے سے انکار کرتے تھے، اور اس شدت کے ساتھ انکار کرتے تھے کہ اُن کو وطن
کا چھوڑنا گوارا تھا لیکن یہ رقم گوارا نہ تھی، چنانچہ اسی وجہ سے ایک بار محمد بن یوسف
بن علی اندلس سے مجبوراً مشرق کا سفر اختیار کرنا پڑا،

انہوں نے خود اپنی کتاب فصحاء میں جس میں اُنہوں نے اپنی طالب علمی کے حالات
اور اپنے سفر وغیرہ کی کیفیت لکھی، اس کا سبب یہ بیان کیا کہ منطق، فلسفہ اور ریاضی
کے بعض علماء نے بادشاہ سے کہا کہ ہمیں بڑھایا ہو گیا ہوں اور ہمیں اپنی موت کا ڈر ہے
اس لئے مناسب یہ ہے کہ چند طلباء منتخب کر کے چاہیں جن کو ہمیں ان علوم کی تعلیم دینا
تاکہ میرے بعد وہ بادشاہ کو فائدہ پہنچائیں چنانچہ مجھے بھی یہ مشورہ دیا گیا کہ میں ان
طلباء میں شامل ہو کر معقول وظیفہ اور لباس ہائے فاخرہ حاصل کروں، لیکن میں نے
انکار کیا، اور اس خوف سے کہ مبادا مجھ کو اس پر مجبور کیا جائے عازم سفر ہو گیا،

انہی کے ہمام ایک اور بزرگ محمد بن یوسف شیخ شمس الدین القولوی حنفی علم قبول
وظیفہ میں ان سے بھی زیادہ سخت تھے، خوش قسمت سے تمام بادشاہ، قاضی اور نواب
اُن کی نہایت عزت کرتے تھے، اور اُن کی خدمت میں حاضر ہوتے تھے، لیکن وہ
کمال استغناء سے ان میں کسی کی طرف متوجہ نہیں ہوتے تھے، بلکہ قولاً و فعلاً اُن کو
سزائش کرتے تھے، اور خطوط میں اُن کے بدترین القاب لکھتے تھے، مثلاً لؤلؤیوں اور

۱۔ الیہ یاج المذہب ص ۱۰۱ بقیۃ الوعایۃ تذکرہ محمد بن یوسف بن علی بن یوسف ص ۱۲۱

گورنروں کو ظالم وغیرہ کے القاب سے سخت لکھتے تھے، بائیسمہ یہ لوگ اُن کی اطاعت سے
سرمو انحراف نہیں کرتے تھے، لیکن اس اثر و اقتدار کو انہوں نے حطام و نیوی کے
عاجل کرنے کا ذریعہ نہیں بنایا بلکہ وہ وظیفہ یا کوئی اور چیز خود قبول کرتے تھے، نہ
اپنی اولاد کو قبول کرتے دیکھتے تھے،

ایک اور بزرگ یوسف بن حسن تھے جن کے فضل و کمال کا یہ حال تھا کہ جب وہ
تخریب سے مار دین میں منتقل ہو کر گئے تو وہاں کافر نمر و اُن کے ساتھ نہایت عزت سے
پیش آیا اور خاص اُن کے لئے ایک مجلس منقذ کی جن میں وہاں کے تمام علماء و فضلاء
شریک ہوئے اور سب نے اُن کے علم و فضل کا اعتراف کیا، لیکن بائیسمہ اُنہوں نے
اپنے اس اثر و اقتدار سے کوئی باری فائدہ نہیں اٹھایا بلکہ اُن کی اخلاقی حالت کی نمایاں
خصوصیت یہ تھی کہ ہمیشہ علمی کام یا تصنیف و تالیف میں مشغول رہتے تھے، عمر بھر اُن سے
کوئی گناہ کبیرہ سرزد نہیں ہوا اور دینار و درہم کو کبھی ہاتھ نہیں لگایا،

ایک اور بزرگ عبد الواحد بن علی ہیں جو شریعت، لغت، تاریخ اور ایام عرب کے
بہت بڑے ماہر تھے، اس علمی ٹکڑے کے ساتھ اُن کے اخلاق کا نمایاں وصف زہد قناعت
تھا، اس کا نتیجہ یہ تھا کہ امراء کے لڑکوں کے ساتھ نہایت کبر و ضرور کے ساتھ پیش آتے
تھے، لیکن جب کوئی غریب طالب علم آتا تھا تو اُس کی طرف شدت کے ساتھ توجہ کرتے
تھے، وزیر عمید الدین ایشداد میں آیا تو اُن کو طلب کیا اور اُن کی باتیں سن کر نہایت
مختلط ہوا اور اُن کے سامنے کچھ مال پیش کیا لیکن اُنہوں نے اُس کے قبول کرنے
سے انکار کر دیا، اس کے بعد اُس نے اُن کو ایک نادر قرآن اور ایک عمدہ رومی عطا
عطا کیا تو اُس کو قبول کر لیا،

ایک اور بزرگ عباس موصلی تھے جن کے اثر و اقتدار کا یہ حال تھا کہ بادشاہ تک

اُن کی زیارت کے لئے حاضر ہوتے تھے لیکن وہ زبرد و قناعت کی وجہ سے نہ اُن کی پروا کرتے تھے، نہ اُن کی تعظیم کو کھڑے ہرتے تھے اور نہ اُن کا عطیہ قبول کرتے تھے، اس کا یہ اثر تھا کہ حاکم حلب پر اگرچہ وہ بہت روک ٹوک کرتے تھے تاہم وہ اُن کی سفارشوں کو رو نہیں کر سکتا تھا،

حافظ ابن مندہ خود اپنی اخلاقی خصوصیت یہ بتاتے ہیں،

مَا أَقْصَدْتُ قَطُّ وَلَا شَرِبْتُ دَوَاءً قَطُّ نہ میں نے کبھی فصدا لی، نہ پینے کبھی دوا پنی، اور
وَلَا قَبِلْتُ مِنْ أَحَدٍ شَيْئًا قَطُّ نہ میں نے کسی کی کوئی چیز قبول کی،

علج بن احمد ایک نہایت دولت مند محدث تھے انہوں نے ایک بار ابن جوہر کو اپنے گھر میں بلایا اور اشرفیوں کے توڑے دکھا کر کہا کہ جس قدر جی چاہے لیلو، انہوں نے اُن کا شکریہ ادا کیا اور کہا کہ ہم کو ضرورت نہیں ہے۔

ابن ماسی ایک شخص تھا جو محدث ابو عمر غلام ثعلب کی خدمت میں اُن کے مصارف ضروریہ وقتاً فوقتاً بھیجتا رہتا تھا، ایک بار کسی مجبوری کی وجہ سے اس کو بند کر دیا، لیکن بعد کو اُن کا پورا وظیفہ ایک ساتھ بھیج دیا اور اس تعویق پر معذرت کی انہوں نے اُس کو واپس کر دیا اور خط کی پشت پر لکھوا دیا کہ ”آپ پہلے ہماری عزت فرماتے تھے تو ہم اس رقم کے مالک ہو جاتے تھے اس کے بعد جب آپ نے اپنی توجہ ہٹالی تو ہم کو اس دردِ سر سے نجات ملی ہے“

ایک بار جامع صور بن خطیب بغدادی کے پاس ایک علوی جس کی آستینوں میں اشرفیاں بھری ہوئی تھیں آیا اور کہا کہ ”ان کو اپنی ضروریات میں صرف فرمائیے“ خطیب نے ترشروئی کے ساتھ جواب دیا کہ ”مجھے اس کی ضرورت نہیں“ بولا کہ ”شاید“

۱۵ نکت الہیمان فی نکت العیام للصفدی صفحہ ۱۶، ۱۷ تذکرۃ الحفاظ جلد ۳ صفحہ ۳۳۸ ۳۳۹

۱۸ صفحہ ۹۸، ۹۹ ۱۹ صفحہ ۹۰،

آپ اس کو کم سمجھتے ہیں اور یہ کہہ کر ان کے مصلے پر آستین جھاڑ دی اور کہا کہ ”یہ بین سنیٰ اشرفیاں ہیں“ خطیب نے مصلیٰ سنبھالا اور چلتے ہوئے، اور علوی اپنا سامنہ لے کر رہ گیا، فضل ابن عمر نسوی اس واقعہ کے راوی ہیں، اور وہ اس روایت کو نقل کر کے کہتے ہیں۔

فما النبی عن خروجہ وذل العلوی و
 ہو یجمع الدنا تیری
 تو جس عروت کے ساتھ خطیب نکلے، اور جس وقت
 کے ساتھ علوی نے اشرافیوں کو سمیٹا، میں اس
 منظر کو نہیں بھولتا،

ایک بار خلیفہ سفاح مدینہ میں آیا اور ربیعہ بن عبدالرحمان کو کچھ مال دینے کا حکم دیا
 لیکن انہوں نے قبول نہیں کیا،

اسلام بن جعفر بن یحییٰ برکی کی فیاضیوں نے تمام دنیا کو اپنا غلام بنا لیا تھا لیکن
 اپنے استغناء کے بدولت صرف محدثین کا گروہ اس غلامی سے آزاد تھا، چنانچہ ایک بار
 اُس نے عیسیٰ بن یونس کو ایک لاکھ درہم دینا چاہے، لیکن انہوں نے قبول نہیں
 کیا اور کہا کہ اہل علم طعنے دینگے کہ میں نے حدیث کی قیمت لی،

ایک بار ماموں رشید نے اپنے یہاں محدثین کو روایت حدیث کے لئے
 بلوایا، عبداللہ بن ادریس اور عیسیٰ بن یونس کے سوا سب لوگ آئے، مجبوراً امین اور
 ماموں نے خود ان دونوں بزرگوں کی خدمت میں حاضر ہوئے، سب سے پہلے امین
 ادریس کے پاس آئے تو انہوں نے ان کے سامنے تنہا حدیثیں بیان کیں، اس کے
 بعد عیسیٰ بن یونس کی خدمت میں گئے تو انہوں نے بھی حدیثیں بیان کیں ماموں سے
 ان کو دس ہزار کی رقم دینے کا حکم دیا لیکن انہوں نے اس کے قبول کرنے سے انکار کر دیا،

۱۵ تذکرۃ الحفاظ جلد ۲ صفحہ ۳۳۳ ۱۶ تذکرۃ الحفاظ جلد ۳ صفحہ ۱۲۲ ۱۷ صفحہ ۲۵۲

۱۸ تذکرۃ الحفاظ جلد صفحہ ۲۵۶

ایک بار امیر طابہر نے حافظ محمد بن رافع کی خدمت میں پانچ ہزار کی رقم بھیجی لیکن انہوں نے قبول نہیں کیا اور کہا کہ آفتاب لب باہم آ گیا ہے ایک گھنٹہ کے بعد ڈوب جائیگا،

علمائے اسلام بالخصوص محدثین و فقہاء کے حالات میں اس قسم کی بہ کثرت مثالیں مل سکتی ہیں اور ان تمام مثالوں کے قائم کرنے کا مقصد صرف یہ تھا کہ دنیا میں علم و مذہب کی صحیح اشاعت ہو اور علی اور وحی انراغی و نبوی اور مادی اغراض سے مخلوط نہ ہونے پائیں، چنانچہ ایک بار حافظ ابو نصر البخری کی خدمت میں ایک عورت آئی، اور ہزار اشرفیوں کی ایک تھیلی کو ان کے سامنے رکھ کر کہا کہ آپ اس کو جہاں چاہیں صرف کریں، بولے تمہارا مقصد کیا ہے؟ اس نے کہا کہ ”آپ مجھ سے نکاح کر لیجئے، مجھے بذات خود شوہر کی ضرورت نہیں، اس طریقہ سے صرف آپ کی خدمت کو فی چاہتی ہوں“ بولے کہ اشرفیوں کی تھیلی لے کر واپس جاؤ، وہ واپس گئی تو فرمایا کہ میں جستان سے صرف طلب علم کی نیت کر کے نکلا ہوں، اگر نکاح کر لوں تو مجھ سے طالب العلم کا خطاب چھن جائیگا، اور میں تحصیل علم کے ثواب پر کسی دوسری چیز کو ترجیح نہیں دے سکتا۔ حافظ ابراہیم بن سلمان کو بہت المال سے کچھ وظیفہ ملتا تھا، ایک بار ان سے خلیفہ کے دربار میں کوئی مسئلہ پوچھا گیا تو انہوں نے کہا کہ میں نہیں جانتا، لوگ بولے کہ آپ ہر پہلے میں اس قدر وظیفہ لیتے ہیں اور اس قسم کے مسئلہ کا بھی ٹھیک جواب نہیں دے سکتے؟ فرمایا میں وظیفہ صرف اس مسئلہ کا لیتا ہوں جس کا ٹھیک جواب دے سکتا ہوں، اور اگر اس فرق کو اٹھا دیتا تو بہت المال کا کل سرمایہ فنا ہو چکا ہوتا۔

ایک بار قاضی معاویہ بن معاویہ نے حافظ عثمان بن مسلم کو دس ہزار اشرفیاں اس غرض سے دینا چاہیں کہ ایک شخص پر بیعت و تعہد لے کر انہوں نے انکار کر دیا اور

۱۔ تذکرۃ الحفاظ صفحہ ۹۲ ۲۔ تذکرۃ الحفاظ جلد ۲ صفحہ ۳۱۶ ۳۔ تذکرۃ الحفاظ جلد اول صفحہ ۶۱۹۲

کہا کہ میں ایک حق کو باطل نہیں کر سکتا

یہ سچ ہے کہ اسلام میں متعدد علماء و محدثین دو لکھ بکھی تھے، لیکن وہ لوگ، پھر اپنی
دولت کا کل باہر تڑا حصہ اشاعتِ علم پر صرف کر گئے تھے، مثلاً حافظ احمد بن محمد بن
جو ایک دولت مند محدث تھے اہل علم پر تین لاکھ دس سو صرف کر گئے، اور علی بن احمد کبھی نہایت
دولت مند محدث تھے، اور اہل علم پر پچھ سو روپے دولت صرف کر گئے تھے، چنانچہ علامہ ذہبی
تذکرۃ الحفاظ میں لکھتے ہیں،

وله صدقات بشاریۃ علی اهل الحدیث انہوں نے گھر، عراق اور حسیبان میں اہل حدیث
بسکہ و العراق و یمنان۔ پر اوقاف کر رکھے ہیں،

انہوں نے ابن عسقلانی کے پاس اپنا مسند بھیجا تو ہر دو ورق کے درمیان ایک اشرفی
رکھ کر بھیجا، ایک بار ابن جبیر کو اپنے گھر میں لائے، اور بہت سے لوگوں سے دکھا کر کہا کہ
”جس قدر چاہو لیں، حافظ ابن ابی ذہل محدثین و اخبار کے ساتھ بہت کچھ سلوک کرتے تھے
یہاں تک کہ جو خاندان ان کے زیر کفالت تھے ان کی تعداد ۵۰ ہزار سے زیادہ تھی،
صرف دولت مندوں ہی کی تعداد پچیس نہیں بلکہ جو لوگ معمولی سرما پر رکھتے تھے وہ بھی علم
پر اپنی دولت کو پیدر پیغ لٹاتے تھے، مثلاً حافظ صالح بن احمد کی مالک میں صرف ایک
پن چکی تھی جس کو انہوں نے سات سو دینار پر فروخت کر کے اہل حدیث کے لکھنے پر
کا سامان کیا،

بہر حال اسلام میں علماء کا مایہ ناز یہ نہیں تھا کہ انہوں نے علم کے ذریعہ سے کسب مال
کیا ہے، بلکہ ان کا مایہ ناز یہ تھا کہ انہوں نے علم پر اپنی دولت صرف کی ہے، چنانچہ
حافظ ابن الجوزی نے حدیث کی نقل و کتابت میں اپنا کل موروثی مال صرف کر دیا،

۱۔ تذکرۃ الحفاظ صفحہ ۲۲۸۔ ۲۔ تذکرۃ الحفاظ جلد ۲ صفحہ ۱۴۱۔ ۳۔ تذکرۃ الحفاظ جلد ۳ صفحہ ۹۸ و ۹۹۔
۴۔ تذکرۃ الحفاظ صفحہ ۲۱۳۔ ۵۔ تذکرۃ الحفاظ صفحہ ۱۹۳۔ ۶۔ تذکرۃ الحفاظ جلد ۳ صفحہ ۲۰۲۔

حافظ جوزقی خود فرماتے ہیں،

انفقت فی طلب الحدیث ما تدر الف
درہم ما کسبت بہ درہم^{۱۰۰}

یعنی طلب حدیث میں ایک لاکھ درہم صرف کئے اور علم حدیث

کے ذریعہ سے ایک درہم بھی نہیں کھایا،

یہاں تک کہ اگر کسی نے اس اصول کی خلافت ورزی کی تو یہ اُس کے لئے تنگ و عار کا

موجب خیال کیا گیا، حافظ علی بن عبدالعزیز نے فقر و فاقہ کی وجہ سے علم حدیث کو ذریعہ معاش

بنایا تو معتوب خلأئق ہو گئے۔ ابویعلیٰ موصلی اور حسن بن سفیان دونوں بڑے پایہ کے محدث

تھے، لیکن ایک موقع پر ابو عمر و البجری نے ابویعلیٰ کو حسن بن سفیان پر ترجیح دی تو لوگوں نے

کہا یہ کیونکر ہو سکتا ہے؟ حالانکہ حسن کا مسند بڑا ہے اور اُن کے شیوخ بلند پایہ لوگ ہیں

لیکن اس کی وجہ یہ ہے کہ ابویعلیٰ خالصتہً لوجه اللہ روایت حدیث کرتے تھے، اور حسن بن

سفیان نے اس کو ذریعہ معاش بنالیا تھا^{۱۰۰}

اس قسم کی حرص و طمع کا مرکز صرف امراء و سلاطین کا اور بارہو سکتا تھا اس لئے محدثین

نے امراء و سلاطین کے تقرب ہی کو ناجائز قرار دیا تھا چنانچہ علامہ ایوب سختیانی نے ابو قلابہ

کو چند نصیحتیں کیں جن میں ایک نصیحت یہ تھی،

ایاک و ابواب السلطان

امام سفیان سے مروی ہے کہ

فی جہنم واولا یسکتوا الا القراء

الذی و اسرون للملوک۔

جہنم میں ایک ایسا وادی ہے جس میں صرف وہ قراء

آباد ہونگے جو بادشاہوں کی زیارت کرتے ہیں

اسماعیل بن علیہ عشور یا صدقات کا متولی ہوا تو اُس نے حضرت عبداللہ بن مبارک کو لے

سے اس کام کے لئے چند قراء طلب کئے لیکن انہوں نے اُس کا یہ جواب دیا

۱۰۰ تذکرۃ الحفاظ جلد ۳ صفحہ ۲۱۹ ۱۰۱ تذکرۃ الحفاظ جلد ۲ صفحہ ۱۹۴ ۱۰۲ تذکرۃ الحفاظ صفحہ ۲۵۵ *

يا جاعل العلم له بانها يا
 بصطاء اموال المنساكين
 اسے وہ شخص جس نے علم کو باز بنالیا ہے
 جو غریبوں کے مال کا شکار کرتا ہے
 احتسبت للدين والذات
 بحيلة تنهب بالدين
 تو نے دنیا اور دنیا کی لذتوں کیلئے
 ایک ایسا جیلہ اختیار کیا ہے جو دین کو فنا کر دینگا
 لا يتتبع الدين بما يدین کما
 يفعل ضلال المرها بین
 دنیا کو دین سے حاصل نہ کر
 جیسا کہ گمراہ رہبان کرتے ہیں

ایک بار وہ رب بن نبہ سے کہا گیا کہ آپ پہلے جو خواب دیکھتے تھے اُس کی تعبیر
 بالکل ٹھیک نکلتی تھی پوئے کہ جب سے میں قاضی ہوا یہ بات جاتی رہی، عبدالرزاق نے
 معمر کے سامنے یہ واقعہ بیان کیا تو پوئے کہ جب سے وہ قاضی ہوئے، محدثین نے اُنکی
 سمجھ کو پسند نہیں کیا۔

ایک محدث کے بھائی راتوں کو قاضی اور والی کے یہاں سلام کرنے جایا کرتے
 تھے اُن کو خبر ہوئی تو لکھا کہ جو شخص تم کو دن میں دیکھتا ہے وہی رات میں بھی دیکھتا ہے
 یہ میرا آخری خط ہے جو میں تم کو لکھتا ہوں۔

زمانہ مابعد میں اگرچہ یہ حالت بدل گئی، لیکن اولاً تو اس زمانے میں بھی ایسے
 علماء موجود تھے، جن کو قداماء کی خصوصیت یا دتھی چنانچہ علامہ ابی مسلمانوں کے علمی
 تنزل کی وجہ یہ بیان فرماتے ہیں کہ

علم کو تصنیفات کی کثرت، اور مدرسوں کے قیام نے برباد کیا کیونکہ علمی ذخیرہ
 کے جمع کرنے کا اصلی ذریعہ علمی سفر تھا اور تصنیفات و تالیفات نے اس ذریعہ کا
 بالکل سدباب کر دیا، سفر میں ایک شخص زرخیط صرف کرتا تھا اور بعض اوقات
 اُس کو بہت تھوڑا سا علم حاصل ہوتا تھا اس لئے اُس کو تلاش علم میں

۱۵ جامع بیان العلم باب ذم العالم علی مداخلتہ السلطان الظالم۔

جس قدر مشقت کرنی پڑتی تھی اسی قدر علم کی طرف اس کی توجہ ہوتی تھی، اس کے بعد یہ درجہ آیا کہ بہت بڑی جامع علم کتاب کو وہ تھوڑی سی قیمت پر خریدنے لگا اور اس نے اس کتاب پر جس قدر کم قیمت صرف کی تھی اسی کو اس کتاب کا معیار قرار دیا، رفتہ رفتہ یہ حالت ہو گئی کہ اگلی کتاب کو پچھلی کتاب سے بھلا دیا، مدرسوں کے قیام کا نتیجہ ہوا کہ انہوں نے ان وظائف کے ذریعہ سے جو ان میں مقرر تھے طلباء کو اپنی طرف کھینچا اور ان کو ان لوگوں کی طرف متوجہ کیا جن کو اہل ریاست نے وظیفہ یا تعلیم دینے کے لئے مقرر کیا تھا، یا ان کو اپنی حکومت میں داخل کرنا چاہتے تھے، اس طرح ان لوگوں نے طلباء کا رخ ان لوگوں کی طرف سے پھیر دیا جو حقیقی طور پر صاحب علم تھے اور ان کو اس قسم کی ترغیبات نہیں دی جاسکتی تھیں، اور اگر اس قسم کی ترغیبات دی جاتی تھیں تو وہ ان کو قبول نہیں کرتے تھے؟

دوسرے جو لوگ علم کو کسب مال کا ذریعہ بناتے تھے وہ بھی اس سے بہت زیادہ صاحب دولت اور صاحب ثروت نہیں ہو سکتے تھے، چنانچہ مسلمانوں کی علمی تاریخ کا یہ مسلم مسئلہ ہے کہ

”جو لوگ دینی معاملات مثلاً قضاوت، فتویٰ، درس و تدریس، امامت، اذان اور وعظ و پند وغیرہ کا کام انجام دیتے ہیں، اکثر ان کی دولت و ثروت میں اضافہ نہیں ہوتا“

اور علامہ ابن خلدون نے مقدمہ تاریخ میں اس عنوان کو قائم کر کے اس کے حسب ذیل اسباب بتاتے ہیں،

آمدنی جیسا کہ ہم اوپر بیان کر آئے ہیں کاموں کی قیمت ہوتی ہے، لیکن حاجت

اور ضرورت کے لحاظ سے یہ کام مختلف حیثیت رکھتے ہیں، اگر یہ کام تمدن کے لئے ضروری ہیں، اور ان کی عام طور پر ضرورت ہوتی ہے، تو ان کی قیمت اور حاجت زیادہ ہوگی، لیکن عموماً لوگوں کو مذہبی سرمایہ داروں کی مجبورکن ضرورت نہیں ہوتی، صرف خواص ان کے سرمایہ فریبی دہلی کے محتاج ہوتے ہیں اور ان میں بھی وہ لوگ جو اپنے دین کی طرف مائل ہیں، اگرچہ متمدنات میں قضاہ است اور فتوون کی ضرورت ہوتی ہے، لیکن یہ ضرورت عام اور مجبورکن نہیں ہوتی، اس لئے زیادہ لوگ ان مذہبی لوگوں سے بے نیاز ہوتے ہیں، صرف صاحب حکومت لوگ مصالح کے لحاظ سے ان کے وظائف مقرر کرتے ہیں، لیکن اس میں بھی یہ لحاظ رکھتے ہیں کہ پابک کو ان کی کس قدر ضرورت ہے؟ ان کو دینی اور شرعی حیثیت سے اہل شوکت اور اہل پیشہ کے برابر نہیں کر دیتے بلکہ ان کی روزی اس کی عام حاجت اور تمدن لوگوں کی ضرورت کے موافق تقسیم کرتے ہیں، اس لئے ان کے حصہ میں جو کچھ آج سے تھوڑا ہوتا ہے،

اپنے سرمایہ کے شرف کے لحاظ سے بھی وہ مخلوق اور نیز اپنے نزدیک نہایت معزز ہوتے ہیں اس لئے اہل جاو کے سامنے تقریباً وصول معاش کے لئے سر نہیں جھکاتے بلکہ علی سرمایہ ان کو ایسے داعی اور حیثی مشاغل میں مصروف رکھتا ہے کہ اس کے لئے ان کے پاس وقت ہی نہیں ہوتا بلکہ اس سرمایہ کے شرف کی وجہ سے اہل دنیا کے سامنے وہ اپنے آپ کو ذلیل کہہ ہی نہیں سکتے اور ان سے بالکل الگ تھلک رہتے ہیں، اس لئے ان کی دولت و ثروت میں ترقی نہیں ہوتی،

میں نے اس مسئلہ پر بعض فضلاء سے بحث کی تو انہوں نے میری تردید کی لیکن مجھے ماموں کے دفتروں کے حسابات کے چند پچھلے ہوسے کا تذکرہ مل گئے،

جس میں بہت سے داخل و مصارف و درج تھے، میں نے ان کو پڑھا تو ان میں
قاضیوں، اماموں اور مؤذلوں کے وظائف بھی درج پائے، اور وہ میں
ان کو دکھائے تو ان کو معلوم ہوا کہ میں جو کچھ کہتا تھا وہ صحیح تھا، اور وہ اپنی
رائے سے رجوع کر گئے،

غرض سلسلہ ملازمت میں تو علامہ موصوف کی تصریح کے مطابق علماء و فضلاء کو نمایاں
مالی کامیابی نہیں ہو سکتی، اب حصول معاش کی صرف دو صورتیں رہ جاتی ہیں یعنی زراعت
اور تجارت، لیکن علامہ موصوف نے سلسلہ ملازمت میں علماء و فضلاء کے ناکامیابی کی
جو اخیر وجہ بتائی ہے، وہ ان دونوں صورتوں میں بھی موجود ہے، چنانچہ وہ زراعت
کے متعلق لکھتے ہیں،

وینتس منتخبہ بالمد لقا قال صلے اللہ
علیہ وسلم و قدرای السکتہ بعض
دوالا نسرا ما دخلت ہذا دار
قوم الا دخل البذل

زراعت کرنے والے دولت کے لئے مخصوص ہیں
رسول اللہ صلعم نے بعض انصار کے گھر میں
ہل دیکھا تو فرمایا کہ جس گھر میں یہ داخل ہوتا
ہے، ساتھ ساتھ دولت بھی داخل ہوتی ہے،

تجارت کے متعلق انہوں نے یہ عنوان قائم کیا ہے کہ
”تاجروں کے اخلاق، شرفاء و سلاطین کے اخلاق سے پست ہوتے ہیں“
اور اس کے تحت میں لکھا ہے کہ تجارت میں دغا و فریب کرنا پڑتا ہے اور
شرعیہ میں چھوٹی قسمیں کھانی پڑتی ہیں، اور یہ اخلاق نہایت ذلیل ہیں وجہ ہے کہ
اپنی ریاست تجارت سے احتراز کرتے ہیں، اگرچہ بعض لوگ اپنی شرافت نفس سے ان سے
محفوظ بھی رہتے ہیں، لیکن یہ نادرا لوجود مثالیں ہیں، اس بنا پر علماء و فضلاء جو اپنی عزت
نفس و معالی اخلاق کی وجہ سے امراء و سلاطین کے سامنے تسلیم خم نہیں کر سکتے وہ

اس قسم کے ذیل پیشے اختیار کر کے کیونکر اپنی دولت و ثروت کو ترقی دے سکتے ہیں؟ علماء اسلام میں اگرچہ بہت سے بزرگوں نے زراعت و تجارت کے ذریعہ سے کامیاب زندگی بسر کی ہے، لیکن وہ انہیں نادر لوگوں میں تھے، جن کی طرف علامہ موصوف نے اشارہ کیا ہے، عام طور پر علماء ان دونوں پیشوں سے الگ تھلک رہتے ہیں،

علامہ شہاب الدین احمد بن علی وہبچی نے "الفلاکتہ و المفلوکون" میں علماء کے فقر و

فاقری کے اسباب پر جو بحث کی ہے، اور اُس کی جو وجہیں بتائی ہیں اُس کا خلاصہ مع اضافہ حسب ذیل ہے:-

(۱) علماء و فضلاء والی اور گورنر تو ہو نہیں سکتے، اور تجارت کی بنیاد و اخلاق رذیلہ سے ہے، زراعت اور صنعت و حرفت میں بھی اس قسم کی ذلیل و ذیہوی تدبیروں سے کام لینا پڑتا ہے جو علماء کے شایان شان نہیں، اس کا نتیجہ یہ ہے کہ وہ موہوم امیدوں پر فقر و فاقہ کی زندگی بسر کرتے ہیں،

(۲) علماء و فضلاء اپنے مذہبی اور علمی فضائل کی بنا پر اپنے آپ کو عزت و احترام کا مستحق سمجھتے ہیں، اور لوگوں سے اسی قسم کی توقعات رکھتے ہیں، لیکن لوگ بالخصوص ہمارے زمانے میں اُن کی کوئی وقعت نہیں کرتے، اس لئے اُن کی تمام امیدیں ناکامیاب ہوتی ہیں، اور زمانہ اُن کی بنیاد کو اکھیر پھینکتا ہے،

(۳) چونکہ وہ علمی حیثیت سے قواعد کلیہ کے مستعمل کر کے غامدی ہیں، اس لئے وہ ذیہوی معاملات میں بھی انہی قواعد سے کام لیتے ہیں، ایسا چیز کو قیاس فقہی کے موافق دوسری مشابہ چیز پر قیاس کرتے ہیں، الحاق التظیر بالتظیر اور قیاس تمثیلی کے مطابق بعض واقعات جن کے متعلق قواعد سے ملاتے ہیں لیکن فقہاء ایسے کلیہ اگرچہ بعض حیثیتوں سے باہم آتا، باہم کے موافق و مناسب ہوتے ہیں، تاہم بعض یا متعدد وجوہ کی بنا پر جو ان کلیہ میں کوئی رشتہ نہیں ہے جو معاملات ذیہوی کے باہر نہیں ہیں، یا کسی خاص وجہ کی وجہ سے

یا کسی مانع کے وجود یا کسی شرط کے فقدان کے باعث، اُن میں باہم اختلاف بھی ہوتا ہے کبھی یہ قاعدہ جس سے فرع کا حکم مستنبط کیا گیا ہے، کلی نہیں ہوتا بلکہ اکثری ہوتا ہے، اور وہ فرع اُس اکثر کے تحت میں داخل نہیں ہوتی، لیکن یہ لوگ ان تمام چیزوں سے غافل ہو گئے ہیں، اور اپنے علمی قواعد کی بنا پر اپنے قیاسات کو قابل اعتماد اور صحیح سمجھتے ہیں، اس لئے دنیوی اور سیاسی معاملات میں اُن کو اکثر سہل سہلی اور ناکامیابی حاصل ہوتی ہے، لیکن معمولی عقلمند آدمی چونکہ اصول، قواعد، قیاس، الحاق، التظیر، بالتظیر، عکس، دلیل، خلف اور تلازم وغیرہ سے ناواقف ہوتے ہیں، اس لئے وہ ہر معاملے پر خبر کی حیثیت سے نگاہ ڈالتے ہیں، اپنے ذہن کو موانع و عوائق سے پریشان نہیں کرتے، اور کثرت احتمالات سے جو ضعف عزم، اور ضحلال ارادی پیدا ہوتا ہے، وہ اُن میں نہیں پایا جاتا اس لئے وہ عزم و یقین کے ساتھ اپنے مقصد کی طرف بڑھتے ہیں اور اپنی توقعات میں اکثر کامیاب ہوتے ہیں۔

(۴) وہ لوگ اپنے عمیق غور و فکر کی وجہ سے دوران کار احتمالات پیدا کرتے رہتے ہیں، اور خود بینی کی بنا پر اُن پر وثوق رکھتے ہیں، لیکن جس چیز میں احتمال پیدا ہو جاتا ہے اُس میں لازمی طور پر رُو کاوٹ پیدا ہو جاتی ہے، اس لئے وہ ہمیشہ مفلوک الحال رہتے ہیں۔

(۵) جو علماء کتاب و سنت کے خدمت گزار نہیں ہوتے، اور فقہ میں اُن کو کمال نہیں ہوتا بلکہ اس کے بجائے قدمائے یونان کے علوم و فنون مثلاً، فلسفہ، منطق، جہل، طب، اور فلسفیانہ تصوف وغیرہ کے ماہر ہوتے ہیں، اُن کے دل میں شریعت کی کوئی وقعت نہیں ہوتی اور وہ ہر قسم کے معاصی و منکرات کے مرتکب ہوتے ہیں اور حصول لذت میں مہلک رہتے ہیں، لیکن علماء کی معاشش کا دار مدار تمام تر مذہبی پابندی اور شرعی عظمت پر ہے، لوگ اُن سے برکت حاصل کرتے ہیں، اُن سے خواہ اس جو اپکار و دعا ہوتے ہیں، اور جائز پیشوں سے بھی اُن کو بالاتر سمجھتے ہیں، اس لئے جسکے جس قسم کے فلسفی علماء محرمات شرعیہ سے اجتناب نہیں کرتے، اور اُن کی استجا بزن صفحہ ہائے

اُن کا عمل سفارش نہیں کرتا، اور اُن میں برکت کے آثار نظر نہیں آتے، تو لوگ اُن کے مطلب برآری میں ساعی نہیں ہوتے بلکہ اُن پر طعن و تشنیع کرتے ہیں، اور اُن کو زندق و بحد سمجھتے ہیں، اس لئے اس پورے گروہ میں فقر و فاقہ کی وبا، جذام و برص کی طرح پھیل جاتی رہے، فلسفہ و طب کی تاریخ میں جو کتابیں لکھی گئی ہیں، اُن میں اس قسم کی بہ کثرت مثالیں مل سکتی ہیں،

عبدالسلام بن عبدالقادر المدعو بالرکن ایک مشہور صوفی خاندان سے تعلق رکھتے تھے اور اُنہوں نے دوسری قوموں کے علوم و فنون کی تعلیم حاصل کی تھی، ان کی بہ کثرت کتابیں جمع کی تھیں، اور اس حیثیت سے نہایت شہرت حاصل کی تھی، سلطنت امامینہ مصر یہ میں اُن کو فروغ حاصل ہوا تو کمینہ خواہندگان کو اس پر رشک ہوا اور اُنہوں نے اُن پر یہ الزام لگایا کہ ”وہ خدا کو معطل اور بیکار مانتے ہیں، اور اس معاملہ میں فلسفیوں کے اقوال کی طرف رجوع کرتے ہیں“ پولیس نے اس الزام کی بنا پر اُن پر، اور اُن کے ساتھ اُن کی کتابوں پر چھاپہ مارا تو اُس میں فلسفیوں کے علوم کا بہت بڑا ذخیرہ ملا، شاہی حکم سے یہ تمام علمی سرمایہ بغداد کے ایک مقام میں جو رجبہ کے نام سے مشہور تھا جمع کیا گیا، اور عام مجمع کے سامنے اُس میں آگ لگائی گئی، اس نثر میں سے عجد اللہ التیمی الیکبری المعروفینا بابن المارستانہ طلب کئے گئے، اور اُن کے لئے ایک منبر رکھا گیا جس پر چڑھ کر اُنہوں نے ایک تقریر کی، جس میں فلاسفہ اور متبعین فلاسفہ پر لعنت بھیجی، عبدالسلام بن الرکن کا ذکر بُرائی کے ساتھ کیا، کتابوں کے چالنے کا یہ طریقہ تھا کہ ایک ایک کتاب نکالتے تھے، اور نہایت مبالغہ و شدت کے ساتھ، اُس کی اور اُس کے مصنفین کی بُرائی بیان کرتے تھے، پھر اُس کو ایک شخص کے حوالے کرتے تھے جو اُس کو نہ لائش کرتا تھا،

حکیم پوسٹ الہی الامریلی کا بیان ہے کہ میں اس وقت بغداد میں تھا اور یہاں تک

مقیم تھا، میں بھی اس مجمع میں شریک ہوا ابن المبارستانہ کی تقریر سنی اور ان کے ہاتھ میں ابن ہیشم کی کتاب الہیتہ دیکھی، اور اس میں جس دائرہ کے ذریعہ سے آسمان کی تصویر نمایاں کی گئی ہے، وہ اس کی طرف اشارہ کر کے کہتے تھے کہ یہ اشد ترین مصیبت، اور اندھا دہند آفت ہے، تقریر کے ختم کرنے کے بعد انہوں نے اس کتاب کو پھاڑ کر آگ میں ڈال دیا، مجھ کو اس سے ان کی جہالت اور تعصب کا پتہ چل گیا کیونکہ علم ہیت میں کوئی کفر نہیں ہے، وہ تو ایمان کا ایک راستہ، اور خدا کی قدرت کی معرفت کا ایک ذریعہ ہے، بہر حال رکن عبد السلام اس مجرم میں ایک مدت تک قید رکھے گئے، اور ۴ ربیع الاول ۵۸۹ھ روز شنبہ کو رہا ہوئے،

بن ابن رشد ایک نہایت بلند پایہ فلسفی ہے، لیکن اس کو بھی عوام کی شورش سے شاہ منصور نے اسی فلسفہ وافی کے جرم میں جلا وطن کیا، اور صرف اسی پر اکتفا نہیں کیا بلکہ فلسفہ و منطق کی بہ کثرت تصنیفات ہر جگہ سے جیا کر کے جلاوا دیں سختی کے ساتھ ان کتابوں کے پڑھنے کی ممانعت کر دی چنانچہ علامہ ابن ابی اصیبعہ طبقات اطباء میں لکھتے ہیں،

وكان المنصور قد قصد ان لا يتروك شيئا من كتب المنطق والحكمة باقيا في بلاده و اباد كثيرا منها بالثبات و شىء دنى ان لا يبقى احد يشتغل بشى منها و انه متى وجد احد يفتش في هذا العلم و وجد عنده شى من الكتب المصنفة فانه يلجوه في سجن عظيم

منصور نے یہ راہ کر لیا تھا کہ اپنے ملک میں منطق اور حکمت کی کوئی کتاب باقی نہ رہنے دے اور بہت سی کتابوں کو اس نے آگ میں جلا کر برباد کر دیا اور اس معاملہ میں سختی کی کہ کوئی ان کتابوں میں مشغول نہ رہے اور جب کوئی اس علم میں مصروف نظر آئے، یا اس کے پاس اس علم کی کتابیں ملیں تو اس کو سخت نقصان پہنچے گا،

اس موقع پر حزیات کے استقصاء کی گنجائش نہیں، ورنہ اس قسم کے مصیبت زدہ حکماء کی ایک طویل فہرست درج کی جاسکتی ہے، اسلام میں امام غزالی، امام رازی، علامہ سیف الدین آمدی، اور شیخ الاشراق سے بڑا تکلم اور حکیم کون ہوا ہوگا؟ لیکن ان میں سب کے سب اسی تیغ کے زخم خوردہ ہیں، اندلس میں تو اشخاص سے گذر کر حکمائے اسلام کی پوری جماعت عوام کی زد میں آگئی تھی، اور یہ لوگ اس جوش میں اس قدر مخمور ہو گئے تھے کہ ان کو قوانین سلطنت کی بھی پروا نہ تھی، چنانچہ علامہ مقرئ نفع الطیب میں لکھتے ہیں،

کما قيل فلان يقرب بالفلسفة اطلقت
 عليه العامة اسم من تدقيق فان
 زل في شبهة رجوة بالحجامة او
 حرقوه قبل ان يصل امره الى
 السلطان

جب یہ کہا جاتا ہے کہ فلاں شخص فلسفہ پڑھتا ہے تو عوام اُس کو زندیق کہنے لگتے تھے اور اگر اُسے کسی شبہ میں لغزش کھائی تو قبل اس کے کہ اُس کا معاملہ بادشاہ تک پہنچے اُس کو پھرتے تھے یا آگ میں جلا دیتے تھے،

(۲) فلاسفہ کو دنیوی ناکامیابی کا ایک بڑا سبب خود اُن کا فلسفیانہ فخر و غرور تھا، ان میں بہت سے لوگ یہ سمجھتے تھے کہ حقائق و معارف، نکات و مسائل، اسرار و دقائق انسان کا اصلی کمال ہیں، باقی اور دوسرے دنیوی کمالات، مثلاً جاہ و مال، وغیرہ وہی اور خیالی چیزیں ہیں، اور وہ حقیقت انسان کے لئے مایہ ناز نہیں ہو سکتیں، چنانچہ عزالدین حسن بن عریلی جو ایک اندھے فلسفی تھے فرماتے ہیں،

كمل حقيقتك التي المتكامل والجسم
 اعده في الحفيض الاسفل اعطيت
 جسمك خادما خذمة ونسبت
 عهدك في الزمان الاول

اپنی اُس حقیقت کو مکمل کرو جو مکمل نہیں ہوئی ہے اور جسم کو شیخے کے نسبت ترین مقام میں چھوڑ دو تم کو جسم ایک خادم کی صورت میں ملا تھا لیکن تم خود اُسکی خدمت کرنے اور اپنے قدیم معاہدہ کو قبول گئے،

ابو الفتح بستی کہتے ہیں، اور امام غزالی اپنی کتابوں میں اُن کے ان اشعار کو بہت نقل کرتے ہیں،

یا خادم الجسم کد تسعی لخدمه
و اطلب التریج ما فیہ خسران علیک
بالنفس فاستکمل سعادتہا فانت
بالنفس لایا الجسم انسان
اسلام کا مشہور فلسفی فارابی کہتا ہے،

اخی خلی حینر ذی باطل و یکن
ما لحقائق فی حینر فالدار حاسر
مقام لنا و مال المر فی الارض
بالمعین و هل نحن الا خطوط و قعن
علی نقطۃ وقع مستوفی فی محیط
السدوات اولی نیافما
ذالست اس فی المرکن
براور من، اس باطل مقام کو چھوڑ دو۔
اور مقام حقیقت میں بو دو باش اختیار کرو۔
یہ گھر ہمارے رہنے کا نہیں،
اور آدمی سطح زمین پر رہنے کیلئے مجبور نہیں،
اور ہم تو صرف وہ خطوط ہیں
جو ایک نقطے پر پڑ گئے ہیں،
آسمانوں کا محیط ہمارے لئے بہتر ہے،
پھر مرکز کے لئے استقدر رشک و حد کیوں؟

اس بنا پر وہ دنیوی جاہ و مال کا حاصل کرنا اپنی فلسفیانہ شان کے منافی سمجھتے تھے،
اور نہایت زاہدانہ اور صوفیانہ زندگی بسر کرتے تھے، چنانچہ علامہ جمال الدین قطفی جابر
بن حیان کے تذکرے میں لکھتے ہیں،

وکان معہذا مشرفا علی کثیر
من العلوم الفلسفیة و منقلا للعلم
المعروفنا یعلم الباطن اھو مذہب
اور اس کے ساتھ وہ بہت سے فلسفیانہ علوم
واقفت اور علم باطن سے آراستہ تھے، اور
یہی صوفیہ اسلام مثلاً عارث بن اسد المحاسبی اور

المتصوفین من اهل الاسلام کالحاشا
من اسد المجاہدین و صہل من عبد اللہ
القنتری و انظر النصرۃ
سہل بن عبد اللہ القنتری اور ان کے مثل اور
لوگوں کا مذہب ہے،

اسلام میں فارابی سب سے بڑا فیلسوف تسلیم کیا جاتا ہے، لیکن جب وہ حلب میں
سیف الدولہ کے دربار میں آیا ہے، تو ایک مدت تک صوفیانہ وضع میں زندگی بسر کی،
شیخ الاشراق تو بالکل راہبانہ اور جوگیانہ زندگی بسر کرتے تھے، انہوں نے اپنی
مشہور کتاب حکمت الاشراق کے اخیر میں لکھا ہے کہ جب تک کوئی شخص چالیس دن تک
تقلیل غذا اور ترک گوشت خواری کر کے نوراہی میں مستغرق نہ ہو جائے وہ اس کتاب کے
پڑھنے کا اہل نہیں ہے،

ابوالعلاء معری کی نسبت تمام تذکرہ نویسوں نے لکھا ہے کہ اُس نے برہمنوں کا
مذہب اختیار کر لیا تھا، اس لئے گوشت نہیں کھاتا تھا، اُس نے اسی برس سے کچھ
زیادہ کی عمر پائی لیکن اس طویل مدت میں ۵۴ سال تک گوشت نہیں کھایا، یہاں تک کہ
ایک بار حالت مرض میں طبیب نے اُس کے لئے چوزہ تجویز کیا لیکن جب وہ اُس کے
سامنے لایا گیا تو اُس کو ہاتھ سے چھو کر کہا کہ ”مجھ کو کمرہ در سمجھ کر لوگوں نے تجویز کیا ہے، آخر
شیر کے بچے کو کیوں نہیں تجویز کیا؟“

(۲) حکماء و فلاسفہ کے بعد متکلمین اسلام کا درجہ تھا، یہ لوگ اگرچہ عقلی دلائل سے مذہب ہی کی
تائید کرتے تھے، تاہم فلسفہ و حکمت کی اثر سے اُن کے عقائد خواہ مخواہ اہل حدیث، اور اہل
ظاہر کے عقائد سے مختلف ہو جاتے تھے اس لئے متکلمین کا پورا گروہ ان بزرگوں کا معتوب و
مبغوض تھا، مثلاً حدیث میں ہے کہ ایک باؤسکہ قضا و قدر کے متعلق حضرت آدم اور
حضرت موسیٰ علیہما السلام میں مناظرہ ہوا، چنانچہ ایک دفعہ ہاروں رشید کے دربار
میں ایک محدث نے یہی حدیث بیان کی تو ایک شخص بول اٹھا کہ ”حضرت آدم و موسیٰ“

جمع کیونکر ہو سکتے تھے؛ اس پر ہارون رشید جو محدثین کا ہم خیال تھا اس قدر برہم ہوا کہ اُس کے قتل کر دینے کا حکم دیا صرف محدثین اور اہل ظاہر ہی کی تخصیص نہ تھی بلکہ خود متکلمین ایک دوسرے کو کافر بناتے رہتے تھے، چنانچہ استاد ابو منصور عبدالقادر بن طاہر بخاری محمد بن ہذیل کے تذکرے میں لکھتے ہیں،

وفضاحة تنسرى تكفرا نبيها سائز
فراق الامت من اصحابه في التجدال
ومن غيرهم
اُس کے برنام کن مسائل بہ کثرت ہیں، ان مسائل میں تمام فرق اسلامیہ یعنی معتزلی اور غیر معتزلی سب کے سب اُس کو کافر کہتے ہیں،

اور نظام کے متعلق لکھتے ہیں،

اکثر معتزلہ نظام کی تکفیر پر متفق ہیں مثلاً ابوالہذیل، جبائی، اسکافی اور جعفر بن حرب نے اُس کی تکفیر پر متعدد کتابیں لکھی ہیں، اور اہل سنت و الجماعت نے اُس کی تکفیر میں جو کتابیں تصنیف کیں اُن کا شمار تو خدا ہی کر سکتا ہے، امام ابوالحسن اشعری نے نظام کی تکفیر میں تین کتابیں لکھیں، فلاسفی نے بھی اُن پر کتابیں اور رسالے لکھے، قاضی ابوبکر محمد بن ابی الطیب اشعری نے نظام کے بعض اصول پر ایک بڑی کتاب لکھی اور کتاب انکار التاولین میں اُسکی گراہیوں کی طرف اشارہ کیا،

ان اشخاص ہی کی خصوصیت نہیں بلکہ محدثین اصولی طور پر علم کلام کے مخالف تھے،

اور متکلمین کو کافر کہتے تھے، چنانچہ امام غزالی احياء العلوم میں لکھتے ہیں،

والی التحريم ذهاب الشافعي ومالك
واحمد بن حنبل وسفيان وجميع

اور امام شافعی، امام مالک، امام احمد بن حنبل، امام سفیان ثوری اور تمام اگلے اہل حدیث علم کلام کی

اهل الحدیث من السلف

حرمت کی طرف گئے ہیں،

۱۰۲ صفحہ ۱۰۲

امام شافعی کا قول تھا کہ اہل کلام کو ورے لگانے چاہئیں، اور امام احمد بن حنبل
اہل کلام کو زندیق کہتے تھے،

اس کے بالکل برعکس محدثین اور ارباب ظاہر کو متکلمین کے عقائد و خیالات سے
صدمہ پہنچتا تھا، اور بعض اوقات اس کا اثر ان کے جان و مال تک متعدی ہو جاتا
تھا، چنانچہ خلیفہ ماموں رشید نے جب مسئلہ خلق قرآن کو قبول کیا اور اس کی عام دعوت
دی، تو لوگوں کو حکماً اس عقیدے کے تسلیم کرنے پر مجبور کیا اور اس کے انکار پر بڑے بڑے
محدثین کو سخت سے سخت جہانی سزائیں دیں، چنانچہ علامہ ابن تیمیہ رسالہ الفرقان میں
لکھتے ہیں کہ

ماموں رشید نے طریقوں سے جو کہ بغداد اور مسلمانوں کا سب سے بڑا سرحدی
مقام تھا، اور ہر طرف سے اہل دین وہاں آتے تھے، اور قیام کرتے تھے، چنانچہ
امام احمد بن حنبل اور سمری سقنی نے، وہاں قیام کیا اور ابو عبید اور صالح بن احمد
بن حنبل وہاں کے قاضی مقرر ہوئے، بغداد میں اپنے نائب اسحاق بن ابراہیم
بن مصعب کے نام ایک مراسلہ روانہ کیا کہ وہ لوگوں کو مسئلہ خلق قرآن کی
دعوت دے، لیکن کسی نے اس عقیدے کو قبول نہیں کیا اس کے بعد اس نے
وہ مراسلہ بھیجا جس میں یہ حکم تھا کہ جو لوگ اس عقیدے کو تسلیم نہیں کرتے،
ان کے نام قلمبند کر کے اس کے پاس بھیج دے، اب اکثر لوگوں نے اس عقیدے
کو تسلیم کر لیا اور جن سات آدمیوں نے انکار کیا وہ قید کر لئے گئے، قید ہونے
کے بعد ان میں سے بھی پانچ آدمیوں نے اس عقیدے کو قبول کر لیا، صرف
دو شخص یعنی امام احمد بن حنبل اور محمد بن ابو نعیم رہ گئے، جو اپنے انکار پر قائم رہے
اس لئے ان لوگوں نے ماموں کی خدمت میں ان دونوں بزرگوں کو روانہ
کر دیا، لیکن ان کے پہنچنے سے پیشتر وہ اپنی جہانی ابوالاسحاق کو وصیت کر کے

مرگیا یہ ۲۱۵ھ کا واقعہ ہے، اس کے بعد امام احمد بن حنبل ۲۴۱ھ تک قید میں رہے لیکن جب ان لوگوں کو فتنہ و فساد کا خوف ہوا تو ان کو مار پیٹ کر رہا کر دیا، اب جہمیہ کے مذہب کو فروغ حاصل ہوا، چنانچہ جو لوگ اُس کو قبول کر لیتے تھے وہ اُن کو عطیہ دیتے تھے، ورنہ اُن کا وظیفہ بند کر دیتے تھے، اُن کو سرکاری عہدوں سے معزول کر دیتے تھے، اور اُن کی شہادت نہیں قبول کرتے تھے، یہاں تک کہ جب لڑائیوں میں قیدی پکڑتے تھے، تو اُن کو بھی اسی مذہب کے قبیل کرنے پر مجبور کرتے تھے، اگر وہ لوگ اس مذہب کو مان لیتے تھے، تو قیدی لے کر اُن کو رہا کر دیتے تھے، ورنہ اُن کا قیدی قبول نہیں کرتے تھے، اس کے بعد واثق خلیفہ ہوا تو یہ سختی اور بھی بڑھ گئی، لیکن متوکل کا زمانہ آیا تو ابتلا و امتحان کے اس دور کا خاتمہ اور سنت کا ظہور ہوا۔

۲۵) علماء کے ناکامیابی کی ایک وجہ یہ ہے کہ اگر عجم کو ایک پیشہ بھی تسلیم کر لیا جائے تو اُس کی حالت اور پیشوں سے مختلف ہے، کیونکہ علم ایک مدت میں حاصل ہوتا ہے، اور ہر طبیعت اُس کو قبول نہیں کر سکتی، بلکہ اُس کا اکثر حصہ وہی یعنی عطیہ الہی ہوتا ہے، کسب و عمل سے اُس کو بہت کم تعلق ہوتا ہے، اس لئے عمر کا ایک حصہ تو اُس کے ابتدائی مراتب کے حاصل کرنے میں صرف ہو جاتا ہے، عمر کے دوسرے حصے میں انسان اُس کو متعدد شیوخ سے حاصل کرتا ہے، اور تیسرے حصہ میں اُس کی تحقیق کی طرف متوجہ ہوتا ہے، ان تمام مراتب کے بعد اُس کو جو علم حاصل ہوتا ہے، وہ کوئی محسوس چیز نہیں ہوتا کہ اُس کی کوئی کمیت یا مقدار معلوم کی جاسکے، اور اُس کمیت و مقدار کے لحاظ سے ایک عالم کو دوسرے عالم پر ترجیح دینے کا موقع مل سکے، بہت سے اوصاف ایسے ہیں کہ اُن کا اندازہ نہایت آسانی کے ساتھ ہو سکتا ہے، شجاعت اپنی علامات سے

بآسانی ظاہر ہو جاتی ہے۔ حدناعلی اپنے نتائج و آثار سے بہت جلد معلوم ہو جاتی ہے، لیکن علم ایک روحانی چیز ہے، اس کا انکار کیا جاسکتا ہے، اس کی تردید ہو سکتی ہے اور اس پر پردہ ڈالا جاسکتا ہے، اور بہت سے نالائق لوگ بھی تصنیف و تکلف علماء کے گروہ میں شامل ہو سکتے ہیں، غرض اس قسم کی سیکڑوں باتیں ہیں جنہیں سائنس کا علمی جوہر کھلنے نہیں پاتا اس لئے جو پیشہ ایسا ہو کہ اس کے محاسن عام نگاہوں سے مخفی ہوں، اس کا انکار کیا جاسکتا ہو، دوسرے لوگ تصنیع اور ملمع سازی کی وجہ سے اس میں شامل ہو کر اس کو ناقابل اطمینان بنا دیں دنیا کے بازار میں اس کا رواج کیونکر ہو سکتا ہے؟

(۹) لیکن واقعہ یہ ہے کہ اسلام میں علم نے صرف ایک محدود مدت تک پیشہ کی صورت اختیار کر لی تھی، اس کے بعد وہ کوئی پیشہ باقی نہیں رہا، یعنی عہد رسالت، عہد خلافت اور اس کے بعد نبو امیہ اور خلفائے عباسیہ کے دور تک چونکہ اسلام کی مذہبی، سیاسی علمی اور تمدنی طاقت کا بھی عہد شباب رہا، اس لئے علماء بھی دین کے ساتھ دنیوی فوائد سے متمتع ہوتے رہے، عہد رسالت میں امام وہی لوگ ہوتے تھے جو اور لوگوں سے زیادہ صاحب علم ہوتے تھے، سپہ سالاری کا عہدہ بھی انہی لوگوں کو ملتا تھا، قاضی اور مفتی بھی یہی لوگ ہوتے تھے، سب سے بڑھ کر یہ کہ خلیفہ بھی یہی ہوتا تھا، جو اور حیثیات کے ساتھ علم و فضل میں بھی اور لوگوں پر فائق ہو، عہد رسالت اور عہد خلافت راشدہ کے بعد اگرچہ جو لوگ خلفاء ہوتے وہ بہت کچھ دنیا کی طرف مائل ہو گئے، تاہم ان کو بھی اس قدر معلوم تھا کہ اسلام کی اصلی طاقت علم و تدبیر ہے اور غیبی ہے، اسلام کا علمی سرمایہ یہاں کیا ہے، اس لئے یہ لوگ بھی علماء کی عزت کرتے تھے، اور علم پر جان دیتے تھے، فقر برائیل نے ماموں رشید کو لشت کا ایک صحیح لفظ بتا دیا تو اس پر اس نے ان کو بچا اس پر راری ہم دلو اسے فضل بن سہل کو


اس کے دینے کا حکم ہوا تھا جس نے اپنی طرف سے ۳۰ ہزار درہم کا اور اضافہ کر دیا،
عربی کا شعر ہے،

اظلوم ان مصابکم رجلا اهدى السلام تحت الظلم

خلیفہ واثق نے ابو عثمان مازنی کو اس غرض سے طلب کیا کہ اس شعر میں ”رجلا“ کے
لفظ پر ذریعے یا پیش، اور ایک ہزار دینار اس کا صلہ مقرر کر دیا،
قاسم بن سلام ابو عبید نے غریب الحدیث میں کتاب لکھی تو عبداللہ بن طاہر نے اُنکے
لئے دس ہزار دینار کا ماہوار وظیفہ مقرر کر دیا،

علی بن محمد بن قرات پانچ ہزار علماء و علماء و علماء کو ماہانہ وظیفہ دیتا تھا، یونانی علوم و فنون
کے تراجم بھی اسی دور میں ہوئے اور اس سے حکماء و فلاسفہ نے غیر معمولی مالی فائدے اٹھائے،
لیکن جوں جوں اسلام کی مذہبی، سیاسی اور علمی طاقت ضعیف ہوتی گئی، علم و علماء کی قدرانی
میں بھی کمی ہوتی گئی، یہاں تک کہ تاتاریوں کے عہد میں اسلامی علوم و فنون کا خاتمہ ہو گیا
اور علم ایک ذلیل پیشہ بن کر رہ گیا،

ان تمام اسباب کا نتیجہ ہوا کہ علماء کی ایک جماعت نے نہایت فقر و فاقہ کی زندگی
بسر کی، اور باوجود اس فقر و فاقہ کے انہوں نے علم و مذہب کی خدمات انجام دی ہیں،
چنانچہ ہم ان میں سے چند مخصوص بزرگوں کے سابقہ امور حالات اس رسالے میں درج
کرتے ہیں۔



علامہ عبدالعزیز بن محمد السلام سلطان العلماء

۱۵۶۵ء یا ۱۵۶۶ء ہجری میں پیدا ہوئے، اور ابتدائی زندگی نہایت فقر و فاقہ کے ساتھ بسر کی، پہلے علم کی طرف توجہ نہ کر سکے بلکہ سچنگی سن کے بعد اس کی طرف متوجہ ہوئے، اور سب سے پہلے کتاب التنبیہ کو شروع کیا اور چند دنوں میں اس کو اذہر کر لیا اس کے بعد ہر تین تحصیل علوم کی طرف متوجہ ہو گئے، اور مشہور علماء سے تعلیم حاصل کی مثلاً شیخ فخر الدین ابن عساکر سے فقہ پڑھی، علامہ سیف الدین آمدی وغیرہ سے اصول کی تعلیم حاصل کی، حافظ ابی محمد قاسم، شیخ الشیوخ عبداللطیف بن اسمعیل، عمر بن محمد اور قاضی عبدالصمد بن محمد سے علم حدیث کی تکمیل کی اور تعلیم حاصل کرنے کے بعد ہمیشہ مذہبی اور علمی خدمات میں مصروف رہے، چنانچہ جب تک دمشق میں مقیم رہے، زاویہ غزالیہ وغیرہ میں درس دیتے رہے، اور جامع اموی میں خطابت اور امامت کی خدمات بھی انجام دیتے رہے، اور اس سلسلے میں بہت سی بدعات کا ازالہ کیا، مثلاً ان سے پہلے اور خطباء منبر پر تلوار کھٹکھٹاتے تھے اور اس قسم کی اور باتیں کرتے تھے، صلاۃ الرغائب اور صلاۃ نصف شعبان کا عام رواج ہو گیا تھا لیکن امام اور خطیب ہونے کے ساتھ ہی انہوں نے ان بدعات کا بالکل تلخ و قمع کر دیا، اسی امر بالمعروف و انہی عن المنکر کے سلسلے میں ان کو دمشق چھوڑنا پڑا جس کی تفصیل یہ ہے کہ صالح اسمعیل المعروف بانی الجیش نے فرنگیوں سے مدد طلب کی اور ان کو اس صلے میں شہر صیدا حوالہ کر دیا، قدیم زمانے میں علماء کی روک ٹوک صرف مذہبی امور تک محدود نہ تھی، بلکہ وہ سیاسی کاموں میں بھی نمایاں حصہ لیتے تھے، چنانچہ شیخ ابن عبدالسلام نے اس کی مخالفت کی اور خطبے میں ابوالجیش کے لئے وہاں چھوڑ دیا، شیخ ابو عمرو بن الحاجب المالکی نے

بھی اُن کی تائید کی، اور اس جرم میں مکتوب سلطانی ہو کر ۱۳۹۵ھ میں یہ دونوں
 بزرگ دمشق سے نکلے، اور مصر کا رخ کیا، اثنائے سفر میں شیخ عبدالسلام کراک سے
 گذرے تو وہاں کے بادشاہ نے اُن کا استقبال کیا اور اپنے یہاں قیام کی درخواست
 کی، لیکن اُنہوں نے جواب دیا کہ تمہارا شہر چھوٹا ہے، میرے علم کی گنجائش نہیں
 رکھتا، اس کے بعد وہ مصر کو روانہ ہوئے، اور وہاں کے بادشاہ ملک صالح نجم الدین
 ایوب بن حائل نے بھی نہایت اعزاز کے ساتھ اُن کا استقبال کیا، اور قضاء و
 خطابت جامع عمرو بن العاص کے عہدے اُن سے متعلق کیے، اس وقت علامہ فخر الدین
 عثمان بن شیخ الشیوخ ملک صالح کے گھر کے استاد تھے، اور اس طرح تمام سلطنت
 کے اختیارات اُن کے ہاتھ میں آگئے تھے، اُنہوں نے ایک مسجد کی بنیاد پر ایک
 طبل خانہ بنوایا جس پر ہمیشہ طبل بجھنے لگا، علامہ ابن عبدالسلام کو معلوم ہوا تو اُنہوں نے
 اُس کو منہدم کر دیا، فخر الدین ابن الشیخ کو الگ کر دیا، اور خود بھی معزول ہو گئے،
 لیکن علامہ فخر الدین نے اس کو کوئی اہم چیز قرار نہیں دیا اور یہ خیال کیا کہ خارجی
 سیاست پر اس کا کوئی اثر نہیں پڑ سکتا، لیکن چند ہی دنوں کے بعد ملک صالح نے
 بغداد میں خلیفہ مستعصم کے پاس ایک قاصد بھیجا، قاصد دربار خلافت میں حاضر ہو کر
 خلیفہ کے سامنے کھڑا ہوا اور پیغام پہنچا یا تو اُس سے سوال کیا گیا کہ تم نے یہ
 پیغام خود بادشاہ سے سننا ہے؟ اُس نے کہا نہیں، بادشاہ کی جانب سے
 مجھ کو یہ پیغام اُن کے گھر کے استاد فخر الدین ابن الشیوخ نے دیا ہے، خلیفہ نے
 جواب دیا کہ فخر الدین کو ابن عبدالسلام نے معزول کر دیا ہے، اس لئے ہم اُنکی روایت
 قبول نہیں کر سکتے، مجبوراً قاصد پلٹ آیا اور خود بادشاہ کی زبان سے پیغام سن کر
 دوبارہ بغداد گیا اور وہاں جا کر پیغام پہنچایا،

اس واقعہ کے بعد اگرچہ ملک صالح نے دوبارہ علامہ ابن عبدالسلام کو قاضی

نہیں بنایا، تاہم اس سے باوجود ان کی نگاہوں میں ان کی وقعت کچھ کم نہیں ہوئی، اب اُس نے اُن سے دوسری علمی خدمت متعلق کی، اور ہارسہ صاحبہ کو تعمیر کر کے اُن کے متعلق کلیات شافعیہ کے درس و تدریس کی خدمت کی جس کو انہوں نے بخوشی انجام دیا، بادشاہ کے علاوہ وہاں کے علماء نے بھی اُن کی قدر و منزلت کو تسلیم کیا، چنانچہ حافظ دیار مصریہ عبدالعظیم مندری نے اُن کے قیام مصر کے بعد فتویٰ دینا چھوڑ دیا اور کہا کہ اُن کے آنے سے پہلے ہم فتوے دیا کرتے تھے اور اب اُن کے آنے کے بعد پینصب صرف اُن کے لئے مخصوص ہے۔“

امر بالمعروف و انہی عن المنکر کے سلسلے میں اب تک انہوں نے جس آزادی اور دلیری کے ساتھ کام لیا تھا اُس کی زد میں اگرچہ خود بادشاہ کے خانگی استاد علامہ فخر الدین بھی آگے تھے، تاہم خود بادشاہ اب تک محفوظ تھا لیکن جاہ و جلال کے بعض موقعوں پر اُن کی اس جرأت سے بادشاہ بھی محفوظ نہ رہ سکا، چنانچہ ایک بار عید کو بادشاہ سلاطین مصر کے قدیم دستور کے موافق نہایت شان و شوکت کے ساتھ نکلا، تو امراء نے زمین بوسی کی رسم ادا کی، اسی حالت میں علامہ ابن عبدالسلام بھی قلعے کی طرف نکلے تو دیکھا کہ فوج بادشاہ کے سامنے صرف بستہ کھڑی ہے، اور وہ شاہانہ جاہ و جلال کے ساتھ بیٹھا ہوا ہے وہ اسی حالت میں اُس کی طرف متوجہ ہوئے اور پکار کر کہا کہ اے ایوب خدا کے سامنے تم کو کسی حجت پیش کرو گے جب وہ کہے گا کہ کیا ہم نے تجھ کو مصر کی سلطنت نہیں دی؟ پھر تو نے شراب کو مباح کر دیا“ بادشاہ نے کہا کیا ایسا ہوا ہے؟ انہوں نے کہا دریاں فلاں جگہ شراب فروخت کی جاتی ہے، اور اُس کے علاوہ اور بھی منکبات سرزد ہوتے ہیں اور تو اس سلطنت کے عیش و تنعم میں زندگی بسر کر رہا ہے، وہ چیخ چیخ کر یہ کہتے تھے اور فوج کھڑی ہوئی تھی بادشاہ نے جواب دیا کہ آقا ہے من! یہ میرا کام نہیں ہے، بلکہ یہ میرے

باپ کے زمانے سے پورا پورا پایا ہے، انہوں نے کہا تو تم ان لوگوں میں سے ہو تو
 کہتے ہیں کہ انا وجدنا آباءنا علی امتنا، پیچھو راجا و شاہ کو اس شراب خانے کے بند
 کرنے کا حکم نافذ کرنا پڑا، وہ بادشاہ کے یہاں سے پھاٹے تو ان کے ایک شاگرد نے
 اس خبر کو جس کی عام اشاعت ہو چکی تھی سنکر ان سے دریافت کیا کہ یہ کیا واقعہ
 ہے؟ انہوں نے کہا کہ میں نے اس کو اس شان و شوکت کی حالت میں دیکھا تو میں نے
 چاہا کہ اس کو ذلیل کر دوں تاکہ اس کے نفس میں غرور نہ پیدا ہو، انہوں نے کہا کہ
 ”آپ کو بادشاہ سے خوف نہیں معلوم ہوا“ بولے ”خدا کی ہیبت کو میں نے سامنے
 بلایا تو مجھ کو بادشاہ بلی کی طرح حقیر نظر آیا“ لیکن ان کی یہ دلیرانہ و شہرت کلامی صرف
 امراء و سلاطین کے ساتھ مخصوص تھی، ورنہ فقراء و مساکین کے ساتھ وہ نہایت نرمی
 کے ساتھ پیش آتے تھے، ایک بار جب وہ دمشق میں مقیم تھے سخت قحط پڑا اور باغیچہ
 نہایت کم قیمت پر فروخت ہونے لگے، ان کی بی بی نے ان کو ایک زیور دیا کہ اس
 سے موسم گرما بسر کرنے کے لئے ایک باغ خرید لیں، لیکن انہوں نے اس کو فروخت
 کر کے اس کی قیمت کو خیرات کر دیا، بی بی نے دریافت کیا کہ باغ خریدایا نہیں؟
 بولے ”جنت میں ایک باغ خرید لیا ہے، میں نے لوگوں کو تکلیف میں دیکھا تو اسکی
 قیمت کو خیرات کر دیا“ اس کا نتیجہ یہ تھا کہ وہ فقر و فاقہ کی حالت میں بھی اس کثرت سے
 صدقہ کرتے تھے کہ اگر کچھ نہیں ہوتا تھا تو اپنا غلام ہی فقیر کو دیتے تھے،
 اپنے اثر و اقتدار سے انہوں نے اندرونی اور مذہبی اصلاحات کے ساتھ
 اسلام کی عظیم الشان سیاسی خدمتیں بھی انجام دیں، چنانچہ بغداد کو تباہ و برباد کر کے
 جب تاتاری تمام ممالک اسلام پر چھا گئے اور اہل مصر اور فوج شاہی نے اس موقع
 پر بیزدلی کا اظہار کیا تو ان لوگوں نے ہلامہ ابن عبدالسلام سے مشورہ کیا، انہوں نے
 کہا کہ تم لوگ مقابلے کے لئے نکلو، میں فتح کی ضمانت کرتا ہوں“ بادشاہ نے کہا کہ

"میرے خزانے میں مال کی کمی ہے، اس لئے میں تاجروں سے قرض لینا چاہتا ہوں"
 بولے پہلے تمہارے پاس، تمہارے حرم کے پاس، تمہارے امراء سلطنت کے
 پاس جو ناجائز زیورات ہوں ان کو جمع کر کے سکہ کی صورت میں ڈھال کر فرج تقسیم
 کر دو، اگر اس سے ضرورت پوری نہ ہو تو قرض لو، چونکہ تمام لوگوں پر علامہ موصوف
 کا سخت اثر تھا سب نے اس قسم کے زیورات ان کے سامنے لاکر ڈال دئے، اور
 فتح پائی، اس فتح کے بعد تاتاری امراء سلطنت کا معاملہ پیش آیا، جس میں علامہ
 موصوف نے اس سے بھی زیادہ جرات و دلیری سے کام لیا، وہ اصول شریعت کے
 مطابق ان کو آزاد نہیں تسلیم کرتے تھے، اور غلاموں کے طریقے پر ان کو بیت المال کی
 ملک سمجھتے تھے لیکن تاتاری امراء کو یہ امر سخت ناگوار تھا اور شیخ اپنی رائے پر قائم
 تھے اور ان کی بیع و شراعت اور نکاح کو جائز نہیں سمجھتے تھے، جس کا نتیجہ یہ تھا کہ ان کے
 تمام کاروبار بند تھے، انہی لوگوں میں نائب السلطنت بھی تھے اور وہ اس رائے
 سے سخت برا فروختہ تھے، ان سب نے جمع ہو کر علامہ موصوف کے پاس قاصد بھیجا
 تو انہوں نے کہا کہ ہم ایک مجلس منعقد کرتے ہیں جس میں مسلمانوں کے بیت المال کے
 لئے تمہارا ایلام ہو گا اور اس طرح شرعی طریقہ سے تم لوگ آزاد ہو سکو گے، اب
 انہوں نے بادشاہ کی طرف رجوع کیا اور بادشاہ نے نہایت غصے کے ساتھ کہا کہ
 "علامہ کو اس معاملہ سے کوئی سروکار نہیں ہے" علامہ کو معلوم ہوا تو انہوں نے اپنا
 تمام اسباب ایک گدھے پر لادا اور چند گدھوں پر اپنے اہل و عیال کو سوار کر لیا
 اور قاہرہ سے نکل کر شام کے ارادہ سے ان کے پیچھے پیچھے روانہ ہوئے، ابھی وہی
 میل بھی نہ پہنچے ہوئے کہ اکثر مسلمان جن میں مرد، عورت، بچے، علماء، علماء اور تجار
 وغیرہ شامل تھے ان سے جا ملے، بادشاہ کو جب یہ خبر پہنچی اور اس سے جب یہ کہا
 کہ اگر وہ چاہے تو ساتھ ساتھ تمہاری سلطنت بھی چلی جائے گی، تو وہ خود سوار ہو کر

گیا اور اُن کو منالایا، اُن کی واپسی کے بعد اب یہ متفقہ رائے قرار پائی کہ امراء پر نیلامی
 بولی جائے، نائب السلطنت کو یہ ذلت گوارا نہ تھی، اُس نے پہلے نہایت نرمی کے
 ساتھ علامہ کے پاس قاصد بھیجا، لیکن اس کا کوئی مفید نتیجہ نہیں نکلا، اب وہ سخت
 جھلایا اور کہنے لگا کہ ”یہ شیخ ہم کو کیونکر نیلام کر سکتا ہے؟ حالانکہ ہم زمین کے بادشاہ ہیں
 خدا کی قسم میں اپنی اس تلوار سے اُس کا سر اڑا دوں گا“ یہ کہہ کر تلوار ہاتھ میں کھینچے
 ہوئے اپنی جماعت کے ساتھ علامہ کے گھر پر آیا اور دروازے پر دستک دی، علامہ
 کے فرزند عبداللطیف نکلے اور نائب السلطنت کو اس حالت میں دیکھ کر واپس گئے
 اور علامہ سے تمام کیفیت بیان کی، علامہ پر اس کا کچھ اثر نہیں ہوا، اور اُنہوں نے
 فرزند سے کہا کہ ”تیرے باپ کا یہ درجہ نہیں ہے کہ خدا کی راہ میں شہید کیا جائے“
 یہ کہہ کر نائب السلطنت کی طرف بڑھے، اور چونکہ اُس پر اُن کی نگاہ پڑی، اُس کے
 ہاتھ شل ہو گئے، اُس سے تلوار گر پڑی، اور اُس کے چوڑے جوتے کا پھنے لگے اور اُس نے
 رو کر علامہ موصوف سے دعا کی درخواست کی، اور کہا کہ ”آپ کیا کرنا چاہتے ہیں؟“
 بولے ”میں بذریعہ نیلام کے تم کو فروخت کرنا چاہتا ہوں“ اُس نے کہا ”تو ہمارے
 قیمت کس چیز میں صرف کی جائے گی؟“ بولے ”مسلمانوں کے عام فائدے کے کاموں
 میں“ اُس نے کہا ”قیمت کون لیر گا؟“ بولے ”میں“ اب معاملہ طے ہو گیا اور وہ خود
 باری باری کر کے امراء پر نیلامی بولی بولے، اُن کی نہایت گراں قیمت لی، خود اُس نے
 قبضہ کیا اور بھلائی کے کاموں میں اُس کو صرف کیا،

علامہ کو دمشق سے لے کر مصر تک متعدد سلاطین سے سابقہ رہا، اور وہ سب کے
 ساتھ اسی آزادی اور ولیری کے ساتھ پیشیں آتے رہے، بعض موقعوں پر اُن کو
 قید خانے کی کڑیاں بھی جھیلنی پڑیں، لیکن اُن کا احترام ہر حالت میں قائم رہا، سب
 سے آخری بادشاہ جس سے علامہ موصوف کو سابقہ پڑا وہ مارکے کے پیرس تھا

وہ علامہ کا اس قدر احترام کرتا تھا کہ جب تک اس کے ہاتھوں نے خلیفہ مستنصر اور خلیفہ حاکم کے ہاتھ پر بیعت نہ کر لی اُس نے اُن کی بیعت کے لئے ہاتھ نہیں بڑھایا، علامہ موصوف نے اسی کے عہد سلطنت میں جمادی الاول ۶۶۶ھ میں وفات پائی جس کا اُس کو سخت صدمہ ہوا اور اُس نے پُر حسرت کہا کہ "علامہ کو میرے ہی زمانہ سلطنت میں مرنا پڑا، حالانکہ علامہ کا جو اثر عام لوگوں پر تھا اُس سے وہ مضہن نہ تھا چنانچہ جب اُن کا جنازہ قلعہ کے نیچے سے گزرا اور اُس نے مخلوق کی کثرت دیکھی تو اپنے بعض خواص سے کہا کہ "آج میری سلطنت کو استحکام حاصل ہوا کیونکہ اگر علامہ لوگوں کو بغاوت پر آمادہ کر دیتے تو سلطنت میرے ہاتھ سے نکل جاتی"۔

—————

۱۔ طبقات الشافعیہ جلد ۵ میں صفحہ ۸۰ سے صفحہ ۱۰۵ تک علامہ کے حالات نہایت تفصیل سے لکھے ہیں اور اُنکے فنائے اور مناظرے وغیرہ نقل کیے ہیں، ہم نے نہایت اختصار کے ساتھ اُس کا خلاصہ کر دیا ہے،

امام فخر الدین رازی

علمائے اسلام میں امام رازی نے علمی حیثیت سے ایک شانانہ زندگی بسر کی ہے، چنانچہ جب ان کی سواری نکلتی تھی تو اس کے ساتھ ساتھ تین سو شاگرد چلتے تھے، ان کی مجلس درس میں بالکل شانانہ وقار نظر آتا تھا وہ درس دینے بیٹھتے تھے تو ان کے قریب ان کے کیا تلامذہ مثلاً زین الدین الکشی، قطب مصری اور شہاب الدین نیشاپوری ہوتے تھے، اس کے بعد بقیہ تلامذہ اور دوسرے لوگ درجہ بدرجہ بیٹھتے تھے، اور ان میں جب کوئی شخص کوئی مسئلہ چھیڑتا تھا تو سب سے پہلے وہی کیا تلامذہ اس سے بحث کرتے تھے، البتہ اگر کوئی مشکل پیش آجاتی تو خود امام رازی بھی اس میں شریک ہو جاتے تھے، اور اس کو نہایت خوبی کے ساتھ حل کر دیتے تھے،

اسلام میں زیادہ تر علماء یک فتنی گذرے ہیں، لیکن امام رازی کو تمام علوم میں یکساں کمال حاصل تھا، اس لئے اطراف ملک سے ہر قسم کے شائقین علم ان کی خدمت میں حاضر ہوتے تھے، اور باوجود اختلاف مذاق کے اپنے مقصد میں کامیاب ہوتے تھے، درس و تدریس کے ساتھ واعظ و خطیب بھی تھے، اور منبر پر حکمت کے تمام اقسام کو بیان کرتے تھے، اس لئے عام و خاص دونوں پر ان کا اثر قائم تھا، یہاں تک کہ خود خوارزم شاہ ان سے ملنے کے لئے ان کے مکان پر آتا تھا، اور دوسرے سلاطین بھی ان کی نہایت عزت کرتے تھے، شمس الدین محمد الوٹار الموصلی کا بیان ہے کہ میں سن ۶۰۰ھ میں ہرات میں موجود تھا کہ وہاں امام رازی شہر بامیان سے نہایت تروک و احتشام کے ساتھ آئے، اور وہاں کے بادشاہ حسین خرین نے نہایت اعزاز کے ساتھ ان کا استقبال کیا، اور مسجد جامع کے صدر ایوان میں ان کے لئے ایک منبر نصب کیا،

اور بیٹھنے کے لئے ایک سجادہ بچھایا تاکہ ایک عام مجلس میں لوگ اُن کی زیارت سے شرف اندوز ہوں اور اُن کے کلام کو سن سکیں، میں تمام لوگوں کے ساتھ خود اُس جلسے میں موجود تھا اور میرے پہلو میں شرف الدین بن عتیس شاعر تھے، اور جلسے میں نہایت کثرت سے لوگوں کا ہجوم تھا، امام فخر الدین کی نشست صدر ایوان میں تھی اور اُن کے دائیں بائیں اُن کے ترکے غلاموں کی ووصف تلوار سے ٹیک لگائے ہوئے کھڑی تھی، اس کے بعد سلطان حسین بن خرین شاہرات نے امام صاحب کے پاس آکر سلام کیا، اور امام صاحب نے اُس کو اپنے قریب بٹھالیا پھر سلطان محمود ابن اخت شہاب الدین الغوری شاہ فیروز کوہ نے آکر امام صاحب کو سلام کیا، اور اُن کے ارشاد کے مطابق دوسری طرف اُنہیں کے قریب بیٹھ گیا، امام صاحب نے اس جلسے میں نفس پر ایک مطول اور فصیح تقریر کی، اسی حالت میں ایک باز نے ایک کبوتر کا تعاقب کیا، اور وہ اُڑتی ہوئی آئی اور امام صاحب کے پاس گر پڑی، اور باز کے پنجہ سے نجات پائی، شرف الدین ابن عتیس نے اس موقع سے فائدہ اُٹھا کر امام صاحب کی طرح میں فی البدیہہ دو شعر کہے جن کا مطلب یہ تھا کہ کبوتر سلیمان زمان (یعنی امام رازی) کے پاس فریاد لے کر آیا اور حالت یہ تھی کہ اُس کی موت باز کے دونوں پروں کے درمیان سے چھلکتی ہوئی نظر آتی تھی، کبوتر کو کس نے بتایا کہ آپ کا محل ایک خائف کے لئے حرم اور بلجاء ہے، اور امام صاحب کے حکم سے اُسی جگہ سنا یا، امام صاحب نہایت مخلوط ہوئے، اُن کو اپنے قریب بٹھایا اور وہاں سے اُٹھ جانے کے بعد اُس کے پاس ایک خلعت اور بہت سی اشرافیاں بھجوائیں اور ہمیشہ اُس کے ساتھ سلوک کرتے رہے، اور امام صاحب کے انز سے شرف الدین نے بلا و تخم میں تقریباً ۷۰ ہزار دینار اور حاصل کئے،

امام صاحب کے جاہ و مال سے اُن کے خاندان نے بھی کافی فائدہ اُٹھایا،

امام صاحب کے بڑے بھائی رکن الدین ایک مثل الدماغ شخص تھے، اور انہوں نے یہ طریقہ اختیار کر لیا تھا کہ امام صاحب جہاں جاسے یہ بھی ساتھ ساتھ جاتے، امام صاحب پر طعن و تشنیع کرتے، اور جو لوگ ان کی کتابوں کے مطالعہ میں مصروف ہوتے ان کو احمق بناتے اور کہتے کہ کیا میں ان سے بڑا اور ان سے زیادہ عالم نہیں ہوں؟ کیا میں ان سے زیادہ علم خلافت اور علم اصول کو نہیں جانتا؟ تو پھر لوگ کیوں فخر الدین فخر الدین کہتے ہیں رکن الدین رکن الدین نہیں کہتے، غرض اس قسم کے حرکات سے وہ خجوا کہ روزگار بن گئے تھے، اور امام صاحب کو جب اس قسم کی باتیں معلوم ہوتی تھیں تو ان کو سخت صدمہ ہوتا تھا اور اپنے بھائی کو اس حالت میں نہیں دیکھ سکتے تھے، اس بنا پر ہمیشہ ان کے ساتھ سلوک کرتے رہتے تھے، ہمیشہ ان کی خبر لیتے رہتے تھے، اور چاہتے تھے کہ وہ رہے میں مقیم رہیں، لیکن ان پر اس کا اثر بالکل اٹھا پڑتا تھا، اور اپنی حالت میں کسی قسم کا تغیر کرنا پسند نہیں کرتے تھے، بالآخر امام صاحب کو جب خوارزم شاہ کے دربار میں رسوخ حاصل ہوا تو انہوں نے ان کا حال بیان کیا اور درخواست کی کہ ان کی ضروریات کا سامان کر کے ان کو کسی محفوظ مقام پر ہمیشہ کے لئے نظر بند کر دیا جائے، چنانچہ خوارزم شاہ نے ان کو ایک قلعہ میں نظر بند کر کے ان کی جاگیر مقرر کر دی جس کا سالانہ منافع ایک ہزار دینار تھا، امام صاحب کی وفات کے بعد بھی ان کی اولاد نے ان کے جاہ و اقتدار سے فائدہ اٹھایا، امام صاحب نے دولتوں کو چھوڑ کر وفات پائی تھی، جس میں بڑے کا لقب ضیاء الدین اور چھوٹے کا شمس الدین تھا، ایک لڑکی بھی تھی جس کی شادی خوارزم شاہ کے وزیر علماء الملک سے ہوئی تھی، چنگیز خاں نے جب خوارزم شاہ کو مغلوب کر لیا تو علماء الملک نے اس کے دامن میں جا کر پناہ لی اور اس نے اس کو اپنے خواص میں شامل کر لیا، لیکن یہ تاتاری سیلاب جب اسلامی شہروں کو تباہ و برباد

کرتا ہوا ہرات کی طرف بڑھا تو عمار و مدک نے امام صاحب کی اور اسکے شے جو
 وہاں تقیم تھی ان طلب کی اور حشیر مناس نے اس درخواست کو قبول کر لیا، چنانچہ
 جب اس کی فوجیں ہرات میں داخل ہوئیں تو وہاں ہندو پجاریوں کو فخر الدین بن حبیب
 کی اولاد کو امان ہے، ان لوگوں کو چاہئے کہ کسی جگہ ایک الگ گوشے میں جا رہیں ہرات
 میں امام صاحب کو خوارزم شاہ نے جو مکان دیا تھا وہ نہایت وسیع، شاندار، اور راستہ
 پیراستہ تھا، ان کی اولاد کو جب امان ملی تو وہ اسی میں مقیم رہی، اور ان کے اخراج و اقرار
 اعیان دولت، زر و سوا، شہر، اور فتنہ ساز و غیرہ تھی چونکہ ان کے ساتھ تعلقات رکھتے تھے،
 اس لئے وہ بھی ان کے ساتھ شمال ہو گئے، اور ان کے ساتھ اپنے آپ کو بھی لایا
 لیکن تا ماری جب شہر میں داخل ہوئے، اور خوریزمی کرتے ہوئے امام صاحب کے مکان تک
 پہنچے تو امام صاحب کی اولاد کو دیکھنا چاہا اور جب ان کو دیکھا تو ان کو اپنے ساتھ لے لیا
 اس کے بعد در تمام لوگوں کو تہ تیغ کر دیا اور امام صاحب کی اولاد کو اپنے ساتھ ہرات سے
 سمرقند میں لائے جہاں جنگیوں اور عداوت کے موجود تھے، لیکن با اہتمام جاہ و اقتدار
 امام صاحب مختلف حیثیتوں سے فقرا سے اسلام کے سلسلے میں داخل ہیں،
 (۱) اولاً تو انہوں نے اپنی ابتدائی زندگی نہایت خیریت و افاں کے ساتھ بسر کی تھی،
 چنانچہ خراسان پہنچنے اور خوارزم شہاد کے دربار میں رسائی حاصل کرنے سے پہلے انہوں
 نے ہر روزہ کو اپنا مرجع آماں بنایا تھا اور اس غرض سے ہجرت کیا تھا، لیکن ان کو ہر روزہ
 کے یہاں کوئی کامیابی حاصل نہیں ہوئی اور وہاں انہوں نے کئی کئی برس گزارے، لیکن
 چنانچہ وہ اودھ میں تاجر کا بیان ہے کہ اپنے امام رازی کو تیار کرنے کے بعد انہوں نے ہجرت کر لیا
 اور انہوں نے مجھ سے اپنی تگمستی کی شکایت کی تو اپنے تاجروں سے مل کر ان کے مال کی زکوٰۃ
 کا ایک حصہ لیا اور ان کے ذریعہ سے امام صاحب کی امانت کی،

(۲) لیکن اس تگمستی اور فقر و فاقہ کی حالت میں بھی وہ علمی خدمات سے متاثر نہیں ہوئے

چنانچہ بخارا جاتے ہوئے جب سرخس میں انہوں نے عبدالرحمن بن عبدالکریم السخری کے یہاں قیام کیا اور اُس نے مشارکت علمی کی بنا پر اُن کے ساتھ احسانات کئے تو انہوں نے قانون شیخ کے مشکل الفاظ کی شرح کی اور اُس کے احسانات کے صلے میں اُسکو اُسکے نام سے معنون کیا، (۳) اس عیش عشرت اور جاہ مال کے حامل ہو جانیکے بعد بھی وہ کبھی علمی خدمات سے الگ نہیں ہوئے، فرماتے تھے کہ کھانیکے وقت چونکہ میرا علمی مشغلہ جانا رہتا ہے اسلئے مجھے اس پر افسوس ہوتا ہے کیونکہ وقت عزیز چیز ہے انہوں نے باوجود اس منعمانہ زندگی کے جو کتابیں تصنیف کی ہیں اُنکی فہرست کئی صفحاتوں میں آسکتی ہے جن میں متعدد کتابیں کئی کئی جلدوں میں ہیں، تصنیف و تالیف کے علاوہ وعظ و پند اور درس و تدریس کا سلسلہ لگ تھا، اور یہ مشغلہ صرف ایک علم تک محدود نہ تھا، بلکہ وہ مختلف علوم میں کمال رکھتے تھے، اور لوگوں کو ان تمام علوم میں فائدہ پہنچاتے تھے،

(۴) موت کو پھینکے یا دیکھا کرتے تھے، اور لقاءِ الہی کے منتہی رہتے تھے، انہوں نے وفات کے وقت ایک مفصل وصیت نامہ لکھوایا تھا جس کے چند فقرے یہ ہیں،

میں نے طرق کلامیہ اور مذاہج فلسفیہ کو خوب جانچا لیکن جو فائدہ مجھ کو قرآن مجید سے پہنچا وہ ان سے حاصل نہیں ہوا کیونکہ وہ یہ تعلیم دیتا ہے کہ تمام عظمت و جلال خدا کے لئے تسلیم کر لی جائے، اور شکوک و شبہات اور روقدح سے منع کرتا ہے، کیونکہ ان گہری گھائیوں میں عقول بشریہ گم ہو جاتی ہیں، اسلئے خدا کے وجوب، وحدانیت، وغیرہ کے متعلق جو کچھ دلائل ظاہرہ سے ثابت ہو جائے وہی میرا قول ہے، لیکن جس چیز میں وقت و غموض ہو اُس کے متعلق جو کچھ قرآن و حدیث میں وارد ہوا ہے، اور ائمہ نے اُس پر اتفاق کر لیا ہے وہی صحیح ہے

۱۵ اخبار الحکماء و فقلی صفحہ ۱۵۳ سلمہ ان حالات کے لئے دیکھو طبقات الاطباء و اخبار الحکماء

تذکرہ امام رازی *

قاضی ابوالولید باہمی

پہلے اندلس میں ابوالاصبح، ابو محمد بنی، ابوشاکر اور محمد بن اسمعیل وغیرہ جیسے تعلیم حاصل کی اس کے بعد ۴۲۶ھ میں مشرق کا سفر کیا اور اس ملک کے مختلف شہروں میں ۱۳ سال رہ کر کسب علوم کرتے رہے، مثلاً حجاز میں تین سال تک قیام کیا، چارج کئے اور مطوعی، ابوبکر بن سختویہ، ابن محرز اور ابن محمود اور باق سے حدیث سنتے رہے، بغداد میں بھی تین سال تک رہے، اور حدیث و فقہ کی تکمیل کی، اسی طرح شام، موصل اور مصر میں رہ کر مختلف مذاہب کے علماء سے علوم و نیبہ کی تحصیل کی، لیکن علوم و فنون کی یہ تحصیل تکمیل سخت غربت و افلاس کی حالت میں کی، چنانچہ اندلس میں پہلے پہلے تو اپنی شاعری کو ذریعہ معاش بنانے پر مجبور ہوئے، سونے کا ورق کوٹ کر بھی ذریعہ معاش حاصل کرتے رہے، یہاں تک کہ تعلیم حاصل کرنے کو نکلتے تھے تو ان کے ہاتھ میں ہتھوڑے کے نشان اور داغ نظر آتے تھے، بغداد میں جب تک تعلیم رہنے لگی تھی ان کے روزی کھاتے رہے، لیکن پھر جب ان کے علمی فضل و کمال کا علم ہوا تو رُو سائے ان کی قدر وانی کی اور ان کو قضاوت وغیرہ کے جلیل القدر نہروے دیئے، وہ رُو ساء کے درمیان سفارت کی خدمات بھی انجام دیتے تھے، اور ان کے عطا ہونے والی صلاحات کو قبول کرتے تھے، اس طرح انہوں نے بہت سی دولت حاصل کر لی اور فرے تو بہت بڑا مالی ذخیرہ چھوڑ کر فرے،

رُو ساء و امراء کے ساتھ بڑے بڑے علماء نے بھی قاضی ابوالولید کے فضل و کمال کا اعتراف کیا ہے، چنانچہ قاضی ابوالولید نے فرے میں سے بہت اور توقیر مجلس میں ان کا مثل نہیں دیکھا وہ علماء ان کے ائمہ میں سے ایک امام ہیں، فقیر

بن خرم فرماتے ہیں کہ مالکیہ بن قاضی عبدالوہاب کے بعد ابوالولید باجی کا مثل نہ تھا۔
قاضی ابوبکر بن عربی نے اُن کو مجددین و مصلحین امت میں شمار کیا ہے، چنانچہ مغرب
میں جو شرف و فتن واقع ہوئے اُن کے ذکر کے بعد ان الفاظ میں اُن کا تذکرہ کیا ہے،

جب بہت سی بدعتیں پیدا ہوئیں، علماء فنا ہو گئے، بدعتیوں کو فقہ کا منصب

حاصل ہوا اور اُن کے ساتھ جاہلوں کی توقعات کم ہوئیں، تو ان لوگوں نے

رسول اللہ صلی اللہ علیہ وسلم کی پیشینگوئی کے مطابق بغیر علم کے فتوے دیا، اور اس طرح

خود گمراہ ہوئے اور لوگوں کو گمراہ کیا، ایک مدت تک یہ حالت قائم رہی

جس کا نتیجہ یہ ہوا کہ بحر معدودے چند اشخاص کے علوم مر گئے، اور علم کی

موت اور جہالت کے غلبہ پر متواتر زمانے گزر گئے، اور پچھلوں نے

اس معاملے میں اپنے اگلوں کی تقلید کی، اس کے بعد یہ انقلاب پیدا

ہوا کہ امام مالک اور اُن کے اکابر اصحاب کے اقوال دیکھے جانے لگے

اور یہ کہا جانے لگے کہ اس مسئلہ میں اہل قرطبہ، اہل طلمنک، اہل صلیبہ اور اہل

طلبطلہ نے یہ کہا ہے، اور سن شعور میں بچوں کی تعلیم و تربیت کا بہترین طریقہ

یہ قرار پایا کہ پہلے لوگ اُن کو قرآن پڑھواتے تھے، پھر علم ادب کی تعلیم

دیتے تھے، پھر موطا، پھر بدوہ، پھر وثائق ابن عطاء پڑھاتے تھے اس کے بعد

پھر کہا جاتا تھا کہ فلاں طلبطلی اور فلاں شریطی اور ابن مغیث نے یہ کہا اس طرح

وہ دوبارہ پیچھے کو اُلٹا قدم رکھتا تھا اور برا بڑبچھے ہٹتا جاتا تھا، اور اگر

خداوند تعالیٰ ایک گروہ کے ذریعہ سے جو علم کے شہروں میں پھیل گیا اور علم کا

مغز سے کرایا مثلاً قاضی ابوالولید باجی اور ابو محمد اصیلی کے ذریعہ سے احسان نہ

کرتا جنہوں نے ان مردہ قلوب پر علم کا پانی چھڑکا، اور قوم کی سانس کو معطر

کیا تو دین کا خاتمہ ہو گیا ہوتا لیکن خداوند تعالیٰ نے اپنی قدرت سے ان

لوگوں کے نفع سے ان لوگوں کے ضرر کی تلافی کر دی اور تصویری بہت حالت
سنبھل گئی،

اندلس میں ابن خزم ظاہری بہت بڑے شخص گذرے ہیں، اوّل اوّل قاضی ابوالولید
اندلس میں گئے تو کوئی شخص ابن خزم ظاہری کا مد مقابل نہ تھا، فقہاء کی زبانیں بند ہو گئی
تھیں، انہوں نے اپنی ہم خیال ایک مستقل جماعت پیدا کر لی تھی، جزیرہ میورقہ میں ان کا
اور بھی اثر قائم ہو گیا تھا اور وہاں کے رہنے والے ان کے پیرو ہو گئے تھے، لیکن قاضی
ابوالولید نے اندلس میں پہنچ کر ان کے ساتھ متعدد مناظرے کئے، اور ان کے کلام کی
تردید کی، چنانچہ یہ تمام مناظرے قید تحریر میں لائے گئے،

قاضی ابوالولید نے نہایت کثرت سے کتابیں لکھی ہیں، مثلاً کتاب الاستیفاء فی شرح
کتاب المتقی فی شرح الموطا کتاب السراج فی علم الحجاج، کتاب المتقبس من علم مالک
بن انس، کتاب المہذب فی اختصار المدونہ، کتاب شرح المدونہ، کتاب اختلاف
الموطا، کتاب احکام الفصول فی احکام الاصول، کتاب الحمد و فی اصول النہجہ کتاب
التشہید علی معرفتہ طریق التوجید، کتاب تفسیر القرآن، کتاب فرق الفقہاء، کتاب المناہج
المنسوخ کتاب السنن فی الرقائق والرحمہ والوعظ وغیرہ وغیرہ،

قاضی ابوالولید نے رجب ۳۹۹ھ میں بمقام مرہہ وفات پائی، سمندر رسکے
کنارے رباط میں مدفون ہوئے اور ان کے بیٹے ابوالقاسم نے نماز جنازہ پڑھا،
سن ولادت ۳۲۳ھ تھا۔

نبو موسیٰ بن شاکر

موسیٰ بن شاکر ماموں کے زمانے میں ایک نہایت مشہور ڈاکو تھا جو محلے کی مسجد میں اپنے پڑوسیوں کے ساتھ عشاء کی نماز پڑھ کر راہزنی کے لئے نکل جاتا تھا اور خراسان کے دور دراز راستوں میں جا کر ڈاکے ڈالتا تھا اور پھر پلٹ کر صبح کی نماز اسی مسجد میں پڑھتا تھا، اُس نے بار بار اس قسم کی وارداتیں کیں تو گرفتار ہوا، لیکن نمازیوں کی جماعت نے شہادت دی کہ وہ رات کے اول و آخر دونوں حصوں میں باجماعت اُن کے ساتھ نماز پڑھتا ہے اس لئے اُس کی حالت مشتبہ ہو گئی، اور وہ ہزا نہ پاسکا اس کے بعد اُس نے اس جرم سے توبہ کی اور تین اولاد چھوڑ کر مر گیا جو تاریخ اسلام میں نبو موسیٰ بن شاکر کے لقب سے مشہور ہیں، اور علم ریاضی یعنی علم ہندسہ، علم الجیل، موسیقی اور نجوم وغیرہ کے بہت بڑے ماہر خیال کئے جاتے ہیں، جیل نبو موسیٰ اُن کی مشہور کتاب ہے، اور اس کے علاوہ ان علوم میں ان لوگوں نے بہ کثرت کتابیں لکھی ہیں، اور قدیم علوم و فنون کی جستجو و تحقیقات میں اپنی جان و مال دونوں کو بیدار بنی صرف کیا ہے، چنانچہ علامہ جمال الدین قفطی اخبار الحکماء میں لکھتے ہیں کہ یہ وہ لوگ تھے جنہوں نے علوم قدیمہ کی جستجو میں انتہائی کوششیں کیں، اُن کے لئے مال و دولت کو صرف کیا، اپنی جانوں کو اُن کے لئے ہلاکت میں ڈالا اور روم کے شہروں میں ایسے لوگ روانہ کئے جو اُن علوم کو وہاں سے نکال کر اُن کے پاس لائے، اور ان لوگوں نے اُن کے نقل و ترجمہ کے لئے دُور دُور سے گرانقدر مواضع پر مترجمین بلوائے اور حکمت کے عجائبات کو ظاہر کیا،

ان میں سب سے بڑا بھائی ابو جعفر محمد تھا جس کو ہندسہ اور نجوم میں کمال حاصل تھا اور اقلیدس اور مجھٹی کا بہت بڑا عالم تھا، وہ ہمیشہ نجوم، ہندسہ، عدد اور منطق کی کتابوں کے جمع کرنے میں مصروف رہتا تھا اور اس کے لئے ہر قسم کی تکلیفیں برداشت کرتا تھا، دوسرا بھائی احمد اگرچہ اپنے بڑے بھائی کے درجہ کو نہ پہنچ سکا تاہم اُس کو علم الجیل میں اُس سے زیادہ مہارت حاصل تھی اور خود قراء میں جو لوگ اس فن کے اُستاد تھے مثلاً ایرن وغیرہ اُن پر بھی گوئے سبقت لے گیا تھا، تیسرے بھائی حسن کو صرف ہندسہ میں کمال حاصل تھا اور اُس نے اُس میں صرف ذاتی طور پر مہارت حاصل کی تھی اور اس فن میں اقلیدس کی کتاب کے چھ مقالوں کے سوا اور کوئی کتاب نہیں پڑھی تھی، لیکن اُس کا حافظہ نہایت قوی تھا اور قوت تخیلی نہایت حیرت انگیز تھی، چنانچہ اُس نے اس فن میں متعدد مسائل ایجاد کئے تھے اور ہمیشہ اُسی ادھیڑ پن میں مصروف رہتا تھا یہاں تک کہ عین محفل میں وہ اس میں استدر مستغرق ہو جاتا تھا کہ لوگوں کی باتیں بالکل نہیں سنتا تھا، اُس کا خود بیان ہے کہ "ایک بار میں ایک طویل غور و فکر کے بعد چونکا تو مجھے معلوم ہوا کہ دنیا میری آنکھوں میں اندھیری ہو گئی، گویا میں غش میں ہوں، یا خواب دیکھ رہا ہوں، لیکن نبوموسی کے اس علمی ذوق کی ابتدا فقر و فاقہ سے ہوئی، اور آخر میں دولت و جاہ نے اس کی تکمیل کی، کیونکہ ان کا باپ کوئی دولت مند اور صاحب جاہ شخص نہ تھا بلکہ ایک مدت تک اُس نے راہزنی کو اپنا پیشہ بنا رکھا تھا، اس کے بعد اس سے توبہ کی اور ان تینوں کو بچپن ہی کی حالت میں چھوڑ کر مر گیا، تاہم چونکہ ایک مدت تک اُس کا مشورہ کی صحبت میں بھی رہ چکا تھا اس لئے اُس کے مرنے کے بعد ماموں نے اُس کا حق صحبت ادا کیا اور ان تینوں کو اسحاق بن ابراہیم مندجسی کی نگرانی میں بکلی بن ابی منصور کے ساتھ بیت الحکمت میں رکھا اور وہیں ان سب نے اپنے علمی ذوق کو ترقی دی،

اگرچہ ماموں رشید کو ان کا اس قدر خیال تھا کہ اسحاق بن ابراہیم سے ہمیشہ اُن کے حالات دریافت کرتا رہتا تھا، یہاں تک کہ انہوں نے خود یہ کہہ دیا کہ ”ماموں نے مجھ کو اولاد شاکر کی واپہ بنا رکھا ہے“ با اہمہ اُن کی حالت نہایت اتر اور اُن کا وظیفہ نہایت کم تھا، اس کے بعد ان لوگوں نے مالی حیثیت سے بہت زیادہ کمپایاں حاصل کیں چنانچہ محمد فوج کا سپہ سالار ہو گیا اور اُس کی آمدنی چار لاکھ وینار سالانہ تک پہنچ گئی۔ اُس کے بھائی احمد کی سالانہ آمدنی بھی ستر ہزار وینار تھی، اس حالت میں اگرچہ ذاتی طور پر اُن کی علمی سرگرمیوں کا دور ختم ہو گیا، تاہم یہ لوگ صرف روپیہ خرچ کر کے اپنے علمی شوق کو پورا کرنے لگے۔

حافظ حجاج بن شاعر

بہت بڑے محدث اور محتاط تھے، طالبِ علمی کا زمانہ نہایت عسرت کے ساتھ بسر کیا تھا، اُن کا خود بیان ہے کہ میں طلبِ علم کے لئے نکلا تو میری ماں نے تیار روٹیاں پکادیں جن کو میں نے توشہ دان میں بھر لیا اور شہابہ کی خدمت میں حاضر ہوا، اور سنو دن اُن کے یہاں قیام کیا، روزانہ ایک روٹی کو وجہ کے پانی میں بھگو کر کھا لیتا تھا، اور جب وہ ختم ہو گئیں تو وہاں سے روانہ ہو گیا،

حافظ ابن مقرئ محدثِ صفہان

علمی سفر کے لئے تمام دنیا کی خاک چھان ڈالی تھی، اُن کا خود بیان ہے کہ میں نے چار بار شرق و غرب کا سفر کیا صرف ابن فضالہ کے نئے کے لئے ستر منزلیں طے کیں حالانکہ اگر اُس کو ایک نانبائی کو ایک روٹی کے بدلے میں بھی دیتا تو وہ نہ قبول کرتا، دس بار بیت المقدس میں گیا، چارج کئے اور مکہ میں ۲۵ ماہ تک قیام کیا، اثنائے سفر میں بعض اوقات سنتِ عسرت کا سامنا کرنا پڑا چنانچہ وہ فرماتے ہیں کہ ہم، اور طبرانی اور ابوالشیخ مدینہ میں سخت تنگدستی میں مبتلا ہو گئے، دن گذر گیا اور رات کو عشاء کے وقت میں قبرِ نبوی کے پاس آیا اور کہا کہ یا رسول اللہ جھوک، طبرانی نے مجھ سے کہا کہ اب پیٹھویا تو روزی آئیگی، یا موت، لیکن ہم اور ابوالشیخ آٹھ کھڑے ہوئے اور وراثے پر ایک علوی آیا ہم نے اُس کے لئے دروازہ کھولا تو دو غلام بہت سا سامان لے کر

اُس کے ساتھ تھے اُس نے کہا تم لوگوں نے رسول اللہ صلعم سے میری شکایت کی تو میں نے آپ کو خواب میں دیکھا کہ آپ نے حکم دیا ہے کہ آپ لوگوں کی خدمت میں کچھ چیزیں حاضر کروں،

امام برقانی

ہمہ تن خدمت علم میں مصروف رہتے تھے، مرتے دم تک تصنیف و تالیف کا سلسلہ جاری رکھا، گھر میں کتابیں بھری رہتی تھیں انہوں نے خود ایک فقیہ سے فرمایا کہ دعا کرو کہ میرے دل سے علم حدیث کا شوق جاتا رہے کیونکہ اُس کی محبت مجھ پر غالب ہو گئی ہے اور اُس کے سوا اور میرا کوئی مشغلہ نہیں ہے، لیکن یہ جنس گرا بہا ان کو سخت مصائب کے بعد حاصل ہوئی تھی، چنانچہ ان کا خود بیان ہے کہ میں اسفرائن میں گیا تو میرے پاس صرف تین دینار اور ایک درہم تھا، دینار تو راستے ہی میں گم ہو گئے، صرف درہم رہ گیا جس کو میں نے نانہائی کے حوالے کیا جس کے ہارے میں روزانہ دو روٹیاں لے لیتا تھا اور احمد بن بشر کے یہاں سے ایک جزد و لے آتا تھا اور شام تک اُس کو لکھ لیتا تھا اس طرح ۳۰ جزد لکھ چکا تو وہ درہم ختم ہو گیا اور میں وہاں سے چل دیا،

حافظ ابن ابی عمیر

مغرب کے محدث ہیں، تقریباً سن ۵۵۰ھ میں پیدا ہوئے اور ۶۶۳ھ ہجری میں وفات پائی، علم حدیث، تاریخ، رجال اور جرح و تعریل کے بڑے عالم تھے، اور اختلافات

۱۵ تذکرۃ الحفاظ جلد ۳ صفحہ ۱۸۳ ۱۶ تذکرۃ الحفاظ جلد ۳ صفحہ ۲۴۵

فقہاء سے بھی کامل واقفیت رکھتے تھے، یہی وجہ ہے کہ اہل حدیث اور اہل فقہ و دونوں فرقوں کی طرف میلان رکھتے تھے، اُن کے ذریعہ معاش کے متعلق علامہ ذہبی تذکرۃ الحفاظ میں لکھتے ہیں،

وكان عيشة من نفقة الاخوان و اُن کی زندگی اجباب کی کفالت اور اُن کے ہڈ ایا ہمد۔
ہریوں پر بسر ہوتی تھی،

لیکن اس طرز معاش نے اُن میں کسی قسم کا مذہبی دھن و ضعف نہیں پیدا کیا تھا بلکہ منکرات و بدعات کے استیصال میں نہایت دلیر تھے، یہی وجہ ہے کہ جب ابو نعیم ابن راحیہ و اعظم مشرق سے پلٹ کر اُندلس میں آئے اور وعظ کا وہ طریقہ جاری کیا جسے آج وعظ و پند کے اثر کو زائل کر کے اُس کو ایک کھیل تماشا بنا دیا ہے، یعنی یہ کہ وعظ میں خوش الحانی کے ساتھ اشعار پڑھنا شروع کیے، اور اُن کے سامنے سکھاتے پڑھاتے قرآن تلاوت شروع کی تو چونکہ یہ طریقہ عام پسند تھا عوام میں اُس کو نہایت حسن قبول حاصل ہوا، لیکن حافظ ابن الکاوی نے اس کو سلف صالحین کی روش کے مخالف سمجھ کر اُن پر نہایت سختی کے ساتھ بار بار اعتراضات کیے، اور سلف کے نمونے پر خود وعظ کہنا شروع کیا اور تادم مرگ اس شغل کو قائم رکھا، یہی وجہ ہے کہ وہ واعظ کے لقب سے بھی مشہور ہیں،

اُن کے وعظ کا طریقہ یہ تھا کہ پہلے حدیث بیان کرتے تھے، پھر موقع و محل کے مناسباً اُن حدیثوں کے متعلق جو فقہی نکات اور اختلافات ہوتے تھے اُنکی تشریح کرتے تھے،

ابو عبد اللہ محمد بن ابراہیم

ادب اور تفسیر میں متعدد کتابوں کے مصنف ہیں، مقامات حریری کی شرح اور

ورقہ الغواص پر حاشیہ لکھا لیکن باوجود علم و فضل کے تا دم مرگ مفلوک الحال رہے، ضرورت نے یہاں تک مجبور کیا کہ اپنی لڑکی کا نکاح ایک غیر کفو شخص کے ساتھ کر دیا اور اُس نے لڑکی کو ساتھ لیجا کر ایک دوسرے شہر میں فروخت کر دیا۔ ۳۷ھ میں وفات پائی ہے۔

ابن خیاط

مشہور شاعر اور صاحب دیوان تھا، مختلف ممالک کا سفر کیا اور متعدد لوگوں کی مدح کی، ایک بار سخت غربت و فلاکت کی حالت میں حلب پہنچا تو مشہور شاعر ابن جوس کو دو شعر لکھیے جس کا مطلب یہ تھا کہ ”میرے پاس کوئی چیز اتنی بھی نہیں کہ میں اُس کو ایک دانے پر فروخت کر سکوں، اب تک میں نے صرف آبرو کو محفوظ رکھا تھا لیکن آج اُس کو بھی فروخت کرتا ہوں“ اُس نے ۳۷ھ میں وفات پائی ہے۔

حافظ محمد بن اودین شیخ الصوفیہ

خراسان، حجاز، شام، مصر اور موصل میں متعدد شیوخ مثلاً محمد بن عمر و قشرد، محمد بن ابراہیم، ابن الضریس اور نسائی وغیرہ سے حدیثیں سُنیں، اور حاکم، ابن مندہ، ابن جمیح اور ابوزکریا المرزکی وغیرہ نے اُن سے روایتیں کیں،

محدث ہونے کے ساتھ اُن کا شمار اولیاء میں بھی تھا، ۳۲۲ھ میں وفات پائی، جس عسرت کے ساتھ اُن کو بعض اوقات زندگی بسر کرنی پڑی اُس کے متعلق اُن کا خود بیان ہے کہ ”جب بصرہ میں قحط پڑا تو میں نے چالیس دن میں صرف ایک ٹی کھائی“

۱۰۳۳ھ الفلاکۃ و المفلوکون صفحہ ۱۰۹ * ۱۰۹

اور جب مجھے بھوک معلوم ہوتی تھی تو آسودگی کی نیت سے سورہ یسین پڑھ لیا کرتا تھا“
 علامہ ذہبی نے اُن کی روایت سے صرف ایک حدیث نقل کی ہے جو اُن کے
 مناسب حال ہے یعنی یہ کہ

ان کسب الحلال فریضة بعد الفریضة کسب حلال فرض کے ادا کرنے کے بعد فرض ہے

امام ابوہریرہ کی

۲۹۶ھ میں پیدا ہوئے اور ذیقعدہ ۳۶۹ھ میں وفات پائی، مختلف علوم مثلاً
 فقہ، نحو، تفسیر، لغت، شعر، عروض کلام وغیرہ کے امام تھے، اور تصوف کا بھی ذوق رکھتے
 تھے، اول اول ۳۰۵ھ میں سماعت حدیث شروع کی اور مختلف شیوخ سے حدیثیں
 سنیں، ابواسحاق مروزی سے فقہ کی تعلیم حاصل کی اور ۳۱۶ھ تک اس قابل ہو گئے
 کہ وزیر ابوالفضل بلخی کی مجلس میں مناظرہ کیا اور کامیاب رہے، اس کے بعد ۳۲۲ھ ہجری
 میں عراق گئے اور بصرہ میں مدتوں درس دیا پھر نیشاپور میں آئے اور مدتوں درس و
 فتوے دیتے رہے، ابواسحاق شیرازی کا بیان ہے کہ فقہاء نیشاپور نے فقہ اُنہیں سے
 سیکھی ہے“ پہلے حدیث کے درس دینے سے انکار کرتے تھے، لیکن بعد کو حدیث کا درس
 دینا بھی شروع کیا، علم و فضل کی دولت اور فقر و تصوف کی لذت نے دنیوی مال و متاع کو
 اُن کی نگاہ میں نہایت حقیر کر دیا تھا، فرماتے تھے کہ ”میں نے کسی چیز کو باندھ کر رکھا، نہ میرے
 پاس تالا کئی تھا، نہ چاندی سونے کو کھیلی میں رکھا،“ بعض اوقات پہننے کے معمولی کپڑے
 بھی نہیں ہوتے تھے، ایک بار جاڑے کے ایام میں ایک شخص سے جبہ مانگنے کی ضرورت
 پیش آئی، درس دینے کو نکلتے تھے اور پہننے کے لئے جبہ نہیں ہوتا تھا تو عورتوں کا جبہ

پہن لیا کرتے تھے، یہاں تک کہ ایک بار ایران سے ایک وفد آیا جس میں فقہ علم کلام اور نحو غرض ہر فن کے ائمہ شامل تھے، سبہ سالار فوج نے ان کو استقبال کا حکم دیا تو انہوں نے عورتوں کے اسی جتنے کے اوپر ایک کُرتا پہن لیا، سبہ سالار کو معلوم ہوا تو اُس نے کہا کہ شہر کا امام مجھ کو ذلیل کیے گا، عورتوں کے جتنے میں استقبال کو جاتا ہے لیکن انہوں نے مناظرہ کیا تو ہر فن میں غالب رہے،

حافظ یعقوب بن سفیان

مختلف ممالک کے سفر کئے، اور بہ کثرت علماء سے حدیثیں سنیں، ترمذی اور نسائی نے اُن سے حدیثیں روایت کی ہیں، اور اُن کو مستند قرار دیا ہے، معمولاً زیادہ تر راتوں کو حدیثیں لکھا کرتے تھے، چونکہ خرینچ کی تنگی تھی اس لئے اس میں عجلت سے کام لینا چاہا، تاکہ جلد وطن کو واپس جاسکیں، اس خیال سے ایک روز رات بھر متصل لکھتے رہے، نتیجہ یہ ہوا کہ آنکھوں میں پانی اُتر آیا اور غربت و افلاس کی وجہ سے ایک دوسری مصیبت کا سامنا کرنا پڑا، اب فوت علم اور مفارقت وطن پر زار قطار رونا شروع کیا، اسی حالت میں سوئے تو رسول اللہ صلعم کو خواب میں دیکھا کہ آپ رونے کی وجہ دریافت فرما رہے ہیں، بولے ”یا رسول اللہ میری آنکھیں جاتی رہیں، اس لئے مجھے یہ افسوس ہے کہ آپ کی حدیثیں نہ لکھ سکوں گا اور اپنے وطن کو واپس نہ جاسکوں گا“ یہ سُن کر آپ نے اُن کو قریب بلا لیا اور دونوں آنکھوں پر ہاتھ پھیرا گویا یہ معلوم ہوا کہ آپ اُن پر کچھ پڑھ کر دم کر رہے ہیں، جاگے تو آنکھیں روشن تھیں اب پھر چراغ کی روشنی میں لکھنا شروع کر دیا،

انہوں نے تقریباً ۲۸ھ میں وفات پائی ہے۔

قاضی عبدالوہاب بن نصر بغدادی

۲۸ھ میں پیدا ہوئے اور مختلف شیوخ سے حدیث و فقہ کی تعلیم حاصل کی، مختلف مقامات کے قاضی بھی رہے، آخر عمر میں مصر میں مالکی مذہب کے قاضی مقرر ہوئے اور اسی حالت میں وفات بھی پائی، لیکن جب ناک بغداد میں رہے نہایت فقر و فاقہ کے ساتھ زندگی بسر کرتے رہے، مجبوراً اُس کو چھوڑ کر مصر کا رخ کیا، لیکن باوجود اس غربت و افلاس کے اُن کی علی عزت میں کسی قسم کا فرق نہیں آنے پایا، چنانچہ جب وہ بغداد سے مصر کو روانہ ہوئے تو ایک جم غفیر نے جن میں اکابر بغداد اور طلبائے حدیث وغیرہ شامل تھے اُن کی مشابہت کی، ان پر بھی بغداد کی جدائی شاق تھی اور ان لوگوں کی عزت و محبت کا اثر پڑ رہا تھا، اس لئے اُن کی طرف مخاطب ہو کر فرمایا: "اگر مجھ کو تمہارے درمیان شام و صبح صرف دو روٹیاں ملتی رہیں تو میں تمہارے شہر کو نہ چھوڑتا، اس کے بعد بغداد کی جدائی میں چند حسرت ناک شعر پڑھ کر مصر کی طرف روانہ ہو گئے، مصر پہنچے تو اُن کی تقدیر نے پلٹا کھلایا اور اب وہ عزت، شہرت اور دولت و ثروت ہر حیثیت سے نالا مال ہو گئے، اور وہاں مالکی مذہب کے قاضی مقرر ہوئے، لیکن یہ تمام کامیابیاں اس مصرع کا مصداق ثابت ہوئیں،

عید ہوئی ذوق نگر شام کو

کیونکہ وہ مصر میں پہنچنے کے چند ہی روز بعد ۳۲ھ میں وفات پا گئے، جس کا اُن کو خود بھی افسوس تھا، چنانچہ اپنے مرض الموت میں خود فرمایا کہ "جب ہم زندہ

ہوئے تو مر گئے۔

امام سہیل

سیرۃ نبوی میں مشہور کتاب ”روض الالف“ کے مصنف ہیں، اس کے علاوہ اور بھی متعدد کتابیں لکھی ہیں، شاعر بھی تھے، اور نعت و عربیت میں کمال رکھتے تھے، لیکن ان تمام فضائل کے ساتھ جب تک اپنے وطن میں رہے نہایت غربت و افلاس کی زندگی بسر کرتے رہے، چنانچہ شاہ مراکش کو جب ان کا حال معلوم ہوا تو اس نے ان کو مراکش میں بلا کر نہایت عمدہ سلوک کیا اور ان کی طرف کافی توجہ مبذول کی، وہاں انہوں نے تین سال تک قیام کیا اور وہیں ۱۰۲۷ھ میں ۷۲ سال کی عمر میں وفات پائی، فقر و فاقہ کے ساتھ اندھے بھی تھے،

طلحہ بن محمد

جمادی الاول ۶۱۷ھ میں پیدا ہوئے، اور ۶۲۲ھ یا ۶۲۳ھ یا ۶۲۴ھ یا ۶۲۵ھ میں بہ مقام اشبیلیہ وفات پائی، تمام علوم ادبیہ مثلاً نحو اور عروض وغیرہ کے ماہر تھے، اور متعدد ائمہ سے فن حدیث کی بھی تکمیل کی تھی، اپنے شیوخ کی زندگی ہی میں عربیت کا درس دینا شروع کر دیا تھا اور بیس ہی سال کے سن میں لوگ ان سے اجازت لینے لگے تھے، سخت محتاج اور بے سروسامان تھے، لیکن باوجود اس فقر و فاقہ کے اشاعت علم میں نہایت صبر کے ساتھ مصروف رہے،

۱۵ الدیبا ج المذہب صفحہ ۱۵۹ ۱۵۱ الدیبا ج المذہب صفحہ ۱۵۱ ۱۵۱ بقینۃ الوعاۃ صفحہ ۲۴۳

سعید بن محمد

تمام علوم اور بیہ مثلاً نحو، لغت، قافیہ، اور عروض کے بہت بڑے ماہر تھے، دیوان
مبتنی کی شرح بھی لکھی تھی لیکن جس قدر ان کمالات سے ان کا دامن لبریز تھا اسی قدر وہ ہم
دینار سے ان کا دامن خالی تھا ۳۸۵ھ میں وفات پائی،^{علیہ}

علامہ ابو اسحاق حنبلی

ابو اسحاق کنیت اور ابراہیم نام ہے، باپ کا نام احمد بن علی تھا، ان کے باپ اور
قیروان کے زمیندار تھے، علامہ ابو اسحاق کو اختلاف علماء پر نہایت عبور تھا، خواب کی
تعبیر بہت اچھی بتاتے تھے، لغت اور عربیت سے بھی ناواقف نہ تھے، قرآن نہایت
عکس و پڑھتے تھے، اس کی تفسیر خوب کرتے تھے، اور ناسخ و منسوخ سے بہت اچھی طرح
واقف تھے، درس و تدریس میں ہمیشہ رات کو بھی مصروف رہتے تھے، البتہ موت سے
چند دن پہلے جب ضعف غالب ہو گیا تو اس مشنایہ کے چھوڑنے پر مجبور ہوئے، فتوے
نہیں دیتے تھے البتہ جب کوئی شخص ایسی بات کہتا جو خلاف شریعت ہوتی یا کوئی شخص
نماز میں غلطی کرتا تو اس کو ٹوک دیتے تھے، باوجودیکہ فقر و فاقہ اور زہد و ریاضت سے
ان کا چہرہ خشک اور رنگ سیاہ ہو گیا تھا، لیکن ہیبت کا یہ عالم تھا کہ جو شخص ان کو
دیکھ لیتا تھا اس کو خدا یا د آجاتا تھا، اکثر خاموش رہتے تھے لیکن جب بولتے تھے تو
صرف حکمت کی باتیں ان کی زبان سے نکلتی تھیں، بالخصوص تین فقرے تو گویا ان کا

”کیونکہ کلام تھے اپنی اتباع شریعت کرنا بدعت سے مستزاد ہو، خاکساری کرو، اوپنچے
 بنو، تمام علماء کو ان کے علم و فضل کا اعتراف تھا ابوالحسن علیہ السلام فرماتے تھے کہ جب یانی قابل
 تقلید امام ہیں“ ابو محمد بن ابی زبیر ان کی نہایت عزت کرتے تھے اور فرماتے تھے کہ ابو
 اپنی طرز میں مشہور ہیں اس وقت ان کے راستے پر کوئی نہیں چلتا“

سات لڑکے جن میں سب کے سب نیک اور پرہیزگار تھے چھوڑ کر نوے سال
 کے سن میں ۳۹۹ھ میں وفات پائی، لیکن ان کے علاوہ ان کے ترکے میں ایک لڑکے
 ہوئے گھرے میں صرف تھوڑے سے سے جو ملے،

حافظ محمد بن حارث

قبروان کے رہنے والے تھے، لیکن اندلس میں پہنچ کر قرطبہ میں قیام کر لیا تھا اور
 حکم بن عبد الرحمن کے دربار میں ان کو نہایت رسوخ حاصل ہو گیا تھا، چنانچہ اُس کے
 لئے متعدد کتابیں، مثلاً کتاب الاتفاق والاختلاف فی مذہب مالک، کتاب التقیاء،
 کتاب تاریخ الاندلسین، کتاب تاریخ الافریقین، اور کتاب النسب وغیرہ تالیف کی تھیں
 بہت بڑے شاعر بھی تھے، اور تنصیر کے لئے سوادِ یوان مرتب کئے تھے، لیکن ان کا یہ
 جاہ و جلال صرف حکم کی ذات تک قائم رہا، اُس کی وفات کے بعد اس قدر مفلس ہو گئے
 کہ دکاتوں میں بیٹھ کر تیل فروخت کرنے لگے،

معانی بن کثیر ابوالفتح نہروانی

۳۵۰ھ میں پیدا ہوئے اور ۳۹۹ھ میں وفات پائی،

علامہ ذہبی نے ان کو تذکرۃ الحفاظ میں حافظ، علامہ، ذوالفقون، مفسر، اور حبیب صلیبکت کے القاب کے ساتھ یاد کیا ہے، علامہ بغوی، ابن ابی داؤد، ابن صاعد، ابو حامد حنفی، ابوسعید عدوی اور محالی وغیرہ سے حدیثیں سنیں اور ابن شیبہ وغیرہ سے قرآن پڑھا، احمد بن مسرور، خباز اور ابو ثعلب اعلم نے ان سے تعلیم حاصل کی اور ابو القاسم ازہری، ابو الطیب الطبری، اور احمد بن عمر بن روح وغیرہ نے ان سے روایت کی، حدیث کے علاوہ، فقہ، نحو، لغت اور علم ادب کے بھی بڑے عالم تھے، باب الطاق کے قاضی بھی رہ چکے ہیں، تمام بڑے بڑے علماء ان کے علم و فضل کے معترف تھے، فقیہ ابو محمد بانی کا قول تھا کہ جب قاضی ابوالضرع آجائیں تو سمجھو کہ کل علوم آئے، ان کا یہ بھی قول تھا کہ اگر کوئی شخص سب سے بڑے عالم کے لئے اپنے ثلث مال کی وصیت کرے تو وہ مال صرف معافی کو ملے گا، خطیب نے برقانی سے ان کے متعلق سوال کیا تو بولے کہ "بہت بڑے عالم اور ثقہ تھے میں نے خود ان سے حدیث نہیں سنی" ان تمام فضائل کے ساتھ مال و دولت سے بہت کم حصہ پایا تھا، چنانچہ توحیدی کا بیان ہے کہ میں نے ان کو جامع رصافہ میں سوئے ہوئے دیکھا، سردی کا دن تھا، سورج کی طرف ان کی پشت تھی اور سخت غربت و فلاکت کا اثر نمایاں تھا میں نے کہا کہ صبر کیجئے کیونکہ آپ خدا کے سامنے ہیں، اور علم کا شرف اور مال کی عزت و دونوں خدا نے کسی کو نہیں دیں، بولے دنیا کی ضروری چیزوں سے تر چارہ نہیں، اس کے بعد چند سرسبز ناک اور عبرت انگیز اشعار پڑھے، لیکن بالآخر نہایت خودداری کے ساتھ زندگی بسر کرتے تھے،

حافظ ابو الفضل چاروی ہروی

حامد بن محمد الرفاء، محمد بن عبد اللہ السلیطی اور ابو اسحاق فرات وغیرہ سے حدیثیں سنیں

اور طلبِ حدیث میں بڑے لمبے چوڑے سفر کئے، خود ان سے ابو عطاء میں عبد الواحد
ایک صحیح، شیخ الاسلام عبد اللہ بن محمد اور اہل ہرات نے روایت کی ہے، اور شیخ الاسلام
عبد اللہ بن محمد ان سے ان الفاظ میں روایت کرتے تھے کہ ”ہم کو امام اہل مشرق ابو الفضل
جارودی نے خبر دی“ تمام علماء ان کے علم و فضل کے معترف تھے، ابو نصر قاضی کا
قول تھا کہ ”وہ تمام علوم بالخصوص حفظ حدیث میں بے مثل ہیں“ ان کا خود بیان ہے
کہ میں طبرانی کے پاس سفر کر کے گیا تو انہوں نے مجھے اپنا مقرب بنا لیا لیکن روایت
حدیث میں سخیل سے کام لیتے تھے، میں نے کہا کہ آپ مجھ سے روایت میں سخیل کتنے
پس اور دوسروں پر اپنا خزانہ لٹاتے ہیں، بولے اس کی وجہ یہ ہے کہ تم اس فن کی
قدر خود جانتے ہو“

اہل ہرات کو ان کی ذات سے خصوصیت کے ساتھ فوائد پہنچے، چنانچہ وہ پہلے
شخص ہیں جنہوں نے اہل ہرات کو احادیث سے اخذ فوائد، اور رجال کے حالات
کی تشریح و تصحیح کا طریقہ بتایا ان تمام فضائل کے ساتھ دنیوی مال و دولت سے بہت
حصہ پایا تھا، اور نہایت زہد و توسع اور خود داری کے ساتھ زندگی بسر کرتے تھے،
شوال ۴۱۳ھ میں وفات پائی۔

نضر بن سبیل بصری

مشہور شاعر اور ادیب تھے، عربیت کی تکمیل خلیل سے کی تھی، خود اہل عرب سے
بھی فائدہ اٹھایا تھا اور ہم سال تک بدوں میں زندگی بسر کی تھی، لغت و عربیت کے
ساتھ علم حدیث کے بھی بہت بڑے ماہر تھے، اور سب سے پہلے مروا اور خراسان میں

انہیں نے علم حدیث کی اشاعت کی تھی، پہلے بصرہ میں رہتے تھے جو ان علوم کا مرکز تھا، لیکن غربت و افلاس سے تنگ آکر وہاں سے سفر کرنے پر مجبور ہوئے، ان کے اصحاب میں سات سو آدمیوں نے مشایعت کی اور ان کی جدائی پر رونے لگے انہوں نے کہا کہ اگر روزانہ مجھے ایک ریح باقلا بھی ملا کرتا تو میں تم سے الگ نہ ہوتا، غالباً یہ لوگ بھی مفلوک الحال تھے، کیونکہ راوی کو تعجب ہے کہ اتنے بڑے مجمع میں جس کو ان کی جدائی کا بیج تھا ایک شخص بھی ایسا نہ نکلا جو اس کا سرد سامان کر سکتا، بہر حال وہ بصرہ سے نکل کر خراسان میں آئے، اور ماموں رشید کے دربار میں پیوند لگے ہوتے کپڑے پہن کر پہنچے، اُس نے کہا کہ یہ کیا حالت ہے؟ بولے ”بوزھا آدمی ہوں، گرمی سخت ہے، ان پچھلے پڑانے کپڑوں کے پہننے سے بدن ٹھنڈا رہتا ہے“ اُس نے کہا ”نہیں تم تکلیف میں ہو“ اس کے بعد باہم گفتگو ہونے لگی، اثنائے گفتگو میں لفظ ”غدا“ کا جس کے معنی بقدر ضرورت غذا اور سوراخ بند کرنے کے ہیں ذکر آیا تو اُس کو ماموں رشید نے بفتح سین استعمال کیا، لیکن نصر بن شمیل نے اس کی تردید کی اور یہ ثابت کیا کہ یہ فتح سین بہ لفظ قصد کے معنی میں آتا ہے، بقدر ضرورت غذا کے معنی میں نہیں آتا، واپسی کے وقت ماموں رشید نے ۵۰ ہزار درہم کا حکم دیا کہ فضل بن سہل کے ذریعے سے وصول کر لیں، سہل کو اس حکم کو سبب معلوم ہوا تو اُس نے ۸۰ ہزار درہم دئے،

انہوں نے ۲۰۰ ہزار درہم وفات پائی،

شمس منیر

اصلی نام علی بن سلیمان ہے، لغت اور ادب کے امام تھے، ہمیشہ ابو علی بن مقلد کی

خدمت میں رہتے تھے اور وہ اُن کے ساتھ سلوک کیا کرتے تھے، فقر و فاقہ انتہا درجہ کو پہنچ گیا تھا تو انہوں نے ابو علی سے درخواست کی کہ میں ابوالحسن علی بن عیسیٰ کو پڑھایا کروں گا آپ وہاں سے میرا وظیفہ مقرر کروا دیجئے، ابن مقلہ نے اُن کی یہ خواہش پوری کر دی لیکن وزیر موصوف سمرقند اُن پر سخت برہم ہوا جس کا اُن کو سخت رنج ہوا، انخسش کو یہ واقعہ معلوم ہوا تو نہایت رنجیدہ ہوئے، اور فقر و فاقہ کی یہ نوبت پہنچی کہ کچے شلجم کھانے لگے، اور اسی کی وجہ سے کوئی قلبی مرض پیدا ہو گیا جس کے صدمہ سے

۱۵۱۰ھ میں وفات ہو گئی۔

ابوالعباس ابوری

شاعر اور فقیہ تھے، فقہ ابو حامد سے پڑھی تھی اور اُس میں بڑا کمال پیدا کیا تھا، باوجود فقر و فاقہ کے نہایت خود دارانہ زندگی بسر کرتے تھے، دو سال تک جاڑوں کے زمانے میں پہننے کو جبہ بیسٹ نہیں ہوا، لیکن باوجود اس برہنگی کے انہوں نے اپنے فقر و فاقہ کو چھپایا، اور اپنے احباب کو یہ کہہ کر طال و پاکہ مجھے ایک ایسا مرض ہے کہ روٹی وار کپڑا نہیں پہن سکتا، یہ ایک شاعرانہ فقرہ تھا کیونکہ غربت و افلاس سے بڑھ کر کونسا مرض ہو سکتا تھا، انہوں نے ۳۵۰ھ میں وفات پائی۔

عبداللہ بن سارہ شہرستانی

مشہور شاعر اور ناظم تھے، لیکن غربت و افلاس کی وجہ سے کوئی بلند منصب

حاصل کر سکے، معمولی چیزیں بیچ کر گزراوقات کرتے تھے، بہت سی کوشش کے بعد بعض ولایت کے کاتب مقرر ہوئے، لیکن بعض سیاسی انقلابات نے اس ملازمت کے چھوڑنے پر مجبور کیا، سخت بے سروسامانی کے ساتھ اشدبیلہ میں آئے، اور وہاں جاسازی پر گزراوقات کرنے لگے، لیکن اس حالت میں سخت عسرت کے ساتھ زندگی بسر ہوتی تھی چنانچہ خود کہتے ہیں،

اما لومراقة فھی انکر حرفة اور اٹھا وٹھا مارھا الحراما
جلد سازی کا پیشہ بدترین پیشہ ہے ناامیدی اُس کا پھل اور پتہ ہے
شہت صا جھایحا لتہ ابریة تکسو العراة و جسمها عریان
جلد سازی کی مثال سوئی کی ہے جو برہنہ لوگوں کو کپڑا پہناتی ہے اور خود تنگی رہتی ہے
انہوں نے ۱۱۵۰ھ میں وفات پائی ہے

خلیل بن احمد فراہیدی

علم عروض کے مجدد، اور علم نحو کے مشہور اہنام تھے، سپہویہ وغیرہ نے انہیں سے علم نحو کی تعلیم پائی ہے، لیکن باوجود اس فضل و کمال کے سخت مفلس تھے، چنانچہ ان کے شاگرد نضر بن شہیل کا بیان ہے کہ وہ بصرہ کے ایک چھپر میں رہتے تھے، اور ان کو دو پیسے بھی میسر نہ تھے، حالانکہ ان کے شاگرد ان کے علم سے خوب روپے کماتے تھے، لیکن باوجود اس فقر و فاقہ کے اپنی آن کو ہمیشہ خود داری کے ساتھ قائم رکھا ذریعہ معاش صرف وہ وظیفہ تھا جو سلیمان بن حبیب بن مہلب والی فارس کے یہاں سے ملتا تھا، لیکن با انہمہ جب اُس نے ان کو طلب کیا تو یہ اشعار لکھ بیٹھے،

لہ الفلاکتہ و المفلوکون صفحہ ۶۵،

ابن سلیمان انی عندہ فی سعة و فی غنی غیر انی لست ذال مال
 سلیمان کو یہ پیغام پہنچا دو کہ میں اُس سے بے نیاز ہوں، گو کہ مالدار نہیں ہوں
 المرزاق عن قد مر لا الضعف بقصه ولا یترید لك فیہ حول محتال
 روزی تقدیر سے ملتی ہے، ضعف اُس کو گھٹا نہیں سکتا اور تدبیر اُس کو بڑھا نہیں سکتی
 والفقر فی النفس لا فی المال لخرافه و مثل ذلک الغنی فی النفس لا المال
 احتیاج نفس میں ہے مال میں نہیں اسی طرح غنا بھی نفس میں ہے، مال میں نہیں
 انہوں نے شکہ میں وفات پائی ہے

علامہ ابو الطیب الطبری

ابو حامد الاسفرائینی اور ابو الحسن المامرخی سے تعلیم حاصل کی اور علم اصول اور علم خلافت
 وغیرہ میں کتابیں لکھیں، لیکن باوجود اس علم و فضل کے غربت و افلاس کا یہ حال تھا کہ
 اُن کے اور اُن کے بھائی کے درمیان صرف ایک عمامہ اور ایک قمیص تھی، اس لئے
 جب ان میں سے ایک ان کو پہن کر نکلتا تھا تو دوسرا گھر میں پٹھار ہٹاتا تھا، چنانچہ قاضی
 ابو الطیب نے ایک شعر میں اس کی طرف اشارہ بھی کیا ہے،

توما اذا غلوا یتاب جماھم لبسوا لیوت الی فراغ الغاسل

یعنی ہم ایسے لوگ ہیں کہ جب اپنی آرائش کے کپڑے دھوئیں، تو دھونے والے کے فارغ ہونے تک ہم ہی کو پہنتے ہیں
 انہوں نے ۱۰۴ سال کی عمر میں شکہ میں وفات پائی لیکن تمام اعضاء، و جوارح
 صحیح تھے، اور عقل و ہوش میں کسی قسم کا فتور نہیں آیا تھا، اس لئے فتوے بھی دیتے تھے،
 قضاوت کا کام بھی کرتے تھے، اور علمی کاموں میں مصروف رہتے تھے،

۱۰ الفلاکۃ والمفلوکون صفحہ ۶۹-۷۰ ۱۱ الفلاکۃ والمفلوکون صفحہ ۷۰-۷۱ طبقات الشافعیہ جلد ثالث صفحہ ۶۷
 میں انکا مفصل تذکرہ موجود ہے، لیکن انکی غربت و افلاس کا ذکر نہیں ہے،

ربیعۃ الرائے

امام مالک بن انس نے انہی سے تعلیم حاصل کی ہے، مگر بن عبد اللہ الصفاہی کا بیان ہے کہ ایک بار ہم لوگ مالک بن انس کے پاس آئے اور وہ ہمارے سامنے ربیعۃ الرائے کی حدیثیں بیان کرنے لگے اور ہم ان کی حدیثیں بار بار پوچھنے لگے، انہوں نے ایک روز ہم سے کہا کہ تم کو ربیعۃ کی کیا پڑی رہتی ہے؟ وہ خود اس مخراب میں سوئے ہوئے ہیں، ہم آئے اور ان کو بیدار کر کے پوچھا کہ ربیعۃ تمہیں ہو یا انہوں نے کہا ہاں، ہم نے کہا کہ مالک بن انس تمہیں سے روایت کرتے ہیں؟ بولے ہاں، ہم نے کہا کہ مالک تو تمہاری ذات سے فائدہ اٹھا رہے ہیں اور تم خود اپنی ذات سے فائدہ نہیں اٹھاتے، انہوں نے ۱۳۶ھ میں وفات پائی،

ابو عثمان ماننی

نحو و ادب کے امام تھے، لیکن زندگی عسرت کے ساتھ بسر کرتے تھے، بااثر ہمہ وسع و تقویٰ کا یہ حال تھا کہ ایک یہودی نے شو و پیارے کر ان سے کتاب سببیہ پڑھنا چاہی تو انہوں نے انکار کر دیا، مبر نے ان سے کہا کہ باوجود اس فقر و فاقہ کے آپ اس نفع کو کیوں چھوڑتے ہیں؟ تو بولے کہ اس کتاب میں قرآن مجید کی بکثرت آئیں ہیں، اور میں ایک ذمی کو یہ آئیں سکھانا نہیں چاہتا، لیکن چند ہی دنوں کے بعد خداوند تعالیٰ نے ان کو اس کا متجا وضعہ ایک دوسری صورت میں دیدیا،

الفناکۃ والمفاکون صفحہ ۷۷

جس کی تقریب یہ ہوئی کہ ایک لونڈی نے واثق باللہ کے سامنے ایک شعر گایا جس کا پہلا مصرع یہ تھا

اظلوم ان مصابکھ سراجلا

توزی نے اُس پر یہ اعتراض کیا کہ ”رجل“ کا لقب صحیح نہیں ہے کیونکہ یہ ”ان“ کی جز ہے، لیکن واثق نے اس کو تسلیم نہیں کیا اور اس مسئلہ کے حل کرنے کے لئے مازنی کو سرمن رائے سے طلب کیا، انہوں نے بھی لقب ہی کی تائید کی، اس کے بعد بہت سی باتیں ہوئیں اور آخر میں اُس نے اُن کو ۳۰ ہزار درہم دلوائے،

حافظ حسن بن سفیان

خراسان کے مشہور محدث ہیں، تحصیل علم حدیث کے لئے بہت سے سفر کئے اور بہت سی کتابیں تصنیف کیں اس غرض سے مصر کا جو سفر کیا تھا اُس میں اُن کے متعدد تلامذہ بھی شریک تھے، اتفاق سے سب کے سب سخت فقر وفاقہ میں مبتلا ہو گئے، یہاں تک کہ تین دن تک سب کے سب بھوکے رہ گئے، اور ثوبت سوال کی آگئی، لیکن کسی کا دل اس ذلت کو گوارا نہیں کرتا تھا اور ضرورت اس پر مجبور کرتی تھی، مجبوراً باہمی قرعہ اندازی کی گئی، اور پونجی سے اس ذلیل خدمت کے انجام دینے کے لئے حافظ حسن بن سفیان کے نام پر قرعہ پڑا، وہ اُٹھے تو بجائے ادھر ادھر سوال کرنے کے مسجد کے ایک گوشے میں جا کر نماز پڑھی اور وعاما نگی، ابھی نماز پڑھ کر واپس بھی نہیں ہوئے تھے کہ ایک خوش وضع جوان آیا اور اُس نے کہا کہ امیر ابن طولون آپ لوگوں سے معذرت کرتا ہے، اور آپ لوگوں میں سے ہر ایک کے لئے یہ سو دینار

ابوحاتم الرازی

بہت بڑے محدث اور فن حرج و تعدیل کے بہت بڑے عالم تھے، علم حدیث کی تحصیل میں بڑے بڑے سفر کئے تھے اور ان میں سخت تکلیفیں برداشت کی تھیں، چنانچہ انہوں نے خود اپنے فرزند عبدالرحمان سے کہا کہ میں طلب حدیث میں پاپیادہ ہزاروں سے زیادہ چلا، اور بعض اوقات خرچ کی اس قدر تنگی ہوئی کہ تین دن تک کچھ کھانے کو نہیں ملا یہاں تک کہ بعض شاگردوں سے نصف دینار قرض لینا پڑا،

ابوالحسن علی بن بوعت

بہت اچھے شاعر تھے، لیکن مرتے دم تک فقر و فاقہ میں مبتلا رہے، ۲۱۶ھ میں بہ مقام مصر وفات پائی،

قاسم بن خیرہ شاطبی

علم حدیث اور علم ادب کے بہت بڑے عالم تھے، پہلے سخت فقر و فاقہ کی حالت میں صبر و توکل کے ساتھ زندگی بسر کرتے تھے اس کے بعد قاہرہ میں آئے، اور وہاں قاضی

۱۵ الفلاکۃ و المفلوکون صفحہ ۸۱ تذکرۃ الحفاظ جلد ۲ صفحہ ۲۴۱ میں بھی ان کا تذکرہ ہے، لیکن یہ

واقعہ مذکور نہیں ہے، ۱۵ الفلاکۃ و المفلوکون صفحہ ۸۲

فاضل نے اپنے مدرسہ میں تعلیم دینے کے لئے طلب کیا جس کو انہوں نے چند شرطوں کے ساتھ منظور کیا ۵۹۵ھ میں وفات پائی،

حافظ ابن بصلہ

بہت بڑے مورخ تھے، مصر کی ایک تاریخ لکھنا شروع کی تھی، لیکن غربت انہیں کی وجہ سے اس کو پورا نہ کر سکے ۵۹۸ھ میں وفات پائی،

عیسیٰ بن عبد العزیز جرہولی

بہت بڑے ادیب اور نحوی تھے، لیکن جب تک مصر میں قیام رہا سخت فقر و فاقہ میں مبتلا رہے، با انہما کسی مدرسے میں داخل نہیں ہوئے، صرف ایک قوم کی امامت کرتے تھے، اور اس سے جو کچھ ملتا تھا اس کو نہایت صبر کے ساتھ اپنے اوپر صرف کرتے تھے، اسی فقر و فاقہ کی حالت میں مغرب کا سفر کیا تو مریتہ تک پہنچ کر ابن سراج کی کتاب جس کو انہوں نے ابن بری سے پڑھا تھا اور اس پر ان کی لکھی ہوئی تحریر موجود تھی رہن کرنی پڑی، مرتین نے یہ احسان کیا کہ شیخ ابو العباس مغربی سے جو مغرب کے زہادین سے تھے اور ابو عبد المؤمن کے ساتھ رہتے تھے ان کا حال کہا اور انہوں نے بادشاہ کو اس کی خبر کی بادشاہ نے ان کو طلب کیا اور ان کے ساتھ سلوک کیا، انہوں نے ۶۰۰ھ میں وفات پائی،

یاقت حموی بغدادی

بہت بڑے ادیب، اور مصنف تھے، معجم البلدان، معجم الاویار، ارشاد الالیاء وغیرہ
 انہی کی تصنیفات سے ہیں اور کئی کئی جلدوں میں ہیں، ایک بار اتفاق سے انہوں نے
 حضرت علی کرم اللہ وجہہ کی تنقیص کی تو لوگ ان پر ٹوٹ پڑے اور قریب تھا کہ ان کو
 قتل کر دیں، وہ بغداد سے بھاگ کر پہلے حلب میں آئے، اس کے بعد موصل اربل اور
 خراسان کا سفر کیا، بالآخر مرو میں توطن اختیار کیا اور تجارت کرنے لگے، پھر وہاں سے
 نکل کر خوارزم میں آئے، لیکن یہاں اور بھی مصائب کا سامنا ہوا، اور تاتاریوں کی
 غارتگری کے سلسلے میں سخت تکلیفیں برداشت کرنی پڑیں، مجبوراً سخت فقر و فاقہ
 کی حالت میں موصل پہنچے، اور غالباً اس کے بعد ہمیشہ مفلوک الحال رہے اور
 ۲۲۶ ہجری میں وفات پائی ہے

ابن معطلی

علم لسان کے بہت بڑے امام اور نہایت عمدہ شاعر تھے، دمشق میں رہتے تھے،
 لیکن گزراوقات کا کوئی ذریعہ نہ تھا، ایک روز علماء کے ساتھ ملک الکامل کی خدمت
 میں حاضر ہوئے، اور اس نے سوال کیا کہ ”زیڈ ذہب بہ“ میں زیڈ کا لقب بھی جائز
 ہو سکتا ہے یا نہیں؟ تمام علماء نے نفی میں جواب دیا لیکن ابن معطلی نے کہا کہ ”جائز ہو سکتا
 ہے“ اور اس کو ثابت بھی کر دیا، بادشاہ کو ان کا جواب پسند آیا اور حکم دیا کہ

اُس کے ساتھ مصر کو چلیں وہاں گئے تو اُن کا وظیفہ مقرر کر دیا لیکن وظیفہ مقرر ہونے کے چند ہی دنوں کے بعد ۶۲۵ھ میں وفات پائی،

ابو حامد الاسفرائینی شیخ طریقیہ الواق

۳۲۴ھ میں پیدا ہوئے، اور ۴۰۶ھ میں وفات پائی، ابتدائی تعلیم نہایت فقرو
کی حالت میں حاصل کی کسی کے گھر کی پاس بانی کرتے تھے، اور پاسباؤں کو جو ملتا
ہے اسی کو جلا کر مطالعہ کیا کرتے تھے، شباب کے زمانے میں بغداد آئے اور شیخ ابن
مرزبان اور شیخ الذار کی خدمت میں فقہ کی تحصیل کی یہاں تک کہ خود امام وقت ہو گئے
اور خود اُن کی مجلس درس میں سات سات سو فقیہ حاضر ہونے لگے، اُن کے تمام اوقات
علمی مشاغل مثلاً درس و تدریس اور مباحثہ و مناظرہ سے پر رہتے تھے، اور اُس زمانے کے
تمام علماء اُن کے علم و فضل کا اعتراف کرتے تھے، شیخ ابوالسحاق شیرازی کا بیان ہے
کہ میں نے قاضی ابوعبداللہ ضمیری سے جو اُس زمانے میں حنفی مذہب کے امام تھے پوچھا
کہ آپ نے شیخ ابو حامد سے زیادہ مناظرہ دیکھا ہے؟ بولے میں نے اُن سے اور ابوالحسن
الجزری اللادوی سے بڑھ کر مناظرہ نہیں دیکھا، ابوالحسین قدوری جو حنفی مذہب کے
امام تھے اُن کو ہر شخص پر ترجیح دیتے تھے، علماء کے ساتھ سلاطین بھی اُن کی نہایت عزت
کرتے تھے، اور عوام پر استقدر اثر تھا کہ ایک باخلیفہ سے کسی معاملے میں رنجش ہو گئی تو
اُنہوں نے اُس کو لکھا کہ خداوند تعالیٰ نے مجھ کو جو ولایت دی ہے تم مجھ کو اُس سے
معزول نہیں کر سکتے لیکن میں چاہوں تو خراسان والوں کو دو تین لفظ کا ایک سقم لکھ کر
تم کو تمہاری خلافت سے معزول کر دوں،

ابو عمرو

لغت کے مشہور امام ہیں، حافظہ اس قدر قوی تھا کہ لغت میں ۳۰ ہزار ورق
زبانی لکھوادئے، اُن کی اکثر تصانیف زیادہ اسی قوت حافظہ کا نتیجہ ہیں، یہی وجہ ہے
کہ اُن کے ہم عصر ادباء کو اُن کی نقل و روایت پر اعتماد نہ تھا، ہمیشہ علمی مشاغل میں مصروف
رہتے تھے، اس لئے کسب معاش کا موقع نہیں ملتا تھا اور ہمیشہ عسرت میں مبتلا رہتے
تھے ۳۲۵ھ میں وفات پائی،

محمد بن کحی زہدوسی

علم اصول اور علم عربیت کے بہت بڑے ماہر تھے مختلف علوم میں ستر سے زیادہ
کتابیں تصنیف کی تھیں، نہایت مفاسد اور مفاوک الحال تھے، بعض لوگوں کا بیان ہے
کہ ہیں اُن کے پاس صبح سے ظہر تک پٹھما اور وہ اپنے منہ میں کوئی چیز چبلا ہے تھے
ہیں نے دریافت کیا تو بولے کہ کھانے کو کچھ نہ تھا، میں نے ایک گھٹلی اٹھالی کہ اُس سے
مشغلہ کرتا رہوں، لیکن با اینہم نہایت صبر اور خودداری کے ساتھ زندگی بسر کرتے تھے
۳۵۵ھ میں وفات پائی،

حافظ ابو العلاء ہمدانی

علم حدیث کے متعلقات میں انساب، تاریخ، اسماء، کنیت، قصص و سیر میں اپنے

دور کے تمام حفاظ سے ممتاز تھے، حافظ عبدالقادر رباعی بہت سی لوح و ستائش کے بعد بیان کرتے ہیں کہ ایک بار انہوں نے میرے سر پر کھلی ہوئی ٹوپی دیکھی تو فرمایا کہ یہ ٹوپی نہ پہنوں، کیونکہ سب سے پہلے جس شخص نے اس ٹوپی کی ابتدا کی وہ ابو مسلم خراسانی تھا۔ اس کے بعد اول سے آخر تک اُس کے تمام حالات بیان کر دیئے، ایک بار اُن کے پاس حضرت عثمانؓ کے متعلق فتوے آیا، تو انہوں نے اُس کے متعلق محض اپنی یادداشت سے ایک لمبی چوڑی تحریر لکھی جس میں اُن کی وفات، ولادت، سن اور اولاد وغیرہ سب کا ذکر تھا،

وہ نسلاً ایک تجارت پیشہ خاندان سے تعلق رکھتے تھے، اور وراثت میں اُن کو دولت بھی ملی تھی، لیکن تحصیل علم میں یہ تمام دولت صرف کر دی، یہاں تک کہ متعدد بار بغداد اور صفہان کا سفر پایا وہ کرنا پڑا، اور کتابیں خود اپنی پیٹھ پر لادنی پڑیں، شیخ ابو الفضل ادیب ہمدانی کا بیان ہے کہ میں نے اُن کو بغداد کی ایک مسجد میں دیکھا کہ کھڑے ہوئے لکھتے ہیں کیونکہ چراغ بہت اوپر تھا، لیکن تحصیل علوم سے فارغ ہونے کے بعد اُن کو نہایت شہرت حاصل ہوئی اور سلاطین و عوام دونوں کے نزدیک اُن کو جاہ و وقار حاصل ہوا یہاں تک کہ جب ہمدان میں نکلتے تھے تو ہر شخص یہاں تک کہ یہود اور چھوٹے چھوٹے بچے بھی تعظیم کو کھڑے ہو جاتے تھے اور ان کو دعا دیتے تھے،

ابوالحسن علی بن احمد بن نوبخت

بہت بڑے ادیب تھے، لیکن قسمت اچھی نہ تھی، ہمیشہ مفلوک الحال رہے، اور اسی غربت و فلاکت کی حالت میں ۱۱۳ھ میں بہ مقام مصر وفات پائی، کفن ابو محمد بن حیران

تقلت واما ملاك سوايق عبيرة مقاله كبرى الفواد خنرين
تو میں نے سخت غمگین شخص کی طرح ایسی حالت میں کہ اپنے آنسوؤں کو روک نہیں سکتا تھا کہا
وقد تخرج الحاجات يا ام مالك وداسع من مراب بھن فینین
ضرورتیں ایسی شخص کی ذہنیوں کو بھی نکال لیتی ہیں جو ان کے ساتھ نکل کر رہے،

عبدالرحمان ابن محمد انباری

بہت بڑے عالم، ادیب اور مصنف ہونے کے ساتھ سخت زاہد، پابند مذہب اور
گوشہ نشین شخص تھے، ایک آبائی گھر تھا جس میں رہتے تھے اور ایک گھر اور ایک دکان
تھی جس کا ماہوار کرایہ نصف دینار مل جاتا تھا جو ان کا ذریعہ معاش تھا اور اسی میں سے
لکھنے کے لئے کاغذ بھی خریدتے تھے، گھر میں چراغ نہیں جلاتے تھے، صرف ایک چٹائی
پڑی رہتی تھی جس پر ایک کپڑا اور عمامہ پڑا رہتا تھا اور ان دونوں کو صرف جمعہ کے
روز پہنتے تھے، باقی گھر میں پھٹے پیرائے کپڑے پہنے رہتے تھے، لیکن باوجود اس عسرت
کے نہایت مستغنی و بے نیاز تھے، چنانچہ ایک بار خلیفہ مستغنی نے پانچو دینار بھیجے تو ان کو
واپس کر دیا اُس نے کہا کہ اپنے لڑکے کے مصارف میں ان کو صرف فرمائے، بولے اگر
میں نے ان کو پیدا کیا ہے تو ان کی روزی بھی دوں گا، انہوں نے شعبان ۵۳۹ھ
میں وفات پائی،

عمر بن ابی حم کوفی

۵۳۹ھ میں وفات پائی، نہایت مفلوک الحال تھے،

لیکن اسی حالت میں صبر و قناعت کے ساتھ زندگی بسر کرتے تھے،

حسن بن محمد المعروف بابن الدہان

ادب، لغت، کلام اور فقہ وغیرہ کے بہت بڑے عالم تھے، لیکن مفلس اس قدر تھے کہ حلقہ درس میں بیٹھتے تھے تو بدن کا کپڑا بدن کی پردہ پوشی بھی نہیں کر سکتا تھا چادری ^{الاول} ۲۲۶ میں وفات پائی،

حسن بن محمد الطوسی

اگرچہ معانی، بیان، عربیت اور عقلی علوم کے بھی بہت بڑے ماہر تھے لیکن زیادہ تر وقت قرآن و حدیث کی خدمت میں صرف کرتے تھے، معمولاً صبح سے ظہر تک تفسیر قرآن میں مشغول رہتے تھے، اس کے بعد عصر تک علم حدیث کا مشغلہ رہتا تھا، جس کو تا دم مرگ قائم رکھا، لیکن چونکہ عقلی علوم سے بھی واقف تھے، اس لئے فلاسفہ و ہندسہ کا رو بھی اُنکے مشاغل کا ایک جزو تھا،

نہایت بااخلاق تھے، خدا و رسول سے نہایت محبت رکھتے تھے، طلباء کو بغیر کسی حرص و طمع کے درس دیتے تھے، بلکہ اُن کی خدمت بھی کرتے تھے، اور لوگوں کو عمدہ کتابیں غاریتہ دیتے تھے، اور اس میں اجنبی، بیگانہ، اہل شہر اور پردیسی سب یکساں تھے، جو لوگ شریعت کی تعظیم کرتے تھے اُن کو دوست رکھتے تھے، خوش قسمتی سے دولت مند بھی تھے، لیکن نیک کاموں میں بے دریغ دولت صرف کرنے کا نتیجہ یہ ہوا کہ اخیر عمر میں

محتاج ہو گئے، ۱۳۳۳ھ میں وفات پائی ہے

علمائے اسلام کی غیر محدود تعداد میں سے غالباً ان چند ناموں کو بڑھ کر ناظرین کے دل میں یہ خیال پیدا ہوا ہو گا کہ ان کے علاوہ علماء کی جو غیر محدود تعداد تھی اُس نے دنیوی ساز و سامان اور دنیوی جاہ و جلال سے پورا فائدہ اُٹھایا ہو گا، لیکن اس تحدید و انحصار کی بنیاد اس پر نہیں کہ ان کے علاوہ اور علماء دنیوی لذائذ و فوائد سے متمتع اور بہرہ اندوز تھے، بلکہ اس کے متعدد اسباب ہیں، مثلاً

۱۔ امام نے صرف ان علماء کے مختصر حالات لکھے ہیں جو زہد و تقشف کے ساتھ مشہور نہیں ہیں، اس بنا پر زہاد اسلام کی ایک بہت بڑی تعداد اس فہرست سے خارج ہو گئی ہے، مثلاً

شیخ محی الدین زودی

کہ ان کے زہد و توبہ کا یہ حال تھا کہ صرف عشاءِ اخیرہ کے بعد کھانا کھاتے تھے، اور صرف سحر کے وقت پانی پیتے تھے، پانی پینے میں بھی یہ التزام تھا کہ ٹھنڈا نہ ہو، مشق کا میسر نہیں کھاتے تھے، کیونکہ وفات وغیرہ کی آمدنی ان کے نزدیک مشتبہ تھی، حمام میں غسل نہیں کرتے تھے، شادی نہیں کی تھی، پیوند بنگا ہوا کپڑا پہنتے تھے، صرف سوکھی روٹی اور حوران کے انجیر پر گزارا وقتا تھی،

شیخ شہاب الدین سہروردی

صاحب عوارف المعارف کہ حال و قال دونوں میں امام وقت تھے، آخر عمر میں

اندھے بھی ہو گئے تھے، اور وفات پائی تو کفن تک نہیں چھوڑا،

حسن بن العباس الرضی اللہ عنہما

کہ علم حدیث کا درس دیتے تھے، لیکن اُن کا لباس اور اُن کا فرش اس قابل بھی نہ تھا کہ اُس کی کوئی قیمت لگائی جاسکے،

ابراہیم بن اسحاق

کہ علم حدیث اور فقہ کے امام تھے، لیکن ایک مضان میں اُنہوں نے اپنے اور اپنے اہل و عیال کی ذات پر جو کچھ صرف کیا اُس کی مقدار ایک درہم اور ساڑھے چار دانہ بنی تھی، با ایشیہ جب خلیفہ مقتدر نے اُن کی خدمت میں دس ہزار درہم بھیجے تو اُنہوں نے اُس کے قبول کرنے سے انکار کر دیا، اُس نے دوبارہ قاصد سے کہلا بھیجا کہ اس کو اپنے پڑوسیوں میں تقسیم کر دیجئے، تو بولے ”نہ ہم اس کو جمع کر سکتے، نہ تقسیم کر سکتے، خلیفہ یا ہمیں چھوڑو یا ہم خود اُس کے شہر کو چھوڑ دیں“

(۲) بہت سے بزرگ ایسے ہیں جن کی نسبت ہمارے ذکر کردہ نویس صرف اس قدر لکھنے پر اکتفا کرتے ہیں کہ ”وہ متقابل“ تھے یعنی مال و دولت اُن کے پاس کم تھا، اگرچہ اُس قسم کے لوگ بھی انہی فقراۓ اسلام کے سلسلے میں داخل ہو سکتے ہیں، لیکن ہم نے اس قسم کے تمام بزرگوں کو جن کے فقر و احتیاج کا صریح ذکر کردہ نویسوں سے نہیں کیا تھا بالکل چھوڑ دیا ہے، حالانکہ ان کی تعداد بھی کچھ کم نہیں ہے، مثلاً عبد الرحمن بن محمد اللاتباری، عزیزی بن عبد الملک شافعی اور مبارک بن محمد وغیرہ کی نسبت تذکروں میں

اس قسم کے الفاظ موجود ہیں لیکن ہم نے اس قسم کے تمام بزرگوں کو نظر انداز کر دیا ہے،
(۳) ہم نے صرف کبار علماء کا ذکر کیا ہے، اس لئے وہ تمام اہل علم نظر انداز کر دئے گئے
ہیں جنہوں نے علم کی تھوڑی بہت تحصیل کی تھی اور مفلس و محتاج تھے،

(۴) بہت سے علماء ایسے بھی ہیں جن کے فقر و غناء کی نسبت تذکروں میں کوئی تصریح
نہیں ہے، اور خود ان کے کسی عہدے یا درس و تدریس کی ملازمت کا ذکر بھی نہیں ہے
جس سے ان کی دولت مند ی کا پتہ چل سکے، اس لئے یہ لوگ بھی اگرچہ بظاہر فقراء اسلام
کے سلسلے میں آسکتے تھے لیکن ہم نے ان کو بھی بالکل نظر انداز کر دیا ہے، اور اس طرح
بہت سے علماء مثلاً ابن حاجب، ابن عصفور ابن خشاب اور زنجشیری وغیرہ اس سلسلے سے
خارج ہو گئے ہیں،

(۵) بہت سے علماء ایسے تھے جو پہلے تو محتاج تھے لیکن بعد کو بہت بڑے دولت مند ہو گئے
لیکن ہم نے ان کو بھی حذف کر دیا ہے، اور اس طرح فقراء اسلام کے بہت سے نام
چھوٹ گئے ہیں،

(۶) پورے طور پر اس بحث کا استقصاء بھی نہیں کیا گیا ہے، ورنہ اگر پورے طور پر
ورق گردانی کی جاتی تو اس میں اور ناموں کا بھی اضافہ ہو جاتا،

(۷) فقراء اسلام کے یہ نام صرف مستند کتابوں سے اخذ کئے گئے ہیں اور ادب
مخاضرات کی کتابوں میں اس قسم کے جو تذکرے ہیں ان کو بالکل چھوڑ دیا ہے،

(۸) کبار علماء پر جو مصیبتیں نازل ہوئی ہیں ہم نے ان کا ذکر بالکل نہیں کیا ہے، حالانکہ
کوئی بڑا عالم ایسا نہ ہوگا جو ان مصائب کا شکار نہ ہوا ہو، چنانچہ ہم اس موقع پر
چند مصیبت زدہ علماء کا تذکرہ کرتے ہیں،

امام مالک بن انس

ابو جعفر منصور سے لوگوں نے ان کی شکایت کی اور اُس نے ان کو برہنہ کر کے شتر کوڑے لگوائے، اور ہاتھوں کو بندھا کر لٹکا دیا جس سے اُن کے دونوں شانے اُکھڑ گئے، اس وحشیانہ سزا کا سبب یہ تھا کہ لوگوں نے اُن سے محمد بن عبداللہ بن حسن کی بیعت کے متعلق سوال کیا اور کہا کہ تم اس سے پہلے ابو جعفر منصور کی بیعت کر چکے ہیں، انہوں نے کہا کہ تم نے یہ جبر بیعت کی ہے جس کی پابندی تمہارے لئے لازمی نہیں چنانچہ لوگوں نے اس کی شکایت کی اور اُس نے اس جرم میں اُن کو سزا دی لیکن اس سے اُن کی قدر و منزلت میں کوئی فرق نہیں آیا،

امام ابو حنیفہ

یزید بن عمر بن ابی سیرہ خزازی، خلفائے ہوامیہ کے آخری تاجدار مروان بن محمد کے زمانے میں عراق عرب اور عراق عجم کا گورنر تھا، اُس نے امام صاحب کو کوڑے کا قاضی بنا نا چاہا، لیکن انہوں نے اس منصب کو قبول نہیں کیا اس پر اُس نے دن کوڑے کے حساب سے اُن کو ایک سو دس کوڑے لگوائے، لیکن وہ اس پر بھی اپنے انکار پر قائم رہے تو اُن کو قید کر دیا، اور ایک روایت کے مطابق انہوں نے شہداء ہجری میں قید خانے ہی میں وفات پائی،

امام احمد بن حنبل

معتزلہ کی ایک جماعت کے اثر سے خلیفہ مامون رشید مسئلہ خلق قرآن کا قائل ہو گیا، اور چنانچہ آخر عمر بن اوس نے اس کی تبلیغ و دعوت کا سلسلہ بھی شروع کر دیا اور اپنی وفات سے چند مہینے پہلے ۱۹۸ھ میں اُس نے گوزر بغداد اسحاق بن ابراہیم کو طرطوس سے لکھا کہ لوگوں کو اس عقیدہ کی عام دعوت دے، اس خط کے پہنچنے کے ساتھ ہی اُس نے علماء کی ایک جماعت کو طلب کیا، لیکن ان سب نے اس عقیدہ کے قبول کرنے سے انکار کیا، اب اُس نے تعزیر اور وظیفہ کے بند کرنے کی دھمکی دی تو اکثر علماء نے ہجر واکراہ اس عقیدہ کو قبول کر لیا، صرف دو بزرگ یعنی امام احمد بن حنبل اور محمد بن نوح اپنے انکار پر قائم رہے، اور اس جرم کی بنا پر مامون کے حکم کے بموجب دونوں ایک اونٹ پر مقید کر کے اُس کی خدمت میں بھیج دیئے گئے، لیکن اسی اثناء میں مامون کا انتقال ہو گیا، اور معتصم خلیفہ ہوا جس کے زمانے میں اس مسئلہ کے متعلق اس سے بھی زیادہ سختیاں شروع ہوئیں، اور یہ دونوں بعض قیدیوں کے ساتھ ایک کشتی میں بٹھا کر بغداد کو واپس کئے گئے، محمد بن نوح کا تو راستے ہی میں انتقال ہو گیا لیکن امام احمد بن حنبل تقریباً ۲۸ مہینے تک بغداد کے قید خانے میں مقید رہے، اس کے بعد معتصم نے اُن کو ہتھکڑیاں لاکر طلب کیا اور سامنے بٹھا کر اس عقیدے کی دعوت دی، وہ اب بھی اپنے انکار پر قائم رہے، اور فرمایا کہ تمہارا چچا زاد بھائی رسول اللہ صلی اللہ علیہ وسلم نے یہ نہیں فرمایا ہے، اُنہوں نے شہادت کلمہ لا الہ الا اللہ کی دعوت دی تھی، اور میں اُس کی شہادت دیتا ہوں لیکن قرآن خداوند تعالیٰ کا علم ہے اور جس شخص نے یہ یقین کیا کہ خداوند تعالیٰ کا علم مخلوق ہے

وہ کافر ہو گیا میرے سامنے قرآن کی کوئی آیت یا رسول اللہ صلعم کی کوئی حدیث
لاؤ تو میں اس عقیدہ کا قائل ہو جاؤں“ احمد بن ابی دواد وغیرہ نے اس مسئلہ کے متعلق
اُن سے مناظرہ کیا اور انہوں نے جو آثار پیش کئے تھے اُن کا انکار کیا اور معصوم سے
کہا کہ انہوں نے آپ کو اور ہم سب کو کافر بنایا“ اور اسحاق بن ابراہیم گوزر بغداد نے
کہا کہ اے امیر المؤمنین، سیاسی حیثیت سے یہ مناسب نہیں کہ ایک ایسے شخص کو
رہا کر دیا جائے جس نے دو خلیفوں (مامون و معصوم) کو مشلوب کر لیا ہے“ اب اُس کا
غصہ اور تیز ہو گیا اور اُس نے اس قدر کوڑے لگوائے کہ وہ پہوش ہو گئے، اسی
پہوشی کی حالت میں وہ اپنے گھر آئے، اور اچھے ہونے کے بعد ایک مدت تک زندہ
رہے، یعنی یہ واقعہ رمضان ۲۲۱ھ میں پیش آیا تھا اور وہ ۲۲۱ھ تک زندہ رہے،

یوسف بن کیمی بولطی

امام شافعی کے شاگرد ہیں، اور اس درجہ کے شاگرد ہیں کہ جب امام شافعی سے
کوئی مسئلہ پوچھا جاتا تھا تو وہ اُس کا جواب اُنہی سے متعلق کر دیتے تھے، اور کہتے تھے
کہ وہ میری زبان ہیں“ وہ بھی اس مسئلہ کی بدولت سخت آزمائش و امتحان میں مبتلا ہوئے
چنانچہ خلیفہ واثق باللہ کے زمانے میں مصر سے گرفتار کر کے بغداد میں لائے گئے اور اس طرح
لائے گئے کہ گردن میں طوق تھا، پاؤں میں بیڑیاں تھیں، اور اس طوق اور بیڑی
کے درمیان ایک رنجیر تھی جس میں ہم رطل وزن کا ایک طوق پڑا ہوا تھا لیکن بائیم
انہوں نے اس مسئلہ کو تسلیم نہیں کیا اور ۲۳۱ھ میں جیل خانے ہی کے اندر
وفات پائی،

امام بخاری

خالد بن احمد ذہلی نے اُن سے خواہش کی کہ وہ اُس کے مکان پر آکر اُس کی اولاد کو حدیث سنائیں، لیکن اُنہوں نے اس سے انکار کیا، اسی زمانے میں امام محمد بن یحییٰ ذہلی اور امام بخاری کے درمیان مسئلہ خلق قرآن کے متعلق مناظرہ ہوا تھا اور امام بخاری نے خاص اسی موضوع پر اپنا رسالہ خلق افعال العباد لکھا تھا، امام ذہلی نے خالد بن احمد ذہلی کو نیشاپور سے ایک خط لکھا کہ امام بخاری کہتے ہیں کہ قرآن مجید کے جو الفاظ وہ بولتے ہیں وہ مخلوق ہے، چنانچہ خالد بن احمد ذہلی نے اس خط سے فائدہ اٹھایا اور لوگوں کو امام بخاری سے حدیث سننے کی ممانعت کی، لیکن لوگوں نے اس حکم کی تعمیل سے انکار کیا اور اب اُس نے امام بخاری کی جلاوطنی کا حکم دیا، امام بخاری شہر سے نکلے تو اُس کو پرہیزگاری جس کا نتیجہ یہ ہوا کہ ایک مہینہ بھی گزرنے نہ پایا تھا کہ ابن طاہر نے حکم دیا کہ خالد کو گدھے پر چڑھا کر شہر میں پھرایا جائے، اس کے بعد وہ بغداد میں قید کیا گیا اور اسی قید خانے ہی میں مر گیا۔

امام نسائی

پورا نام احمد بن علی بن شعیب نسائی ہے، مشہور محدث تھے اور صحیح ستہ میں سنن نسائی اُن کی مشہور کتاب ہے، اُن پر کسی قدر شیعیت کا الزام لگایا جاتا تھا، چنانچہ وہ دمشق میں آئے تو لوگوں نے اُن سے امیر معاویہ کے فضائل بیان کرنے کی درخواست کی، لیکن اُنہوں نے انکار کیا اس پر لوگوں نے اُن پر طعن و تشنیع کی اور جامع دمشق

سے نکال دیئے گئے، وہاں سے مکہ کو روانہ ہوئے اور مقام رملہ میں پہنچے تو وہاں کے لوگوں نے بھی یہی خواہش کی اور انکار کرنے پر جامع مسجد میں زد و کوب سے بھی دریغ نہیں کیا اب انکی درخواست پر لوگوں نے ان کو مکہ روانہ کیا، وہ بیمار تھے اور بیماری ہی کی حالت میں مکہ پہنچ کر ۳۰ھ میں وفات پائی،

ابو عمر عیسیٰ بن خوی

سیبویہ کے اُستاد، اور کتاب جامع کے مصنف تھے، مشہور ہے کہ سیبویہ نے خلیل سے جو معلومات حاصل کی تھیں انہوں نے اس کتاب میں انکا اضافہ کر کے اُس کو اپنی طرف منسوب کر لیا، اُنکے پاس ایک شخص نے کوئی چیز امانتہ رکھی تھی، لوگوں نے یوسف بن عمر امیر العراقین کو اس کی خبر کر دی، اور اُس نے بصرہ میں اپنے نائب کو لکھا کہ اُن کو گرفتار کر کے بھجی دے، اُس نے اُن کو طلب کیا اور ایک لوہار کو بلا کر کہا کہ اُنکے ہاتھ میں تھکڑیاں لگا دے، جب تھکڑیاں بھر دی گئیں تو اُسے کہا کہ اُس میں تمہارا کوئی ہرج نہیں، امیر نے تم کو صرف اپنی اولاد کی تعلیم کیلئے طلب کیا ہے، انہوں نے کہا تو اس حالت میں تھکڑیاں لگانے کے کیا معنی ہیں؟ بہر حال جب وہ پہنچے تو اُس نے اُن سے سوال کیا اور انکار کرنے پر کوڑے لگوائے انہوں نے ۱۲۹ھ میں وفات پائی ہے

حافظ عبد الغنی مقدسی

اپنے زمانے میں روایت اور درایت دونوں چیزوں سے علم حدیث کے امام تھے اور

بہت سی عمدہ کتابیں لکھی تھیں، لیکن ہمیشہ مبتلائے مصائب رہے، چنانچہ جب وہ صفہان
 میں آئے اور معرفتہ الصحابہ میں حافظ ابو نعیم کی کتاب سے واقف ہوئے تو اس پر
 ایک سو نوے ^{۱۹} اعتراضات کئے، لوگوں نے اس پر برہم ہو کر نجدی سے ان کے قتل کا
 مطالبہ کیا تو روپوشی اختیار کی اور صرف ایک تہہ بند پہن کر صفہان سے نکل بھاگے،
 پھر صفہان کو واپس ہوتے ہوئے موصل گئے اور وہاں عقیل کی کتاب الجرح والتعدیل
 پڑھائی اور اس میں امام ابو حنیفہ پر بھی جرح کی اس پر احناف نے سخت برہمی ظاہر کی
 اور ان کو قید کر دیا، اور اگر برہان میں برقی واعظ نے ان کو رہائی نہ دیوائی ہوتی تو یہ
 لوگ ان کو قتل کر ڈالتے، اس کے بعد موصل سے نکل کر دمشق میں آئے اور نماز جمعہ
 کے بعد حنبلیوں کے حلقے میں علم حدیث کا درس دینے لگے اور وہاں ان کو نہایت حسن
 قبول حاصل ہوا اور مرجع عام بن گئے، اس پر دمشق والوں کو حسد ہوا اور انہوں نے
 خیر خواہ و ناصح کے بھیس میں ان کو یہ مشورہ دیا کہ وہ نماز کے بعد وعظ کہا کریں اس بنا پر
 وہ عصر کے بعد وعظ کہتے تھے اور کرسی پر بیٹھ کر اپنا عقیدہ بیان کرتے تھے، اس وقت
 صارم الدین برغش وہاں کا والی تھا اور محی الدین بن زکی الدین، خطیب و دیبی اور اہل
 دمشق کی ایک جماعت نے اس موقع سے فائدہ اٹھا کر اس سے شکایت کی کہ اس
 شخص نے لوگوں کو گمراہ کر دیا اور وہ تشبیہ کا قائل ہے، اس مسئلہ کے فیصلہ کرنے
 کے لئے ان لوگوں نے ایک مجلس مناظرہ منعقد کی اور اثنائے مناظرہ میں ان پر
 متعدد اعتراضات کئے اور بڑا شور و غل ہوا، اب صارم الدین نے کہا کہ یہ سب
 گمراہی پر ہیں اور صرف تم حق پر ہو، انہوں نے کہا "ہاں" اب اس نے قیدیوں کو
 حکم دیا اور ان سب نے جامع دمشق میں آکر ان کا منبر وغیرہ توڑ ڈالا اور حنبلیوں کو
 نماز سے روک دیا، اس کے بعد وہ مصر کو روانہ ہوئے اور وہاں بھی حدیث کا درس
 دینا شروع کیا لیکن فقہائے مصر نے بھی ان کے خون کو مباح قرار دیا اور ملک العربین

خدمت میں اس کے متعلق فتوے روانہ کیا وہ اس وقت شکار میں تھا اور اسی شکار کی حالت میں گھوڑے سے گر کر مر گیا لیکن اُس کے بعد جب ناک العادل اپنے وزیر ابن شکر کے ساتھ مصر میں آیا تو اُس کی خدمت میں بھی شکایت کی گئی، لیکن اُس نے اُنکے زہراور علم و فضل کا اعتراف کیا اور وہ بدستور مسجد المصنوع میں حدیث پڑھانے لگے، اب اہل مصر نے ابن شکر سے یہ شکایت کی کہ انہوں نے لوگوں کے عقائد خراب کر دیئے ہیں اور سب کے سامنے تجسیم کا بیان کرتے ہیں، چنانچہ اُس نے والی مصر کو لکھا کہ اُن کو مغرب کی طرف جلاوطن کر دیا جائے، لیکن اس حکم کے نفاذ سے پہلے ہی خداوند تعالیٰ کی طرف سے اُن کی جلاوطنی کا حکم آ گیا اور انہوں نے ۲۳ ربیع الاول ۳۶۷ھ میں عالم جاودانی کی طرف رحلت کی، ابن شکر کو اس کا حال معلوم ہوا تو اُس کو ہر امت ہوئی ہے

ابن عزم طاہری

علوم عقلیہ و نقلیہ دونوں کے امام تھے، عقائد میں ملل و نحل ان کی مشہور کتاب ہے، لیکن لب و لہجہ میں درشتی پائی جاتی تھی، اور اپنے مخالفین پر شدت کے ساتھ لعن و طعن کرتے تھے، اس لئے تمام فقہاء اُن کے مخالف ہو گئے، اور بادشاہوں کے سامنے اُن کو سلطنت کے لئے ایک خطرہ ثابت کیا اور عوام کو اُن کے پاس جانے سے روک دیا، نتیجہ یہ ہوا کہ بادشاہوں نے اُن کو اپنے ملکوں سے جلاوطن کر دیا اور انہوں نے ایک صحرا میں جا کر اقامت اختیار کی اور وہیں ۲۵۶ھ میں وفات پائی ہے

ابن مقلہ

ادیب اور انشا پرداز ہونے کے ساتھ وزارت کے منصب پر فائز المرام تھا اور تین خلفاء یعنی مقتدر، قاہر اور راضی کا وزیر رہ چکا تھا، اس لئے تمام امیرانہ ساز و سامان رکھتا تھا، ایک بہت بڑا باغ بنوایا تھا جس میں نہایت کثرت سے چرنڈو پرند مثلاً نیل گائے، جنگلی گدھے، بہرن، شتر مرغ، قمری، ہلبیل اور مور وغیرہ پال رکھے تھے، ایک عظیم الشان محل تعمیر کروایا تھا جس کی بنیاد رکھنے کے وقت بہت سے منجم جمع کئے گئے تھے اور ان کی ہدایت کے بموجب مغرب و عشاء کے درمیان اُس کا سنگ بنیاد رکھا گیا تھا، لیکن ان تمام عیاشانہ سامان کے فراہم ہو جانے کے بعد وزارت سے معزول کیا گیا، گھر میں آگ لگا دی گئی، باغ کے تمام درخت اکھڑ دیئے گئے، ہاتھ کاٹ دیا گیا، بہت بڑا جراثیم عائد کیا گیا، اور ان تمام سزاؤں کے بعد باوجود ضعف و کبر سن کے تنہا قید کر دیا گیا، ایک نہایت گہرا کنواں تھا جس سے بوقت ضرورت خود پانی نکالتا تھا، چونکہ وہنا ہاتھ کاٹ ڈالا گیا تھا اس لئے بائیں ہاتھ سے کنوئیں میں ڈول ڈالتا تھا اور اُس کو منہ میں دبائے رکھتا تھا، غرض سخت تکلیفیں اٹھا کر ۳۲۸ھ میں قید خانے ہی میں وفات پائی،

محمد بن عبداللہ العتقی

اگرچہ متعدد علوم میں کمال رکھتے تھے، لیکن علم نجوم میں زیادہ مہارت حاصل تھی، افریقہ کے رہنے والے تھے اور جب ابو تیم قیروانی نے مصر پر تسلط حاصل کیا تو اُس کے

بجائیت منجم کے مصر میں آئے اور عزیز بن معز کے زمانے تک نہایت عیش و فراغت کے ساتھ زندگی بسر کرتے رہے، اسی زمانے میں ایک تاریخی کتاب لکھی جس میں خلفائے بنو امیہ اور خلفائے عباسیہ کے حالات لکھے اور مورخین کے طرز پر ان کے مآثر و مناقب بیان کئے، عزیز کے وزیر یعقوب بن کلس کو اس کی اطلاع ہوئی تو اس نے ۳۳۵ھ میں عزیز کو اس کی اطلاع دی، اور اس نے محمد بن عبداللہ العتقی کو اس پر زجر و توبیخ کی، یعقوب نے صرف اسی پر قناعت نہیں کی بلکہ تمام لوگوں کو اپنے گھر میں بلا کر اس کے متعلق خطاب کیا اور عتقی کی بُرائی بیان کی، اب عتقی کو مجبوراً خانہ نشین ہونا پڑا اور اسکی ایک جائزہ ضبط کر لی گئی اور اس نے اسی خانہ نشینی اور معتبوب سلطانی ہونے کی حالت میں رمضان ۳۴۵ھ میں وفات پائی،

فقراءے اسلام کا اثر ادب لطیف پر

ان اوراق کے مطالعہ سے اگرچہ یہ امر نہایت وضاحت کے ساتھ ثابت ہو گیا ہو گا کہ تاریخ اسلام میں علوم و فنون کی خدمت زیادہ تر فقراءے اسلام کے دستِ بازو کی مرہونِ منت رہی ہے، لیکن یہ احسان صرف حدیث، تفسیر، فقہ، کلام اور فلسفہ و منطق ہی تک محدود نہیں ہے، بلکہ شاعری و خطابت نے بھی ان بزرگوں کی ذات سے خاص طور پر فائدہ اٹھایا ہے، جس کے متعدد قدرتی اسباب ہیں،

(۱) انسان کی یہ فطرت ہے کہ پیکاری، گوشہ نشینی اور تنہائی کی حالت میں اُس کی زبان سے اپنی حالت کے مناسب کچھ فقرے نکل جایا کرتے ہیں جو زیادہ تر انشا پر اِزا ہوتے ہیں، اور اُن سے اُس کو ایک خاص لذت محسوس ہوتی ہے، فقراءے اسلام کے گروہ نے ہمیشہ اسی قسم کے حالات میں زندگی بسر کی ہے، اس لئے قدرتی طور پر اُن میں شعراء، خطباء اور حکماء بہ کثرت پیدا ہوئے ہیں، جنہوں نے شاعرانہ، خطیبانہ اور حکیمانہ اقوال سے اپنے دل کو تسکین دی ہے، اُس کی تفریح کا سامان مہیا کیا ہے، اور اپنے کمالات نفسانیہ کو کمالات مالیہ پر شاعرانہ تشبہات و استعارات کے ذریعہ سے تزیین دی ہے، اور فقر و افلاس کی بد نما صورت کو لوگوں کی نگاہ سے ان پردوں میں چھپایا ہے،

(۲) انسان کی یہ بھی فطرت ہے کہ اُس کو خود اپنے اقوال سے کوئی ننگ و عار نہیں آتی لیکن دوسروں کے طعنے اُس کے لئے نہایت دردناک ہوتے ہیں، اس لئے فقراءے اسلام نے خود ہی اُن عیوب کو جو فقر و افلاس کا لازمی نتیجہ تھے شاعرانہ، خطیبانہ اور حکیمانہ انداز میں بیان کر دیا ہے تاکہ لوگوں کے طعن و تشنیع اور شماتت سے محفوظ رہیں،

(۳) آسمان کی شکایت، زمانے کے مظالم، اہل دنیا کے جور و ستم، اور امراء و سلاطین کی ناقدر وانی کی داستان شاعری کا ایک نمایاں جزو ہے، اور عملی طور پر صرف فقراءے اسلام کو اس داستان کے بیان کرنے کا موقع ملا ہے، اس لئے شاعری کا یہ حصہ خاص طور پر ان کا ساختہ و پرداختہ ہے،

(۴) ایشیائی شاعری کا اخلاقی حصہ بھی جس میں زیادہ تر قناعت، خود داری اور استغناء وغیرہ کی ترغیب دی گئی ہے، انہی فقراءے اسلام کا کارنامہ ہے،

غرض ان حالات و کیفیات سے عملی طور پر صرف فقراءے اسلام متاثر ہوئے ہیں اور انہوں نے ان مضامین و خیالات کے متعلق شاعری کا ایک بہترین ذخیرہ مہیا کر دیا ہے جن میں چند منتخب اشعار کو ہم اس موقع پر درج کرتے ہیں،

الی اللہ اشکو جور دینا کما التی تقد لفتی حتی یواسری بدمسہ
میں خدا سے تمہاری اس دنیا کی شکایت کرتا ہوں جو تا دم مرگ انسان کو فریب دیتی رہتی ہے
فتکسیۃ ان اقبلت حسن غیرہ و تسلیۃ ان ادبرت حسن نفسہ
اگر وہ موافق ہوئی تو آدمی کو دوسرے کا حسن بھی بدیتی ہے، اور اگر اُس نے ناموافقت کی تو خود اُس کا حسن بھی چھین لیتی ہے،

تلحی علی البخل الشحیر بمالہ فلا تکون بما وجهک ایخلو
تو مال کے بخل کو نہوالے کو برا بھلا کہتا ہے تو خود اپنی آبرو کے ساتھ کیوں نہیں بخل کرتا
اکرمید یک عن السؤال فانہا قد سأل الحیاة اقل من ان تسألہ
اپنے دونوں ہاتھوں کو سوال سے اٹھا کیونکہ زندگی کی قدر اس سے کم ہے کہ اُس کے لئے تو سوال کیے
ولقد احمر الی فضل قناعتی و ابیت مشتملاً بها متترملاً
میں اپنی قناعت کی فضیلت کو اپنے ساتھ لپیٹے، اور اُس کو کمال بنا کر ادرھے رہتا ہوں

وقالوا توصل بالخصوع الى الغنى
 لوگوں سے کہا کہ ذلیل ہو کر دو لتندی حاصل کرو
 وما علموا ان الخصوع هو الفقر
 حالانکہ لوگ یہ نہیں جانتے کہ ذلت ہی کا نام فقر ہے
 وبيني وبين المال شستان حراما
 علی الغنی لغی الا بیۃ و الدرہم
 مجھ میں اور مال میں بہت بڑا فاصلہ ہے،
 میرے خود و دارنفس اور زمانے نے مجھ کو ولتندی سے محروم کر دیا ہے

لا یولیستك من مجد بتاعده
 بزرگی کی ودی تجھ کو اُس سے مایوس نہ کر دے
 فان للمجد تدس یجا وترتیباً
 کیونکہ بزرگی کے درجے ہیں اور اُس کی ترتیب ہے
 ان القناتۃ التي ابصرتا رفعتها
 انمو متحدثا اینویا فایتویا
 بانس جس کی بلندی کو تم نے دیکھا ہے
 پور پور کر کے بڑھتا ہے

لیس الخمول یعاش علی امر، ذی جلال
 ایک بلند رتبہ شخص کے لئے گناہی کوئی عار نہیں ہے
 خلیلة القدر تخفی وتلاک نجیر اللیالی
 کیونکہ شبِ قدر مخفی رہتی ہے
 حالانکہ تمام راتوں میں وہی بہتر رات ہے

ولیس قبر المکان مما
 بڑی جگہ کا رہنا
 یتراى به منصبی و دینی
 میرے منصبِ مذہب کو کوئی عیب نہیں لگا سکتا
 فالشمس علویة و معز
 تقریب فی حیاة و طین
 کیونکہ سورج بلند ہے
 با انیمہ وہ مٹی اور کچھڑ میں ڈوبتا ہے
 فان تکن الذنیبا انالک شردۃ
 فاصیحت ذالسیرو قد کنت ذاعس
 اگر دنیا نے تجھ کو دولت دیدی
 اور تو مالدار ہو گیا حالانکہ پہلے تنگ دست تھا

فقد كشفت الاثراء عنك خلو ثقا من اللوم كانت تحت ثوب من الفقراء
تو اس کے ساتھ دو لقمہ دیئے تیرے وہ معاب بھی کھول دیتے جو احتیاج کے کپڑے میں ڈھکے ہوئے تھے

حیاتی حافظی ماء وجہی ورفق فی مطالبتی سرفیعی
میری حیاء میری آبرو کی نگہبان ہے اور آہستگی سے طلب کرنا میرا رفیق ہے
ولوانی سمحت بیدل وجہی لکننت الی الغنی سهل طریقی
اگر میں اپنی آبرو کو فیاضی کے ساتھ کھوتا تو میرے لئے دو لقمہ دیئے کا راستہ آسان ہو جاتا

انی برایت الدهر فی حکمہ یہ منظر حفظ العاقل الجاہل
میں نے دیکھا کہ زمانہ اپنی حکومت کے زمانے میں عاقل کا حصہ جاہل کو دیتا ہے
وما اسراخی انا لا شروۃ کما انہ یحسبنی عاقل
میں اگر دولت نہیں پاتا تو اسکے معنی یہ ہیں کہ زمانہ مجھ کو عاقل سمجھتا ہے

اذا ما مدحت الیاخلین فانہ نذ کسہم ما فی سواہم من الفضل
جب تو بخیلوں کی مدح کرتا ہے، تو انکو وہ محاسن یا اوصاف جو انکے علاوہ دوسروں میں نہیں
وتهدی لهم غیا کثیرا وحسرا قاتلوا منک التول فبالعدل
اور انکو بہت سے نعم اور بہت سی حسرتیں دیتا ہے
اور انکو وہ محاسن یا اوصاف جو انکے علاوہ دوسروں میں نہیں

لو کنت اجہل ما علمت یسری جہلی کما قبل ساری ما اعلم
جو کچھ میں جانتا ہوں اگر نہ جانتا تو میں خوشحال ہوتا، جس طرح اپنے علم سے رنجیدہ ہوں
فالصمود قمر فی السیاض وانما جس الہم اسراکانہ یتکلم
پختہ دل باغوں میں چرتا پھرتا ہے اور باہل کو صرف اس ہرنے گرفتار کر لیا ہے کہ وہ بولتا ہے

وقائلة ما بال مثلك تحاملا انت ضعيف الراثة امرانت علجن
متعدد عورتیں کہتی ہیں کہ تجھ جیسا شخص کس مہر سی کی حالت میں کیوں ہے؟ کیا تو ضعیف الراثے ہی یا عاجز
فقلت لما ذی بنی الی القوم انسی لما لم یجوزوه من المجد حائز
میں نے ان سے کہا کہ میں نے قوم کو صرف یہ جرم کہا ہے کہ جو بزرگیاں ان کو حاصل نہیں وہ سب میرے اندر جمع ہو گئی ہیں
وما فاتنی شیء سوی الحظ وحده واما المعالی فہی عندی غرائز
قسمت کے سوا اور کوئی چیز ایسی نہیں جو مجھے نہ ملی ہو اور بزرگیاں تو میرے پاس بہ کثرت ہیں

فوض وكابك عن اسرض تھان بھا وجانب الذل ان النذل یجتنب
اور اپنی سواریوں کو اس نمرین سے لجا جہاں تو ذلیل کیا جاتا ہے، اور ذلت الگ کیونکہ ذلت پہننے کی چیز ہے،
واحل اذا كان فی الاوطان منقصة فالمنذل المرطب فی اوطانہ حطب
اگر وطن میں ذلت ہے تو اس سے سفر کر کیونکہ تر عود اپنے وطن میں جلانے کی لکڑی ہے،

اذا شئت ان تستقرض مال منقظ علی شہوات النفس فی زمن العسر
اگر تو تنگ دستی کے زمانے میں خواہشات نفسانی کے پورا کرنے کیلئے قرض لینا چاہتا ہے
شئل نفسك الانفاق من كنز صبرها علیك و اسقا قالی زمن الیسر
تو اپنے نفس ہی سے یہ سوال کر کہ وہ فراخ دستی کے زمانے تک تجھ پر اپنے صبر خزانے سے مرگے
فان قبلت كنت الغنی وان ایت فكل منوع بعد ها واسع العذرا
تو اگر نفس نے تیری اس درخواست کو قبول کر لیا تو تو مالدار ہے، اور اگر انکار کیا تو اس کے بعد ہر منع کرنے والا یعنی تجھ پر مال سے بخل کرنے والا اپنا عذر پیش کر سکتا ہے،

وفی الجھل قبل الموت موت لاهله و لیس دھم فی النشور نشور
اور جہالت میں جاہلوں کیلئے موت سے پہلے ہی موت ہے، اور قیامت تک ان کے لئے اٹھنا نہیں ہے

وامر واکھم فی وحشہ من جموعہم
 و اجسادہم قبیل القبور فیوس
 اور ان کی روحوں کو ان کے اجسام سے وحشت سے
 اور ان کے بدن قبروں سے پہلے ہی قبر میں ہیں

من ظن ان الفعی بالمال یجمعه
 فاعلم بان غناہ فقرہ ابدا
 جس شخص نے یہ گمان کیا کہ مال کے جمع کرنے سے
 وہ متمندی حاصل ہوتی ہے تو اسکی وہ متمندی ہمیشہ اسکے لئے فقر ہے
 فاستغن بالعلم والتقویٰ وکن رجلا
 لا ترعجی غیر ذاق العسریٰ احدا
 تو علم و تقویٰ کے ذریعے سے استغناء حاصل کر
 اور ایسا آدمی ہو جا کہ خدا کے سوا کسی سے امید نہ کرے

انی ترکت لذی امور ی دینا ہم
 بیس نے دنیا داروں کیلئے انکی دنیا چھوڑ دی
 وظللت انتظر المنات واسرقبا
 اور خود موت کا انتظار کرنے لگا
 وقطعت عن نفسی المطامع لیس
 اور اپنی نفس سے حرص و طمع کو منقطع کر لیا
 ولدی موت وکاعقار تخرب
 کیونکہ میرے کوئی لڑکا نہیں جو مر جائے اور جاؤاد نہیں جو برباد ہو جائے

اس قسم کے اخلاقی اشعار اگرچہ ان لوگوں نے بھی کہے ہیں جو خود فقر و فاقہ میں مبتلا نہ تھے، تاہم ان کا اصلی محرک بھی فقر و فاقہ ہے، کیونکہ ان لوگوں نے بھئی کبھی تو خود فقر و فاقہ کی حالت بیان کی ہے، کبھی ان کی زبان بن گئے ہیں، کبھی ان کو ان کے حال پر ترس آ گیا ہے، اور کبھی وہ خود مصیبت میں مبتلا ہو گئے ہیں، اس بنا پر اخلاقی شاعری کی بنیاد فقر و فاقہ ہی پر قائم ہوئی ہے؛

ختم شد

تاریخ افغانستان

سید جمال الدین افغانی کی تصنیف کا اردو ترجمہ، جو مولانا محبوب علی رضا اسٹنٹ پبلیکیشن کراچی
 سکرپٹور جوبال کے و قلم کا نتیجہ ہے مصنف محرم سید جمال الدین افغانی امت مسلم کے ان بانیہ ناز فرزندوں میں ہیں۔
 جنگی اوقات پر دنیا قیامت تک فخر کریگی۔ سید صوف کی زندگی کا ہر لمحہ و ہر لحظہ نصرت امت اسلامیہ کی خدمت میں
 بسر ہوا۔ حکومتوں کی جفائیں، قوموں کی رازدستیاں اور اپنی قوم کی سرسریاں اس حریت اسلام پرانے کی گرجو شیوں
 میں کوئی کمی پیدا نہ کر سکیں، اور وہ غازی مراد قلم کا دھنی، ہمت کا پہاڑ اور جوش کا بے پایان سمندر جس مقصد کو
 لیکر اٹھا تھا۔ اگرچہ اپنی زندگی میں اسکو پران نہ چڑھا سکا لیکن آج اتحاد اسلامی عالمگیر خلافت انتظمی قوائے ملیہ کی
 تمام صدائیں اور نعرے اسی نقیب امت کی آوازوں کے صدائے بازگشت ہے اتحاد اسلامی
 اور بین اسلام ازم کا موجود اور مؤسس سید جمال الدین افغانی تھا یہ کتاب سید مرحوم
 افغانستان کی سوتی بستی کو جگانے کے لئے لکھی اور کون کہہ سکتا ہے کہ آج کے افغانستان کی
 محیر العقول ترقیاں اور حیرت انگیز سیاست و انیاں بہت حد تک اس کتاب کی روح فزا
 اور ہوش آور تعلیم کی مرہون منت تھیں، افغانستان کی مکمل تاریخ ہے اور اس قدر
 مدلل اور سبق آموز کہ انسان پڑھتا ہے اور سید صوف کی تاریخی وسعت معلومات اور
 سیاست دانی کی بے اختیار داد دیتا ہے، انگریزوں کی سفیر کی افسوسناک فریب کاریاں
 جس کے ذریعہ سے انگریزوں نے افغانستان کو فتح کیا اس داستان کے سلسلہ کی
 نمایاں کڑی ہے، یہ الفاظ سید جمال الدین کی تصنیف کے تعارف کے لئے بالکل غیر ضروری
 تھے تاہم ناواقف لوگوں کے لئے اس کوتاہ بیانی کی ضرورت تھی۔

قیمت باوجود ان محاسن کے صرف ایک روپیہ چار آنے (عبر)

نیچر صوفی پرنٹنگ اینڈ پبلسنگ کمپنی لمیٹڈ پٹی بہاول الدین پنجاب

میزان عمل

امام غزالی رحمۃ اللہ علیہ، ہندوستان کے مسلمانوں کے قلوب میں اس طرح جاگزیں ہیں کہ اب کسی مزید معرفی کی احتیاج نہیں سعادتِ اخروی کے حصول کے لئے کون مسلمان ہے جو دل سے آرزو مند نہیں لیکن بہت کم لوگ اس کے طریق حصول سے ناواقف ہیں، امام غزالی رحمۃ اللہ علیہ، شریعت، طریقت اور حقیقت تینوں مملکتوں کے بادشاہ تھے اس کے ساتھ ہی ان کے لئے ان سے بہتر اس رستہ کا واقف اور کوئی نہیں اور جو لوگ قیامت کے روز مہر خرو ہونے کے متمنی ہیں اور اس دنیا میں عزت و مہر بلندی سے زندگی بسر کرنے کے خواہشمند، انہیں اس کتاب سے بہتر اور کتاب دستیاب نہ ہوگی،

اس کتاب میں امام صوفی نے نہایت مدلل اور مفصل طور پر بیان فرمایا ہے کہ سعادتِ اخروی کے حصول میں کوتاہی حماقت ہے اس لئے اسکی جانب کام فرما ہونا ضروری ہے اور اسکا طریقہ یہ ہے کہ علم و نفس سرگرم و مشغول ہو جائے قیامت کے متعلق لوگوں کی مختلف رائیں کیا ہیں۔ علم و عمل سے تڑکیہ نفس مراد ہے۔ اسکا طریق، انسانی قوی اور روح جسم کے اخلاق کی صورت۔ انکی اصلاح۔ علم و عمل کے بغیر جنت میں داخل ہونے کی اہلیت خیال مہوہم ہے۔ خواہشات اور روح کی جنگ اور کامیابی کا طریقہ۔ جملہ فضائل کی تفصیل، نیکی اور بدی کی محرک قوتیں، مال و دولت کے حصول کا مقصد اور طریق وغیرہ وغیرہ، غرض دنیا جہان کی کل کامیابیوں کی یہ کتاب کلید ہے، آخر میں اختلافِ مذاہب کے اسباب کا بھی عکسہ بیان ہے جو موجودہ عہد کی فرقہ بندیوں کی قلعی کھولتا ہے، امام غزالی کی کتاب کی تعریف تو ناممکن ہے، ان کا نام ہی خود تعریف و توصیف ہے اس کا ترجمہ ہاک نصیر اللہ خاں صاحب عمر پورہ نے کیا ہے، جسکے قلم کے نتائج صوفی کلا وراق کی زینت ہوا کرتے ہیں، ترجمہ با محاورہ، سلیس اور بے عیب اور کتاب کے مطالعہ سے یہ معلوم نہیں ہوتا کہ کیسی غیر زبان کا ترجمہ ہے۔ اور یہ ترجمہ کی خوبی ہے۔ طباعت و کتابت ویرہ زیب۔ قیمت صرف ڈیڑھ روپیہ۔۔۔ (عمر)

کالا پانی

مولوی محمد جعفر تھانوی مسری مجاہدین سرحد سے گہرا تعلق رکھتے تھے، اور جب سرحدیوں اور انگریزوں میں جنگ ہوئی تو مولوی صاحب ہزاروں روپوں کی امداد ان کو دیتے رہے اس کی اطلاع جب حکومت ہند کو ہوئی تو آپ کو گرفتار کر کے حبس و اہم بعمور و ریاستے شہر کی سزا دے کر کالا پانی بھیجا گیا، کالا پانی سے واپس آ کر مولوی صاحب نے مخبری سے لے کر گرفتاری، مقدمہ، قید اور کالا پانی سے بیس برس کے بعد واپس ہونے تک کے تمام سوانح نہایت دروانگیر پیرائے میں لکھے جسے ہم نے 'کالا پانی' کے نام سے نہایت اہتمام سے شائع کیا ہے، ابواب و فصول کا اضافہ کر کے اس کی ظاہری حسن و خوبی کو دو بالاکر دیا گیا ہے۔ اس کتاب میں خدا کی قدرتوں کے اعجاز نہایت تفصیل سے بتائے گئے ہیں اور ظاہر کیا گیا ہے کہ جسے خدا رکھے اسے کوئی نقصان نہیں پہنچا سکتا، موجودہ دور ابتلا میں یہ کتاب ہر ہندوستانی کو عموماً اور مسلمان کو خصوصاً کم از کم ایک دفعہ پڑھ لینا چاہئے کیونکہ اس کے مطالعہ سے دل بچوں کی طبیعت مطمئن، اور روح ایمان سے لبریز ہو جاتی ہے۔ قیمت صرف آٹھ آنہ۔۔۔ (۱۸)

شرح درود کبریت احمر

حضرت غوث الثقلین - عبدالقادر جیلانی رحمۃ اللہ کا مرتبہ اولیت و غوثیت کوئی معروف بات نہیں وہ کون مسلمان ہے جس کے دل میں انکے کارناموں کی عزت اور انکی شخصیت سے محبت نہیں معلوم ہے ان کو یہ مرتبہ اعلیٰ اور درجہ بلند کس طرح ملا، محض خدا کی عبادت اور عشق رسالت صلعم سے، انکی محبت نبوی صلی اللہ علیہ وسلم کے اندرونی جذبات کا فوٹو اور عکس اس درود کبریت احمر میں نقش ہے، اس کی شرح کی اشاعت کی عزت صوفی کمپنی کا طرہ امتیاز ہے۔ اسے منگاؤ اور پڑھو اور دیکھو کہ عشق رسول کے جذبات کے الفاظ کیا ہیں اور ان کی تاثیر کیا۔ قیمت باوجود حسن طباعت و کتابت ایک روپیہ (۱۸)

بیچر صوفی پرنٹنگ اینڈ پبلشنگ کمپنی لمیٹڈ پیٹھی بہاؤ الدین

ہدایت الہدایت مصنفہ امام غزالی

یہ ایک نہایت مفید کتاب ہے اُردو میں ترجمہ کر کر شائع کی گئی ہے۔ صحیح معنوں میں مسلمان بنانے والی ہے۔ تمام احکام و عبادات و طاعات الہیہ کا مفصل بیان اس میں درج ہے۔ مسلمان مرد و عورت کو ضرور اس کا مطالعہ کرنا چاہئے اس میں مندرجہ ذیل ابواب درج ہیں۔ حصول علم کا منشاء طاعات و عبادات، نیند سے بیدار ہونے کے آداب، پائینجانہ جاننے کے آداب، وضو کے آداب، غسل کے آداب، مسجد میں جانے کے آداب، داخل ہونے کے آداب، طلوع آفتاب کے زوال تک کے آداب، بند و دوسرے بندوں کے حق میں تین درجہ پر ہے، باقی نمازوں کے لئے تیار ہونے کے آداب، سونے کے آداب، نماز کے آداب، امامت و اقتدار کے آداب، جمعہ کے آداب، روزوں کے آداب۔ گناہ سے اجتناب کرنے کا بیان، اعضاء کے گناہ، دل کی معصیتوں کا بیان، خدا سے نعلائے کے ساتھ آداب صحبت و معاشرت اور شہر مخانیہ کے ساتھ معاملات کا بیان۔ دوست اور ساتھی میں کن خصلتوں کا ہونا ضروری ہے، وغیرہ وغیرہ کاغذ لکھائی چھپائی نہایت عمدہ ہے۔ قیمت بارہ آنے۔۔۔۔۔ (۱۲)

ایمن و مامون

خلافت عظمیٰ عباس کے جلیل القدر کیر کٹر کا خاکہ، درباریوں کے جوڑ توڑ عربوں اور ایرانیوں کی سیاسی کشمکش، خلیفہ ہارون رشید اعظم کے فرزند امین و مامون کا مجاہد اور پوٹیکل خفیہ اور ہراسرا انجمنوں کی انقلابی جدوجہد معاملات کے خزانہ کو مال مال کرنے والا تاریخی واقعہ فراق و وصال۔ قیمت ایک روپیہ آٹھ آنے۔۔۔۔۔ (۱۳)

ملنے کا پتہ: پبلیشر صوفی پرنٹنگ اینڈ پبلیشنگ کمپنی لمیٹڈ پیٹنڈ می بہاؤ الدین

رشد الرشیدین

مصنفہ مولوی محمود علی صاحب پریس نڈہیرن کالج کپور

یہ کتاب شیعہ حضرات کو صراطِ مستقیم دکھا کر درست راہ پر لے آئیگی یہ اپنی طرز اور اسلوب کی پہلی کتاب کہی جاسکتی ہے، جان عالم مرزا احمد سلطان صاحب مغلیہ خاندان کے چشم و چراغ نے ایک کتاب تصنیف کی تھی جس میں انہوں نے نہایت عجیب و غریب خیالات کا اظہار کیا تھا۔ اس کتاب میں انہوں نے قرآن کریم پر نہایت افسوسناک اتہام لگائے، اس کی موجودہ صورت کو محرف، مبدل اور غیر اصلی قرار دیا، اہل سنت و الجماعت کے عقائد پر نکتہ چینی کی، اعادہ پر اعتراضات کئے، اس افسوسناک تصنیف کا منہ توڑ جواب جناب مولوی محمود علی صاحب موصوف نے قلمبند فرمایا ہے۔ قرآن کے الہامی، غیر مبدل، غیر محرف اور اصلی ہونے کی ناقابل تردید دلائل درج کی ہیں، خود اہل تشیع کی مستند اور معتبر ترین کتابوں سے اہل سنت و الجماعت کے عقائد کو صحیح ثابت کیا ہے اس کتاب کے مطالعہ سے ایک حق نپوش اور غیر متعصب شیعہ جو صداقت کا متلاشی ہے ناممکن ہے کہ اپنے باطل عقائد پر قائم رہے۔ اسلوب بیان اس قدر صاف اور سلجھا ہوا اور مسلسل کہ دلائل و براہین خود بخود دل و دماغ میں بہوست ہوتی جاتی ہیں مرزا احمد سلطان کی کتاب ایک زبردست فتنہ و جل فریب ہے اور اس کا کامیاب اور مسکت جواب رشد الرشیدین اہل سنت و الجماعت کے لئے یہ کتاب بمنزلہ حرز جہاں ہے جس سے ان کا ایمان تازہ اور یقین مضبوط ہوگا۔ اور شیعہ حضرات کیلئے رشد الرشیدین حضرت راہ ہدایت اور دلیل مقام صداقت ہے یہ کتاب میدان مناظرہ میں ایک نئی زندگی پیدا کر دی گئی، اور شیعہ کے باطل عقائد کا قلع قمع کر کے راہ راست پر لے آئیگی لیکن مطالعہ شرط

کتاب آہستہ ایک روپیہ آٹھ آنہ - - - - - (پندرہ روپیہ) - - - - -
 کپور پریس، فی پرنٹنگ اینڈ پبلشنگ کمپنی لمیٹڈ پٹیہاوا، الہ آباد، پنجاب

سلسلہ مطبوعات فی زمرہ فقہائے اسلام

یعنی ان مشوایان دین کے سبق آموز حالات اور ان علمائے اسلام کے قابل عبرت
و بصیرت سوانح جنہوں نے فقروفاقدہ کے باوجود مذہب اسلام کے اصول و ارکان کو
استوار و مستحکم کیا۔

مولانا عبد السلام صاحب دہلوی

مؤلف

جسکو باخدا حمد و تحقّق
صوفی پرنٹنگ اینڈ پبلیشنگ کمپنی لمیٹڈ

پنڈی بہاؤ الدین نے
ملک محمد الدین صاحب ملتان و ایمرکٹ

تحریر کیا

چھپوا کر شائع کیا